

M

МАГЪИМЪУЛЫНАМА
ووقلي نامہ
Mahdumkulunama




Ораз ЯГМЫР

ҘАГТЫМГУЛЫНАМА

(Бейик акылдарың өмүр беяны илкинжи
гезек нешир эдилйәр)

Шу китабы оканыңики дүнйәси
абат болсун

Түркменистан медениет хазынасы



Ашгабат 1992



Түркмениң гуванжы

Магтымгулы хакда шу китабың язылмагына якындан ярдам берен Англиялы гардашымыз Юсуп Азмуна, А. Мүлкаманова, Д. Нуралыеве, А. Ашырова, Х. Какажана, Б. Өдекова, бейлекилере, китабың нешир эдилмегине мадды көмек берен Түркменистан медениет хазынасына автор өмүрлик миннетдардыр

Магтымгулынама. Жизнеописание
великого поэта Махтумкули.
На туркменском языке.

Авторың хасабына нешир эдилйөр.

«Түркмен агросенагатгайтадан ишлейиш» республикан өнүмчилик бирлешигиниң чапханасында чап эдилди. Форматы 84x108¹/₁₆. Мөчбери 12ч. л. Тиражы 30 000. Бахасы-сөвдалашмалы. Заказ № 480

© Түркменистан медениет хазынасы. 1992

I БӨЛҮМ

*Түрки халкыетлериң арасында Магтымгулы ялы
милли шахырлы халк диңе түркменлердир.*

В. Бартольд

Мен жуда жогапкөрли ише улашып, улы хата гойберйөн болаймайын, сересаплыгы гидерип ил гөзүнден дүшөймөйин. Бу ховп мениң бир янымдан аслышып дур. Эмма Магтымгула чөксиз ыхласым хем мени өз эркиме гоянок. Өңи-соңы Магтымгулы хакда язмасам йүрегим ынжалык тапмажагыны билйөн.

Өз йүрегиме өзүм белет.

Йүрегимдәкини бир язайын, соңуны соң гөрүберерис.

Ынха бейик Магтымгулы алнымда дур, гамгын-пайхаслы, мердем гөрнүшли. Онун чуң дурмушы пел-сепеси ода дызаян перваналар ялы аңымда гайда-гаймалашык. Ёвуз асыр шахырың аркасындан абанып гөрүнйөр. Магтымгулы шол ёвузлыгы буз оврадан ялы оврадасы гелйөр, себәби ол өз асырындан хас ир дүңйө инен адам, оңа гараңкы асырың гөдеклиги ят, ол оңа хич бир ягдайда-да өвренишип билжек дәл. Хут шол себәбе гөрә-де Магтымгулы гарабагт, жахан ягтылып башланда йитип барян йылдыз ялы ялңыз. Бу багтсызлык, бу ялңызлык Магтымгулы аңлы-дүшүнжели яша етенден башланды. Душманлар Магтымгулының гаршысына ол энтек дүңйө инмәнкә гылыжыны таплаярдылар. Онсоң шейле дөвүрде өмүр гечирмек үчин ненеңси пидалара дөз гелмели болжагыны, ненеңси чыкалгалар гөзлемели болжагыны гөз өңүне гетирмегем жуда кын.

Дүрли голязмалар, сыяхатчыларың ёл язгылары, галып-гачан гап-гачлар, дүрли шекиллер... дөвруң белли бир гөрнүшини гөз өңүне гетирмәге мүмкинчилик берйөн хем болса, хер бир дурмуш булардан хас гиң, хас чуң, хас чылшырымлы ахыры. Үстесине-де адамың

өзакымлы аңына ёл берсең, ол мыдама гечмиши сөхелче-де болса ювмарлап гөркезмөге, йылмамага, ягшы затларың әхлиси гечмиш билен гиден ялы ахвал дөретмөге йыкын этгич болар экен. Шейле-де болса Магтымгулыны өз хакыкы болшунда гөркезмек хөкманы борч болуп галяр, тосламаны, роваятлары бир гыра сүйшүрип, онуң гошгуларындакы логика әермек деркар, шол гошгулары дегширмекден, сетир арасында язылман яңзыдылян пикирлери айдыңлашдырмакдан төзе маны алмак деркар. Ол шу ашакдакы сетирлери йөнелиге язан дәлдир:

Магтымгулы, сырым чохдур,
Мен нейләйин, ачан ёкдур.

Догруданам, Магтымгулының шыгырларыны окан оқыжының оңунде мүң бир сораг, мүң бир сыр кесерип ятыр. Оқыжы оlara нөче көп жогап тапдыгыча Магтымгула-да хас көп ыснышяр. Шахырың бейиклигиниң бир тарапы— ол өз оқыжысыны шо сораглары, сырлары ачмага гүррүңсиз имриндирийәр. Имриндигиң— сен әйём Магтымгулының адамсына өврүлйән, о сени сенден ругсатсыз өз тарапына гечирип уграяр. Дүнийәде адамларың мынасыбетинде ягшыларың пайының көп болмагыны газанмага дызаяр. Бу бөлүнишигиң гаты шертлидигине шахырың өзи хем гаты говы гөз етирийәр. Ол бу меселеде өзүнден өңки геченлериң салан ёлундан йорейәр, йөне өңкүлерден узаграга гидйәр. Магтымгулы шахырың сырыны хер ким өзүче ачяр. Хер гезек оқанда төзе сырлар йүзе чыкяр, хер гезек ойлана-ойлана оларың магадына етмегиң леззетини оқыжының өзи ягшы дуйяр. Хут шейле болансоң өмрибойи дине Магтымгулыны окаян, өзем ирмән-арман окаян оқыжыларың көплүги гең дәл. Себәби Магтымгулы оlara рухы канат берип билйәр.

Хәзирки заманың көбир языжылары өзүне говы шертлериң дөредилмәнлиги себәпли говы әсер язып билмейәнлигинден зейренйәрлер. Эгер шейле болса, онда Магтымгулының дөрмегине нәхили дүшүнмели?! XVIII асырың түмүнде, ёвузлыгың мөвч урян дөврүнде, дөредижилик үчин бол-элин шертлер-ә бейле-де дурсун, яшайшың иң бир ужыпсызжа шертлериңем ёк вагтында Магтымгулының өр-боюна дикелмегини нәдип делиллендирип болар? Гүнде-гүнаша

ики тараплайын чапавулчылыклар гидйәркә, хениз сыясы кепемедик әсерлериңи якып-даргадып дуркалар нәдип хемметараплайын ылым алып, өз дөврүниң медениетинден гиң сусаклар билен сусуп-сусуп, ялңыз башыны бүтин асыра, асырлара гаршы гоюп билдикә? Үстесине-де онуң ягтылдыш, шөхлелендириш өрүси еке бир бәш өйли түркмен билен чөкленмән Әйрана, Овгана, әхли Түркүстана дабарасы яйрапдыр. Өзем әйём өзи аятда дири вагтында шейле. Муңа хәзирки заман оқыжысының аклы хайран. Гудрат билен дөрән диеси гелйәр. Әлбетде, генилериң дөрөйшини дүшүндирип болмаяр, о тебигатың сыры дийжеклерини билйәрис. Эмма тебигатың бейле сыры XVIII асырда төверекдәки улы халкларда дөрөмән, ала-бөле дагынык түркменде, ыкдысады тайдан ыза галан түркменде дөрөйшине нәме диерсиниз?!

Белки, бу Нызамы, Румы, Юнус Әмре, Несими, Новайы, Фузулы, Байрам хан, Гаражаоглан... ялы гечмишде ганыбир генилериң довамыдыр?! Белки-де улы цивилизацияның меканы болан гадымы Нусайың, Мешеди-Мисрияның, Мары-шахы жаханың өзболушлы тәсиридир. Себәби төзе шәхерлериң өң бирмахаллар юмулан шәхерлериң харабалыгында я-да оңа гаты голай ерде дөрөйәни йөнелиге дәл болса герек. Муңа көп-көп мысаллар гетирип болжак.

Белки-де бу түркмениң гечмишиндәки бейик шөхратының нетижесидир?! Гадымда ары хасаплананы себәпли шейле бейик огул түркменде дөрөйән болай-масы?! О ненеңси бейик шөхрат, о ненеңси ары?— дийип соранлар болар.

Александр Македонский өз йөришлеринде өнде-сонда иң улы гаршылыгы түркменлериң ата-баба аслындан гөрйәр. Монгол басыбалыжыларының еңил-мез гошунлыгы хакда айданлары Желаледдине душанда ялана чыкяр, Желаледдин өз белент рухы билен монголларың рухуны өчүрди хем-де оларың шондан буянкы еңишлерини кемелтди. Монголларың Желаледдине душмадык ягдайыны гөз өңүне гетирйәңизми?

Дүнийәде иң гадымы цивилизация болан Жейтун хем түркмен топрагында дөрөпди.

522-нжи йылда Маргианада Фрадың баштутанлыгындакы өрән улы азат әджилик херекети онки СССР халкларының тарыхында әхтибарлы чешмелер аркалы тассыкланан илкинжи халк херекетидир.

Азербайжаның XVI асырдакы улы алымы-энциклопедисти Абд-ар-Рашид ибн Салых ибн Нуры аль-Бакувы:

Олар (түркменлер—О. Я.) бейлеки халклардан гаты батырлыгы, чыдамлылыгы билен тапавутланярлар... Олар Каспи, Гара деңзиң этрапларында бирнөче халкларың эмеле гелмегине өз тәсирини етирдилер.

XVII асыр түркмен шахыры, классыгы Гаражаоглан:

Козан дагындан неслимиз,
Ары түркмендир аслымыз,
XVIII асыр түркмен классыгы Шейдайы:

Дагдан белент, яндакдан пес
Болды түркмениң ахвалы.

Гүндогар тарыхы боюнча хенизе ченли өңүне алым гечмедик академик В. Бартольд:

Гадымы түркменлер Указ Гүндогарда, Меркези ве Орта Азияда хем-де Якын Гүндогарда көп санлы түрки халкларың формирленмегинде улы роль ойнады.

Түркилериң тарыхы бабатда көп ишлер битирен улы алым Л. Н. Гумилев:

Гүнортада, Сырдеря билен Амыдеряның аралыгында, онуң ашакы акымларында түркилешен арылар, парфянларың иң якын гарындашлары, түркменлер я-да гузлар яшапдырлар.

Ары сөзүниң көплериң гулагыны газаяныны дуйян. Озалы билен бу сөзе фашистлериң дүшүниши ялы дүшүнмели дәлдигини билип гоялың. Үстесине-де ары дүшүнжеси хакда улы гүррүң этмәге өзге бир китабы багышламак зерур. Биз бу тайда ары сөзи аркалы адамзат өсүшине хас көп тәсир эден, дүниә медениетине көп гошант гошан халкы гөз өңүнде тутяндыгымызы айдып оңмакчы.

—Автор көп-көп соваллары кесердип гойды вели, ези жогап берсе герек дийип, окыжыларың ойланяны хем бардыр. Ёк. Автор о соваллара гөнүмел жогап бермекден совулып гечмекчи. Муна Магтымгулы ики сетирде жайдар жогап тапып гидипдир:

Иш гелди, баша дүшди.

Мердана болдум имди.

* * *

Магтымгулының доглан йылы хакда онуң өмрүни, дөредижилигини өвренижи алымлар, окыжылар жеделлешмейер диен ялы. Шахыр Түркменсөхраның Гиңжай диен еринде яз айында орачада дүниә инипдир. Әхтимал, 1733-нжи йыл үйтгевсизлигине галса герек. Бизиң пикиримизче-де, бу йылы хасаплап чыкармак ерине дүшүпдир. Шонуң үчин фактлара янадан йүзленип, гөп узалдасымыз геленок. Әйсем шахырың дүниә инен дөврүнде Эйран, Овган, Туран этрапларының ягдайы нәхилиди? Бу йылларда шалык сүрен Недир шаның өз түрки гардашлары бабатда сыясаты нененсиди? Айратынлыкда, гөклең түркменлериң о йыллардакы такдырының умумы түркмен ахвалындан тапавуды нәмедеди?

Мухаммет Казымың «Недирнама» китабы, Мүрзе Мехди ханың «Недириң тарыхы» диен китаплары ве бейлеки бирнөче чешмелер шо дөврүң сыясы, ыкдысады, медени ягдайларыны гөз өңүне гетирмәге мүмкинчилик берйәр. «Онуң алы хезретлери (Недир ша) ези гелип чыкышыны гараклы тиресинден алып гайдыр. Гараклы овшарларың бир уругыдыр. Овшарлар болса түркменлериң бир тайпасыдыр. Оларың гадымкы яшайшы ерлери Түркүстандыр. Түркүстаны монголлар басып алан заманларында гараклылар о тайдан Азербейжана гөчдүлер. Ша Ысмайыл Сефевии тагта чыканда болса, Кубегандакы Серчешме-и-Мияба гөчдүлер. О ер хорасан Абивердине дегешли ве мукаддес Машатдан 20 фарсахлык аралыкда хем-де Мерве гоңшулыкдады. Олар томусда шол ерлерде, гышда болса Дестжерде, Дерегезе гөчйәрдилер. Онуң алы хезретлери Дерегездәки Дестжерт галасында 1100-нжи хижри йылының 28-нжи мухарреминде шенбе гүни дүниә инди (1688-нжи йылың 22-нжи ноябрында). (МИТТ, II т. 118 сах.).

Недир ша эли гылыч тутуп башландан ярагыны озалы билен өз ганыбир гарындашларына өвүрди. Хатда ганы гызанда өз тиредешлери болан овшарлары хем аяп гоймады. Сөвеш болды, еңилдем, йөне аглаба халатларда еңди. Еңен ериниң байлыгыны талады, халкыны гөчүрди. Ол, түрки ковумларың боюнәгмезеклик хәсиетине өңден белет болмалы, үстесине-де о халкларың ичерки ягдайларыны дынгысыз шугуллап дуран ичалылары оны әлмыдама сөвеше итердилер.

Белки, бу эсасы факторларың бири болмагы хем мүмкин. Недир ша өз хәкимлигини сакламакдан өтри түрки дәллере вепадарлыгыны гөркезип дурмак үчин түркилере гаршылыгыны элмыдама тассыкламага межбур болан болмагы хем мүмкин. Бу тайда шайы-сүнни бөлүнишиги хем улы роль ойнапдыр. Себәби онуң ган чайкан ёллары, көпленч, түркмен, өзбек халкларының үстүнден дүшүпдир, олары дынгысыз гөчхә-гөчлүге, талана сезевар эдипдир. «Өз ичинде дөрән душмандан ховплы душман ёк» дийлен жүмле-де Недирин шалык сүрен йыллары көп гайталанды. Ери геленде айтсак, Недирден өңки хем соңкы гызылбашларам хут юрда, халкың дәплерине, гылыкларына белетлиги үчин көп чапавулчылык эдипдирлер. «Юрды белет чапар» дийлени. Гызылбашлар түркмениң көпсанлы голларына дегишли ахыры. Этрапда шейле ягдай хөкүм сүрйөркә эдил Недирин энегиниң астында отуран гөк-леңлерин ахвалы ненең боландыр өйдйөрсиниз? Аматыл Гүрген этрапы өз бехиште меңзеш тебигаты биленем көп-көп чарвалары, чомурлары өзүне чекипдир. Недир ялы хилегәрлер үчин-ә бу ер хөкман гол астында сакланмалы ере өврүлендир. Недир шаның лешгерлериниң илкинжи салан гылыжы озалы билен гөк-леңлере дегмели. Жуда көпсанлы тире дәлдиги, ёмут ялы улы тире биленем агзыбирлиги дурнуклы болмадык, текелер биленем умумы дил тапмагың хыллаллалыгы гөк-леңлерин ыкбалына көп өзгерилликлер салыпдыр, үстесине-де оларың көпүси даг түркменлери. Соңкыны улы фактор хөкүмүнде гөресим гелйәр, себәби дүздечи я-да гумлы түркменлере гаранда даглылар өңрөк отурымлы болан болсалар гөрек, отурымлылык эййәм экеранчылыгың, хүнәрментчилигиң дөремегине себәп болупдыр. Шоңа гөрә оларың яшайыш медениети чарваларыңка гаранда эп-эсли тапавутланяр. Мунуң үстесине-де башы говгалылык-гызылбашлар, эйранлылар чозмадык вагты ёмут, теке чапавулчылыклары, хывалыларың талаңчылыклары бу тирәни ымыклы пикирленмәге хем-де чыкалга гөзлемәге межбур эдипдир.

1733-нжи йыл. Бу йыл гелжекки бейик шахырың доглан йылы. Ол үч яшанда Недир шалык тагтына мүнөр хем-де шахырың гөзел яшлыгыны оккупирләр. Шахыр он дөрт яшына етенде Недирин өз ярагы билен өлдүрерлер. Магтымгулы болса өзүниң биреййәм кәмил чыканыны билип галар.

Бу чака чен яш билердин өзүнни,
Гөр, бак, инди улы болуп галып сен.

Белки, Недирин өлмеги билен көп-көп мүшгил-лерин мүдими ёк болуп гитжегине жуван шахыр гөвни ыннан болмагы-да ахмал, эмма онуң өмрүнде гөржек-чекжек пидалары, машгала махрумчылыклары, рухы эжирлери, озалы биленем сөйги бетбагтылыгы — әхлиси өндеди. Он дөрт яшлы, яңы йигит чыкыберен оглан өзүни ыкбалың ненеңси сынаглар салжагыны энтөк нәбилсин?!

Ыкбалың оюнлары хакда айтмаздан озал Магтымгулының чагалык, етгинжеклик дөври хакда пикир алшасымыз гелйәр. Хәзирки вагта ченли шахырың өмрүниң шу дөври иң бир гараңкы, хич бир маглуматсыз дөвр болмагында галяр. Шертли бөлсек, он дөрт яша ченли дөври хакда диңе чакламадан башга хәзире ченли туталга ёк. Магтымгулының чагалык, етгинжеклик дөврүниң өз дең-душларыныңкыдан кәнбир үйтгешик болмандыгыны айтса болар. Муну нәмә эсаланып айдарыс? Биринжиден, мунда, эсасан, яшайыш-дурмуш вакаларының дашкы тарапының гөз өңүнде тутуляныны айтмалы. Ил деңинде мал бакыпдыр, экеранчылык ишине гүйменипдир, күмүшчилик билен гызыккланыпдыр, яны билен гаңа, эер ясамак... ялы нечжарлык, гөңчүлик хүнәрине хем эли етипдир. Себәби гөчмиш түркменлеримизиң яшайыш дәбинде хер бир хүнәрден говы баш чыкармасаң хем өзүң көсен-мезлик дережеде билмели диен йөрелге бар экен. Муну хәли-хәзирем халк дурмушундан ызарламак боляр. Үстесине-де Магтымгулуларың машгаласында ёначылык, күмүшчилик билен өнден бәри мешгулланыландыгы хакда көп санлы роваятларам хабар берйәр. Бу тайда әхли үйтгешиклик яш Магтымгулының дүйнә ненеңси бакышында, төверекдәки дурмушы ненеңси кабул эдишинде болса гөрек. Гелжекки адамың аңы хениз чага яшындака дүзүлйәр дийип йөнелиге айт-маярлар. Магтымгулы чагалыкдан сайланып-сайланманка эжеси арадан чыкяр. Әлбетде, эне мөхринден ир жуда дүшмөк Магтымгулының өмрүнде ыгсыз гечен дәлди. Онуң бизе мәлим болан эсерлеринде эне багышланан сетирлериң сейреклигини хем кәбир алымлар хут шу факт билен делиллендирйөрлер. Эне хакда язаянлыгында-да бейле гошгулар көне дөвүрде иле

ййрадылмандыр, гөчүрме китаплара гошулмандыр, дине шо шыгыр язаның өзүне дегишли хасапланыпдыр. Эмма бу бабатда энтек ойланышылмалы, жеделлешил-мелимикә өйдөн. Устесине-де Магтымгулының хәзир-ки гөчүрмелеринде ирки гошгуларының, айдалы, такмын он дөрт яшына ченли язан гошгуларының еке-жесиниңем ёклугыны барлаглар тассыклайар. Шахыр-ларың эдәхединден чен турсаң, эне хакдакы гошгу-лар, көпленч, яшлык йылларында, хениз гурсакдакы бүтеви сөйги-ышк билен бөлүнмедик дөвүрде көп языл-яр. Онсоң Магтымгулы эне хакда язмандыр, я сейрек языпдыр дийип чүрт-кесик айтмага хакымыз ёкдур. Жахан гиң, шахырың гошгуларының ййран өрүси хем гиң. Вагт гетирип, бир ерлерден Магтымгулының гош-гуларының бир лүкгеси чыкса-да чыкар дурубер. Йөне шахырың өзүниң шаятлык әдиши ялы,

Бәш йылда бир китап әден ишимиз
Гызылбашлар алып вейран әйледиди.

я-да:

Ажап дестанымдан гоймады нышан.

я-да:

Голязма китабым силе алдырып
Гөзлерим ызында гирян әйледиди.

диен сетирлери онуң өз гөзүниң алнында ёк болан әсерлери хакда ойланмага межбур әдйәр. Белки, шол әсерлер шахырың илкинжи гошгуларыдыр, я-да өмрү-ниң башкы он, он бәш йылыны шөхлелендирен гошгу-лардыр.

Гелиң, шахырың биографиясына доланып гелелиң. Бүтин өмрүнде болшы ялы, чагалык, етгинжеклик йылларында-да шахыра иң көп тәсир әден онуң атасы Дөвлетмәммет-Азады болупдыр. Ир ёгалан әжесинден ганып билмедик мәхриниң өвезини хем атасы канагат-ландыран боларлы.

Хош гылыкты, дүнйә малына гөз гыздырман, дүнъевеи ылымлара өмрүни багышлан, өз дөврүниң улы педагогы, ёкары медениетли Дөвлетмәммет-Азады ишажык Магтымгулы үчин еке бир парасатлы-пайхас-ы ата дәл, әйсем идеал дережесинде дурупдыр. Дөв-летмәммет-Азады гүндогар дәплеринде тербиеленен, тугта дүзгүнли, меникли машгалада өнүп-өсен адам болансоң, онуң машгала саклайыш, дурмуш йөредииш дәхеде хем өңки ата-баба гелйәк йөрелгеден чыкман-

дыр.

Эмма онуң ылым сөөрлик, рухы әркинлик ыхласы, машгаланың өңки несиллерине меңземәндир. Адаты ярым хүнәрмент, ярым әкеранчы машгалада шахыр-лыга, алымлыга дызаян шахсың дөремеги машгала ба-шыны, ковум-гардашлары оңайсыз ягдая салыпдыр.

Нәме үчин?

Мәлим болшы ялы, натурал хожалык йөредилйән дөвүрде машгала үчин ишчи гүйжи илкинжи зерурлык болуп дуяр, машгаланың яшамагы үчин шертлери үпжүн әтмеклик шол ишчи голларына баглы боляр. Онсоң, әлбетде, машгалабашының арзувы-өзүне голтгы бержек члени етишдирмек. Онда башга мейил ёк. Эмма тебигат хер машгаланың ислегини айратын хасаба алмагы өвренмәндир, онуң хич киме гарашсыз өз ички хасаплары бар. Ана, онсоң машгаланың хернәче ых-ласлы дилег әтмегине гарамаздан, дайхан оглуң, хүнәр-мент оглуң дерегине шахыр огул, багшы огул, алым огул... хем етишәййәр. Бейле перзентлер дайханчылык, хүнәрментчилик билен мешгуллансаларам бу пишә башбитин берилмейәрлер. Оларың гөвни калбына гуй-лан ширин дуйгалара атыгсап дур. Окув билен көп меш-гулланансоң оларың әл-аягының сүңклери хем баш-дан гара иш әдип йөренлериңкә гаранда чепиксирек боляр. Устесине-де бейнә көп аграм беренсоң, олар өз-гелере гаранда көпрәк кеселлегич боляр. Бу сыпат-лар хожалык йөредйәнлере ярамаяр, йөне нәме, догры гелен кейигиң ики гөзүнден өзге языгы ёк. Вагрыннан өнени ташлап гитжек ериң ёк, кем-кем тәзе адам билен өвренишмели боляр, онда ылхамың дүрли-дүрли йүзе чыкмаларына, гең болса-да кайыл болмалы боляр. Йөне «Әй, худаийым, молла огулң икисини беренден, бир дайхан огул беревер» дийип, ичинден дилег әтме-сини гоймаярлар. Себәби хожалыкчы машгалабашы өз хүнәрини огулларының довам әтдирмегини исләпдир. Өзүне меңзетмек мейлинде неслиң гаршылыгы хем гизленен болса герек.

Роваятларда, сораг-идег әдилеп топланан мате-риалларда небере Магтымгулы ёначыдан алнып гай-дыляр. Ол такмын 1654-нжи йылда доглупдыр. Етим-лигиң, хорлугың зарбы билен талабанчылык әдип башлапдыр. Не өйи болупдыр, не-де өзвары. Гүнлериң биринде ол бир бая талабан дурупдыр. Кырк яшанда болса шол обаның адамлары үйшүп оны өйләндирип-

шылар. Магтымгулы ёначының шахырлыкданам аздак-көнде хабары бар экени. Профессор Мәти Көсәевиң маглуматларына гөрө, онуң гошгуларының бие гелип етени өрөң аздыр. Магтымгулы ёначы кырк яшандан соң огла йузи дүшүдир. Өз какасының хатырасыны саклап, оңа шонуң адыны дакыпдыр, шейлеликте огул Дөвлетмәммет адыны гөтерип уграпдыр. Ол он ики яшанда какасы Магтымгулы арадан чыкыпдыр. Шонуң билен Магтымгулы биринжи хакда маглумат түкенйөр.

Дөвлетмәммедин чагалык йыллары, әжесиниң ыкбалы хакда маглуматлар бизиң дөврүмизе гелип етмәндир. Йөне онуң илки оба мекдебинде, соңра дайыларының ярдамы билен Хывада оканлыгы хакда айдылар. Элбетде, какасының шахыр ганы огулуның хем дамарларында айланып башлаяр. Гүндөгари өвренижи гөрнүкли академик Самойловичиң беллейши ялы, ахырда Дөвлетмәммет еке бир гөрнүкли шахыр дәл, әйсем улы алымлыга хем етишйөр. Бир махаллар Магтымгулы биринжиниң йүрегинде дөрөп, туташмадык учгунлар Дөвлетмәмметде янып башлаяр.

Онуң пикирлериниң өз дөври үчин, түркмен халкының шо вагткы дурмушына улы итерги боландыгы жеделсиздир. Натурал хожалык кадасы хөрнәче гаршылык гөркөзсе-де Магтымгулы ёначының шахырлыгыны басмага гурбы еген болса-да, онуң огулуның шахырлык, алымлык хөвесине бөвет болуп билмәндир. Тебигат, оң беллейшимиз ялы, өз эдәхединден эл үзмәндир. Шейлеликте, бу несилде шахырлык дәби пугта орун алыпдыр. Дөвлетмәммет оглан окатмаклыгы хем хемишеллик кәрине өврүдир. Онуң дәп болуп гелиән малдарчылыктан, хүнәрментчиликден башга экеранчылык билен хем гызыкланандыгы хакда роваятлар хабар берйөр.

Аслында велин, оларың гадымкы ата-бабалары динде бир малдарчылыкта дәл, әйсем экеранчылыгың хем ёкары медениетине етипдирлер, сыяхатчылар шо дөврүки тебигаты, ерлери бал өнйән мекан хөкмүнде суратландырырлар. Арап сыяхатчысы Ибн Хаукал онунжы асырда гөрөнлерини тесвирләнде: Түркүстандакы ялы гоюнлар өзге хич юртда ёкдур. Гоюнлар хер йылда, эдил ит чагалан ялы, алты-еди гузы өндүрийөрлер (МИТТ, I, т. 181 сах.). Гадымы Мешеди-Мисрияндакы экеранчылык ызлары көп затдан хабар берйөр. Балакан (Балкан) сөзи хем йөне ере дөрөн дәлдир. Диймег-

«Тәзе-пугта унудылан көне» дийлени экеранчылык бабатда хем догры боляр.

Дөвлетмәммет дурмушың бир гырасындан гирип угранда, дурмушың гөзенеклери оны барха гысып башланда, ол эркана дуйгуларының, ынсан хукугының мукаддеслигини тассыклайн хөкмүнде үстесине-де, Дөвлетмәммедин бир гиже дүйшүне Мухаммет пугамбер гирип «сен довахдан азат диенмиш, шо себөпли хем ол Азады какамыны алыпдыр. Элбетде, өмруниң манылы гадамыны окамактан башлан Дөвлетмәммет-Азадының медениет, интеллект бабатда какасындан көп оздураны өз-өзүнден дүшнүклидир. Роваятларда Дөвлетмәммедин илки оба мекдебинде, соңра Хыва медреселериниң биринде дайыларының көмеги билен оканлыгы айдылар. Йөне әхли харажаты дайыларының чекмәнлигине хем ынанмак гөрек: харжы адатча, илки өзүнден чыкяр, соңра өзгелерден.

Шу тайда бир ягдая айратын үнс чекесимиз гелийөр. Дөвлетмәммет Азадының, Магтымгулының ве бейлеки түркмен классыкларының өмри хем дөредижиллиги отузынжы йыллардан гүйчли өвренилип башланды. О йылларда болса сталинизмн берк юмругының тәсиринден чыкыбилмедилер. Үстесине-де, пролеткультчыларың гизлин сеси узага яйранды ахыры. Онсоң Түркменистанда бир шахырын өмри ве дөредижиллиги өвренилип башлананда барлагчының, ылмы ишгәрин илкинжи эдәхеди — Пыланы гарып-дайхан машгаласында доглушдыр, өмри пукарачылыкта, етер-етмезликте гечипдир диййөр. Шу жүмләнни ур-тут айтмаса, о шахыры өврөнмек, әсерлерини иле етирмек мүшгил болупдыр, үстесине шол ылмы ишгәре-де гара думан абанып башландыр. Шоңа гөрө, түркмен классыкларының әхлиси диен ялы ер уруп ерде галан пукара эдиллип гөркөзилйөр. Әмма хакыката дуры назар өврүрсен, бу пикириң биртараптылыгы месе-мәлим өзүни гөркөзиш дур. Ынха, хут шол галп толкун астында Дөвлетмәммет Азады, Магтымгулы хем герегинден артык пукара лашдырылындыр. Өзүниң ойланып гөрүн: күмүшчү усса болмак үчинем, окувчы окатмак үчинем, өз дөвриниң ылмындан хабардар болмак үчинем харжы зөрдө ахыры. Халкың адаметлы айдышы ялы, гедайчылыкта-да гүй гөрек.

Шоңа гөрө, ёкаркы меселеде бизиң пикирлериң Дөвлетмәммет Азадының, Магтымгулының өңки өвре-

нижилериң көпүсиниң гелен нетижесине чапраз гелйәр хемем хақыката бир әдим якынлығына икучсыз ынан-арыс.

Яшажык Дәвлетмәммет оба мекдебине хөвес билен гатнапдыр, онуң өз пикирлерине гүмралықдан яңа өзгелере үнс бермәге пурыжасы болмандыр, мыдама йүзүни ашак салып, сессиз-үйнсүз гезер экен. Йөне ка-касының өвретжек болян хүнәрлерине гаранда онда китап-язува ыхласының артықдығыны көплер дуоупдыр. О дөврүң мекдеби, онда-да түркмен обасының мекдеби жуда йөнекейлиги билен беллидир. Мусулман мекдеп-лериниң аглабасында болшы ялы, Дәвлетмәммедин оман мекдебинде-де дәп болуп гелйән оқадылыш усулы, шол бир китаплар уланылыпдыр.

XVII асырың икинжи ярымында, XVIII асырда хем түркмениң оба мекдебини Самаркандың, Хырадың, Машадың, Бухараның, Хываның шәхер мекдеп-медреселери билен, о меканларың хатда көп-көп орта мекдеп-лери биленем, асла деңешдирип болмажагыны айтмак герек. Онда түркмен обасының мекдеби ненеңси гөр-нүшли болдука? Адатча, хер обада болмаса-да дерс окатмага молласы болан ерлерде оқувчы оқадылып-дыр. Молла ягын-сачынсыз, йылы гүнлер улы агажың көлегесинде я-да кепбе тамларда, сейрегрәк ерлерде болса йөрите гүммезли тамда оқувчыларыны төверегине үйшүрип сапак берип башлаян экени. Сапаклар белли бир кесгитленен сагатлы дәл-де, хова шертине, моллаңың ядавлығына-дәлдигине, өзге ишиниң барлығына-әклуғына бағлы болупдыр, өзем, көпленч, ят тутмак, гайталамак усулында гечирилипдир. Дәп болшы ялы, оқувчылар мекдебе гайданларында эли бош гайтмажак болупдырлар, бири бир тегелек чөрек, бири янына говурма алыпдыр, күнжүли күлче, бир гавун, гарпыз, кемпут алыпдыр. Гараз, хер оқувчы өз гетиренже совгады билен молласының гөвнүни авла-жак болупдыр. Бу нара хөкмүнде дәл-де молла хақы дийлип берлипдир, мундан башга моллалар оқув оқа-даны үчин хем хақ алыпдырлар, йөне онуң мөчбери оба мекдеплеринде о диен улы болмандыр, хем-де натурал гөрнүшли экен.

Оқувчылар сапакдан соң өзлериниң молласына ве-падарлығыны, ыхласыны тассыкламак үчин молла-ның өйүне сув гетирип берер экенлер, одун чапар экен-лер, мал-гара идег, әгер ерли-сувлы болса, онда экине

гөзгчилик әдер экенлер, чепиксизрәк огланлар өйүң төверегини сырып-сүпүрмек, ожак күлүни атмак ялы пишелере гүйменипдирлер. Сынчы моллалар оқувчы-ларының әдим-гылымыны, әдеп-экрамыны гөз астын-дан сынлап, озалы билен шоңа әсасланып олара баха берер экен. «Бала әзиз, әдеби он әссе әзиз». Оқув мөх-летиниң нәче йыла чекжеги озалы билен, оқувчының өзүниң укыбына, зехинине бағлы болупдыр. Әгер оқувчы молласының билйәнини билип етишсе, молла оңа ак пата берип дурмуша уградыпдыр.

Оба мекдеплери башлангыч билимден ёкары гөте-рилип билмәндир. Язув кадалары, харпларың айды-лыш дүзгүни пугта ят тутдырылыпдыр, гадымы пыгам-берлериң дурмушыңдан тымсал алнып дөредилен дүр-ли роваятлар гүррүң берилйән экени. О роваятлар, көпленч, дини әхеңли, өвредижиликли-дидактики хө-сиетде экен. Оларда дин хадымларының бейиклиги, гечиримлиги хем-де мүминлериң олара гүррүңсиз боюн сунмалыдыгы ныгталыпдыр.

Оба мекдеплеринде гызлар оқадылыпдыр. Гызла-рың мекдебе гатнандықлары хақда дессанларда маглуматлар бар. Аял-гыз меселесинде түркмениң әр-кек адамларының гоңшы халкларың, хатда ганыбир өзбек, гарагалпак, азербайжан, газак, гыргыз халк-ларының әркеклерине гаранда-да габанжаңракдыгы аял-гызларың хукукларына айратын тәсир әдипдир. «Зенаның ёлы — өй билен тамдыр арасы» дийлен гүр-рүң шо дөврлердәки зенан дурмушыны ятладар.

Бу ягдайда гызларың диңе мекдебе гатнамагы мүм-кин болупдыр. Медресе олар үчин япык экени. Шу себәбе гөрә түркмен халкының, Россия патышалы-гының Түркменистана йоришлеринден өңки тарығын-да өңе чыкан, адыган аял-гыз адына гаты сейрек еа-ташарсыңыз. Бу факт түркмен халкының гечмишинде, ким билсин, нәче зехинлериң япрак яйратман көйүп гиденлигинден хабар берйәр.

Шейле болансоң, дессанларымызда аял-гыз әркин-лигиниң гөркезилмегине шо дөврүң дессанчыларының идеалы хөкмүнде гарамак доғры болса герек.

Мекдеби суратландырмага доланалың. Мекдепде оқувчылар гаты ерде я палас үстүнде чөк дүшүп, ай-богдаш гуруп, дызына китап-кагызыны гоюп отурып-дырлар. Газаплы моллалар бир четде сувлы челекде тут, тал чыбығыны гояр экенлер, сәхелче үнси бөлүнен

окувчыны шол чыбыклар билен сайгылапдырлар. Молланың хич гыпынчысыз херекетине шо дөвруң дүзгүнлери ёл берйән экени. Огул окадылмак үчин илкинжи ёла молланыңка гетириленде: «Молла ага сүңци бизиңки, эти сизиңки» дийлипдир. Эмма чыбык дүзгүнини уланмак хер молланың хәсиетине, онуң окадыш усулына баглы болупдыр. Гылыгы якымлы молланың мекдебинде окувчыларың азыбир овазы узакдан эшидилйәр экени.

Яшажык Дөвлетмәммет, ынха, шейле мекдебе гатнапдыр. Онуң ылым-билиме ыхласының гүйчлүдигини, өзем улы адамлар ялы меникли, дымма адамлар ялы сессиз-үйнсүзлигини гөренлер хайран галыпдыр. Бир гезек молласы оны улы мәрәкә әлтип танышдырып: «Ынха, яш молла гетирдим. Вагызыны динләп гөрүң» диен. Халайыгың йүзи Дөвлетмәммеде бака дөнүпдир. Ол шейле бир тәсирли вагыз әдипдир вели, билимдар-билимдар адамлар: Яш молла дийдилер вели, би гарры моллача бар — дийшипдирлер. Шо дөвүрлерден башлап онуң Гарры молла лакамы хем йөргүнли болупдыр.

Дөвлетмәммедин өйдәки, мекдепдәки тербиесинде ынсаның улы мүмкинчиликлерине, гүйжүне ынамсызлык, әхли бейик ишлер пыгамберлер тарапындан битирилип гидилен ялы чыктынсызлык, динден, онда-да ыслам дининден өзге хич бир дини, ылымы ыкпар әтмезлик ялы ягдайлар рүстем гелипдир. Ол оба мекдебини тамамлап, Хывадакы медреселериң биринде оканда-да шол бир йөрелгеден өзге йөрелгә үнси дүшмәндир, асла онуң өзүниңем ыхласы диңе ыслам билен канагатланыпдыр. Ыслама гылың гадары ялы хем ынамсызлык әтмәгә бейлә-де дурсун, әйсем одине йуреги билен ынанып, оңа хызмат әтмеги иң белент борч хасапладыр. Өзге динлери өвренмән, башдан-аяк диңе ыслама баш гоянда-да Дөвлетмәммет ялы чуң логикалы, өзбашдак пикирленмәге сарпа гоян, окумыш адамда ысламың ички гаршылыкларына аралашмага кувват тапылайжак ялы болуп гөрүңйәр.

Акыл кәсеси пүре-пүрленен Дөвлетмәммет молла ыслама ыхласыны хернәче беркитжәк болса-да, шо диниң саясындан хернәче чыкмажак болса-да догручыл пикирленмәк әндиги, палчыгының зәхметкеш гатлакда юруланлыгы, галыберсе-де түркмен халкының динә совуклач гатнашыгы (бу хакда соңра йөрите сөхбет

гурарыс) оңа тәсир әтмән билмәндир. Эмма бу ахвалы башындан айлап уржак болуп Дөвлетмәммет молла эжир барыны чекипдир. Эмма Несими, Мансур Халлач ялы бейик адамларың пикир батырлыгындан хабардар болан молла ики ёлуң чатрыгында галыберипдир: пикирлер оны динден ырага чекипдир, йүрек болса дин дийип урнупдыр. Калбында лешгерлер сөвеш әдйәркә. Дөвлетмәммет молланың илкинжи әден иши шол сөвеш хас чуң ерде гизлемек, әлеме сыр бермезлик болупдыр. Ол шо дөвүрде өз башына гонуп йөрән пикирлере хайран галып бакыпдыр, өзүни худаи сынагдан гечирйәндир, шейтан оны өз тарапына чекжәк боляндыр дийип ойланыпдыр хем-де өзүни сапламак үчин худаи ыхласыны артдырыпдыр.

Дөвлетмәммет молла кәмиллигиң шу басганчагында әгленйәркә онуң дурмушында үйтгәшме бары боляр. Өңки огул-гызың үстүне ене бир оглы боляр. Атасы өз какасының хатырасына оңа Магтымгулы дийип ат дакяр. Шейлеликде, бу машгалада икинжи Магтымгулы дөрәйәр. Бирмахалкы талабанчылык әдип гүн долаян, соңра ёначылыкдан, кемал тапан хунәрмент Магтымгулының ады бу өйде көп тутулып башланяр.

Түркмен машгаласында өтен неслиң векилиниң ады дакыла огул-гызына айратын хормат гоймак дәби бар. Көпләнч халатларда онуң адыны «атам, әнем» дийип тутярлар, «какажан, энежан» диймәк хем йөргүнли. Чага яшлыкдан айратын сарпа токулмагы онуң мүмкинчилигини, әрканалыгыны артдырыпдыр. Эмма сарпаның хем өз чәги бар, эгер ата-әне шол чәги сакламаса, чага ләликсирәп, әлежирәп, догры ёлуны урдурып башлаяр.

Окувчы окадып йөрән Дөвлетмәммет молла муңа говы гөз етирипдир, үстесине-де гадымдан бәри түркмен машгала тербиеси ләлик чага етишдирмәклиги гүнә, ярамаз иш хасапладыр. Соңкы ягдай хер бир чаганың гылыклы, дурнуклы хәсиетли болуп етишмеги үчин улы роль ойнапдыр. Мунуң асыл чешмеси горанмага, зерур боланда хужум әтмәге долы ярамлы болмак зерурлыгындан гелип чыкан болса гәрек. «Ковсаң етмели, гачсаң гутулмалы» диен дүзгүни берк бержәй әтжәк болса, илтик артыкмазлык әдйән экени. Эгер шу дүзгүне амал әдерлик гурбатың екмы — онда сениң ыкбалыңа ит аглар. Хер нәче газаллы, ынсан-сөймәз болса-да бу дүзгүн өзболушлы бир тебигы

сечгә чалым эдйәр хем-де шо дөврүң ганлы гатнашыкларында зерур фактор экени. Гәдегрәгем болса шейле бир деңешдирме гегиресим гелйәр. Көне зйямың түркменлери чагасыны-ха хөкманы вели, хатда итини, атыны хем овал-башдан берк тербийә дучар эдипдирлер.

Ит тербиеси — гүжүклән ганжыга ял көп берип, эне сүйдүниң артмагыны, шейдибем гүжүклериң сүйтден дөя-дөя эммегини газанышдырлар. Гөзи ачылып башлан гүжүклериң хайсының әркеклигини, ганжыклығыны билип, әгер ганжык гүжүк деркарлығы болмаса, гоңшы-голамлара-да герек дәл болса, онда о чыңсашып дуран гүжүклери эне ганжыга гөркезмән алып гидип, хо бир четде өлдүрип, үстүне гум сүрүп гайдыпдырлар. Онсоң әркек гүжүжөклере идеги артдырып, оларың сүңклек, даяныклы өсмегине ярдам берипдирлер.

Шу тайда бир зады беллемели: ганжык ити хер бир өй сакламандың, бейле ити сакламага дөвталап өйлер болупдыр, шоларың гапысында ит көпелипдир. Өзүни оңаран машгала көпек ит саклапдыр, гапысында ит чагалатмагы болса өзүне улып билмәндир, онсоң, көпленч, жуда пукара өйлерде ит етишдирилйән экени. Екарда айдышымыз ялы, ганжык гүжүклериң кеч ыкбалыны, хич бир чага гөркезмейән экенлер; ганжык ити болмадык машгалаларам, көпленч, мундан бихабар болупдырлар. Онсоң ганжыклар диңе көпек гүжүк догуран ялы алдавлы ягдай дөрейән экени.

Окыжылар бу ягдайы бирбада вагшылык дереже-синде кабул әдерлер. Элбетде, хәзирки дурмуш дережесинде ол гүррүңсиз вагшылыкдырам, йөне о дөврүлер шейле болаймалы ягдай хөкмүнде кабул әдилипдир, яшайыш шертлери муңа себән болупдыр, шейле херекет әтмәге межбур әдипдир.

Көпек гүжүгиңем өз гөрмели гөргүлери бар экени. Доганына бирки ай боланда онуң гулак-гуйругы кесилипдир. Бу көпеги сөвәше тайярлаамагың илкинжи сапагы болупдыр. Мөжөк билен гарпышанда гөвреси-ниң сыпқык болмагы үчин, мөжегин арзына илер ялы зат болмазлыгы үчин шейдилипдир. Илки-илкилер юмшадилың берлен черегин орнуны, гаты-гуты сүңк, чөрөк чалшыпдыр. Ит чагасының гөзи гызыл гана өв-ренишер ялы, сойлан малың ганы, ийилмейән ерлери хем берлипдир. Кем-кемден оны өз ден-душ гүжүклери

билен гарпышдырыпдырлар, әгер оларың ганы гызмаса, онда херсиниң бойнундан эбшитләп, маңлайыны маңлая урупдырлар. Шейде-шейде көпек етишдирипдирлер. О көпеклер сениң өйүңи-де, малыңы-да, жаныңы-да горапдырлар. Дүнийә белли алабайлар хәли-хәзирем ит базарларында өрән ёкары нырхыны саклап гелйәр. Йөне ав тазыларының ягдайы башгарак болупдыр. Оны диңе авчылар экләп-саклаян экени. Ери геленде айтсак, Дөвлетмәмет Азадының дөврүнде ровач болан тазыларың неслини хәзир гөзләп тапмагам аңсат дүшмесе герек.

Ат тербиесине хем көне түркменлер гаты ойла-нышыклы чемелешипдирлер. Геродот барып бизиң эра-мыздан өңки V асырда нусай атларының гудраты хакда языпдыр. Бу атлара атлананларың, көпленч, еңиш газанындыкларыны тарыхчылар языпдырлар. 1950-нжи йылда Гөкдепе районының Ызгант обасындакы Акжадепе диен ерде ики йүзли мөхүр тапылыпдыр. Мөхүриң бир йүзүнде узын, инче аяк, дик башлы, пешенелип дуран гуйруклы ат шекиллендирилипдир. Бу сыпатлар агынжа түркмен атыныңка кыбапдаш. Бейле атлары эдинжек болуп улы-улы сөвешлер гуран гелмишеклер хем тарыхда белли. Император Марк Аврелий Прөб олжа алан атының секиз—он гүнләп хер гүнде йүз әлли километр гечибилшине хайран галыпдыр.

Түркменлер ата мукаддес зат хөкмүнде бакярлар хем-де ат этини иймейәрлер. Гадымдан гелйән сейис-лик дөбини пугта бержай әдипдирлер. Аты хачан, нененси, нәче мукдарда нахарламалыдыгы, сува якмалыдыгыны, нененси ийм бермелидигини, хайсы ийм-лер берленде ата азар берйәндигини, гезим әтдирмек, мүниш кадаларыны огланлара яшылыкдан өвредипдирлер. Атлары хем, әдил көпеклер ялы, гана өвренишдириш сапагы хөкман ерине етирилйән экени. Сөвешде гандан үркүп я-да ганың тәсирине берлип дурса, ондан ат болмаз, бейле ат үстүнде отураны кын гүнде гояр.

Ит, ат тербиеси хакда сөхбет ачанымызың себәби, бу тербие ахыр нетижәде огул тербиеси билен, сөвеш-жөң әсгер етишдирмек боржы билен пугта багланышыклылыгы үчиндир. Огул он-он ики яшандан оңа үч задын мукаддеслигини сакламагы гулагына гуюп башлапдырлар, атын, ярагын, аялын диңе сениңки

болмалыдыр, шол үч бирлиги горап билмесең, ил-халк сениң мертебөң пессигини дуйяр, саңа хақыкы әркек хөкмүнде гарамазлар.

Тәрбие хакда ёкарда айдыланларың әхлиси ве шуңа меңзеш ене мүнлерче тертип-дүзгүн кадалары жемленип түркменчилик диен өрөн улы зады эмеле гетирипдир. Түркменчилик шейле бир пугта бержай эдилдир вели, ол миллети тутуш ёк болмак ховпунданам горап билипдир, улы еңишлериңем өзени шонда экени.

Дөвлетмәммет молла-да шейле тербие берипдирлер, олам өз гезегинде окувчыларыны, шол санда оглы Магтымгулыны шо шертлерде тербиеләдир. Тә йигриминжи асырың отузынжи йылларына ченли шейле тербие рүстем гелипдир. Бейик Ватанчылык уршы тамамланандан соң ат билен яраг түркмениң голундан гитди. Ярагың гиденине гынанмаса-да ат түркмениң мырадыды, онуң аңында атың рухы өмүрлик нагыш чекен болса герек. Аял меселесинде велин гадымы тербие кенезем өз оңын ролуны ойнаяр, машгаласөөрлик дөби түркмен халкыны ника бозмалар ялы ярамаз гылыклара бүгинлей берилмекден саклаяр. Йөне хәзирликче саклаяр. Ника бозяналарың процент хасабы өсүп гидип баряр. Эгер хер халк, шол санда түркменлер хем машгала бабатда гадымдан гелйән оңын дөплерини беркитмеселер, өсдүрмеселер машгала вейранчылыгы яйрар гидер. Машгала ёк — дөвлет ёк.

Дөвлетмәммет молланың яшан дөврүнде-де ника бозулмалары болупдыр, йигидиң, гызың я-да оларың ата-энелериниң чапраз гитмеклиги ахыр нетижеде ника бозулмагына гетириндир. Йөне бу жуда ужыпсыз процентдир, белки-де шондан пес проценти хич махал газанып хем болмаз.

Машгала бабатда ылмы барлаглар алып барянар муны, әсасан, галың меселеси билен багланышдырлар, хамана айрылышжак әр-аялы саклаян са йигидиң берен задымыш. Эгер ол шу гезек аялыны ковса, гайдып өйленмек үчин зат топлап билмежекмиш. Хава, бу фактор роль ойнаяр, йөне бу әсасы саклайжы фактор дәлдир, чылшырымлы меселелериң диңе бир себәбидир. Хеммәмизе мәлим болшы ялы, машгала ики тарапдан ыбарат ахыры: әр хем аял. Онсоң галың берйән хем диңе әр тарапы. Айрылышмага велин ики тарапың хем хукугы бар, өзем би революциядан өңем, соңам шейле.

Ёк, гардашлар, бу тайда хут гадымдан гелйән, хәзир

болса улы ургулара учраян машгаласөөрлик, ожак горамак дөби айгытлайжы тәсирини етирйәр.

Түркмен дурмушы билен таншан көп-көп сыяхатчылар, сөвдагәрлер, ичалылар, гошун серкерделери түркмен адамларының гадымдан бәри машгаласөөрлигини, машгалачылыгыны белләп гечипдирлер.

Дөвлетмәммет молла чага кимиң ады дакылса, шоңа меңзәйермиш диен ынанжа әерип, яшажык Магтымгулының хер бир херекетинден атасының сыпатларыны гөзләп башлапдыр, бейлеки чагалары ялы меникли, дүшбүже хәсиетине гуванып бакыпдыр. Әжеси Оразгүле өз багрыңдан өненлериң әхлиси дең болса-да гайын атасының ады дакыланы үчин Магтымгула айратын сарпа гоюпдыр. Устесине-де өз догуранларыны әриниң сөймеги—әне багтының бир үлши дәлмидир?!

Йөне сынчы Дөвлетмәммет молла дөрт-бәш яшлы оглуның гурсагында ненеңси йүрек уряныны ызарлап башлапдыр, себәби өңки чагалара баканда бу огул дашкы дүнйә жуда хөвесек бакыпдыр, чага дүнйәси гинедигиче әхли зады билеси гелипдир. Онсоңам Магтымгулудан улы огулларың биринде хем шахырлык, моллачылык ёлуны довам этдирмәге хәли-хәзире ченли ымтылыш оянмандыр. Дайхан дайхан огул дилейши ялы, молла-да молла, окумыш огул дилейди. Дөвлетмәммет молла бу ислегини ачык айтмаса-да, тебигаты-дуркы муны ислейәрди. Ол Магтымгулының отуртуршыны, пикир өврүмлерини сынладыгыча: «Ислегим шу огулдан битсе герек» дийип умыт эдйәрди. Онуң вагтал-вагтал дымма болуп, бөврүни диңләп йөршүни хем шоңа ёрярды.

Умуман, ягшылыга гарашмага Дөвлетмәммет молланың хақы барды. Онуң пикириче, иле яманлык әтмейәни, калбында гаралык гетермейәни худай ялкамалы ахыры. Ынха, дүнйә говгадан долы, Недир ша ха онда, ха мунда гылыч сырып, халка от акдыранок. Ол көп-көп машгалалары өйи-өвзары билен варақ-вейран әтсе-де худай Дөвлетмәммет молланың машгаласыны өз пенасында саклап гелйәр. «Худая йүз муң шүкүр».

Егса Недиринң газабы гүнсайын артып, хер йөришден соң өрүсини гинелдип баряр. Хем ери гинелйәр, хем гошун улаляр. Ол бу сөвешлерде өзүни пугта таплаяр, улы чакнышыклара тежрибе топлаяр. Шонуң үчинем

ол овал-башкы йөришлеринде өз түркменлериниң, өзбек, гарагалпагың үстүндөн дөкүлипдир. «Өзүңкини урмак аңсат».

Ынха, түркменлерин ахвалы шейле ягдайдака машгалаңы битин сакламак багты жуда сейрек миессер эдйөн экени. Иөне Дөвлетмәммет молла-да бу багт узак миессер этмәндир. Элмыдама дуйдансыз гелйән ажал бу сапар онуң аялы Оразгүли алып гидибериңдир. «Орта ёлда атың дурмасын, орта яшда аялың өлмесин». Агыр машгаланың лабыры ялңыз өз башына дүшенсоң Дөвлетмәммет молла чагаларына хем ата, хем эне болмалы болупдыр. Дурмушын машгала илкинжи ургусыны мертлик билен чекмекде, Дөвлетмәммет молла бейлекилере гөрелде болупдыр, эгер машгалабашы сарсса, огул-гызың не гүне дүшжегини ол хич унутмандыр. Гайта, гелжекки ургуларда кайыл болмагы огул-гызына өвредиңдир. «Бу дурмуш пидалы дурмуш».

Иыглагыл шам-у сәхерлер беччевар,

Иыгласа гул, рехметиң бахры жошар.

Шейде-шейде өзүни гам лайына батырман, чагаларыны хесретден сага-аман чыкарып уграпдыр.

Арадан чыкан аялың хатырасыны саклап, о аялың йылы гечйәнчә Дөвлетмәммет молла өйленмекчи болмандыр. Эгер барды-гелди өйленмекчи боланам болса, мусулманчылыгың көп аяллыга ыгтыяр берйән о дөвүрлеринде башы бош зенан сейрек экени. Үстесине гөвүн дийибем бир зат бар ахыры. Хер етени сулхун алжак гүманы ёк. Дөвлетмәммет молла дул болса-да зенана дул гөзи билен гарамандыр, озалы билен чагаларына хем өзүне хоссарлык эдип билжек, гөвни юмшак зенан гөзлөпдир. «Атасыз—етим, энесиз—есир». Нәче йыл дуллуқ эжирини чекени белли болмаса-да, онуң чагаларына жуда якын дуруп, машгала ожагының одуны өчүрмән сакландыгы анык.

Иөне ата хернәче ыхлас этсе-де чагаларына эне, хожалыга аял орнуны тутуп билмежегине хәсиети рахат Дөвлетмәммет молла говы дүшүниңдир. Худай ёл берсе, әнтөк өмрүң мензиллери гысга дәл ахыры. О мензили ялңыз гечерден иррәк гөрүңйәр. Онсоңам бирибар әхли ынсы-жынсы хемралы ярадыңдыр: Гүнүң хемрасы Ай, әриң хемрасы аял..., хатда дагда-дүзде себсешип йөрөн вагшыларыңам хемрасы бар. Шол гүнлерин биринде ол түркмениң газак тиресин-

ден бир зенана өйленипдир. О зенан хошгылавлыгы, өе-ожага ыхласлылыгы билен гелшине машгала гошулышып гидипдир. Ол биржигем өзүни өвей эне орнунда гоймандыр, бу мәхремлик чагалара деррев тәсир эдйәдир. Өз чагаларының тәзе эне шейле тиз өвренишип, ыснышып, мәхир бершип гиденине Дөвлетмәммет молла аз бегенмәндир.

Онсоң машгала дурмушы эне өз ханасындан акын башлапдыр. Эл-аягы ёгынжа, тогалак келлесиңден галпаклары дөкүлшип дуран, гара гезележик Магтымгулы хем тәзе эжесине имринип башлапдыр. Эне гужагында ак яглыгың астындан жыклап отуран бугдай меңиз Магтымгулыны гөз өңүне гетириң. Өңки эжесини чага ыхласы билен гөзлән гүнлери кем-кем ят болуп, тәзе мәхре гол берипдир. Эмма чага аңының бир бурчунда нәме үчин энелериң чалшыландыгы хакда дүшнүксиз дуйгы велин орун алып галыпдыр.

Бейлекилере гаранда Магтымгулы билен Зүбейда жуда яш экени, Зүбейда яңы арлыкдан чыканжа чага экен. Мунча чага идег этмөгө, өйүң ич-дашына гарамга, ожак башының хысырдыларына бәс гелен етишликли зенан бу машгаланың оба ичиндәки абрайыны хем дуймага етишипдир, чагаларың машгала абрайына мынасып тербиеленмегине улы үнс берипдир, онуң бу ишине тәзе аялыны сулхы алан Дөвлетмәммет молла-да якындан ярам берипдир.

Биркүч йылдан тәзе жигилерем дөрөп башлаяр, инди Магтымгулы билен Зүбейда ойнамак үчин узага гитмән, өз өйлеринде-де оюн хемраларыны тапдылар. Онсоң мунча огул-гызы экләп-сакламак үчин улы харажат гөрөк. Атасындан мирас гечен күмүшчи усалыкк көринден, оглан окатмакдан гелйән гирдежи инди етерлик болмандыр. Огланлар бакян малыны артдырмаса, хемем төвөкгеллик эдип, аматлы ере тохум сепмесе, башга чыкалга галмандыр. Эмма заманасы яман болды. Бакян малың галтаман-гаракча шам болса, эген бугдайың етишенде ат дебсиги болса?!

Улы огуллары әкини мал-гарадан, айратынам ызына жожуқларыны тиркәп ер дөрүп йөрөн мекежинлерден горамалы болупдырлар, хемем әкиниң бейле янындакы ййлада өз малыны бакыпдырлар. Бу дөвүрлер Магтымгулы дөрт-бәш яшлы огланжыкды, ат еке мүнөрдән балажа болансоң, агаларының мүнөн атының сырғына гонуп обадан чыкып, тәзе даглары, ййлалары,

ак токайлары, гөк токайлары сынлап, даг булакларына чөп атып ойнады. Билесигелижи гөвни дуры сувуң шейле тиз окдурылып акышының себәбини гөзләпдир. Деря нирә барярка? Онуң чага гурсагындакы улы йүреги деряның әдил гөзбашына хемем тамамланаян ерине атыгсады. Йөне деряның хөкман акмалыдыгыны велин ол әййәм билйәрди.

Шо гүнлерден башлап Магтымгулының йүреги атыгсаң уграды. Ат сыртында айы ялы япышып отурмага өвранишенсоң, агалары нирә гитсе олам галмажак болды. Төзелиги гөрмөкден гөзи леззет алып башлады. Шейле-де болса, ол көпленч, агалары билен дәлде атасы, әжеси билен болмалы болды. Гоңшы обалары хем шоларың ызына дүшүп гөрди. Бир гезекки сыяхатында ёкардан дик ашаклыгына акян деряны хем гөрди. Оңа шаглавук дийилйәнини Магтымгулы аңшырмаярды. Үстесине-де бу гөрийән ёкардан ашаклыгына акян деряларындан башга хас улы, хас чуң, хас узак дурмуш дерясыныңам барлыгыны, онуң, аглаба, ашакдан ёкарлыгына акянлыгыны чага аңы әнтектәклер гүманам этмейәрди. Магтымгулы хер гөрән төзе шекилини аңына нагыш әдип чекйәрди. Онуң дүнйә небсөвүр бакышыны сиңнин сынлаян Дөвлетмәммет молланың болса шу оглундан тамасы барха артып барярды. Себәби дүнйәни өзгелерден он әссе артык аң масаң шахыр, алым болуп болмажагыны ол өз тежрибесинде били рди.

Огул-гыз гүнсайын бой алып барярды. Дөвлетмәммет молла болса әртир салкынында окувчы окатмак билен, өйләнине, гижәлерине өз ылмыны байлашдырмага, окув-язува ыхлас әдйәрди. Өтегчи кервенлерден, аргыша гидйәнлерден, Хывада бир вагтда окан достярлардан китап барыны саргап алярды-да өз жайында ак камыс гейимли чөк дүшүп, дызының астына яссык гоюп шо окап язып отурандыр.

Көбе вейран әтмеден мүн мертебе,
Бир көңүл йыкмак ямандыр, әй деде.

Көмахаплар шахырлык ылхамы оны әкли галмагалдан бир яна алып чыкярды-да өз ызына тиркәп, шахырана дүнйә сыяхата әкидйәрди. калбына гияң әрк гуйярды, о ылхам шахыры шейле бир беленде гөгерип, оңа шейле бир кувват берйәрди велин, Дөвлетмәммет молла хер өврүмде шу дүнйәниң хачан дөрәп, нирә

баряндыгына, манысына, диниң асыл-мазмунына акыл етирмәге сынанышмакчы болярды. Бир тарапдан шу дуйгулар лешгер тартып гелйәрди, бейлеки тарапдан дини әндиклер, дини пикирлер сүрүнйәрди. Калбындакы бу чакнышыклары Дөвлетмәммет молла узак сынлап дуруп билмейәрди, бу чакнышыгың учгунлары гөврөсинден чыкып, әлеме пәш болар ховатыры оны ховпургадап алып барярды. Онсоң Дөвлетмәммет молла мүн бир мынажат окап, өтүнч барыны сорап, гүнәсиниң ювулмагыны диләп икинжи пикире ян берип башлаярды. Онсоң дүнйәви пикирлер әсиз галып, өрүси кемелип, кем-кем ыза чекилйәрди. Шонда Дөвлетмәммет молла-да ынжалык аралашып уграяр. «Мени бейле сынаглара салмавер, алла» дийип, ики голуны асман ачяр. Ол гөвнүне гонан үйтгешик пикир-дуйгулары тизрәк унудасы гелйәр, гайдып шейле пикирлер голайына гелмез ялы Гурханы галкан әдинйәр. Эмма адамдакы иң гүйчли задың сөз болшы ялы, адамдакы иң агыр задам — онуң пикир-дуйгулары. Догручыл пикирленйән хер бир адамың аңында догры пикирлерин дөрөжеги гүмана дәл. Шонуң үчин Төврат болсун, Инжил, Гурхан болсун олар ынсаң аңында догры пикир дөрөмегине ёл ачыпдыр.

Дөвлетмәммет молла окувчыларына Гурханы, Хожа Ахмедияң хикметлерини, Вепайының «Ровнакул ыслам» әсерини, «Мухтәсери», Новайыны, Сопы Аллаярның әсерлерини окатса-да, буларың етерлик дәлдигини оңа педагог тежрибеси салгы берипдир. Өвүт-үндевиң, онда-

-да гадымдан бәри гүндөгарда ровач болан өвүт-үндевиң хас долы, хас чуң хем хемметараплайын жемленен, тамамланан вариантыны дөрөтмөк мейли хем хут шо вагтлар дөрәпдир. Онуң гөвнүне, онуң дүшүнишиче, дин еке бир ёкардан гарайжы, чәре гөрүжи гурал дәл-де халка ягшылык, ярдам әдижи, онуң кын гүнүни еңиллешдирижи серишде болуп гөрүнйәр. Махласы, ол дини халкдан үзңе гөз өңүне гетирмейәр. Ынха, ол экән дәнәсинден әп-әсли бугдай алды, мал-гарасының, огул-гызының башы саг-саламатлык — булар, әйсем, гудраты гүйчли худаның әмри билек дәлмидир?! Бүтин дуркуң билен ыслам ёлуна баш гоймакдан өзге хормат болмаз. Иң улы ылым ыслам ылмыдыр. Ыслам сени пәкләр, жебир сүтемден горар, эгер барды-гелди үстүңе әжир ёлласа, алланын әжири хем динсизлерин

эжиринден эзиздир.

Дөвлетмәммет молла шейле дуйгулара иринип, дүшеги ысламдан дүзүлөн китабың зерурлыгына говы гөз етирйәр. Өңки окув китапларының көмиллешдирилен хем түркменлешдирилен нусгасыны язып, халка етирмеги өз өңүнде максат эдинйәр. Бу гечен өмрүнде окуп етишен китапларындан алан тәзе манысыны өз ичинде гизләп йөрсе, дурмушда топлан тежрибесини жемләп халкына бермесе, өзүни гүнәли хасаплажақды. Онсоңам Дөвлетмәммет молла диңе өвредйән моллалардан дәлди, хем өвредйән хем өврөйән моллады. Элмыдама дуры пайхасының боланлыгыны онуң окув-ылымдан хич совашман, ызыгидер мешгулландыгы билен дүшүндирсе болар.

Эйсем-де болса, Дөвлетмәммет молла гөвнүнде беслән китабыны язмазындан өңинче онуң ылымны горы неңеңси болдука? Белки, ол бу ише вагтындан ир гиришйән болаймасын? Халка ярамаян бир китап язып улы абрайыны дөкүп отурыбермесин?! Чаласоват молла-ишанларың гүлки ясыгына өврүлөймесин?

Ек. Гайта, Дөвлетмәммет молланы китап язмага итерйән, шу идеяны гурсагында дөреден хут онуң ылымны горы. Ол түрки диллериң ири шахаларындан башга парс, арап дилине хем түрген экен. Ол гүндөгариң дессанларыны, классыкларыны, пыгамберлер хакдакы роваятлары, ыслама якын, оны шөхратландырыжы дүрли китаплары, шахырлар хакда эсерлери, шейле хем педагогика пикирлере югрулан эсерлери, айратынлыкда, «Ковуснаманы» говы өврөйөңдир.

Дөвлетмәммет Азады «Вагзы-Азат» китабыны язмакда Гүндөгариң Фирдөвси, Нызамы, Сагды, Новайы ялы бейки шахырларының вагыз-несихат берижи «Шанама», «Сырлар хазынасы», «Гүлүстан», «Востан», «Хайратул-эббар» кимин трактатларындан, поэмаларындан гөрөлдө алыпдыр, олары дөредижиллики өзлешдирипдир. Гүндөгарда дәп болан ят тутужылык усулы бу иште якын ярдамчы болупдыр. Ол бирма-халлар окан китапларыны ятдан гайталамага укыплы экени. Шу тайда ене-де бир гүндөгар дәби хакда айдып гечмек зерур. Эгер үнс берйән болсаңыз, ылым ёлуна, шахырлыга баш гоян адамларың көпүси медицинадан хабарлы болупдыр, халк арасында уланылян кесел бежерийш усулларыны, дерманлык отларың неңеңси уланылышыны, берхиз дүзгүнлерини, шахсы гигиена

кадаларыны халк пайхасындан сусуп алып өзлери хем оны байлашдырыпдырлар. Бу шо вагткы дурмуш зерурлыгындан гелип чыкыпдыр. Сен ылым билен, шахырана дөредижилик билен мешгулландык болсаң, озалы билен тут ялы берк саглык деркар болупдыр. Эмма саглыгыңы бежертмәге лукман тапмасаң нәме этмели? Саглык хеммелере-де гөрек, эмма келлә аграм берйәнлер жан саглыгы хакда ики эссе артык алада этмеселер, яныны ере бермәге межбур болупдырлар. Бу бир тарапдан. Бейлеки тарапдан болса, окумыш адамлар гечмиш алымларың, шахырларың иши билен таншанларында ислесе-ислемесе, медицина бабатдакы пикирлериң үстүндө бармалы болупдырлар. Галыберсе-де, гүндөгариң гадымы халк медицинасы ёкары дережә етип, хер бир окумышың муңа үнс бермегине мынасып болупдыр.

Абу-Алы-ибн-Синаның-Авиценнаның озалы билен гүндөгардакы мешхурлыгы хакда-да айдып отурасы иш хем ёк. Онсоң Дөвлетмәммет молланың бу йөрөлдөден совулмандыгыны сиз эййәм гүман эдйәнсиңиз. Гүргениң арам тебигаты дүрли-дүмен отлара бай экени. кесел бежерийше универсал хасапланян отлар бол битйән экени. Гиже чыгына ювулан отлары сәхерде йыгып йөрөн Дөвлетмәммет молланы гөз өңүне гетирин. Онуң ир чаларан сач-сакгалы, ак камысдан тикилен гейми, сәхериң ак думанына гатышып гидйәр. Сооң-соң академик Вавилов Дөвлетмәммет молланың гезен ерлеринде ылым гөзлег гечирип, гаты гадымы отларың нусгаларыны, шол санда хатда бугдайың ябаны гөрнүшлерини тапмагы төтөңдөн дәлди.

Шейлеликде, хениз гөвнүнде ниетлән китабыны язып башламанка дил, ылым, тебипчилик бабатда пайхас пияласы түммек тутан Дөвлетмәммет молла яйдана-яйдана гелжекки китабың бинядыны сагдын, бир-бирине пугта сеплешйән бейтлерден өрүп башлапдыр. Аслыетинде, кичи гөвүнли молла бейле улы ишин хөтдесинден гелибилжегине анык гөз етирип билмедик боларлы. Хут шол кичигөвүнлилик әхеңи билен хем китабың югрумы етипдир. О китаба мылайымлык, өзболушлы гөзеллик реңкини чайыпдыр, оқыжының хем йүрегини юмшатмага, онда ягшы пикирлер оярмага тәсир эдипдир. Өзүниң ёкары адамкөрчилик медениетини, ынсана тешнелик рухуны бу китап аркалы оқыжа гечирипдир.

Элбетде, улы трактаты шыгырбилен язмага улы шахырлык тежрибеси ве эгирт гайратлылык деркар болупдыр. Себэби улы эсере гиришмезден озал онуң габарасы сениң ховуңы басыпдыр. Эгер-де шол психологики пөгелчиликден башы дик гечибилмесең, гелжекки эсериң шовлулугына шүбхе дөрөп билер. Шоңа гөрө-де Дөвлетмәммет молла хернөче яйданса-да өзүниң шахырлык, алымлык гайратына ынамы миземедик боларлы. Устесине, Дөвлетмәммет молланың худая йүрекден ынанжы хем бу иште аз роль ойнамадымыка өйдйөн. Ынанмак—кувватың бир чешмеси.

Дөвлетмәммет молланың бу эсери язмага хачан гиришени такык болмаса-да кырк бәш яш төверегинде башландыр дийип, чак этмек болар. «Вагзы-Азадың» мөчбери ики мүң үч йүз он докуз бейтден ыбарат». Сетир хасабындан алнанда дөрт мүң алты йүз отуз секиз сетир боляр. Эгер, догруданам, Азады бу эсери язмага кырк бәш яш төверегинде гиришендир дийлип ыкырап эдилсе, онда ол 1740-нжы йыллара габат гелйөр.

Магтымгулы бу дөвүрде икияна чапып йөренже огланжык. Гамчысындан ган дамян Недир шаның болса ганлы йөришлериниң ровач тапан дөври экени. Дөвлетмәммет молла бу залымың херекетлерини пугта сынлапдыр, оны гечмиште болуп гечен шалар билен деңешдирипдир. Белки, эсериң девлете, шалара дегишли бабының язылмагына Недириң сансыз талаңчылыктарчы, газаплы сөвешлери, илаты ондан-оңа зорлуклы гөчүрмелери себәп боландыр?! Хер ничигем болса Дөвлетмәммет молла сересаплыгы голдан бермән, шоңа гөрө-де Недириң адыны гөнүмел тутман, умуман, шаларың нелеңси болмалчыдыгы хакда, халкына азар берениң өз көкүне палта уряндыгы хакда тарыхы делиллер билен батыргай сөхбет ачяр.

Бу эсериниң язылчанлыгына, кәнбир гузап бермән бейнисинден сызылып чыкышына Дөвлетмәммет молла өз янзындан гуваныпдыр. Өңлер айда-йылда гөчүп гөчйән ылхам бир гошгы, ярым гошгы совгат берип гечсе. инди гышламага гелен гуш ялы узак эгленипдир. Ана, шонда Дөвлетмәммет молла өзүнде басырылып ятан кувватың барлыгына, онуң оянып ярдам бермәге башланлыгына бегенипдир, бу башлан улы ишини саг-саламатлыкда абрай билен тамамлажакдыгына миземез ынам дөрөп уграпдыр. Эмма, энтөк өл узак. Өңде нөче чаркандаклы гечитлериң ятанлыгы-

ны, кысмаат дийлен бир задың адамы хер эдимде сынагдан гечире-гечире мензиле етирйөндигини парасатлы молла хич-хич унутмандыр. Бу дөвүрлер ол худая айратын ыхлас билен япышыпдыр, худайың белент эври болмаса, өзүниң бир сетир хем язмагагына пугта ынаныпдыр.

Эмма эсериң башы шовлы башланса-да дүйнө говгасы оны вагтал-вагтал китапдан чекип алыг, өз ызына тиркәпдир. Себәби, Недир ша гөклеңлерин сөвешжеңлик гайратына айратын сарпа гоюпдыр, шоңа гөрө-де өз гошуны дүрли сөвешлерде еңип-еңлип сан тайдан хем рух тайдан песе гачанда ол ене-де түркменлерден, озалы биленем гөклең йигитлеринден гошуның үстүни етирипдир. Шейле-де болса, көпи гөрен Недир бу халкың бойныёгынлыгыны, өздиемлидигини асла унутмандыр, олары гошуна зорлук билен чекип, элмыдама гөз астында саклапдыр. «Какабаш түркменлердир. Ярагы бирден өзүме өвүрөймесинлер» диен горкы Недириң башындан айрылмандыр. Недириң нызамлы гошунында гулдук эдерден Дөвлетмәммет молланың яшы өтүшипдир, үстесине-де улы илиң абрайлы молласына, онуң небересине дегмәге милт эдебилмәндирлер. Шейле-де болса хер гезекки гошуна йыгнашлык, пида боланларың хер гезек патасыны алмаклык ил дердини дең чекишйән Дөвлетмәммет молланың калбына улы зарбалар урупдыр. Онуң ылхамы о ургулардан айдалып билмән, узак вагтлап бихал ятыпдыр.

Акып ятан дурмуш дерясы, ахыры өз ханасына гиренде молла ене галама япышыпдыр, онсоң месге кимин юмшак месневт кагыза нагыш болуп чекилипдир.

Шол гүнлериң биринде Дөвлетмәммет молла яза-яза, башы хум кимин чишип отагындан чыканда бөйле янда даш бөлөклеринден өйжагаз өрүп, етим гузужыгы шонда ятырасы гелйән Магтымгулыны гөрди. Гузы ятасы гелмән тарса туряр. Магтымгулы гузыны ене йыкып башыны ере дегренден: «Мениң гузым ятыпдыр, гырмызы гүле батыпдыр» дийип бир бенди хем тамамламанка, гузы ене өр туряр. Магтымгулы бу башагайлыгында атасыны гөренок. Атасы болса оглуның гошгы айданыны илкинжи гезек эшитди. Оглы бу хувди сетирлерини энелер ялы сүйндүрип, хөңлендирип айтмады-да эдил гошгы окалышы ялы, өрөн мердем оваз билен перт-перт айтды. Гөй, ол өз дүзен гошгусы бол-

маса болмасын, йөне яшажык бейңиниң шыгыр ритмине имринишини, гошгыны ятда саклайшыны, дилини гошга түргенлешдиришини сынлап, Дөвлетмәммет молла монча болды. «Шу оглумдан бир зат чыкар» дийип, өңден бәрки тамасының хасыл болжагына ынамы пугталанды. Ол хәзирки язян китабыны оглуна багыш-лаяныны, оглуның шол китабы үрч эдип ожагагыны шонда дуоуп галды. Халкың шейле китаба мэтәчлиги билен бир хатарда, асыл өз машгаласында хем муңа мэтәчлик дөрәнлигине шонда гөз етирди. Дөвлетмәммет молла шу вагт Магтымгула өңкүлерден он эссе жошгунлы ата мәхри билен гарады, о болса хенизем хич затдан бихабар бойныёгын гузужыгы ховпдан халас этмек үчин оны инди шо жайжагазда гоюп гапыжыгына даш өрйәрди. Онуң чага пикириче, шейтсе етим гузыны мөжек ийибилмежек ялыды. Эмма аз салымдан гузы дөши билен дашлары итишдирип, бөкүп гитди. Магтымгулы хем ызындан йүвүрди.

Дөвлетмәммет молланың хем ягшы пикирлерини якымсыз пикирлер гысып уграды. Ол бу яман заманда гөвүн исләни дей яшап болмаянына гынанды. «Алым, шахыр етишдирийәниңи я-да Недир ша үчин эсгер етишдирийәниңи билмесең нәдерсиң?!» Йөне ол башга бир хакыкаты билйәрди: газабы гүйчли шалар тагтындан тиз тайяр.

Патышах ким зулм-у жөвр этсе, билиң,

Берекети гитгей бу әлем әклиниң.

я-да:

Падышахның зулумдыр көкин газан,

Жөвүрдур хем мүлки-әббабын бозан.

ялы сепирлер шейле дуйгулардан соңра китаба язылан болса герек.

Хер ничик болса-да Дөвлетмәммет молла оглуның дилинден эшиденини хич унудып билмеди. Бу она илкинжи бушлукчы болды. Белки, оглы адам чыкянча Недирнең беллисини эдерлер. «Алла зулумкешин гүнәсини гечгич дәлдир. Я ярадан, садык гулларыңа адалатлы ша гөндеревери».

Эмма Дөвлетмәммет молланың налышыны хениз Алла эшитмеди: Недир ша барха ровачлык тапяр. Хан-ха, ене бир халкы ызанда-чуван эдип кервене йүкләп гойберди. Халкара кервен ёлларында, өңкүлер ялы, кемпутлы, парчалы, зер-зүмерретли безиргенлер дәл-де талаңа барян хатар-хатар лешгерлер я-да ики яна гөчү-

рилийән бетбагт халайык гөрүнйәрди. Гул базарлары артды гитди, ичи гулдан хырын-дыкын долды. «Эртир өзүниң гул болжагы гөрнүп дурка, гул сатын алмак нәмә герек?» дийип, хәзирки оқыжының кинаялы йылгырмагы-да мүмкин. Хава, гечип гиден дурмуш элмыдама сәхелче гүлкүнч гөрүнйәр. Эмма бизем гечип гидерис велин, гелен несиле сәхел гүлкүнч гөрүнжегиз миз хакдыр.

Недир ша инди Эйран, Туран, Хорасан, Хыва, Бухара билен канагатланман Кавказың бир бөлегини аляр, Ырак, Түркие, Хиндистан, Чынма-Чын юртыларына гөз дикип, тәзе салгыт, тәзе гошун йыгнап башлаяр.

Башдан совулмадык залым Недир ша көплери гөвүкчөкгүнлиге урмага, бу дүнйәниң панылыгына, дүйби бошлугына ынанмага межбур эдйәр. Шол ахвалаты Дөвлетмәммет молла китабың башында гөркезипдир:

Дүнйәниң арды билен гойдым гадам,

Истедим сагатба-сагат, дембе-дем.

Жан биле чекдим жефасын, ва-дарыг,

Истеюб зовкы-сафасын, ва-дарыг.

Фаны эрмиш, гөрмедим мундан вефа,

Чох жефалыг бивефамыш, бивефа.

Башындан өмүрылла гитмежек ялы болуп гөрнен Недир шаны ве умуман шалары шахыр китабының овалкы бабында селжерип гөчйәр. Бу бапта гөңүмел Недире йүзленилмән, дүрли роваятлар, дурмушдан тымсаллар, өңки гечен шаларың тарыхындан парчалар уланылып, шаларың кысматы, тагт ровачлыгының соңуның олары нирелерден чыкарыяныны дурмуш кануналайыклыгы хөкмүнде гөркезйәр. Дөвлетмәммет молла дурмушдакы өзге меселелере гаранда хәкимият-лилик, дөвлет гурмак, адалатлы патыша болмак меселелерине хас көп үнс беренлиги үчин бу меселелер әсерин илкинжи бабында тесвирини тапындыр.

Шол вагтлар хем Магтымгулы атасының окаян окувчыларына гошулып мекдебе гатнап башлапдыр. Онда хер бир сапагы тиз өзлешдирмек, әхли зада ыхласлы япышмак эндиги йүзе чыкып башлапдыр. Окувда гечилиән сапакдан башга, өйде Дөвлетмәммет молла билен икичакликдәки сөхбетлери хем Магтымгула

улы сапак болупдыр. Башына гонуп башлан соваллара жогап тапдыгыча олар артып-артып түкениксиз соваллара өврүлипдир. Магтымгулының иргинсиз совалларына сабырлы жогап бермәге Дөвлетмәммет молла хер пурсатда тайяр болупдыр. Шейлеликте, Магтымгулының илкинжи ве иң улы мугаллымы Дөвлетмәммет молла болупдыр. Магтымгулы гужурлы, сүңкбашы ири, чакган оглан экени. Онуң гахар-жаңлык хәсиетини хем Дөвлетмәммет молла гөзден салмандыр. Улаланда, дүнйә гөз етирип башланда худай йүрегине гиңлик салар өйдүпдир.

Шол гүнлериң биринде Магтымгулы гоюн бакып агшамлык дүйп гоша гелмели вели, сүрини узын сакал серке чекип гелди. О яны, бу яны гөзлеселерем Магтымгулы өк. Гөрдүм-билдим диенем өк. Бүтин оба от дүшди. Магтымгулының йитиши гең. Онуң мал бакян ерлери хем гарақы-галтаманың баржак ери дәл. Үстесине-де оны гүн батмазының өңинчәси, сүриниң йүзүни гоша бака доланыны гөренлерем бар. Дөвлетмәммет молла оглуның йитмегини, гең галаймалы совуклык билен кабул этди. Ол бирзатлар окап гол гөтерди. Узак вагт дымды. Ахырда: Магтымгулыны йитен еринден гөзләң,-гиже-гүндиз гаравулчылык чекиң. Узак гитсе еди гүндүр, ахыры дүзүв болар, эншалла. Йөне татылдыгы, ынжытман, сораг-идег этмән, гөни өе гетириң. Өе гелдиги, обаның әхли улы-кичиси хо-ол депеден ашсын. Хич ким сорамага гелмесин — дийип табшырды. Онуң бу айданларыны бирбада гең гөрдүлер, аклы азашаның сөзи ялы. Магтымгулының йитмеги узак-узак обалардакыларың хем гөвнүни гыйым-гыйым этди. «Вах, Оразгүл пахыр дири боланлыгында огул йитермиди?!» дийип, дили дузлыларыңам сөзи эшидилип башлады. Йитенине үч гүн дийленде, гарақы гатлышансоң, шол өңкүже ерде бир харрылды эшидип, ылгашып гелселер, Магтымгулы өзүни билмен агзындан ак көпүк сачып ятыр.

Тизден-тиз оны атасыныңка алып барыпдырлар. Шондан соң еди гүнлөп, обада диңе Магтымгулы билен галып, оны дүрли догалар, эм-ём билен ачыпдыр. Көплер Магтымгулудан йитиши хакда, хич зат сорап билмәндир, зомраклар сораса-да Магтымгулы жогап бермәндир. Шейдип, Магтымгулы яш башындан улы сыр

саклаян ынсана өврүлипдир. Со-оң-соңлар, Магтымгулы өзүнде сыр көплүги хакда, учушы хакда гошгулар язар, эмма сыр сырлыгына галар.

Ынха, ики ярым асыр бәри халк ичинде дилден-диле гечип гелйән сөхбет шейле. Бу хакыкатмы я халкың фантазиясымы — муны хич ким айдып билмез. Йөне онуң гошгуларындан чен тутсаң, бу хакыката голай. Белки-де, оны НЛО — эренлер алып гидендир?!

Молла өз азын китабына азып болмажак, азып билмежек пикирлерини оглуна синдирип болжагына гөз етирипдир. Дурмушың хер бир кемаллы китапдан хас гиңлиги шу тайда йүзе чыкыпдыр. Онсоң молла әхли арзув-хыялларыны, акыл горуны оглы көмилешдигиче кем-кемден орта дөкүп башландыр, азува гечирип болмажак, диңе дилден диле гечйән ынсан пайхасыны оглуның билмегини исләпдир. Заманасындан чекинип айдып, азып билмәйән пикирлери болса, Дөвлетмәммет молланың йүрегинде гөмре баглап ятырды.

Пикириң айдылман дүшүндирилйән халатларында-да дурмушда көп душ гелинйәр. Онсоң ядыңызда болса Дөвлетмәммет молланың бир махалдан бәри хич киме айтман, өз башындан чыкарып ташламага сынанышан гапма-гаршылыклы пикирлери шол гизлиглигинде галандыр өйдйөрмисиңиз? Догручыллыгы сөййән молла өз окувчыларына, шол санда оглы Магтымгула-да дүрс пикирленмеги өвредйәрди. Дүрс пикирленмек болса иру-гич хер бир пикириң, идеяның, таглыматың хакыката нәдережеде лайык гелшини селжермәге укып берйәр.

Ыслам бир худаилылыгы — Алланы дөреденем болса, оңа уйянларың арасында ыслама ве алла ынанылышы гадымдан бәри бирмеңзеш болмандыр. Ыслама өзүче баканларың иң улуларының бири Омар Хайям болса гөрек. Бейик ылмы сада дилде дүшүндирип, диниң хем онуң якын ховандарларының халка хөдүрлейән пикир-идеяларының өрән көп ички гапма-гаршылыкларыны чепер дилде айдан алым гүндөгарда жөмгыетчилик пикириниң өсүшине-де улы итерги берди. Омар Хайямың пикирлери, дурмуш пелсепеси о дөврүң гөвнүчөкгүнлигини, шо дөвре махсус болан дурмуша гелди-гөчер гарамаклыгы хем аңладярды. Бу өзгөниң учудың гырасында дуранына ховатырланып, өзүңи башга бир учуда әлтмеклиге чалым әдйәрди.

Бейик алым хич хили о дүйнө өклогыны, адам өлүп топрага гарылып күйзе адилён материала өврүлйөн-дигини хем-де үзүмиң көкүне иймит боляндыгыны мердемлик билен айданда хакыкатдан угур аланам болса, өзүңи унут, бу дүйнөниң вепасы өк, манысы өк, бир гүн яшасаңам өмрүңи шады-хоррамлыкда мей билен, гөзел жөнөн билен гечир, бу дүйнө жан чекме дийип вагыз эденде ол эййэм өз шахсы пикирине берил-йәрди. Омар Хайямың өзи ислесе-ислемесе шейле рубагылары билен өз окыжыларына чыкалгасызлык идеясыны хөдүрлейәрди. Бу өңөм чыкгыңсыз халдакы халайгың агырылы ерини гозгады. Соңра энчеме асырлап хайямчыларың несли дөрөди, хатда шу гүнлер-де-де улы кынчылыклар учрап, өзүни чыкалгасыз хасапаянларың Хайяма йүзленйөндиги гең дәлдир. Эмма Хайямың бейиклиги эйсем дурмушың сансыз пурсатлары бабатда тапылгысыз пайхаслы сөхбетдеш-лигидир. Шахырың шу тарапы хем окыжыны өзүне бенди эдйәр.

Омар Хайямың бу ики тарапыны, хер бир ылымлы кишиниң дуйшы ялы, Дөвлетмәммет молла хем дуюп-дыр, эмма ол оңа уймандыр. Биринжиден, ол ыслама вепалы адам хөкмүндө о дүйнөниң барлыгыны ыкпар эдип, Омара ве шоңа меңзеш өңки-соңкы пелсепечи-лере гаршы дурупдыр. Йөне Омарың бу дүйнө хакдакы идеясыны велиң шо дуршуна, бүтинлигине инкәр эт-мөндир. Бу дүйнөниң панылыгы, бивепалыгы меселе-синде онуң билен ылалашса-да, бу дүйнөни жөхөннем санмага, дүйнө тешвүшини, дүйнө гамыны унутмага милт этмөндир. Паны болса-да, яланчы болса-да, би-вепа болса-да хатда гадымдан гелйөн аңлатмада айды-лышы ялы, дүйби бош болса-да, Дөвлетмәммет молла бу дүйнөни о дүйнөниң башлангыжы хөкмүндө, о дүйнө гечмек үчин сынаг басганчагы, тайярлык пур-саты хөкмүндө гөрүңдир. Гой, ол дини идеал болсун, йөне ыңсаның яшамагы үчин идеал гөреклигине, о дөв-рүң дилинде айданымызда ынанч зерурлыгына Дөвлетмәммет молла гөз етирипдир. Үстесине-де эййэм он единжи, он секизинжи асырларың жөмгыетчилик пикири бирмахаллар унудылан, өчүшөн пикири, яғны дин тағлыматыны адамлара ягшылык гуралы хөкмүндө уланмак, әхли зада гуманизация нукдай назарыңдан чөмөлөшмөк идеясыны Дөвлетмәммет

молла ялы сынчы, дурмушы сиңцин өвсенижи адама салгы берипдир.

Диймек, ёкарда агзалан асырларда Омар Хайямың икинжи идеясыңдан совашмак, йүз дөндөрмөк мейил-лериниң, акымының гүйчленендиги хакда ынамлы айтса болар.

Адамзат бу дүйнөниң говгасына нөче гөвнибир бакса, шонча-да көп әжир чөкйөр, көп ургы аляр, асыл әхли говга, сары гарынжа ялы, онуң башына мүнүп, гөмрип баряр. Бу дүйнөни бир шая сатын алман яша-магың мүмкин дәлдигине Недир шаның үзнүксиз зулмуна халыс дөз гөлмөн, сүңки гурап башлан халк-лар хас хем говы гөз етирип башлады. Нетижеде Омар Хайямың бу дүйнө жан чөкмөң диен пикири бу жөла-гайларда көкүни гурадып уграды. Эмма чалшыклы дүйнөдө өлйөн-йитйөн задың орнуна башга бир зат гөлмели. Хусусан алнанда шол пикириң орнуны нөнең-си пикир зөлөп билер? Бу совалың жогабыны шо дөв-рүң өңдөбарыжы ылмы--жөмгыетчилиги билен бир-ликде Дөвлетмәммет молла хем иргинсиз гөзлейәрди.

Чыдам кәсеси халыс пүре-пүрленен Эйран, Туран, Хорасан халклары Недир шаны өк этмегиң ёлуны гөзлейөн пурсатында шаның алкымындакы дилдүзшү-жилер Недири сахнадан өмрылла дүшүрдилер отуры-бердилер. Шейлеликте, тарыхың өне бир ялчышыны өлүм дүзөтмели болды. Шу тайда Гөтөниң: «Бир про-блеманың чөзгүди башга проблеманың башлангыжы-дыр» диен сөзлөмлерини ятладасым гөйлөр.

Әхтимал, Недир шаның жөбрини чөкөн көп-көп халклар онуң өлүми улы тәсир эдендир. Өзүниң та-рыхы чөклилиги зерарлы асырларбойы адыл ша идеа-лына ынанып гөлен халклар бу гезегем шо идеалың амала ашмагы үчин нобатдакы пурсат гөлди хасап эдипдирлер, дүйнөниң гулала-гүллүк болжакдыгына умыт баглапдырлар, нөче йыллар бөри өр боюна галып билмедик, оянып билмедик пикир-дуйгулар өңе чыкып башлапдыр. Муңа Гүндөгарда гадымдан бөри дөп бо-луп гөйлөн бир ягдай хем итерги берипдир: гүндө-гарда айратын алнан хер бир шахсың өзи билен, оглы я гарындашы билен шалык ёлы түкөйөр гидйөр. Он-соң бүтинлей башга, хич хили династияның довамы болмадык адамлар тагты зөлөп, дүйбүндөн башга сыясат йөредип уграяр.

Көпленч, соң тагта гөчен ша өңки шаның тохум-

-тижини халамаяр, өз орнундан габанып олары ёк эд-йёр, я юртдан чыкарып гойберйён ягдайлары хем сейрек болмаяр. Муны гадымы дессанларың сюжетлери хем етерлик беян эдипдирлер. Шаларың шейле чалшыгы, бейлеки этраплардакы, айдалы, рус шаларының чалшыгына гаранда халка жуда көп зарбалар билен тапавутланыпдыр. Шоңа гөрә-де хер бир шаның тагтдан гитмеги, онда-да Недир ялы юрда ган чайканыларың гитмеги халк тарапындан гаты улы еңиш хөкмүнде кабул эдилеп, төзе шаның адыл хем ровач болжагына йөнтөм ынам жошупдыр. Хава, шо дөврүң халкының аңында шейле чапраз пикирлер оңушып билйён экени. Мунуң бир себәби адыл ша хакда гөвүн ислегиниң гаты гадымдан бәри хем-де шейле гиң өрүдере яйранлыгы болса гөрек.

Недирниң гылыжың гүйжи билен дөреден империясы пара-пара болуп даргапдыр. Эйраның өз ичиндәки майда ханлыклары хасап этмәнимизде-де, овганлар Ахмет Дүрранының баштутанлыгында өз дөвлетини дөредип уграярлар, Хыва хем Бухара ханлыкларының өзбашдакыгы артыр. Ортарада түркменлер шол өңки дагыныкыгына, баштутансызлыгына галыберйөрлер. Үстесине-де о дөврүлер шайы, сүнни тапавутларына хем хас көп үнс берлип, дини гаршылыкларам артыр. Сизиң билшиңиз ялы, түркменлер ысламың сүнни бөлегине дегишлилиги үчин шайы угруны голданыжы парсларың, түркменден бөлүнип олара гошулан гызылбашларың гыя гарамакларына, дуйдансыз чозушларына инди хас көп учрап башлапдырлар. Себәби хич киме баш бермейән, боюн эгмейән түркменлери, өңи-соңы, өзүне чекмек, өзүне гаратмак мейиллери парсларыңам, түркменден бөлүнөн гызылбашларыңам, Хыва ханыныңам, Бухара эмириниңем башындан айрылмандыр. Шол инче умыт олары узак вагтлап алдапдыр. Мал бакмага гиң өри хөкмүнде түркмен сәхрасы хем олары гызыкландырыпдыр вели, эсасы, түркмен атлы йигитлери, о йигитлериң ганына сиңен уршужылык укыбы олар хас деркар болупдыр. Өз гошуныны түркменлерден дүзүп, йөрише гиден хан еңжегине кепиллик берип билипдир. Дүрли юртларың гошунында гулдук эден түркмен эсгерлериң еңишлериңи о ханлар-беглер ягышы билипдирлер, гадымдан гелйён шол дөбиң өз веляатында довам этмегини исләпдирлер. Эмма бу парслара-да, өзбеклере-де башарт-

мандыр, башартса-да аз вагтлык болупдыр, олар сарч түркмениң дилини тапып билмәндирлер. Эмма дүйн Недир шаның гошунында гулдук эден, соңра овган дөвлетини эсасландыран Ахмет Дүрраны түркменлери уланмак меселесине сересапды чемелешипдир, ол, белки, өң Недирниң гошунында гулдук эден дөврүнде түркмениң хәсиетини якындан өвренен болмагы гаты ахмалдыр; гүйч уланып түркмени өзүне чекибилмежегини ол икучсуз дуян боларлы. Шол себәпли хем ол түркмен халкының тарыхы тайдан эмеле гелен географик ягдайыны, түркменлериң овганлар ялы, сүннүлигини, парслара, гызылбашлара гаршылык хыжувының гүйчлүдигини, иң эсасысы хем түркменлер өз дөвлетини дөредип билмеселер хем оларың гүйчли дөвлет билен хызматдашлык этмек мейиллериңи Ахмет Дүрраны гөвнежай сынлапдыр. Ол түркмен халкының, бейлеки халклар, юртлар билен ягдайыны өвренмек билен бир вагтда шо халкың өз ичиндәки ахвалаты, тирелериң ягдайыны хем гөзден салмандыр. Дашкы ве ички факторларың деңешдирилип-дегширилмеги Ахмет Дүррана түркменлериң хайсы тарапындан бармалыдыгыны салгы берипдир, онсоң шол салгыдан угур алып херекет эдипдир.

Шейле болансоң Ахмет Дүрранының түркмениң теке, ёмут, салыр ялы тирелерини бир яна гоюп, озалы билён гөклеңлере йүзленендиги йөне ере дөлдир. Озалы билен диййәнимизиң себәби, Ахмет Дүрранының өңде-соңда түркмениң бейлеки тирелерине йүзленендиги хакда хәзире ченли хич ким яңзытмаяр, тарыхы маглуматам тапыланок.

Ол гөклеңлере ики ёла хат билён йүзленипдир. Шо дөврүки түркмен тайпаларының арасында гөклеңлериң өңде барыжы топара өврүлендиги хакда өңде айдып геченимизе Ахмет Дүрранының ала-бөле гөклеңлере йүзленендиги хем тассыкламаның бири болуп билер. Сөвешжеңлиги, гаршы дуруп билши, географик ерлешиси, үстесине-де Недир ша дөври өзге түркменлере гаранда гөклеңлериң көп эзъет чекендиги Ахмет Дүррана мәлимди. Ол бу хатлары язмак билён өз есерлигини тарыха айдың эдип гидипдир. Өз бәхбидини чуң гизлемеги башарып; бу ёлда түркменлериң гүйчлериңи пейдаланмагы максат эдинен ша о мақсадына етди. Шадан гелен хат халк ичинде улы рухы белентлик дөредипдир, халкың ватанперверлик дуйгу-

ларына кувват берипдир, шол шовхун эсасында эгер Ахмет ша ярдам берселер өз ил-юрды аман-эсенликде яшайжак ялы ховайы ынам хем дөрөпдир. Дөрөмезче хем дәл. Сиз шаның хатларына үнс берсеңиз, ол хан-беглериң, халкың өңүне дүшүп йөрөнлериң атларыны улы хормат билен бире-бир агзап, оларың мертебеси-ни бейгелдйөр. Дипломатияның бу усулыны Ахмет Дурраны түйс еринде уланыпдыр. Эхтимал, ол «Түрк-мене ел бер, ики элине пил бер» дийленини пугта ятда сакландыр.

Ниреден пейда, ниреден зелел геджегини сайгар-мага пурыжасы болмадык гөклеңлер Ахмет ша тарап ыңыпдырлар. Өз атлы йигитлерини яраг-эсбап билен үпжүнлөп Ахмет шаха гуллуқ этмәге уградыпдырлар. Оңа гошун болса башга хич зат гөрек дәл, ол түркме-ниң гия өрүди сөхрасына хем, мал-гарасына хем гөз дикмейөр. Гүйчли гошуну болса, эхли зады тапжагына ша ягшы дүшүнипдир. Онсоңам талажак болса түрк-мен ялы пукара халкы дәл-де генжи-кәни мүндер-мүндер болуп ятан бай юрды таламакчы. Эсасысы хем душманың түркмен болмасын. Хер ёл уланмалы йөне түркмени голдан бермели дәл, овгана оңуң душманлык мейиллерини дөрөтмежөк болуп чалышмалы. Ине, бизиң пикиримизче, Ахмет шаның түркменлер бабат-дакы сыясаты шейле.

Бизиң тарых ылмымыз бу дөврүң чылшырымлы дурмуш ягдайларыны, түркмен-овган гатнашыклары-ның вакаларыны хениз болса ачып беренөк, догру-сы, чуң өвренилмейөрмикә өйдүп ховатырланярын. Фактларың энтөк шейле ужыпсызлыгында гутарныклы пикир хөдүрлөп болмажагыны оқыжы деслапдан дуян болса гөрек.

Хер ничигем болса о дөврүден дымып гечмәге би-зиң ызарлаян объектимиз мүмкинчилик бермейөр. Гой, хәзирликче долы болмаса-да, бир тараплайын чыкар горкусы болса-да оқыжы билен пикир алышып гечсек, кем болмаса гөрек. Соң бу пикирлери оқыжы өзүче есдүриберсин, көмилешдириберсин.

Ахмет шаның абдал тиресинденлигине, түркмениң хем абдал тиресиниң барлыгына үнс чекиң. Бу адыбир ики тирөниң багланышыгының ненеңсилегине биз эн-тек долы гөз етирип билемзөк. Эмма түркмен алымла-рының арасында Ахмет Дурраны түркмен дийёнле-рем, овган дийёнлерем бар. Тиреси абдал болансон

түркменлере якын гөз билен гарапдыр, шонуң үчин түркменлерем оңа шо рухда гарапдыр дийён алым-ларам бар.

Доғруданам, Магтымгулының Ахмет шаха багыш-ланан «Аршы аглая» одасында: «Пишиң Эйран болса, пуштуң Турандыр» диен сетир ойландыряр. Йөне оқыжы хас төвереклейин хем чуңнур маглуматлара гы-зыкланяр. Ахмет ша гөклеңлере язан хатында халкың өңүне дүшүп йөрөнлериң атларыны ниреден билдикә? Ким оңа бейле маглумат бердикә? Тагта гечмөзден өң Ахмет шаның түркменлер билен гатнашыгы ненең-сиди?

Бу сораглар хәли-хәзир-ә тарыхчыларымызың өңүнде дикелип дур.

Недир ша өлдуриленде Магтымгулы 14—15 яшлы йигдекче экени. О дөврүң 14—15 яшлы өгланыны хә-зирки гүнлерде шо яшдакы огланлар билен деңеш-дирип болмаса гөрек, дөврүң яманлыгынданмы, теби-гатың пәклигинденми, өй-дурмушының сайхаллы-лыгынданмы, гараз, өңки дөврүрлер адамлар ир ети-шипдир. Кәбир оқыжының «Ир етишип, ирем өлүпдир» дийжегини дуйян. Хава, о дөврү шейле болупдыр.

Роваятлар Магтымгулының гошгы язмага ир баш-ланлыгыны хабар берйөр. Бир роваятда шейле дийилйөр:

Дөвлетмәмет томус гүнлери Төрөйит тахырлыгы-нда харман аляр экен. Ол вагт Магтымгулы овлак-гузы бакып йөрөн оглан экен. Ол чопан болуп гөзди йөрөн еринде хер хили гошгулары гошуп, олары айдым эдип айдар экен. Көвагтлар язан гошгуларыны чопанлара оқап берип, оларың маслахатына гулак асар экени.

Бир гүн Магтымгулы билен биле чопанчылык эдип йөрөн какабаш ёлдашларының бири Дөвлетмәмет моллаңың янына барып:

—Магтымгула бирнеме «хай» дийиң. Ол мал бакып йөрөн еринде болар-болмаз варсакыны айдып, гөрене гүлки болуп йөр— дийип, Магтымгулыны яманлап-дыр.

Шондан соң Дөвлетмәмет молла оғлуның нәме айдяндыгыны билмеги йүрегине дүвүпдир.

Бир гүн яшажык Магтымгулы овлак-гузыны ята-га сүрүп, атасының янына көмеге еслупдыр. Харман жайда атасы ёк экен. Магтымгулы еке өзи боландан соң, ишлөп йөркә хиңленмөге башлапдыр. Шол вагт

чай ичип өйден чыкан Дөвлетмәммет молла оглуның сесини эшидип аяк чекипдир. Чопаның кинаялы сөзүни гаты гөрөн шахыр оглуның шыгыр окаяшына диң салыпдыр. Магтымгулының гошгулары атасына ярапдыр. Онуң оглундан гөвни хош болупдыр. Соңра Магтымгулының янына гелип:

—Оглум, сен «шахыр болупсың» дийип эшитдим. Ханы, атаң хақы үчин хем бир хош сөз айдып бер бакалы — дийипдир.

Магтымгулы шонда атасына миннетдарлык билдирип «Атам Дөвлетмәммет молла хақы үчин» диен сетирлер билен гутарян гошгусыны айдып берипдир.

Дөвлетмәммет молла:

—Берекелла, оглум. Аркайын шахырчылыгыңы эдибер — дийип, оглуна өвүт берипдир.

Эмма Магтымгулының хәзире ченли нешир эдилен эсерлеринде чагалык йылларында язан гошгуларының өзгелери ёк. Муны стилистики-хронологики дерңевлер тассык эдйёр. Шейле болса халка етирилен гошгуларың хайсыны иң ирки дийип кесгитлөп болар.

Белки, «Соңудагы» диен гошгудыр. О гошгы капьяларың сеплешип, сетирлериң гурлушы, ички пафосың яңланышы, гошгуда пикириң, дуйгының акышы, дурмуша яңы назар саяян адама кыбапдаш романтика, ватанперверлик хыжувуның хениз умумылыгы ене энчеме сыпатлар хем-де гошгының умумы дуркы бу эсери башлангыч шахыр язандыр диен пикири дөредйёр.

Йөне башга бир ваввалы меселе бар. Магтымгулының гошгуларының хронологиясы, ягны дөрөн вагты шу чака ченли ылмы тайдан йөрите өврениленок, шо себөпли Магтымгулының хәзире ченли нешир эдилен китапларының биринде-де гошгуларың ерлендирилишинде хронологик ызыгидерлилик берҗай эдилмәндир. Өзге болмаса, бу принцип шахырың 1959-нҗы йылдакы ве 1983-нҗи йылдакы ики томлук сайланан эсерлеринде бери улаңылмалы экени.

Шахырың гошгуларының хронологик ызыгидерлигини дикелтмек кың меселелериң бири. Илки шо дөврүң вакаларыны анык, айдың баян этмели, шахырың дөвре сеслениш айратынлыгыны, өзболушлыгыны өврнемели, соңра хер бир гошгының текстини, контекстини жикме-жик хем төвереклейин дерңемели. Шуңа

меңзеш башга-да энчеме мушакгатлы ишлер битириленден соңра, пылан гошгы пылан вагт я-да такмыны вагта язылыпдыр диен нетижә гелмек болар.

Магтымгулының биографиясыны өврнемеклигиң кынлыгының бир себәби хем хут ёкаркы ишлериң битирилмәнлигинде. Хас гынанчлы ери болса — бу ише бәри-бөрдө гиришилерем өйдүленок.

Халкың Недир ша өлдүриленден соңкы дабарасы Дөвлетмәммет молла-да, Магтымгула-да улы тәсир эдипдир. Дөвлетмәммет молла өңден бәри язып йөрөн китабының биринҗи бабыны биреййәм тамамлапды. Ол бу бапда шалар хакда айданының тассык боланына гуванярды. Инди аз-кем язгынлык аралашды. Гөвнүне беслөн пикирлерини кагыза гечирип башлады. Ол хернөче жан чексе-де дил меселеси — сап түркменче, ягны халкы дилде язмак башартмаярды. Чагалыкдан бәри ганына сиңен, аңында мыдамалык ойнаян арап, парс сөзлери онуң ислегине бакман, өңки эндиге гөрө язылярды. Диңе рубагыларыны, газалларыны өзге дилиң сөзлеринден саплап язмак башардырды. Халкыкатда болса, халк парсылардан барха дашлашярды, себәби түркмен халкы Эйран зулмундан герк-гөбе болупды. Шоңа гөрө хат-да өз душманының дилине-де йигренч артып барярды. Муны Дөвлетмәммет молла өңрөкөн бәри дуйярды. Эмма, нәтҗек, эндик-дө. Онда чыкалга ёкмука? Чыкалга бар. Башармадык ишини оглуң башарар ялы, битирибилмедик ишини оглуң битирер ялы этмели. Диңе шейле тербие халас эдер. Дөвлетмәммет молланың бир вагтлар оглуна түркменче айдып берен дессанлары, эртекилери, маталлары, на-кыллары..., гараз, халк дөредижилигиниң дүрдөнелери шу тайда улы голдавчы болды. Магтымгулы овал-башдан халкы дилде язып башлады. Дөвлетмәммет молла өз кәрине мирасдар шахыр огул дөрөнине-де аз бегенмейәрди велин, о шахырың сап түркменче язышына гуванып башы асман аетди. Бир ёла болса Магтымгула: «Халк дилинде язаңда ишиң ровач алар» дийип несихат берди.

Магтымгулы о пенди эшитмәнкө-де атасының шейле пикирделигини дуйярды. Шо дөвүрлерден башлап ата билен огул арасында геплешмән дүшүнишмек, бир-бирегин йүрегине аралашмак ёлы ачылды.

Атасының мекдебинде окан дөвүрлеринде-де Магтымгулыда шо-ол чага дөвүрлериндәки ялы өз пикир-

лерине гүмра болуп йөрмек эндиги барды. Шоңа гөрө дең-душлары онуң билен шейле бир ыснышып билмей-йәрдилер, онуң еке гаян, еке гезйән вагты барха көпел-йәрди. Дөвлетмәммет молла оңа окамак эндигини хем берипди вели, эсасы, оны пикирленип билмеклиге вердиш эдипди. Окаян кән, эмма пикирленип билйән велин, әхли заманда етмезлик эдипдир.

Магтымгулының бу дыммалыгыны, бир нокада бакып йөрмесини онуң дең-душлары улумсылык, ексурунлык хасапкан болмаклары хем мүмкин, себәби яшлыкда тиз нетижә гелнип, о нетижеден шол тизликде әл чекилен халатлары сейрек болмаяр. Эмма Човдур атлы йигит Магтымгулы билен деңине окашып, деңине жеделленип билмекден башга, оларың гөвни бир-биреге имринди дурды, бир-бирек билен хернәче узак отурсалар хем ичи гысмады. Буларда узак достлук гатнашыкларының дөрәнлигине Дөвлетмәммет молла гуванып бакды.

Үстесине, Човдурда арслан йүрек урярды, кувватлы бедени гөрени хайран эдйәрди. Ол өз әдерменлиги, башаржаңлыгы билен Магтымгулудан рүстем гелйәрди, дага ярмашмалы болса-да, дүе ялы дашлары дагдан тогарлап ойнанларында-да, ава чыкканларында-да ол мыдама өңдеди. Гөрүбилмезлиги болмадык адамың, өзүнде кемлик эдйән задың бар адамсына гуванышы ялы, Магтымгулы хем Човдурың артыкмач тарапларына бегенйәрди, шоңа деңлешжек болуп пәк бәсдешлик эдйәрди. Атасының күмүшчилик дүканында биле ишләнине Човдурың әмелсиз херекетлерини гөрөнде-де хешелле какмаярды. Бу оңа атасындан ган билен гечен гылыкларың бириди: ниетиң хернәче улы болса-да өзүни мыдама пес тутмалы.

Човдур шахыр болмаса-да гошга дүшүниши, гошгы сөйүши билен Магтымгулыны бенди эдйәрди. Бу затлара өз йүрегиндәки сөйгә гаранда Човдурдакы сөйги хас кувватлы гөрүнйәрди. Хер бир сөзи аграмлап билйән адам шахыр үчин иң якын достды.

Ики дост яңы он дөрт яшанам болса буларың дурмушындан-да эййәм көп леззетлер гечип гидипдир. Ханы, ялаңачжа шапыдыңлашып о дереден о дерә йүвүрен гүнлери?! Ханы томсуң жөвзасыны, көле бөкүп совадан гүнлери?! Аязлы гышларда доңан сув йүзүне чакгы билен чызан сөзлери эрәп-эрәп гидипдир. Өңлер узак гижелерде дөвли эртекилери тешневи диңләң

гөвүн инди эртеке имринмән башлапдыр.

Хывадан, Хыратдан, Бухарадан, я даг аңырындан кервен сүйнүп геленде безиргенлериң гызыл-яшыл парчаларыны, датлы кемпутларыны, йүрегини элән-дирийән жүрлевүклерини гөрүп оба ичине шовхун дүшүрөн гүнлери ят болуп баряр. Кәхалатда дуйдансыз дөкүрен талаңчыларам оба гох берйәрди, ана шоңда гул эдилеп әкидилер горкусы билен хер чага өе күрәп урарды. Гараңкы бурчда эне гужагында сейрек дем алып, гөзүни хөвлендирип отуран гезеклери хем аз болманды. Ана, инди велин душман чозанда әлиңе бир гылыжы оклаярлар-да «Ал, горан» диййәрлер. Хатда арада бир йөрише Човдуры хем алып гитдилер. Асыл, мәхрем әнеси хем, Дөвлетмәммет атасы хем инди Магтымгулы дагы билен улы адам билен геплешйән ялы геплешйәрлер. Улы адамлардан эдилйән талабы буларың битирмегини ислейәрлер. Элбетде, ата мүнмек, ат үстүнде ойнамак хер бир түркмениң боржы. Оны Магтымгулы хем Човдур хем ягшы билйәр, бержаям эдйәр. Эмма Човдурың атасы оглуна хас забун даращяр. «Өз йүреги мүнйән атың йүрегинден артык болмаса, ат бир-де болмаса бир ерде сени намут гояр. Атлар кувватлы йүреклини өз үстүнде гөтерйәндиң». Онсоң атасы Човдура үзеңә басып ата мүнмеги гадаган этди. Эгер өңүрдикләп барян аты ылгап етип, ялындан аслышып-дурмашып әере гонсаң, яшулуларың гөвнүнден турарсың. Човдур шейле рухда тербиеленйәр. Магтымгулы нәме? Ек. Ол бу тербийә мәтәч болуп галыпдыр, себәби Дөвлетмәммет моллада бейле эндик, бейле кувват ёк. Егса, онуңам гөвни ат үстүнде бөкжәкләси гелйәр.

Биз Човдурың тербиелениш усулыны, йүрек тербиеси дийип шертлейин атландыралың. Умуманам, түркменлер йүрек сөзүне гаты улы маны берйәрлер, көп зады йүрек билен багланышдырлар. Йүрек тербиесинде хем беден тербиеси, хәсиет тербиеси, эсасысы хем нерв тербиеси гөз өңүнде тутуляр. Сөвешде зерур болан әхли херекетлер-чакганлык, совукганлылык, гөз ачып-юмасы салымда болуп гечйән вакалардан догры баш алып чыкмак ялы ... эндиклери тербиелемек хем йүрек тербиесиниң бир гошанды экени.

Сөвешде нәме болуп гечйәннини сенем сынлаяң, атыңам сынлаяр. Горкы хеммеде-де бардыр, йөне горкыны еңене батыр дийилйәр. Ана, шол горкыны

еңйәнчә, атың сендәки горкыны дуймалы дәлдир. Бу хем йүрек тербиесиниң бир гошанды.

Адам ләшине, адам ганына, ган ысына өвранишмек хем йүрек тербиесине гирйәр. Хатда атлары хем гана өвранишдирмеклиге көп үнс берлипдир. Мунсуз сөвешә гирмек мүмкин дәл экени.

Ынха, Човдур шейле рухта тербиеленйәр. Нетижеде, Човдур сарсмаз йүрек, газаплы хем гайдувсыз болуп етишип баряр. Муны шо дөврүң дурмушы талап әдипдир. Магтымгулы велин тебигы болшунда, тебигат онуң йүрегине нәме гуян болса, шонуң билен галыберйәр. Гайта, дүрли китаплар онуң йүрегини хасамзйәр. Үстесине, Дөвлетмәммет молла-да Магтымгулының йүрегиниң гатамагыны ислемәндир, оңа озалы билен шахыр огул герек болупдыр. Йөне бу тайда башга бир гең вака саташырыс. Магтымгулы-ха Човдурың йүреги ялы йүрек ислейәр, Човдур болса Магтымгулыныңқы ялы юмшаксы, гечиримли хем нәзик йүреге өмүрлик тешә болуп галяр.

Дөвре доланып гелелиң. Оң айдышымыз ялы, Недир шаның өлмеги билен ажап эйям геләйжек ялы дуйгы көплери гуршап алыпдыр. Себәби онуң зулумы жуда газаплы болуп, өзүнден өңкүлериң тежрибесинден хас оздурылды. Недир ша өлени билен Ахмет ша дийип бири дөрәди. Халк оңа улы умытлы бакды. Элбетде, Магтымгулы хем Ахмет ша бабатда хениз ягшы пикирдеди. Әхтимал, Дөвлетмәммет молла өз пикирини даша чыкармага гыссанман, вакаларың яйбанланышыны сиңдин сынлапдыр. Хер нәме боланам болса, онуң Ахмет шаха багышлан гошгусы я дүйбүнден ёк, я бизе гелип етмәндир. Эмма жуван Магтымгулы өз жошгунына басалык әдипилмән, яшлык гыссанмачлыгына берлип, хениз Адыл ша хакдакы эшиден роваятлары, әртекилери гулагында яңланян дөври романтика бат берип Ахмет ша бабатда:

Я Ахмет ша, ерде яйылып чавың

Адың асман гидер аршы аглая.

дийип башланян гошгыны язар. Өз халкының узак вагтдан бәри гызылбашлар, парслар билен өзара чапуллыкларының түкенмегине Ахмет шаның ярдам әтжегине ынанып язар. Ахмет шаха: шаларың шарлары... дийип йүзленйәр. Магтымгулы билен Човдур шо пурсатлар Ахмет ша билен баглы гөвүн йүвүртмелер дензинде йүзүпдирлер. Бир-бирегин пикирлерини диң-

ләп, гөвүн алдап, асмана гол булап, ненеңси думана чүмендиклерини бир гөз өңүне гетирип гөрүң. Үстесине, пәлван сыпат, голы кувватлы, арслан йүрекли, өтгүр гылыжыны нирә уржагыны билмән, сычрап дуран Човдур өзүне дөвран доланандыр өйдйәр. Оңа мерт сөвешлер, халал еңишлер герек. Атасы хут шоңа лайык тербие берди ахыры. Човдур түркменин хем түркилериң гечмишине гөз айлана-да гахрыман билен шахырдан шөхратлы адама гөзи дүшмеди. Шөхрат өз геймини хер бир адама гөйдирмәге сынананышы ялы, ол Човдурыңам әгнине шөхрат геймини ташлады.

Үнс берин: ики достуң икиси хем оглаалыкдан сайланышына маңлайыны сыясата әлтип урдулар, илкинжи әдимини сөйгүден башлаян йигитлиге етишмәнкәлер сыясат, дөврүң говгасы ики жуваны өз гирдабына долап алды. Шоңа гөрә бизе гелип етен гошгуларың илкинжилериниң бири эййәм хут сыясата, халкыкбалына, дөврүң иң дервайыс меселесине багышланан болуп чыкяр. «Гөкләң», «Аршы аглая, гошгулары мунуң субутнамасыдыр.

Екары идеалларда тербиеленен Магтымгулыдан башгача гошгулара гарашмак хем болмажакды.

Ахмет шаның гуран дөвлетинде түркменлер, шол санда гөкләңлер гуллуқ әдип башлапдырлар. Себәби Недир ша өлдүрилмәнкә Ахмет Дурраны онуң гошунында гуллуқ әдйәрди, шонуң ялы хем түркменлер гошуның сөвешгең белеги болупды. Үстесине-де, о дөвүрлер түркменлер гызылбашлара, парслара гаршы дуран хер бир топара гошулмага тайярды. Шейликде, тәзе овган дөвлети билен гатнашыкларың йыгылашмагы халк арасында бу дөвлете ягшы мейиллериң дөремегине, халкың ягшылыга умыт баглап, Овганыстана йүз әвүрмегине гетирипдир. Хас гызыклы ери хем әдил өзлери ялы пукара, дагынык, жебир гөрәрен овган тайпаларының бирлешип, гөзүниң алнында дөвлет гурунмагы түркмен халкына жанлы мысал болупдыр. Овганларың бу херекети өңден бәри түркмен халкының ичинде гезип йөрән, барха бишишйән, кемал тапаян бирлешмек мейлине говы итерги берипдир. «Бизем бирлешип дөвлет гурунсақ, овганлар ялы багтыяр боларыс» дийип, хер бир акыллы-башлы түркмен айдып билжекди.

Муны умумы адамзат мысалында эййәм айдан Дөвлетмәммет молла бу вакалары сынлап, муны әсерин-

дәки пикирлерің тассыкланмагы хөкмүнде гөрөн болса герек. Шол рухы жошгундылык, Недир ша дөври чөкөн гөвнүң галкынмасы эсерің соңкы сахыпаларыны язмага кувват бермек билен бирликде Овганыстан меселесинде анык херекетлер хем этмәге Дөвлетмәмет молла итерги берипдир. Себәби Овган дөвлетиниң дөредилен ери болан Хыратда овганлар билен биле гөк-леңлерің, шол санда гайыларың яшандыгына тарых шаятлык әдйәр. Диймек, овганлар билен түркменлерің арабагланышыгыны хас узагракдан гөзлемек ерликли болса герек.

Түркмен обаларында Овганыстана гиден-гелен артыгыча Ахмет ша хакдакы гөвүн юмшадыжы гүррүң-лер барха артыр, оны халк өз аңында Адыл ша дөрежесине ченли бейгелдйәр. Бу гүррүңлери ичгин диң-лесе-де Дөвлетмәмет молла әнтек Ахмет ша хакда ачык пышгырмаяр. Себәби ол шаларың тарыхыны, өмүр беяныны көп оқапды, үстесине өз герденинде чекени, өз гөзлери билен гөрени хем бир тарыхча барды. Мунуң үстесине-де гечмиште нәче ша хөкүм сүрүп өтүп-дир ведин, оларың адылы аз болупдыр. Дөвлетмәмет молланың пайхаслы башы бу мынасыбети хич-хич унутмандыр. Онсоң Дөвлетмәмет молла топар-топар, кервен-кервен болуп халайыгың Ахмет шаха тарап ыңдырылмасыны аклы хайран болуп сынлапдыр. Бу ыңдарылманың соңуның нәме билен тамамланжагыны биле-билмән көсенипдир.

Бу аралыкда өз оглы Магтымгулының биреййәм-ден бәри Ахмет шаха йүрекден орун беренини хем, яш калбындакы сансыз арзувларыны Ахмет шаха гөнүк-дирийәнини хем Дөвлетмәмет молла дуйман галды. Йөне ол оглуның бир зада улашып йөренини соңкы гүнлер месе-мәлим дуйды-да отагда өке өзи отырка оглуны янына чагырды. Бу сөхбетде нәме гүррүң әди-лени сонра «Оглум—Азадым» айдышыгында чепер беяныны тапды. Эййәм шол вагтлар, такмын он дөрт, он аты яшларындакы Магтымгулыда ерән ёкары ме-дениетлилик, адамкөрчилик көмиллиги, ылыма-билиме экабыр өрк әдижилик укыбы айдың гөрүйәр. Эййәм шол вагтлар Магтымгулының өз атасы билен пикир бәсдешлигини гуруп билийәндигине бу гошгы шаятлык әдйәр. Хатда ол атасының пикириндәки ички гаршы-

лыгы тутуп, шоны хем сыпайылык билен уланмагы башаряр:

Атасы: Гаракчыдыр ёллар, хыздыр, харамдыр,

Өлермиң, галармиң, гитмегин, оглум.

Оглы: Каст әдип жанымга, етсе ажалым,

Бу ерде хем болса, тапар, Азадым.

Бу сапаркы сыяхат хакда алымларың ики пикири бар.

Биринжи пикир: Магтымгулы дервүш болуп гиден-дир. Ол дервүшлиге гитжөк боланда атасындан ругсат сорапдыр. Бу пикириң тарапдарлары айдышыкда:

Жылавдары болам Языр хан пириң,

Көңүл гушы перваз урар пақырың,

Бу гүн еди гүндүр, «алхам» оқырың,

Шат әйле көңлүми, гойбер, Азадым!

диен сетирлере көп әхмиет берйәрлер.

Икинжи пикир: Магтымгулы бейлеки илдешлери, дең-душлары билен бирликде хут Ахмет шаның янына герме-герше я гөплешиге гитжөк боланда атасының эжазасыны диләпдир. Бу пикириң тассыкламасы хөк-мүнде:

Жәпа урма өзүң, чагыр мөвланы,

Арзувлама ханы, беги, солтаны,

Бесдир bize овал таңры берени,

Алдырма көңлүңни, гитмегин, оглум!

диен бенди голданярлар.

Хәзирликче, үчүнжи пикир ёк, йөне ики пикириң тараплары хем Магтымгулының яшлыкда, хер не максат билен болса-да, Овганыстана гиденени инкәр этмейәрлер. Гөвнүме болмаса, йыллар гечип Магтымгулының өвренилиши чуңлашдыгыча, икинжи пикириң бәхбидине көп делиллер тапыляр. Бир гезек окана әкли сетири дүшнүкли гөрүйән «Оглум-Азадым» айдышыгында-да Магтымгулының яшлыкда Овганы-стана уграмагының сыясы әхең-терден гелип чыкянды-гыны тассыкляан делиллер оқадыгыңча ағдыклык әдйәр. Онсоң бу дүниәниң гөвгасына Магтымгулының яшлыкдан гошлушандыгыны, дөврүн сыясатына ерән ичгин гызыкланандыгыны айтса болар. Бу Дөвлетмә-мет молла тарапындан оңа шейле тербие берлендигини хем гөркезийәр. Хениз ак кагыз ялы арасса аңда ышк сөзлери язылманка, сыясатың түкениксиз айлавлары чызык чекип гечди.

Бу айдышык биографик нукдай назардан ин бай

маглуматлы гошгы хасапаяр. Мунда Магтымгулының яшлык хыжувлары билен бирликде атасына гойян бейик хорматы, Дөвлетмәммет молланың пайхасы, аталык мәхри, оғлуның такдырына шейле ичгин гатнашыгы, оғлуның сарпасыны саклайшы, бирек-биреге говы дүшүнйәндиклери, Овганыстан бабатда өз пикирлери, дөврүң дартгынлылыгы дуюлар. Бу айдышык илкинжи сапар ватандан узага гидйән Магтымгула Дөвлетмәммет атаның ак пата бермесидир.

Хава, илкинжи ёла юртдан чыкмак. Йөне бу Овганыстана гидип-гүлмек билен тамамланармы? Өзүниң өмүр өврүмлеринде ене нирелере гитжегини, зерурлыкдан, межбурлыкдан, гөвни жошгунлыкдан гитжегини Магтымгулы шо вагт ойландымыка? Диңе ягшылыга гарашян гөвүн өз өмрүнде нөче жебирлере дөз гелип ватандан айра яшамага межбур болжагыны гүман этмедимика?

Магтымгулының Овганыстанда Ахмет ша билен гөплешиги такмын 1750—52-нжи йыл төверегинде болупдыр.

Ахмет ша Недир шаның ынанын серкерделериниң бири хөкмүнде көп ерлерде, мысал үчин Эрменистанда, Гүржүстанда, Дагыстанда халкың нөхак ганыны дөкүпдир. Белки, ол түркменлери хем аяп гоян дөлдир. Шоңа гөрө ол девлет эдиненсоң, шол бирмахалкы өзүни йигрендирмесини юмарламалыдыгына говы дүшүнүпдир. Өзүни Недиринң несLINE, Эйрана гаршы эдип гөркезмеги герек болупдыр. Шейтсе, бирмахал Эйраның гол астындакы ханларың, хусусанда, түркменлериң өзүне гатнашыгының үйтгежекдигини Ахмет ша өңден гөрүпдир. Муны амала ашырмак үчин ол, озалы билен дине берк япышыпдыр. Эйрана гаршылыгы— шайыллара, гызылбашлара гаршылыгыны аңладыпдыр. Өң айдышымыз ялы, бу фактор овганларың хем эдил түркменлер ялы сүннилиги үчин шейдилйән ялы эдилип гөркезилепдир.

Хамана, бу ерде дине дини мезхеп бөхбиди бар ялы эдилип гөркезилепдир. Бу, Ахмет шаның гарашышы ялы, түркменлере улы тәсир эдипдир.

Ери геленде ене бир ягдайы хем оқыжа ятладып гечейин. Недир, өзи түркмен болансоң, басып алан юртларында-да, галаба, түркмен хәкимини отурдыпдыр. Овганыстаны басып аланда он алты яшлы Ахмет түрмеде экен. Ол Недиринң гошунына гошулуып

гайдып, өз экабырлыгыны, батырлыгыны гөркезип Недиринң ынамлы адамсына өврүлийәр. Хатда Недир ша өзүне гаршы дилдүвшүк гураляныны дуянда, дилдүвшүжилере гаршы хут Ахмединң гошуныны көмеге чагыряр. Недир ша өлдүриленсоң онуң газнасыны талажак болан талаңчылара гаршы хем хут Ахмет гаршы дуряр. Шонда Ахмединң Недир шаха вөпадарлыгыны хорматлап, Недиринң зенанлары оңа дүнйөде еке-төк гымматлы нур берйәрлер.

Ахмет не себәпден Недире вөпадарлык билдирдикө? Мунуң себәплериниң бири — онуң түркилиги я түркменлиги болаймасын?!

Хәзирки вагтда Ахмет Дүрранының овганың садо-зай тайпасына дегишлидиги хакда маглуматларам, делиллерем агдыклык әдйәр. Онуң түркменлиги хакдакы чаклама болса шу вагт чакламалыгына гаяр.

Шу тайда Недир ша өлдүриленден соң, түркменлерин, шол санда гөкленлериң ала-бөле Овганыстана ынанмагының, ондан ягшылыга гарашмагының өрән көп санлы себәплериниң, делиллериниң барлыгыны айтмак герек. Муңа төвереклейин гөз етирмек үчин Недир ша өлдүрильәнчө рус-түркмен, эйран-рус гатнашыкларына назар айлалың. Мәлим болан маглуматлара гөрө, барып-ха VIII—X асырларда огуз серкерделери Киев Русы князлары билен союздашлыкда хазарларың ве булгарларың гаршысына чыкыш эдипдирлер. Огуз серкерделери гадымдан гелиән дөп боюнча Киев Русы князлары билен гудачылык гарындашлыгыны хем ачыпдырлар. (А. Языевинң маглуматы). XI асырдан бөри рус-түркмен сөвда гатнашыклары довам эдипдир. Бу гатнашыклар көбир сөвешлер, чапавулчылыклар, бирек-биреги таламак ялы дөврүң кеселине ёлукса-да ене сапланып, гатнашыклар асырма-асыр йыгжамлашыпдыр. Он дөрдүнжи, он алтынжи асырдан соң, ягны түркменлериң өз ган гарындашлары азербайжанлар, өзбеклер билен багланышыклары, умумы аланда дартгынлашан асырларында рус-түркмен гатнашыкларында якынлашма процеслери гүйчдөйәр. Егса, 1667-нжи йылда деңизден гечип Каспи якасына Степан Разиниң казакларының чозушларының бу гатнашыгың рухуна ярамаз тәсир эденлиги хем хак. Егса, бу чозушларда ресми дөвлетинң элиниң ёклогы белли болса-да бу фактың өзүни халк чозушы хөкмүнде хакыдасында саклапдыр. Бейле

фактларың гайталанан болмагы хем гаты мүмкин ахыры, белки о херекетлере жогап херекетлери эдилен болмагы хем ахмал. Тарыхда, айратынам, аз язгылы гундогар тарыхында гара тегмиллере аз саташмаярыс ахыры.

1713-де бейик түркмен оглы Хожанепес Каспиден гечип парахатчылык миссиясы билен Петр I-ниң хузурына уграяр. 1714-нжи йылың язында онуң ресми душущыгы боляр, догруссы, рус шасы билен дөвлетсиз, шонуң ялы хем шасыз түркмен халкының векили душущяр. Ол рус райтлыгына гирмек меселесини бейик патышаның өңүнде кесердип гойяр.

Бу душущыгың ызысүре Петр I А. Бекович-Черкасскиниң экспедициясыны бу тая уградяр. Түркменлериң бу экспедиция хер гезек якындан ярдам беренлиги, умуман, ягшы мейилли гаршыланлыгы хакда маглуматлар бар. Ширгазы хан бу экспедицияны намартлык билен гыранда түркменлериң бу ваканы гахар-газап-лы кабул эденлигини айтса болар.

Элбетде, Хожанепесин бейик Петр билен душущанлыгы хакда бир-бири билен гатнашыклы бейлеки түркмен тайпаларының иру-гич эшиденлиги, өзге болмаса, хер тайпаның соватлы топарының эшиденлиги хем гүмансыз.

1723-нжи йылда Петр I Бакувы аляр. Шол йылдакы рус-эйран шертнамасына лайыктыкта Гүрген этраплары хем русларың гол астына гечйэр. Эмма хакыкатда о ерлерде сыясы ягдай үйтгевсизлигине галяр, ягны руслардан хич хили делалат болмаяр. Муны хем түркменлериң өңдебарыжы адамлары ягшы өлчөп-бичендирлер. Не себәпден ша олары овган, эйран зулмундан дындарып, өз саясына алмадыка?

Бу фактың рус патышалыгы хакда ене бир якымсыз дуйгы дөреденлиги икучлы дәл. Бу рус-түркмен гатнашыкларында уланылмадык илкинжи хем иң улы шанеларың биридир.

Эйсем шондан соңра рус-эйран-түркмен үчбурчлугында вакалар неңеңи яйбаңланыпдыр? Элбетде, отрицатель эмоциялар көп дөрөңдир. Эййәм 1726-нжи йылда Недир улы сөвеш сахналарында гөрнүп уграяр. Эйран-түркмен гатнашыклары өңкүденем бетерлешйэр. Аламанчылык, басып алмалар ве талаңчылыклы гөчхе-гөчлүклер эйямы башланяр. Белки-де түркмен халкы Недирден гөрөн эзъетини өңде-соңда хич кимден

гөрөн дәлдир. Соңра тарыхчыларың арасында «Гундогар Наполеоны» лакамыны алан Недир Эйраны өвганлардан ве түрклерден сапламакда гызгалаңлы ишлөп, өзүни парслара танатды. Хакыкатда бу сүннилери чет-лешдирип шайыларың хәкимлигини дикелтмеклиги аңладярды. Эмма энтек өңде чылшырымлы ыкбал оюнлары бар. Устесине-де Недир түркменлиги үчин парсларың ыкпар этмесини газанмалыды.

Тарыхчылар Мехди хан, Мухаммет Казым, Ханвей, Мәмметсөйүн Куддусы, Реза заде Шефаг хем-де көп санлы роваятлар Недирин ил өңүне дүшмегинде түркменлериң ролуны ныгтаярлар, хатда Недир Хывада бенди болуп дөрт йыл отуранда-да оны Хыва гулчулыгындан сыпдырып, Гарагумдан гечирен хем түркменлер экени. Бу ягшылыгы ол соңра шейле бир эссе-лөп «гайтарып берйэр» вели, әхли халк онуң дүйнө инен гүнүне йүз мүң нәлет окап, хер демде онуң өлүмини дилөпдирлер.

Эйрандакы рус резиденти И. П. Калужкин өз дөрүндө Недир ша хакда шейле маглумат өллапдыр. «Ол өз хәкимлигини, шол өңкүси ялы, аңрыбаш газап-лы йөрөдйэр ве иле мешхур адамлары ызыгидер өлдүрйэр, өзем бир ужундан өлдүрйэр, Маер хандан башга-да әхли кишилери, ягны ондан разы адамлары хем өлдүрйэр, шо себәпли хеммелер, гошун хем оңа өлүм дилейэр».

Недир ша парс ве түркмен халкларының арасына шейле пагса урмак билен, оларың гатнашыгында диңе сөвеш херекетлери болар ялы дережә элтипдир. Шейле ягдайда түркменлер: «Мениң душманымдың досты—мениң душманымдыр» диен йөрөлгә йүз урандыгыны айтмага эсас дөрөйэр. Бу гадымы йөрөлгәниң сыясатда иң ялңыш йөрөлгедигини, шейле-де болса көп-көп асырлап, көп-көп дөвлетлерде шейле бикемал сыясат йөрөдилендигини окыжы билиәндир. Бизиң гүррүңини эдйән дөрүмизде рус патышалыгының эйран бабатдакы сыясаты түркменлери шейле гөвнүчөкгүнлиге итерипдир. Эййәм 1730-нжи йылда Закавказьеде Недирин түрклери гысып чыкармакдакы сөвеш херекетлерине генерал Левашов ярдам берипдир, Недир Генжәни габанда рус инженерлерини ве оларың кувватлы артиллериясыны пейдаланыпдыр. Бу фактлар русларың Недирин голдаянлыгы хакда икиржидленйән адамларың хем гүманыны даргадыпдыр. 1732-нжи

йылда болса рус-эйран шертнамасы эсасында түркмениң гүр отуран ери болан Гүрген ресми суратда Эйрана берилйәр.

Бу херекетлерин өхлиси русларын түркилере, шол санда түркменлере гаршыдыгы хақда пикир эдилмегини дөредипдир. Ери геленде айтсак, түрки ковумлар хернөче агзала болсалар хем XVI, XVII, XVIII асырларда өзлеринин өңи-соңы гарындашдыкларыны унутмандырлар. Бу фактор элмыдама оларын өлчег бирликлеринин бири болмагында галыпдыр.

Шу тайда XVIII асырын биринжи арымында рус дәвлети Эйран билен гызыкланып, Эйранын түрк дәвлетине гаршы дурмагыны исләп, түркменлер ве олара кыбапдаш кичи халклар бабатда совук сыясат йөреденлигини айтмак герек. Шол совуклык самодержав хәкимиятин хас улы бәхбитлере ковалашмасының нетижесилигини хем ятлалың. Нетижәде, боюн эгмезек, өздиемли түркменлер өз башыны өзи чарамалы болупдырлар, мунуң үстесине, түркмениң овшар тиресинин газабына хем гаршы дурмалы болупдырлар, о дөврлер Эрменистан, Азербайжан, Грузияның көп бөлеги, овганлар, түркменлер, Хыва, Бухара, Түркүстан, Хиндистан, Бахрейн ве Оман Недириң ганлы пенжесине дүшүпдир. Онуң шейле рехимсизлигини болса хут өз оглы Рызагулының гөзүни ойдумагы билен хем хәсиетлендирип болар. Ол Марыда гошун жемләп, топ-топханасыны үйшүрип узак Чынма-Чына — Хытая йөриш этмәге-де тайярланяр. Онуң өзи бу сөвеш тайярлыгыны Чингиз ханың Эйрандакы вейранчылыклары үчин ар алмак мейли билен дүшүндирипдир. Эмма хақыкатда Недриң өзи хем хут Чингиз ханың: «Алан юрдуң юмурмалы» диен пикирини голданяр. Өңем сефевилер тарапындан песе дүшүрилен дәвлет Недир ша дөврүнде иң ашақы чызыга ченли гачды. Юрды дүрли гозгалаңлар, топалаңлар, чакнышыклар тоздурып башлады. Недриң зорлук аркалы өзүне бирлешдирен дәвлети Недир өленсоң ханлыклара дарган хем болса, хақыкатда бу процес, эдил боз астындан акаян дера ялы Недир энтөк дирикө башланышды. Медениет бабатда болса «Эйранын тарыхы» атлы китапдан бир цитата оқаң: «XVII асырын ахырында XVIII асырын башында үзнүксиз диен ялы урушлар, өзара давалар хем-де чуң ыкдысады вейранчылык зерарлы Эйран медениетинин умумы песе гачышлыгы дөрейәр» (Москва, 1977 й. 208-нжи сах.)

Эйранын бәри-бәрде түркменлер билен ылаалашыга гелмежегини, үстесине-де оңа рус дәвлетинин шейле ичгин гызыкланышыны түркмен кетхудалары үнсли ызарлапдырлар, Эйран дәвлетинин эдил алкымында отуран түркменлер—гөкленлер ве ёмутлар болса муңа хас якындан гөз етирипдирлер. Нетижәде, түркменлер бирбада рус дәвлетинден умыды чыкмансон, (руслара якынлашмакда дини пәсгелчилигин өкарыдыгы хем тәсирли факторларын бири боландыгыны ятлалың) Хыва, Бухара билен якынлашмага ховатыр, эденсоң, әйсем дине бир ёл галмаармы нәме?!

Ол ёл тәзе дөрән Овганыстанды, үстесине-де онун дини ыслам, мезхеби сүнни, иң эсасысы хем тәзе дәвлетин херекетинде кем-кемден Эйрана гаршылык гүйчленйәр. Муны өзге хич ким билмесе-де Эйрандан багры ган түркменлер дуйман билмежекди. Бу тайда инди: «Мениң душманымың душманы мениң достумдыр» диен формула гүйже гирип башлаяр.

Ынха, Магтымгулы Овганыстана уграмазының өңинче эмеле гелен тарыхы ягдай гысгача беян эденимизде шейледи. Бизиң тарыхдан алан, өвренен вакаларымызың көпүсини дүйәден хабарлы Дәвлетмәмет молла гөзи билен гөрөндир, гөрмедигини эшидендир, өз оглуна сапак беренде айдандыр. Белки, Магтымгулының өзи хем бу вакаларын бир ужуну гөрүп галан болмагы гаты мүмкин зат. Йөне Недриң агалык эден дөврүнде башыны дик тутмагы башаран халк, дүрли гозгалаңлар аркалы Недире гайтавул берен халк Эйранын берен эзъетлери үчин ар алмак мейлинден дөнмөндир. Гүндөгарда энче асырлап берк кануна өврүлен бу хәсиет түркменлерденем дашлашмандыр. Шонун ялы хем дөврүң бу дәби Магтымгулының-да яшлык йылларының хемрасы болупдыр. Ол овганлара гол берип Эйраны басып алмак, шейдибем көен ары ерине салмак барада шо дөврүң халк мейлине гошулыпдыр.

Бу хақыкат онуң мертебесини песелдип я бейгелдип билмез. Хер бир херекете шол тарыхы дөврүң нукдай назарындан баха бермәге биз инди эндик эдип башладык ахыры. Гайта, бу чылшырымлы дурмуш говгасындан мынасып нетижә чыкаранлыгы, ягны дөврүң ар алмак, гаршыдашың ерини-юрдуны басып алмак идеясындан соңра дашлашандыгы Магтымгулының бейиклигине бир мысалдыр.

Йөне шу тайда бир сораг йүзе чыкяр: Магтымгулы

Овганыстана гитмәге гөвүн бөрмәнкә, озалы билен дагынык тирелери бирлешдирип, әдил овганларынқы ялы өз дәвлетини гурунмак пикирини әтмедимикә? Себәби Овганыстан дәвлетиниң дәремегиниң мысалы түркменлериң ойланаян гатлагыны бу пикире итерәйжек ялы. Мениң пикиримче, бирлешмек идеясы, белки, Недир ша дәврүнденем өңрәк дөрән болмагы мүмкин, өзем диңе бир тайпа дәл-де хер тайпа айратынлыкда өз дурмуш тежрибесине, яшайыш шергине, әзәт чекишине, ургы алышына гөрә бу пикире гелендирлер өйдәән. Онсоңам түркменлерде бирлешмек идеясының дәремеги үчин гечмише, ягны өзлериниң агзыбир, башы бир дәврүне назар өврүмек хем улы итерги берендир. Тарыхдан мәлим болшы ялы, Чингиз ханың агыр лешгерлери өз ёлунда илкинжи улы гаршылыга хут түркменлерде учраярлар. Александр Македонскиниң басып алышларындан бары-ёгы етмиш йылдан соң Түркменистаның халкларының куватлы милли-азатлык херекети бизиң әйямымыздан өңки үчүнжи асырың ортасында Парфян патышалыгының дәремегине алып барды, онуң пайтагты Көпетдаг этегиндеди. Бу шалык тиз вагтдан өз чәклерини Хиндистаннан Кичи Азия аралыгына яйратды. Гадымы дүйөде куваты боюнча Парфян империясы билен диңе Рим бәслешип билжекди. Рим билен бәслешик бүтин Парфян тарыхының ичинден эриш-аргач болуп гечди (М. Дурдыевиң маглуматлары).

Соңра бир яны Хытая, бир яны Сирия, Мүсүре барып етен бейик селжук дәвлетини хәкда ятлалың.

Шу тайда гечмишдәки түркменлериң басып алыжылык укыбына хәзирки түркменлериң дуры пайхас билен гараяндыкларыны, хич хилә хешелле какмак, буйсанмак мейлиниң ёклогыны айтмалыдырын. Эмма тарых тарыхлыгына галяр. Онуң хер бир ярамаз вакасындан хем ягшы сапак алжак болмалы. Ат үстүнде отурмак, әзбер гылыч ойнатмак, ковса етмек, гачса гутулмак ялы түркмениң ганына сиңен укыбыны XVIII асырда-да сынламак болярды. Әлбетде, хер халк өз укыбыны өзи говы билйәр. Онсоң: «Бизде шейле етдирмез укышлар барка, өзгә бакна болуп йөрмек гелишмез» дийлен пикирлериң дәрежеги тебигы зат.

Йөне хер бир нахалың өсүп бой алып, өз саясында халайыгы пеналамагы үчин белли бир вагт герек болшы ялы, бу пикириң әхли тайпалара яйрап, әхли көңүл-

лерде шинелемеги үчин вагт зерурды. Шол вагт ичинде пикир гайнап, гоялып белли угра акып уграмалыды. Магтымгулының Овганыстана илкинжи гезекки гитжек вагтына чеңли ёкарда агзалаң шертлер хениз бишишмәнди. Халкың ичинде ыкдысады, социал, мэдени угурлардакы багланышыкларың, өзара гатнашыкларың кәмил дәлдиги сыясы бикемаллыгы шертлендирйәрди. Шоңа гөрә-де шо вагтлар Овганыстан билен якын хызматдашык аркалы әхли тайпаларың бирлешмегини газанып болар дийип, пикир әден топарлар болупдыр.

Ёкарда айдыланларың хиҗисине бакмаздан, хатда парасатлы, өңден гөрүжи Дәвлетмәмет молланың маслахатына сыпайылык билен гаршы дуруп яш Магтымгулы, хениз сыясы тежрибесиз, хакыкы ягдайы долы гөз өңүне гетирип билмейән, вакаларың хайсы тарапа өсҗегини өңүнден ойланардан әнтеқ әҗиз Магтымгулы Овганыстана Ахмет ша бака дызаяр. Овганыстан Магтымгула дуры реңкли әлемгошардан өвей гөрненок. Әхли мүшгиллери аңсат чөзжек хем диңе Овганыстан болуп гөрүнйәр.

Жуван гөвүн Овганыстан билен ганатланып, тиз етмесе гам лауына батып галайжак ялы дуйга чүмйәр.

Магтымгулы Овганыстана улы топара гошулып уграяр. Өзем дең-душлары билен гидйәр. Оларың арасында әдермен Човдур ханың барлыгыны айтмаса-да бу мөхүм сапарда онуң Магтымгулудан галмажагы белли. Бу топарың Овганыстана үч максат билен гиденлигини логика салгы берйәр. Баш максат: Ахмет Дурраны билен душуммак, онуң өз дилинден айдан сөзлерини өз гулаклары билен эшидиң гайтмак хем-де түркменлериң, хусусанда, гөклеңлериң Овган дәвлетинден хем онуң шасы Ахмеден неңеңси херекетлере умыдыгәрдигини, шол бир вагтда-да түркменлериң өзүниң неңеңси херекетлере тайярдыгыны айтмак. Бу, аслыетинде, сыясы геплешик.

Икинжи максат: Әйран билен уруш ягдайындалыгы, Хыва, Бухара билен әдилйән сөвданың чөклилиги, онсоңам муна ёмутларың пәсгел бермеги, деңиз аркалы сөвданың жуда ужыпсызлыгы Гүрген этрапларының түркменлериң чыкгыңсыз ыкдысады габавда гоюпдыр. Шоңа гөрә-де олар диңе бир ёл—сөвда дервезеси хөкмүнде Овганыстана йүзленмәге межбур болупдырлар. Хиндилер билен гадымы сөвда ёлуның бир голы хем Овганыстаның үстүнден гечйәрди.

Сөвдадан гүррүң ачыланда ене бир зады оқыжа ятлатмак герек. Төзе чиг мал, төзе базар, төзе колониялар гөзлегиндәки европалылар XVII асырда Африка деңиз ёлуны өзлешдирип Азия бака сөвда ёлларының гатнавына, әхмиетине, шейле хем сөвданың умумы хилине башгача гарадылар, бу болса өз гезегинде гадымы сөвда ёллары үстүнден гечен Эйран, Мары, Хырат, Хыва, Бухара ялы меркезлерде сөвданың умумы дережесине ярамаз тәсирийи XVIII асырда-да довам этдирйәрди.

Магтымгулының гошулып гиден топарының үчүнжи максады: Овганыстанда яшаян гарындашлардан, әхтимал, эйём Ахмет шаның гошунында гуллуқ әдйөн гарындашлардан хабар алып гайтмак. Гөклеңлерин ве оларың кичи тиреси гайыларың бир бөлегиниң о тайда барып-ха Ахмет Дүрраны ша болманка яшап отуранлыгыны өң ятландык.

Дөвлетмәммет молла кын гөре-гөре гитмәге ругсат берсе-де Овганыстан бабатда өз пикиринден дәнмейәр. Хер ничигем болса өз пикириниң догры я ялңыш чыкжагыны сынап гөрмекден гаршы дәл. Бу Дөвлетмәммет молланың пикирлениш дережесиниң ёкары чеелиге етенлигинден хабар берйәр.

Азады дийр, биле сапа сүрели,

Эйсем иберели, сынап гөрели.

Шу тайда ене-де бир совал йүзе чыкяр. Дөвлетмәммет молланың Магтымгулудан улы ики оглы — Мәмметсапа, Абдылла барка, ала-бөле Магтымгулының Овганыстана уграмагына нәхили дүшүнмели? «Улы башлар, кичи ишләр» диен принципде яшаян гүндогар халкларының көпусинде яшы боюнча улулара артык-мачлык берилйөн дөврүнде яш кичә ёл берилмегине нәме себәп болдука?

Чаклайшыма гөрө, мунуң илкинжи себәби Мәмметсапа, Абдылла, бейлекилере, гаранда Магтымгулының көп тарапдан—ылма, сыясата ыхласлылык, диле-варлык бабатда ач-ачан рүстемлигидир, хас ынамлы делили болса Магтымгулы Ахмет шаха ички ыхласыны, халкының ниетине бап гелйөн өз ниетини гошга гечирип шаның хузурында окамакчыды.

Ахырда, улы машгаладан ала-бөле Магтымгулының Овганыстана гидйөн топара гошулмагының башга-да көп себәплериниң, бизиң билмейән, оюмыза гелмейән себәплериниң болуп билжекдигини хем арадан айырмак болмаз.

Хер ничигем болса агыр кервен Овганыстана бака сүйнүп уграды. Ызда гаянлар кервениң саг-саламат гидип, аман-әсен доланмагыны дилег әдип гурбуның етдигинден худаё ёлуна садака айдярдылар. Зеналарың агысы кетхударарың диенетдирижи овазына гошлушып гидйәрди. Аяк ялаң чагалар ики яна чапярдылар. Шол мәхелләниң говруның етйөн ериндәки гара өйлериң бириниң гөзенегинден бәш-алты саны дең-душ гыз бу томашаны огрын сынлап дурды. Олар калбындакы толгунманы, йүз мүң арзув-хыялыны бир-биринден габанышып бакаярдылар. Эгер шу махал оларың узын-узын сачлары пейкам орнуна атылян болсады, онда хер гызың сачларының күлтеми бир йигидиң бойнуна доланарды. О гызлар ат үстүнде отуран йигитлериң бир гезежик, бир дем салым бәри бакарына зарды. Эмма о йигитлериң аглабасы, хатда Магтымгулы хем, Човдур хем бу пынхан бакышлардан бихабар, хатда бейле багтың барлыгыны гүманам этмән, халкың дердине яражаклыгына гуванышып, шөхратың илкинжи тозгаларының гөзүни гапаныны-да дуйман, ат үстүнде дабаралы отырдылар. Магтымгулы дагының кервени гөзден йитип гиденде хәлки гызларың иң оваданы, иң сыпайысы, иң гөрмегейи гөзлерине яш айланыны дуйман галды. Жоралары шобада оңа дегип башдадылар, о гызың болса калбы көз кимин көрөп, йүрежи эрәп-эрәп акярды. Ол шейле бир екесирәп, өй-ә бейле-де дурсун, бу дүниә гөзүне дар гөрүнди. Халыс әркини әлден алдырып, йүзүне яглыгыны өртүп аглап башланда, жоралары дегишмәни кесип, гөвүнлик берип башлады. Гөзел гыз кувватлы ышкыны о йигидиң дуйманына, сәхер туруп өзүне тимар бере-бере барса-да о йигидиң үнс бермәнине, бир ёла-да йөрите бакманына арман-ахмыр чекди.

Шейдип, ышкы көйүп гитмекден ховатырлы гыз өңде өзүне ненеңси ыкбалың гарашяныны билмесе-де гелжекки гүнлерден нәумыт болуп гайтды.

* * *

Яш Магтымгулы Гандахара барып дүшенлеринде Ахмет ша хакда нәмелер билйәрди? Эсасысы хем, Ахмет шаның ненеңси сыясы угур аланыны билйәрмиди?

О дөвүр Ахмет ша яңы отуздан гечен, гужурлы хем батыр кишиди.

Ахмедиң өзи хем хан неслинден болупдыр. Ол заман ханың оглы, өзем олар садозой уругының абдал тиресинден экени¹. Недир ша нирә уграса Ахмеди яны билен алыпдыр. Онсоң Недир шаның ганлы тежрибесини — Ахмет гөзи билен гөрүпдир. Недирин сөвеш тилсимлерини, якын-яды билен ненеңси геплешик гечирешини, хер әдимини чылшырымлы хиле билен гизлейшини Ахмет якындан өвренипдир. Устесине, пынхан сөхбетлерде Недир ша Ахмет билен дүрли меселелер бабатда ич дөкүшипдир.

Ынха, Магтымгулы от-ялының ичинден гечен шейле тапланан адамың хузурына баряр.

Ахмет Недирин гошуындакы овганлара өз рухы хем физики башарныгының ёкары нусгасыны гөркездеги башарыпдыр, оларың гөвнүни авлапдыр, хут шоңа гөрә-де Ахмет лидер хөкмүнде жеделсиз ыкпар әдилдир. Башгача боланлыгында дөврүң газабы оны бир кенара ташларды. Эмма Ахмет Недирин шатысына чыдады, шол бир вагтда өз овганларының, шейле хем Недирин гиң империясында зорлук билен бирлешдирилен түркменлерин, хиндилерин, өзбеклерин, тәжиклерин, азербайжанларын, эрменилерин, гүржилерин... халк хөкмүнде дүрли тапавутларыны, өзболушлылыкларыны, байлыкларыны, бир халкың бейлеки халклара гарайшыны, оларың өзакымлы сыясатындакы кувватлы, говшак дамарлары сынчы назарындан гечирди.

Магтымгулудан бары-ёгы он яш төвереге улы болса-да Ахмедиң гөрмедиги гөрде галыпды.

Ынха, Магтымгулы еди деряның сувуны ичен шейле тежрибели адамың хузурына баряр.

Ахмет Недирин хызматындака руслар биленем иш салшан болмагы мүмкиндр, рус дипломатиясы, сыясатчылары шол дөврүлер Эйрана айратын үнс берйёрдилер, илчихана дережесиндәки гатнашыклар билен бирликде сөвда хем өсийрди. Ахмет иңлис адамларындан хем көп-зат өвренипдир, себәби иңлис Джон Эльтон Недирин гәми гурмак бабатда якын маслахатчысы экени. Француз Базен билен болса Ахмет көп тиркешендир. Базен 1741-нжи йылдан 1747-нжи йыла ченли Недирин шахсы тебиби болуп, көп-көп йоришлере гатнашыпдыр.

Ахмет үчин хас әхмиедли вакаларың бири хем халыпасы Недирин дин бабатдакы дүрли әдимлерини

якындан сынламак болды. Гадымдан бәри түркменлерин дине шейле бир ыхласлы болмайшы ялы, Недирем дине пархсыз экени. Шейле-де болса, ол ыслама үйтгешиклик салмакчы боляр. Мунуң әхли жикме-жиклигини бу тайда айдып отурасы хажат ёк, йөне онуң улы динлерин херсиниң баш китабының тержимесини окап, динлерин сүңци бирлигине ынанып, динлери бирлешдирип, бир дин дөретмели дин нетиже геленлигини айдасым гелйёр. Устесинә, Недир: «Менем Мухамметден, Алыдан кем дәлдириң» диййёр. Недирин бу ойланышыксыз сөзүниң диндарларың гулагыны демир тикен билен газаландыгыны көп хилели Ахмет есерлик билен дуюпды. Шоңа гөрә ол дин бабатда ненеңси сыясат йөретсе, өзүне бәхбитли болжагыны ягшы селжерйёрди.

Ынха Магтымгулы рухы тайдан тапланан шейле сыясатчының хузурына баряр.

Галыберсе-де, 1747-де овган дәвлетини дөредип бу вагт ченли, Эйрана бир ёла азы уруп, шовсузлыга учрансоң, Ахмет ша белетже юрдуны әййәм ики гезек талап улы олжаны аңырсына гечирипди. Ол Хинди-станы илкинжи гезек 1738—1739-нжи йылың сепгидинде Недир шаның ызына дүшүп талапды хем-де шонда бу юрдуң таламага аматлыдыгыны гөзи билен гөрүп гайдыпды.

Ынха, Магтымгулы шейле есер шаның хузурына баряр. Ахмет ша хакда ёкаркы маглуматлардан онуң хабары бармыка? Ол ким билен иш салышынына долы гөз етирдимикә? Муңа «Хава» я «ёк» дийип, чүрт-кесик жогап бермек кын. Йөне түркменлерин Ахмеди өңрәкден бәри танаянлыгыны, түркмен бедевлериниң ковса етйән, гачса гутулян хәсиети, о бедевлерин үстүнде эзбер гылыч ойнадып, экабыр яй чекйөн йигитлер Ахмедиңем аңында өмүрлик орнашандыгыны гөз өңүнде тутаңда көбир нетижелер чыкармак болар.

Магтымгулы Ахмет шаха багш әден гошгусыны хем яны билен алып баряр ахырын. Шол гошгудан бир бенди окап гөрүң:

Пырагы дийр, ровач бийр сен, сен дини,
Шаларың шалары, ысламың зейңи,

Әмриңе мутыг эт Эйран земини
Руб-у шеб налышым будур худая.

Гөршүңиз ялы, бу гошгуда Магтымгулы Ахмет шаның өзге херекетлерине үнс чекмән, эсасы бир угры—Эйраны эмирине мутыг-кайыл этмек пикири билен гызыклянар. Асыл, түркмен илинден кервен чекип барян делегацияның баш максады хем Ахмет шаның гүйжүни Эйрана гөнүкдирмек. Магтымгулы хем өз дердине дөнен Эйран билен аша гызыклянып, бир гошгуда үч ерде Эйраны агзаяр. Бу Магтымгулының белли бир шахса багышлянан илкинжи одасы болансоң, шахыр оданың дәбине эерип, өвгө, махабата көп йүзленйәр. Адатча, одада өзге меселелер гозгалмаяр, Магтымгулы велин шол сөзлериң арасы билен Ахмет шаха нененси херекет этмелидигини хем яңзыдып гойберйәр, онда өз мейлине ырмек ялы агитацион эхең хем дуоляр.

Белки-де, Ахмет шаның шахырлыкдан хабарлыдыгыны билип, Магтымгулы гошгы дилинде геплешеси гелендир. Шахыр билен шахырың тиз дүшүнишмек мүмкинчилигине бил баглан болмагы-да ахмалдыр. Йөне есер Ахмет шу түркменлериң нәме ниет билен геленини олар Гандагара гелип дүшен гүни дуян болса герек. Себәби ынха, онда, шейле хәсиетем бар экени: «Шейле хем Ахмет ша көп-көп гизлин шугулчылары аркалы дөвлет ишлериниң әхлисине гөзөгчилик әдйәрди»¹.

Эмма Магтымгулы, бичәре, гызылбашлара гаршы геплешик гечирмәге баранда, о дөвүрде эййәм Ахмет шаның гызылбашлардан дүзүлен хакынатутма гошунының барлыгыны дуймадымыка?

Хава, «Аршы аглая» Магтымгулының илкинжи одасы дийдик. Магтымгулының хана, шаха багышлянан одасына соңра саташарымы? Оны шахырың әмрүниң ызарланмасы аян әдер.

Бу одада ене бир зада үнс чекесим велйәр: Ахмет шаны хөрнөчә өвсә-де гошгуда Магтымгулы өзүни пәселтмән саклапдыр, башгача айтсак, әсерден аңылышына гәрә, шахырың рухы шаның рухундан асгын дәл, ол дең дуруп геплешйәр. Бу рухубелентлигиң шахыра бүтин әмрүнде хемра болжакдыгыны өнүнден айдып гояйын.

Шейлелик билен, Магтымгулы дагының кервени Гандахарда дүшлөп, улы топар Ахмет шаның хузурна барыпдыр, гадымкыларың айдышына меңзедип айтсак, олар Алы Хезретлериниң назарына дучар болмак багты миессер этди.

Ахмет шаның олары нененси кабул әденлиги хакда язгы галмадык хем болса, кабул әдишлигиң, сөхбетлериң, геплешиклериң дашкы мәхремлиги хакда айтса болар. Элбетде, түркменлере Ахмет ша йүрегини ачандыр дийип чакламак ерликсиздир. Шоңа гәрә түркменлер Ахмет шаның асыл ниетини дуймадык халатында, Ахмет ша түркменлер билен нененси хөрпде геплемелидигини, ягны Эйраны, гызылбашлары хем-де сүннини көпрәк агзаса түркмениң гөвнүнден туржакдыгыны деслапдан билйәрди. Үстесине өзи хакда белент оданы диңләнде-де өңки пикирине тассыклама тапандыр. Түркменче болса-да бу гошга Ахмет шаның дүшүнелигини бүс-бүтин арадан айырмак болмаз. Он секизиңжи асырың иң көп чапавуллыклы, иң көп гөчхә-гөчлүкли, гатылып-гарышып отурылан асырларың биридигини ятланымызда парс дили билен бир хатарда түрки дилиң ййравының гиңлиги хакыда гелийәр.

Магтымгулы арзувлы шаны гөренине бегенип, өзүни багтыяр дуйярды, хатда атасының:

Арзувлама ханы, беги, солтаны
диен пенди хем ядындан чыкыпды.

Ахмет ша Магтымгулының илкинжи гөрен шасы. Ол өз әмрүнде ене нәче шалар, беглер, ханлар билен дүшүшар? Бу хакда шахыр хәзир пикирем этмейәрди. Ахмет шаның мөхрем кабул әдишлиги, түркменлериң Эйран бабатдакы пикирлерини голдамагы еке бир Магтымгулыны, Човдуры дәл, әйсем топардакы бейлекки түркменлериң хем гөзүне шөхрат тозаныны өртди. Асырлар бойы ган ювутдырып гелийән гызылбашлардан, парслардан ар алынжакдыгына, олар өз сүренинден чыкмаз ялы жеза берип болжакдыгына ынам деремеги көп затлары унутмага меңбур этди. «Ахыры, дилегимиз душ болжак-ов» диен умыт оларың хем бириниң калбына күрсәп гирен болса герек.

Арзувчыл, гөвни ганатлы Магтымгулыда болса «Ажап эйям» хакдакы гөвнүйүвүртмелериң чешмеси хут шу тайда, шу пурсатда гөз ачып башлады. «Ажап эйям» — шейле овадан, шейле манылы, шейле ширин сөз.

¹ Мир Гулам Мухаммет Губар «Ахмет шах основатель афганского государства» М. 1959 г. стр. 197.

Ажап эйям.

Бу сөз диңе бир Магтымгулыны дәл, эйсем онуң тө-
верегиндәкилеринң хем көпүсини, кувватлы нер кимин
ызына дүшүрип, ёкары чекип уграды, бу сөз билен
көплер жадыланды. Ажап эйям— бу нәме, гүндогар
утопиясымыды я-да гүнбатырынң төсиримиди? Икисем
дәл болса герек. Магтымгулы бу сөзе нәхили маны бер-
дикә? Аслында XVIII асыр түркменлери ажап эйям
дийленде ненеңси эйямы гөз өңүне гетирдилеркә? Хә-
зирки заманда бу сөзүң ягырнысына атылан йүк билен
деңешдириленде о дөвүрки маны жүда аз зады өз ичине
алян экени. Урушсыз-говгасыз, тапанжа чөрегиңи ча-
галарың билен бөлүшип яшамак ислегинден аңры аш-
маян экени. Башгача айтсак, түркменлер ажап эйям
диенлеринде диңе рахат эйямы гөз өңүнде тутян экени.

Парахатлык бейлеки халклар билен гатнашыкда
зерур болшы ялы, түркмениң бойныёгын тирелериниң
арасында-да зерурды. Ажап эйям-шоны-да гөз өңүнде
тутарды.

Түркмен халкының гөзи урушдан ачылман, шо-ол
ковха-ковлук, шо-ол гачха-гачлык оны халыс сурнук-
дырыпды. Шоңа гөрә XVIII асыр түркменлери еке бир
аңы билен дәл, эйсем ганы биленем урушдан бизар
болупдырлар. Түркмен адамсының аңы урша гаршы
херекет эдер дережә етипди.

Гадымдан 1917-нжи йыла ченли аралыкдакы асыр-
ларда мусурман Гүндогарындакы улы-кичи урушла-
рың көпүсине түркмен уршужылары гатнашыпдыр-
лар. Хатда иң соңкы рус патышасының ве Вагтлайын
хөкүметиң горагчылары хем түркменлер экени. Кор-
ниловың, Деникиниң шахсы горагчылары хем түрк-
менлендерденди. Бу фактлары нәче узалтсаң узалдыбер-
мели.

Бу түркменлере, оларың уруш медениетине герегин-
ден артыкмач баха берилдиги болаймасын?! Эмма ур-
шуң бүс-бүтин гапма-ггаршылыклы угры болан саз
медениети хакда-да шейле ёкары пикир бар. Йигри-
минжи йылларда Успенский билен Беляев түркмен са-
зына якындан гарап, чуңкур өвренмәге гиришдилер.
Гүндогар сазларындан белетлик билен баш чыкарян саз
өвренижилер соңкы асырларда кәнбир гөзе илмейән
халкда көмиллигиң шейле ёкары дережесине етен,
өзболушлыгы тайдан оригинал саз хазынасына ду-
шуп хайран галдылар.

«Түркмен сазы йөнтөм сунгат дәлдир... Гайта, түрк-
мен сазы көмиллигиң хас ёкары басганчагында дуран
сунгатдыр, онуң хакыкы гимматы хем шундадыр»¹.

Шу тайда башга-да бир гызыклы факты окыжа
ойланмага хөдүрләсим гелйәр. Соңкы асырларда түрк-
мениң өзүнде дөвлет болманлыгының себәплериниң
бири, белки, түркмениң шол сөвешжеңлиги болайма-
сын?! Хут онуң агзыны бирлешдирмедик хем шол сө-
вешжеңлик, өзүне гөвниетижилик болаймасын?! Өзүн-
де дөвлет болмадык калатында башга дөвлете баш
болмага онда укып бар экени. Муңа мысал көп: сефе-
вилер, Недир ша, соңракы гаҷар шалары Эйранда,
Байрам хан, Мухаммет ша Хиндистанда ве шуңа
кыбапдашлар.

XIII асырың бейик итальян сыяхатчысы Марко
Поло шейле сөзлери бизе ядыгәр гоюп гидипдир.
«Түркменистаның адамлары сада. Олар дагда яшайр-
лар, малдарчылык билен мешгулланярлар. Сизе айт-
сам, бу тайда гөзүне сөвейин түркмен атлары етиш-
дирилйәр. Дүйеде иң непис, иң овадан халылар хем,
билер болсаңыз, шу ерде докаляр».

Магтымгулы өз халкының тарыхына белетди, о та-
рыха буйсанярды. Хут шо буйсанч Ахмет ша билен ден
дережәде сакланмага оңа кувват берди. Эмма ери ге-
ленде айтсак, Магтымгулының билен тарыхы, гува-
нан тарыхы хенизе ченли хем языланок, халка етири-
ленок. Хәзирки язылан тарых китапларында фактлар,
ылмы нетижелер, чакламалар жүда гапма-гаршылык-
лы, биртараплайын, йүзлей я-да гөз-гөртеле галплаш-
дырылан гөрнүшде. Шейле думанлылыкдан баш алып
чыкмагың ве тарых вакаларыны хакыкат сапагына
дүзмегиң бирейәм вагты етенем болса, бизиң тарыхчы-
ларымыз шо бергисиниң астындан чыкып биленоклар.

Ахмет ша билен гөплешиклерде гөвни кувват та-
пан түркменлер гелен ёлы билен ыза гайданларында ёл
олара гысга гөрүнди. Ша билен умумы дил тапанла-
рына, Эйрана билеликде гошун сүрмәге диллешенине
бегенип, тизрәк илине говушмага хем-де хош хабары
бушламага ховлугярдылар. Човдур гелҗекки еңишли
сөвешлери гөз өңүне гетирйәрди, пада чекилҗегини

¹ В. Успенский., В. Беляев. «Туркменская музыка» Ашг. 1979 й. 33-
-нжи сах.

хем ягшы дуйярды. Эмма гызылбашың өмүрлик деми кесилсе, ол бу пидалара разыды. Яш гөвүнлер, көплөнч, догры ёлы сайлагыч боляр. Шоңа гөрө мак-сат ёлунда нөчө өврүмлерден баш алып чыкмалы бол-жакдыгыны олар хениз гүманам этмейёрди. Ахмет ша болса түркмен мыхманлары билен хошлашанда: «Хей-ей, садажа түркмен, энтежик саңа гөркезжек оюнларыма бак» диен болса герек. Мерт геплешиге бил баглан түркменлериң мертлиге гарашянлыгыны, ынанжаңдыгыны ве гызылбашлардан халыс сурнугып гелендиклерини Ахмет ша түркмен мыхманлары билен хошлашанда-да, соңра-да хич-хич унутмандыр. Ол шол халкың хәсиетиңи гара ниети билен пейдалан-макчы боляр.

Овганыстандан ягшы ниет билен гайдан кервен Ахмет ша билен геплешиклере бейлеки түркмен тире-лериниң ненеңси гаражагыны ойландымыка? Айдалы, әхли гөклең, ёмутларың бир топары бу геплешигиң тарапында болупдыр диели. Эмма шо дөврүң улы тире-лери текелериң, әрсарыларың, ёмутларың галан бөлеги-ниң, сарыкларың, салырларың пикири ненеңсиди? Текелер, ёмутларың бир бөлеги, алилилер, гарадаш-лылар дага якын әтрапда отурансоң, булара Хыва хем-де Бухара хәкимлериниң тәсири аз болупдыр ве олар Эйран тарапдан хәли-шинди чапаулчылыга дучар болупдырлар. Бу фактор Ахмет ша билен гелнен нети-жәни оларың голдамагыны мүмкин әдйәр. Эмма Хыва, Бухара голай отуран түркменлериң гөклеңлери голда-магындан горкы эдилендигини, шуны баша элтмежек болуп өнүнден иш гөрлендигини логика салгы берйәр. Хыва, Бухара хәкимлериң бу вака гаты габанжаң ба-кыпдырлар. Гызылбашларам өзүне гаршы геплешик гечириленини дуоуп херекет эдипдирлер. Ери геленде айтсак, түркмен тирелериниң бирлешмек ховпы Түрк-менистаның төверегиндәки юртларың хәкимлерини әх-ли заманда биынжалык эдипди. Он секизинжи асырың ортасында бу меселә хас хем көп үнс берлипдир. Эмма түркмен тирелери муңа гөз етирендир дийип болмаз. Түркмениң Дөвлетмәммет молла ялы окувлы-дүшүн-жели огуллары бу бетбагтлыга өңрөкден бәри янып—көйүпдирлер. Шоңа гөрө Гандагардан гайдан кервен ягшы умытда болса-да өнде улы мүшгилликлер дире-нишип дурды.

* * *

Дөвлетмәммет молла Овганыстана гиден кервениң гаракчы-галтамана дучар болман аман-саг долананы-на бегенйәрди, йөне оларың Ахмет ша хакда шейле гөвүнжең әдйән гүррүңлерине велин ынанып билмейәр-ди. Себәби онуң пикир эдиши бу гүррүңлере ынанардан гүйчлүди. Дөвлетмәммет молла хенизем өз ичинден: «Арзувлана ханы, беги, солтаны» дийип гайталаярды. Молланың бу пендини халайыг-а тутмаярды велин, улы умытлы оглы Магтымгулы хем ятламаярды. Гай-та, Овганыстандан гелени бәри ол Ахмет шаны шөх-ратландырыжы ядавсыз вагызча өврүлди. Яшлык ын-дармалыгы хем муңа мечев берйәрди. Магтымгулы инди түркмениң маңлайындан дирежек еке-тәк, Ахмет ша, түркмени ажап әйяма гетиржек хем еке-тәк Ахмет ша дийип ынанырды. Овганыстандан гелен унурлары Магтымгулы Ахмет шаха ички сөйүнжини гошга гаплан хем болса ол гошгулар хенизе ченли бизе гову-шанок.

Гөклеңлер Ахмет ша билен гүйч бирикдирип Эй-рана гаршы сөвешмәге тайярланып башландыр. Дөв-леталы хан, Өвезгелди ялы эдерменлер бу ише баш болупдырлар. Кувваты беденинде дыңзап дуран Човдур ялы йигитлерем муңа гөвүнжең гошулыпдырлар. Он алты, он еди яша ченли дөвүрде Магтымгулының ган гөрмәндигини айтса болар. Муны гошгуларың рухы, ички рахатлыгы тассыклап дур. Йөне онуң ган гөрмеги үчин пурсат узакдамыды?

Оңа ченли нәме?

Оңа ченли дурмуш Магтымгулыны сүйжи ойны би-лен гүймеди.

Ядыңызда болса, Магтымгулы дагы Овганыстана бака обадан чыкып угранында тәримниң аңырсындан жыклан гызларың бири әрксизликде аглапды, гөзяш-ларыны, төтәнден үзүлен монжук дүзүми ялы сечеләп-ди. О гыз, нәме, йөнелиге аглапмыды?! Йөнелиге гөз яшларыны топрага синдирипмиди?! О гызың Магтым-гула ыхласы бар экени. Өзем гаты зор экени.

Ынха, онсоң Магтымгулы Овганыстандан доланан-соң, шо гөзяшларың энайыжа чуканак ясап топрага сиңип ятаныны гөрүпдир, башыны гөтерсе, бейле янда шо гөзяшлары сечелән гөзлер өзүне бакып дур. О гөз-лер балкылдай—балкылдай Магтымгулының шейле буйсанчлы, шейле тез, шейле кувватлы йүрегини эре-дип уграды. Белки, шонда Магтымгулы дурмушың шол

леззетини, гадырыны илкинжи ёла дуян болса герек. «Ышк мени яндырып, якып барадыр». Бу леззетиң өзге хер бир леззетден, шол санда сыясата улашып алян леззетинденем рүстемлигини Магтымгулы өз йүрегинде сынагдан гечирип гөрди. Асыл, биреййәм етишип, бишишип, көңлүнде дыкын алып дуран ышкың бенди бөвсүлсе нәдерсиң?! Инди бу даглар өңкүден бейгелен ялы, деряның акышы чусланан ялы, өвүсийән шемалыңам тәсири башга, даг башындан күрсөп инйән еллериң бадына багларың хеллевлешиши хем башга. Шо-ол гадымы чешме, чага дөври эшегиң сыртындан сынлап, ёкардан дик ашаклыгына акян деря дийип дүшүнөн чешмесиниңем шилдирдиси башга. Инди адамларам оңа башгача бакяр, Магтымгулам адамлар башгача гараяр. Сәхелче гүнүң ичинде, Магтымгулының өзи хем дуймаздан, Меңли оңа мукаддес гөрнүп уграды. Ол Меңлини өңем гөрийәрди, өңем геплешип-сөзлешйәрди, ол Магтымгулуларың гарындашыды ахыры.

Ынха, инди әхли зат үйтгеди дурубәрди. Онсоң «Аршы аглая» ялы сыясы әхеңли гошгы язан бейни эрксизликде хем-де түкенмез ыхлас билен ышкы гошгулары чоғдурып чыкарып башлады.

Онсоң әхли пикир дерясы, ылхам чешмеси Меңли гыза бака акып башлады. Магтымгулының гөзлери билен баксаң, Меңли гызы сөймән дурмак мүмкин дәл. Ол Меңлиниң мертебесини шейле бир асман гөтерйәр, онуң дуркуны, хәсиетини шейле бир сөйгүли суратландыяр велин, окыжы бу сөйгә дашындан бенди боляр. О сөйги шейле пәк, шейле жошгунлы, шейле сада хем шейле горагсыз. Шоңа гөрә о сөйгиниң багта миессер болмагыны ислейәсиң. Магтымгулының Меңлә ышгыны сынлан окыжыда ширин дуйгулар ояңар. Муңа нәме тәсир әдйәнини айдып болмаса-да о гошгуларда бир геңси сырлы гудрат барлыгы аян. Ол «көңүл гөзгүсине ярың адыны хеккаклык әйлейип газмалы боляр», үстесине-де: «ышк алды көңлүни, тиле сөз берди». Онсоң Магтымгулы сөзлериң дүрүни сайлап Меңлиниң гөзел кешбини чекип башлаяр, «бакыбан мәхринден дойсам, багы-бостан истемен» диййәр.

Бир дилбере душ гелдим, гамзасы ок, гашы яй, Гүн хайрандыр гөркүнден, хыжалатда долган Ай. Жәның берсең, жайыздыр, бейле сыпат махбуба, Хич гөрмедим аның дей башы догры, багзы тай.

Әй дилбер, жемалында жугра халлар месгени.

Йөрсең, ярым, гувана мен
Серви камат бойларыңа

Йөне ашык Магтымгулы бу сөзлери «тарашлап шаглатса-да» ынжалык тапанок, канагаты түкенип, ол ене-де Меңлини арша гөтермәге, онуң мукаддеслигини хас махабатландырмага башлаяр. Ол бу ёлда хич бир пелледе дурмаяр, хатда бәш яшындан бәри гулагына гуюлан дин сөзүнденем совулып гечйәр. Дөвлет-мәммет молланың азап чекип айлар-йыллар өвреден ыслам сөзүниң хем хәзирликче гадры башгарак:

Ыкбалым, диним-иманым.
Кылам хормат бойларыңа

Мусулманың дин-иманы,
Ымнатдыр гара гөзлериң.

Шейле гошгулары яздыран ышкы кувват хакда ойланыпмыдыңыз? О кувваты даг билен, я сил билен деңәп билерсиңизми? Белки, ол түмлүкде йылдырым чаканданам гүйчлүрәкдир. Себәби хич бир йылдырым хем Меңлиниң көңүл гапысыны ики яна серпип бил-межекди. Диңе Магтымгулы, диңе онуң Перхат ялы бейик ашыга-да кырк йыллап ышк сапагыны берип билжәк кувваты хөтде гелди. Түркменлер Магтымгулының Меңлә ышгы ялы бейик гудрата өңде-сонда саташмадык болса герек. Йөне диңе түркменлермикә бери?!

Гүндогарда гадымдан бәри ышк айдымыны айдып гелйән «Лейли-Межнун», «Зөхре-Тахыр», «Шасенем-Гарып», «Ширин-Перхат», «Гүл-Билбил» ялы дессанларың ярым реалистик, ярым хыялы гахрыманларының ыкбалыны хакыкы дурмушда он әссе йүз әссе кулпетли гайталан Магтымгулы билен Меңли болса герек. Бу ики жуваның хем сөйги тарыхы ширин пурсатлардан башланды. Магтымгулының өйленйәнчә ве өйлененсоң сөйги хижранына учраянча язан гошгулары я бизе долы гелип етмәндир, я-да шейле бир көп дәл. «Бойларыңа», «Гашы яй», «Гара гөзлериң», «Гүл-гузар ойнашар», «Бу гүн», «Гөзел сен», «Уят әйлейир» «Нәзли дилдар», «Меңзәр хөкүмли» ве шуңа меңзешлер. О әсерлериң чүрбашы:

Догды асманың Зөхреси,
Чын ашыга дөвран бу гүн.

дийип башланян, «Бу гүн» атлы гошгудыр. Өзем муны Магтымгулы Меңлә өйленен гүнлери язандыр дийип чаклаярыс. Шейле гөвни гиңлик, рахатлык билен, максата етен адамың төверекде диңе ягшылыгы, гүли гөрийән эдәхеде билен, ышкың жошгунына чыдаман азылан гошгы.

Өлем-жахан гүл-гүлүстан

Меңли билен арада ышк юмагы тигирленип башланы бәри узак вагт гечмәнкә, Магтымгулы Меңлә өйленипдир. Түркмен топрагында бахарың тиз совлушы ялы, түркмен жуванлары хем сөйүшйәнинне тиз говушмага ымтылыпдырлар. Башгача айтсак, тоя ченли ашыклык дөври, көпленч, узак довам этмейән экени. Мунуң себәплерини түркменлериң яшайыш образындан гөзлемек герек. Тә ника гыйбялчанча әр-аяллык ишинне милт этмезлик, хер бир машгалада чагаларың йгы догулмагы, улусы өйленмесе, дурмуша чыкмаса, кичисине гезек берилмезлиги, аламан-галтаман ховпуның әлмыдама депәнден салланып дурмагы, газаплы дурмуш зерарлы өмүр гысгалык ве шонуң билен багылыкда өмүр пурсатларының тебигы, өзакымлайын сазлашыгы хем-де шуңа меңзеш башга-да муң себәп бар.

Магтымгулы Меңлиниң ышкына көйүп башланда нәче яшындады? Муңа шахырың өзи соң-соң гаррап халдан дүшенде жогап берипдир.

Он едиге барамда, ышк сөвдасын гөтердим,

Ышкың сөвдасы билен сүрүп, мейдана гелдим.

Он едиден гечен соң, шөхрат өйүне гирдим,
Алдым бир нәзенини, зовк иле сапа сүрдүм,
Бу гулчайы-гүлзарың әлван гүлүни тирдим.

Диймек, Магтымгулы он едиден геченсоң он секиз яшында өйленипдир. Ол бу өйленишден нәразы дәл, сөйгүлисине жуда сарпалы гарандыгы дуоляр. Яшлар ышк дерясында йүзйән пурсатында, Дөвлетмәмет молла китабының ахыркы бабыны язарды. Улы огуллары Мәметсападыр Абдылла болса өң өйленип, машгаланың йүкүне верзиш болярдылар. Инди бирмахалкы гугарып отуран өйүң төверегинден, көмелегиң хөври ялы, тәзе өйлер дикилди. Дөвлетмәмет молланың машгаласында Магтымгулының айратын орны барлыгы үчин доганлары оңа өзлериниңкиден хас пешене-ли өй дикдилер. Дөвлетмәмет молла безиргенлер -

ден уллакан сандык алып Магтымгула берди. Бу шо дөврүң өзболушлы китап текжеси ялы бир затды. Гымматлы китаплар, кагызлар, голязмалар, сыя, галам хем шол сандыкда гүн гөрмән өрән әлинже сакланярды.

Бу гүнлер Магтымгулы шыгыр билен ичгин дәлди, себәби шондан кем болмадык башга бир дири поэзия онуң өйүндән сүлмүрәп гирип чыкарды, Магтымгула муң керешме нәз билен бакярды, гаймагың сүйүми ялы бармаклар Магтымгулының гүр гара сачларыны әмай билен дараклап-дараклап, гызгын аясы билен сыпап-сыпап гойберйәрди. Магтымгулы ышгыны, сәжелче-де болса, әгисмесе ынжалык тапжак дәлди. Әхли зада аша билесигелижи бакян Магтымгулы тебигатың бу гудратына гең галып аңырсына чыкып биле-нокды.

Өңки сыр алышян достлары, дөши гапак ялы Човдурам гелмесини сейреклетди. Я булар Магтымгулының сырдаш тапынаныны габанып, өзлерини чеке саклаярмыкалар?

Ек, дүйбүнден башга себәплер барды. Гелен-гиденлериң, гечегчилериң ялан-чын гүррүңлери өңки ховсаланы хас артдырарды. Овганыстандан гелиән хабарларда тизликде Эйрана йөриш әдилжекдиги хакда айдыларды. Овганлар билен дил бирикдиренлери үчин түркменлерден өч алынжакдыгы хакда болса Эйрандан шум хабарлар әшидилйәрди. Бу гүррүңлер Магтымгулының гөзел кейпини бозярды.

Дөвлетмәмет молланың дана башы бу говгаларың әнте-әнтеклер түкенмежегини дуйярды, әмма чәресизликден көсенйәрди. Ол әйранлылара, гызылбашлара ынанып билмейши ялы, овганларың хем ягшылык этжегине хич ынанмаярды. Әгер овганлар ягшылык эдәнде-де онуң аңырсында хайсыдыр бир шертлериң, хиләниң ве өз бәхбидини арамаклыгың ятаныны гүман эдйәрди. Ол Ахмет шаңың сыясатына хәзиргөз етирмесе-де, умуман, шаларың ненеңси сыясат йөредйәнлигини ягшы билйәрди. Шоңа гөрә Ахмет ша хакда бир өйде дөрән ики пикириң (Магтымгулы Ахмет шадан ягшылыга умыдыгәр, атасы болса муны өкүзден сүйт сагмак билен дең хасап эдйәр) узага чекмән бири-ниң пуч болжагыны молла анык билйәр. Өзем оглуның умыдының баша бармажаклыгына ынаныр. Ана, шонда Магтымгулының бу хакыкаты ненеңси кабул этжегини, соңра ненеңси херекет этжегини ойланыр. Хә-

зирликче болса, хер ким өз пикиринде галыберсин. Йөне Овганыстан биле геплешиклериң ёмутларың хем гөклеңлериң агыз бирикдирмегине, рухы якынлаш-масына говы тәсир эдендигини Дөвлетмәммет молла якымлы сынлаарды. Бейлеки тирелериң бу вака чекин-жең хем ховатырлы гарайышларыны, шоңа гөрә-де тиребашыларының өз мейлини гизлин саклайышлары-ны хем сынлаарды.

1752-нжи йылда Ахмет ша Нишапуры габанмыш диен хабар яйранда Ахмет шадан умытлы түркмен-лериң әхлиси муңа бегендилер. «Ахыры, Эйрана гөз гөркезжек ша тапылды. Ахмет ша Эйраны күл-пеекун эдер». Ахмет ша өз дөвлетини дөрөден пурсатындан башлап о хакда диңе сарпалы гүррүңлер яйраарды, бая-гарыба дең гөзлейән, өз илине дүр пайлаян ша хөкмүнде, батырлыкда, сөвешжеңликде онуң гошунына тай ёк хөкмүнде гүррүң эдйәрдилер. Устесине-де, Недир шаның Хиндистандан алып гайдан «Нур дагы» хем-де «Тавус тагт» диен дүнийә мешхур дүрлери хем Ахмет Дүрраныдады. Ядыңызда болса, өзлерини Недир өленсоң, өлүмден гораны үчин Недириң аяллары о дашлары Ахмет Дүррана совгат берипдирлер. «Нур дагы» хем «Тавус тагт» кимде болса шоңа Багт, Ровачлык гол берйәр» диен ынанч шо дөвүрлер гиң яйран экен. Әхли заманда болшы ялы, шол дөвүрде-де иле яйраян гүррүңде улы гүйч, улы тәсир басырылгыды. Бу гүррүңлер, чынлыгына-яланлыгына гөз етирил-йәнчә, эййәм ил ичинде Ахмет шаның абрай-хатырасы-ны гүмансыз ёкары гөтерйәрди. Бу тайда хайсы гүр-рүңиң илкинжи яйраянлыгы улы әхмиете әе.

Нишапурың габалышына йөрите чагырыш хатының ибериленлигини тассыкляян я инкәр эдйән делил бол-маса-да Ахмет шаның бу йөришине түркменлериң, айратын хем, гөклеңлериң, ёмутларың бипервай бак-мандыгы гүмансыздыр. Белки, олар бу сапар гурама-чылыклы, йөрите ярдам бермедик болсалар хем түрк-менлериң үзлем-саплам көмек берендигини айтмак ге-рек.

Эмма Нишапур бу сапар Ахмет шаха гол бермейәр, шаның өзи хем Эйран тарапа кәнбир дызап баранок. Недир ша дөвүрүнде Эйраның жуда агыр талаңчылыга дүшендигини, инди Эйрандан гарып-пукараның ачлык-дан яңа какап галан сүңкүни йыгнаймасаң, башга олжа ёклогына Ахмет ша аңры яны билен гөз етирип-

дир. Йөне «Ахмет ша Нишапуры алып билмәндир» диен гүррүң онуң бәхбидине дәлди. Хемем Нишапуры, Машады боюн эгдирип овган дөвлетиниң гүнбатар ара-чәклериниң ховпсузлыгыны беркарар әтмек максады билен 1753-нжи йылда Ахмет ша яңадан Нишапура, Машада гошун чекип уграяр. Шол пурсатдан пейда-ланып хем гөклеңлере ики хат ёллаяр, догрусы, Ах-мет шаның түркменлере нәче хат язаны белли болмаса-да, агзалан хатлар ылмы доланышыга гирди. Бизем шол хатлары окыжының өзүниң окап нетиже чыкар-магы үчин шу тайда долулыгына гетирйәрис.

Биринжи перман

Алла екедир! Эй, аллам!
Эй (багт гапысыны ачян)
Ахмет ша Дүрри-Дүрраны!
1167—(1754)

Алла керемдир! Оңа шан-шөхратлар болсун! Алла-ның ердәки векилиниң перманы шейледир, ки, ягны ша вепалы ве калбы пәк мерхеметли барлы адамлар болан Мухамметвели хан, Аманлык хан, Хажы Хасан онбеги, Адынагылыч хан, Гүндогды хан, Чалыш хан, Черкез онбеги, Дөвлеталы хан, Адынамухаммет хан, Мустапа хан, Ширмухаммет хан, Селим хан, Майхал хан, Өвезгелди хан, Орусалы хан, Дөвлетмухаммет хан, Гараәсен хан ве Адынагелди онбеги гөклең додур-га дагы алланың ердәки көлегесиниң, Онуң Алыхез-ретлери шаларың шасының мәхрине учурсыз көп хо-шамайлыгына миессер болуп, чын йүрекден бизе веп-алы болан кетде кишилер Алы ханың, Мухамметалы ханың, Абдылхамыт ханың, Ымамберди ханың, Му-хаммет хан Келиң ве оларың янындакы Пир Гадам Векилиң, Агамухаммет ханың, Бегенч ханың, Аман-лык ханың, Ханмухаммет хан гөклеңиң газават үчин чыкан өз йигитлери билен адалатлы дин угрунда гөре-шип, хәзир оларың мерхеметли улы генерал-губерна-торы, ханың голайы, мүрзебашысы ве хошгылав йөри-те гөзлегчиси, еңилмез гошуның ыгтыярлы сердары Шах Пасант хан Дүрранының янында Себзебарда-дыгыны билсинлер. Ол шол ерде бейлеки ёлдашларыны ве сөвешжең йигитлерини ташлап, кырк алты саны өңбашчысы билен көшге гелди ве Онуң мерхеметлиси мукаддес хөкүмдар шаның хузурына бармага ыжаза

алды ве өзүниң өңден гелйән арзувына етди. Хөкүмдарың янына барансоң олар бу бакы дөвлетиң дилинден сөз алдылар ве патышаның мукаддес хайыр ишлери үчин совгат-энгам пайлаян көчгүне миннетдарлыктарыны билдирип, кимде-ким харбы ве сөвда-сатык ишлерине гошулышмак ислесе, бирек-бирек билен гатнашык ачмак барада гөклең тиресиндәки улы ыгытырлы адамларың, шейле хем бейлеки ханларың ве белли өңбашчыларың хеммесине буйрук яйратмагы хайыш этдилер. Шундан өтрики буйрук бердилер ве карар этдилер:

Биринжиден, өңки вагтларда мусулманлар Румда, Эйранда, Туранда, Хиндистанда терсалара гаршы мукаддес уруш алып барып, ол юртларың илатыны ыслам динини кабул этмек багтына миессер этдилер ве ол юртларың патышалары хем бизиң пыгамберимизиң, алла оңа медет ве кувват берсин, хак дининиң шугла сачмагы ве беркарар болмагы үчин гиже-гүндиз ыхлас этдилер. Шоларың ыхласы ве аладасы билен, яраданың хем эрадасы билен Мухаммет пыгамбериң хакы үчин... мерхемент эдип, әхли юртларда ыслам иши ровач алды.

Икинжиден, өңки патышаларың соңкы несиллери ялта хем хоран болдулар. Ысмайыл ша заманасында шол өңки дәп узак вагтлап сакланды. Соң көбир адамлар өз хусусы бәхбитлеринден угур алып, дөвлети доландырмагың важып ишлеринде өңки диниң терсине, шыга атлы тәзе дини эасландырдылар. Олар муны эйран илатыны бейлеки юртларың хаклары билен гатнашдырмазлык үчин, оларың шол юртлара гөчүп бармазлыгы үчин этдилер. Эгер кимде-ким башга юрда ашмакчы болайса хем сүннилер оны кабул этмежекдир. Шейле болансоң олар өз юртларында галып, өз солтанларына хөкман боюн болаймалыды. Шу затлар зерарлы хем дүнйәде гахар-газап оды туташарды. Шейлеликте, гызылбашлар хем оларың хемшерилери бидерек ерден овганлара токунып уградылар. Йөне овганларың ичинден әдермен кишилер тапылдыда, тә шалык тагтыны әелейәнчәлер, бүтин Эйранда булагайлык дөрөтдилер. Хәзир диңе шу мукаддес Машат галды, ол ердәки гызылбашлар жемленип сүнни әхлиниң хеммесине улы зыян берйәрлер. Шейлеликте, олар Румы, Түркүстаны, Хиндистаны әледилер.

Хәзирки вагтда, яраданың bize шейле дөвлети әчилән пурсатында кувватлы Алланың хакы үчин Недиршаның хәкимлик сүрен дөврүнде есир дүшен мусулманлары азатлыга чыкармагың бизиң мукаддес боржумыздыгы бүтин әлеме беллидир. Бизиң кувватлы дөвлетимизиң әмелдарлары тарапындан басылып аллан Тун, Гайын ве бейлеки веляятлара барылян әллардакы әхли есир-мусулманлар азат әдилди. Хәзир Машат галасыны габап ятырыс. Худай әл берсе, шу галаны алдыгымыз, бүтин Эйраның мутыг әдилдигидир. Мир Әлем хем Недирден пес дәлдир, худая шүкүр, оны-да агдардык, ол хәзир Себзеварда габалып ятыр, онуң гитжек ери ёкдур, худай әл берсе, ол бизиң элимизе дүшер. Эгер сизиң мерхементли адамларыңыз түйс йүректен гахрыманларча ынанып bize көмеге гелселер, гошуна-да, сөвдагәрлер-тәжирлере-де хич хили дөсгелчилик болмаз. Бу шу дүнйәде-де, о дүнйәде-де парз ишидир. Егса-да, мерхементли худая шүкүр. Бизиң мукаддес шахымыз гошуна мөтәч хем дәл. Бу диңе бизиң дини мезхебимизиң борчлы әдйән задыдыр, биз өз дини мезхебимиз үчин бирлешмелидирис. Хемме затлар бабатда хатыржем болуп билерсиңиз. Ишбу перманы ерине етирмеги өз боржуңыз хасап әдиңлер.

1167-нжи хижриниң байрам айының 16-нжы гүни азылды. (1754-нжи йылың 6-нжы августы).

Икинжи перман
Алла екедир! Эй, аллам!
Эй (багт гапысыны ачян)
Ахмет ша Дүрри-Дүрраны)
1168—(1755)

Алла керемдир. Оңа шан-шөхратлар болсун! Алланың ердәки векилиниң ишбу перманы шу хакындадыр: Мерхементли ве улы дережели Мухамметвели хан, Адынагылыч хан, Гаилы Гара хан ве гөклең тиресиниң бейлеки адамлары, онуң Алыхезретлери, худайың көлегеси патышаның түкениксиз мөхрине ве учурсыз көп хошамайлыгына дучар болдулар, сизиң мерхементли адамларыңыз өз гошун сарайына геленлеринде, онуң нурана хезретлерине көмек хакында айданлары үчин, оңа жогап хөкмүнде юрдун хөкүмдарының буйрук чыкараны үчин Сизиң хер бириңиз хөкманы суратда көмек берерсиңиз, мусулман дини угрунда гөрешйән

гарамагыңыздакы адамларың үстүни етирип, олары сөвөшө тайяр эдип сакларсыңыз, биз хем олары гыш паслы гутарып, новруз байрамчылыгы беллениленден соң, ерине етирилмеси хөкман болан буйрук чыкарып чагырарыс. Хэзир бахар паслы гелени үчин, якын гүнлерде Онуң Алыхезретлери хөкүмдар Эйраны басып алмак үчин йөрише уграяр. Шондан өтри ки буйрук чыкардып, карар этдилер, ягны сизиң мерхеметли адамларыңыз өз гарамагындакы эсгерлери билен гошун сарайына тарап уграсынлар ве угражак вагтыны, ягдайыны гөркезип, чапардан хат гөндерсинлер. Оңа жогап хөкүмде сизиң шаның гошун сарайына нэхили уграмалыдыгыңыз барада бизиң солтанымызың буйругы чыкар ве гелениңизден соң Онуң Алыхезретлериң хузуруна бармак багтына миессер боларсыңыз, ве шаның мерхеметине гуллуқ этмек умыдында болуп, онуң дин үчин сөвөшйән эсгерлерине биригерсиңиз. Ишбу перманың ерине етирилмегени өз борчлары хасапласынлар.

1168-нжи хижриниң жума айының 14-нжи гүни азылды.

(1755-нжи йылың 28-марты).

Бу хатларда Ахмет шаның түркменлериң сүннүлик дуйгуларыны ене ойнасы гелйэндиги окыжа бассыр-буссурсыз аян боландыр. Хатлардан мәлим болшуна гөрө, түркменлер эййәм Ахмет шаның гошунында яраглы ярдам эдип башлапдырлар. Олар шол дөвүрде Ахмет шаның гызылбашлардан-түркменлериң ган душманларындан дүзүлен сөвөшжең отрядының барлыгыны дуйдумыкалар? Гызыклы совал, йөне хэзирликче жогапсыз совал. Гүндогарда энче асырдан бэри шаларың тас әхлисиниң уланын усулындан Ахмет ша-да совлуп гечмеди: түркмени зарба уружы гурал хөкүмүнде уланды.

Ахмет шаның Нишапура, Машада гошун чекйән хабарыны эшиденде хем-де онуң йөрите гөклеңлере язан ики хатыны оканда жуван Магтымгулының гөвни деря кимин жошды. Онуң башына озалы билен гелен зат: Ахмет шаха багышлан илкинжи одасындакы: «Эмрине мутыг эт Эйран земини». диен сөзлер болды. Шо арзув хасыл болуп барян ялы гөрүнди. Ол бу арзувың, хасыл болаянда-да, ненеңси херекетлер аркалы, ненеңси пидалар аркалы хасыл болжагыны гөз өңүне гетирип билмейерди. Магтымгулы дине ең

шиң дабарасына гарашярды. Себэби Ахмет шаның бу оюнларына дүшүнөрдөн, акыл етирерден ве онуң гел-жекки херекетлерини догры чаклардан Магтымгулы жуда яшды, жуда тежрибесизди. Шоңа гөрө гуры хыялбентликден яңа башы думанлы шахыр (эйфория халында) гошгулар азып башлады.

Меңли билен дурмуш гурансоң Магтымгулының калбында ука гиден сыясы ышк, ягны сыясата сөйги бу гүнлерде ене оянып уграяр. Түркмеңиң гөзгыны такдыры ене онуң калбына от салып башлаяр. Ахмет шаның херекетлери оңа теселли берсе-де, онуң хыручлы йүреги меселениң тиз чөзүлерини ислейәр, өзем диңе бир гызылбашлары агыздырыкламак дәл, бүтин Эйраны боюн эгдирмек хыялы бар. Шол дуйгулар өсүп, сеплешип, дурмушың анык вакаларындан тәсирленип «Гөклең» хем «Өңи-арды билинмез» гошгулары дүйнө индерди. «Биз Магтымгулы илкинжи гошгыны өз тайпадашлары гөклеңлер йыгын жемләп ёла дүшен вагты, икинжи гошгыны болса оларың ёмутлар билен бирлешип херекет эдип угран дөвүрлери азыпдыр дийип пикир эдйөрис»¹. «Гөклең» атлы гошгуда:

Бейик дергаха йүз сүртүп,
Исләрин — дөвлетиң артып,
Пырагы дийр, гошун тартып,
Барар сен Тәхрана, гөклең!
«Өңи-арды билинмез» гошгуда:
Әхли сүнни намыс эдип гелерлер,
Гала йыкып, багын бербат кыларлар
диен сетирлер билен бирликде:
Теке, салыр йөриш этсе ёкардан,
Душманың намарды, мерди билинмез.

дийип, Магтымгулы илки гөклеңи, соңра ёмуды агзан болса, инди теке, салыр тирелериниң хем адыны гошгуда гетирип башланына үнс бериң. Гөвүндөки бүтевелик, әхли тирелери дең гөрмек тербиеси онуң гошгуларына-да кем-кем аралашып башлады. Онуң гөвни— бир йөриште түркменлери бирлешдирип, бир йөриште Эйраны боюн эгдирип ажап эйямы тиз гетирмекчи.

Эмма дурмуш вакалары болса өз ёлундан гидиберди. Ол ёлуң угры гөзел гөвнүң максады билен угурдашмы-

¹ А. Бекмырадов «Магтымгулы хем Ахмет Дүрраны», «Совет әдебияты» журналы. 1988 й. № 11.

-дәлми муны шахырың өмрүниң индики сахыпалары аян әдер. Хәзир велин гөкләң, ёмут герчеклери әглен-мән атланып, дилинде Ахмет шаны сеналап, йүзүни Машада тутуп барярлар, ол гошуның өңи-арды гөрү-ненок. Әхлисине диен ялы бир умыт бар: олар дине Машады, Нишапуры боюн әгдирип дыммакчы дәл, гызылбашлар, парслар гайдып баш галдырмаз ялы әт-мекчи. Шол хөвәс олары еңилаяк әдип, елмая мун-дүрип алып баряр.

Хорасаны боюн әгдирмек үчин сөвешлер 1753—1755-нҗи йыллар аралыгында боляр. Сөвешин, габавың узага чекмегини хем-де түркменлерден ярдам дилемегини Ахмет шаның гүйжүниң асгынлыгы дийип дү-шүнсек ялңыш болар. Бу, озалы билен, өз гошуныны сөййән, ааян серкердәниң хилели ойны. Үстесине-де бу урша түркменлер гатнашса, әйранлыларың түркмен-лере өңкүденем бетер өжүкжәкдигини, шонун билен хем Әйраның, түркменлериң Овганыстана ховп сал-масының гүррүңсиз арадан айрылжакдыгыны совук келлели пикир әдйән Ахмет ша хөкман гүман әдәймели. Себәби бу шейле бир етдирмез пикир дәл. Ери геленде айтсак, Ахмет ша хакда шо дөврүң, хәзирки дөврүң ылмы чешмелери Ахмет шаның, тутуш Әйраны я-да түркменлериң, өзбеклериң отурымлы ерлерини басып алмак мейлиниң болмандыгыны хабар берйәрлер. Се-бәби ол Орта Азияны «арысы көп, балы аз» мекан хасаплапдыр. Белки, ол бу хасабында-да ялңышан дәлдир велин, йөне түркменлери Хорасандакы урша гошмак билен олары Әйрандан өзгә үнси дүшмез ялы әтмек ниетинде хем ялңышманды.

Хорасаның табын әдилиши узага чексе-де, ахыры, еңишли тамамланяр. Бу кампания башдан-аяга нәче түркмен гатнашанлыгы, нәче түркмениң шо тайда пида боланлыгы хакда анык маглуматлар хениз тапыланок. Шейле-де болса ол еңшиң түркменлер үчин агыр дүшенлигини айтмак болар.

Бу еңиш, бу йөриш шол әдимлери билен әдимләп, шол бейик тарыны говшатман гидиберсе, онда хә дий-мән гызылбашың соңуна чыкылар диен пикир шол вакалары жанкөөрлик билен сынлан түркменлериң аңында агалык әдипдир. Себәби оларың тас әхлиси гызылбашлара гаршы билеликте гөрешмек бабатда Ахмет шаның вадасына мүнқүрлик әтмәндирлер. Бир вагткы Недир шаның басып алан мүлклерине Ахмет

ша әе болаймалы ялы дуйгулара алданыпдырлар. Мунуң жеделсиз субутнамасыны Хорасандакы еңши эшиден Магтымгулының «Алы сизиндир» диен гош-гусы тассыклаяр. Шахырам хыялындакы гутарныклы еңше, ажап әйяма гумансыз ынаныпдыр, ол Ахмет шаның еңшини өз еңши хасаплап, Ахмет ша билен түркменлериң арасында хич хили чәк, пәсгелчилик гоймандыр. Сиз бу гошгыны яңадан оқаң, шонда онуң Ахмет ша ненеңси йүрекден гуванянлыгыны, өз гур-сагындакы арзувлары хасыл әтжәк еке-тәк Ахмет ша дийип дүшүнйәнлигини дуярсыңыз, ол гошгудан:

Бейклик, сердарлык ёлы сизиндир.

ялы,

Кадыр берен дүниә малы сизиндир.

ялы,

Сүлейман дек сөзүң йөрир сувлара,

Исгендер дек деря салы сизиндир.

ялы,

Зир пайы-әсбиңиз Ырак, Ыспыхан,
Дагыстаның хышмы-хейли сизиндир.

ялы,

Парса чөкен дәвлет сизе өврүлер,

Инди бу дүниәниң мейли сизиндир.

ялы сетирлер, айратынам соңкы ики сетир ёкаркы пикиримизиң тассыкламасыдыр.

Хорасан боюн әгди. Ери онсоң, нәме? Индики әдим нирә болмалы? Бу соваллара ким жогап берер? Түрк-менлер жогап үчин гарашмалы болмады. Аслында, олар жогаба дәл-де херекете гарашярдылар. Машады алан шаның илерлигине, ашаклыгына сүрүп гитме-гини ислейәрдилер.

Ахмет ша нәме әтди? Ол әтжәгини билйәрди ве Недир шаның гези оюлан агтыгы Шахрухы (Шахрух 1748-нҗи йылдан бәри Машадың үйтгевсиз хәкими) ене өңки орнунда отуртды-да өзи гошуны билен ызына доланайды. Онуң бар ыхласы — Овганыстаның ички бүтевилигини сакламак хем-де Хиндистаны таламак. Нирә гитсе-де, нирә бакса-да Ахмет шаның бир гези хөкман Хиндистана бака гарап дур. Ахмет Дүрраны-ның Недир ша дөврүнде Хиндистана бараныны хасап әтмәнимизде-де, гүррүңи әдилйән дәвре ченли ол әййәм үч гезек — 1748-нҗи, 1750-нҗи, 1752-нҗи йылларда Хиндистана йөриш әдипди.

Шейлекликде, түркменлер дүшнүксиз халда галы- берипдирлер. Ахмет шаның икинжи хатында:

«Онуң Алыхезретлери хөкүмдар Эйраны басып алмак үчин йөрише уграяр» диен вада нирә учды? Машатдан соңра Эйран тарапа йөришиң довам этдирил- мәнлигине ненеңси бахана тапылдыкы?

Тарыхың сахыпалары муңа хениз жогап беренек. Йөне ол урушда башы аман галан түркменлериң ба- дыкеш болуп гайдып гелендиклери белли. Магтымгулы- ның өзүниң, агалары Мәмметсапаның, Абдылланьң бу сөвеше гатнашаны-гатнашманы белли дәл. Чов- дурың велин муңа гатнашанына гүман этмесе болар. Човдур яглыгындан яг дамян, гылыжындан ган дам- ян, басан еринден от чыкян герчек болуп етишибе- рипдир. Магтымгулы билен душумыкларында өңки гөвүн йүвүртмелер шол өңкүлигине галмады. Хорасан сөвеш онуң сынагдан гечен илкинжи улы сөвеш болды. Сөвеш болса, мәлим болшы ялы, әхли тежри- беден, әхли сапакдан хем гүйчли тәсир әдип, адамы тиз гоязылашдырар.

Әлбетде, әхли вакалары йүрегинде сүзйөн, нәзик дуйгулара бай Магтымгулының, вагт гечдиги сайы, бирахатлыгы артып башлады хем-де гөвнүниң чуңунда бир мүйн дөрөп уграды. Ол мүйн Дөвлетмәммет мол- ланың алнында хасам артырды. Молланың гөзлери хенизем «Арзувлама ханы, беги, солтаны» диййәрди. Дөвлетмәммет молланың өзи болса халкының хем сөвер оглуның дүшен дүшнүксиз ягдайына, оңа хич бир көмек әдип билмейәнине гынанярды. «Такдыры- мыз шейледир-дә». Хава, Дөвлетмәммет молла алан тербиесине лайыктыкта ойланырды. Бейле дийилдиги, онуң ягшылык ислемайәндигини ыкпар әтмек дәлдир. Онуң ягшылыга ыхласыны өлчөмәге гурал тапдырма- са герек.

Магтымгулының өзи нәме пикир әдйәрди? Онда Ах- мет шаха болан ынам бейлекилере гаранда гүйчлүди. Ол Ахмет шаны йөнекей адам болуп дәл-де, дуйгу- лары-пикирлери хас актив, эмоциялара бай шахыр болуп сынлаярды ахыры. Ол болан ягдайы аңында хер нәче таса гетиржәк болса-да уч чыкарыбилмән көсенди.

Шол әжирли пикир чакнышыгында, өзи хем дуймаз- дан, Ахмет шаның ишине мүңкүрлик дөрөди. Ахмет ша түркменлери алдап йөрөн болмасын?! Бу дуйдансыз

дөрөн пикир онуң келлесини гыздырып, гулакларыны шаңладып гитди. Ажап әйям хакда гөвнүндәкини ят- лады. Ахмет ша багышлан одаларының сөзлерини яңа- дан бирме-бир чигитледи.

«Бе-е, Ахмет ша бейле адам болуп чыкайдымыкы? Жогабам өк, рахатлыгам өк. Шо пурсатдан башлап ене бир пикир ики бөлүнип бир-биреге гаршы лешгер тартып башлады. Онсоң бу әжирлери еке чекмегин хупбаты хем Магтымгула агыр дегди. Дөвлетмәммет молла билен бейле ичгин геллешерден, пикирлерине эркинлик берерден Магтымгулы өзүни яш хасаплады, үстесине-де Магтымгулы атасының пендини алман, Ахмет шаны калбына мыхман әдинди ахыры. Меңлә- де сыясат гүррүңини айдып, онуң дуры башыны гар- жашдыржак болмады. Йөне Меңли өз белент гөзеллиги, пайхаслылыгы, меникли херекетлери аркалы Магтым- гула аркадаг болярды. Мәмметсапа, Абдылла дагы хем дайханлач пикирлери билен жуда чуң сөхбете гири- шип билмейәрдилер. Оларда ыкбала-такдыра кайыл- лык мейиллери рүстем. Човдур нәме? Ол гылыжына гуваняр. «Түркмен элмыдама-да урушлы-давалы яшап- дыр, элмыдама-да шейле яшар» дийип, ол өзге чыкалга гөзлөнөк. «Ким гүйчли болса, ким рүстем болса, шоңкы догры боляр». Магтымгулы оны ичгин сынлап: «Чов- дур өз алныңда биажал өлүмиң диренип дуранына кәнбир питива әтмейәр өйдйөн. Я өз өмрүне гадыр гоймайрмыкы?» дийип ойланыр. Магтымгулыда хем батырлык бар, йөне бу хениз сынагдан гечмедик хәсиетдә. Хер бир адам: «Мен батыр, мен әдермен» дийип билер, әмма дурмуш сынагы онуң бу хәсиетиниң барлыгына-өклугына, гүйчлүлигине-әжизлигине ахыр- кы баханы берйәр. Шоңа гөрә овнук чакнышыкларда тапланып, Машат кампаниясында бишишен Човдурың кәбир гарайышларының Магтымгула етдирмезлиги болуп биләйжәк хакыкат. Магтымгулы Ахмет шаның шахыр йүрегиниң ики диллилигине ынанып билмән отырка, Човдур муңа берк ынанды. «Ша тагтында отырка ол долы бахалы шахыр болуп билмез» дийип Човдур дүрс пикир йөрөдйәр. Везипе элмыдама шахырлыгың ганымы. Хер нәче ыкжам дурса-да, хер нәче өзүни чете чексе-де, хер нәче өзүни горажак болса-да везипели шахыр бирде болмаса бирде везипе- ниң мүң бир хилесиниң бирине дүшйәр, шейдибем өзүне икилик әдйәр. Бу көне хакыкат өтен заманда-да

хәзирки заманда-да, гелжекде-де үйтгевсиздир. Бу хакыкаты Магтымгулы хем билйәр, йөне Ахмет шаны өз гөзи билен гөрүп, йүзбе-йүз гөплешенсоң, муңа биргеңи ынанмажак боляр. Шейлеликте, «Иру-гич Ахмет ша Эйрана йөриш эдер диен инче умыт онуң калбындан айрылмаяр. Ягшылыга тешне, ягшылык хабарына ынанасы гелип дуран халкыңам көп бөлеги шу умыт билен гүн гечирип башладылар.

Магтымгулы бу гүнлерде күмүшчилик билен көп мешгулланды. Түркмениң гадымдан бәри ганлы-урушлы ыкбалы түркмен гелин-гызларына өзболушлы совут-галкан гөйдирмек зерурлыгыны дөредипдир. Ол совут, озалы билен зенан бедениниң ок-гылыч дегип билжек ерлерини ховпдан горамалы болупдыр, икинжиденем бу өртгүден гөзеллик талап әдилипдир, зенан гөзеллигине зепер етирмейән, гайта о гөзеллиге гошант гошян, о гөзеллиги махабатландырян, о гөзеллик билен сазлашып-сеплешип гидйән гөзеллик талап әдилипдир. Шейле зерурлык нетижесинде өзболушлы, гайталанмажак шай-сеп сунгаты дөрәп, асырма-асыр кәмиллешипдир. Ынха, Магтымгулы хем шо кәмил сунгатың бир гырасындан гирип башлады. Магтымгулының ясан шай-сепи дийип хәзир анык гөркөзере зат ёк болса-да, умуман, түркмен милли шай-сеплери бай фантазия билен, инче сенет хөкмүнде ясалып гүндогарың көп ерине яйрап, дүрли нусгалары шу гүнлере гелип етди. Ери геленде айтсак, Бейик Ватанчылык уршы йылларында түркмен аял-гызларының Еңиш үчин берен алтын-күмүш безеглери хем тонна-тонна болупды. Шол тонналарың ичинде Магтымгулының әмелли голундан чыкан көкөнли йүзүклер, билезиклер, гүлякалар... өрән сейрек шай-сеплериң ахыркы нусгаларының гиден болмагы хем болуп биләйжек зат. Бейле махрумчылыктар түркмениң тарыхында өңем кән-кән гезеклер болупды.

Магтымгулының күмүшчилик билен ызыгидерли мешгулланмага гоймадылар. Эйранлылар, шол санда көне душман гызылбашлар Машат, Нишапур сөвешлерине гатнашанлыгы үчин түркменлерден, озалы билен болса гөклеңлерден ганлы өч алмага башладылар. Олар Ахмет ша бабатда гөклеңлериң илгезиклигине товы гөз етирйәрдилер, үстесине Ахмет шаны кимин вагыз әдйәнине ченли билйәрдилер.

Мунуң үстесине, Магтымгулының Ахмет ша багышлан «Аршы аглая», «Сизиндир» атлы гошгулары

душман голуна дүшди. Шондан соң олар Дөвлетмәммет молланың ордасыны айратын, жикме-жик өвренип, оба ичинден беледиң бири дөнүк әдилип сатын алынды. Себәби гошгуларың ызарланмасы бу пикире гетирйәр. Киме дегилсе бу машгаланың көп авунжакдыгыны душманлар ялңышман кесгитләпдирлер. Онсоң Меңлиниң башына гара тупан абанып башлаяр. Муны илки билен Магтымгулы дуйяр.

Бу хыянатың нәхили гөрнүшде йүзе чыканлыгыны хәзир кесгитлемек кын. Әмма жанына дегмесе хем-де анык гөз етирмесе Магтымгулы:

Хер гөрөнлер хырыдардыр, шах-у геда хем гулы,
Мерди намарт хем-де нәкес сөз етирер ярыма.

я-да:

Дири гитмез гашларымдан деген намыс-арыма. диймежеги беллидир. Гызылбашлар йыгы-йыгыдан чозуп башлапдыр, гола дүшен түркмен зенанларыны гырнак әдип, йигитлери гул әдип дагдан ашырыпдырлар. Онсоң түркменлерем жогап ургусыны урупдырлар, үстесине өзлери-де аламана топар-топар болуп гидипдирлер, буларам гул-гырнак гетирипдирлер. Түркменлериң өз гапысында гул, гырнак сакламак дөбиниң кән гүйчи дөлдиги себәпли, о бичәрелери Хываның, Бухараның, Хырадың гул базарларына әлтип сатыпдырлар. Шейдип, бирек-биреги парчаламагың хас өчли, төзе этапы башланыпдыр. Шол дөврүң хакыкаты шейле экени. Онсоң бу гүнлер Магтымгулының нәхили рухы әжирлер чекйәндигини, Меңлини, бейлеки начарлары гара гүйчден горамагың ненеңси агырлыгыны гөз өңүне бир гетирип гөрүң. Хер демде, хер салымда башындан гылыч инжек болуп дуран ягдайда.

Үстесине-де шол урха-чаплыгың гүйчленмеги билен гөклеңлерин, ёмутларың арагы агыз бирикдирмеси хем говшапдыр. Көне хөңлер ене йүзе галкып, бир-биреге гөвниетмезлик, бир-бирекден гүнә-кемчилик гөзлемек гүйчленипдир. Өри үчин, сув үчин хемише йүзе чыкып дуран даваларам мунуң үстесине урна болупдыр. Бела муң дешикден гелермиш дийлени чыныргаберипдир. Нәмәлимлик хем-де месе-мәлим ховп абанып дуранлыгы дартылан дамарлары үзүлере гетирипдир. Бейлекилер билен бирликде Магтымгулуларың машгаласы хем укланда бир гөзүни ачып ятмалы

болупдырлар. «Әхли бела Магтымгулының жуда овадан гыза өйленмегиндендир. Меңли гелин дәл-де баша гелен апат» дий ип, овадан гелин хакда роваятлары диңлөп, адаты эйлананларам аз болмандыр. Себәби гүндогарың өвүт-үндевли әдебиятының тас әхлисинде диен ялы өйленмек хакда айдыланда жуда овадан гыза өйленмек маслахат берилмәндир. Бир мысал: Унсур-ал-Меалы Кей-Ковсуң «Ковуснамасында» шейле сөзлөр бар: «Хетден аша овадан аял алмагын...» Йөне, бу, көпленч, адама баглы дәл-де, онуң йүрегини эслөн ышга баглы ахыры. Меңлиниң оваданлыгыны бүтин ил ыкпар әдйән пурсатында онуң ашык Магтымгулының гөзлерине ненеңси гөрүнәндигини гөз өңүне гетирмек хем хыллалла. Вакалар гызышып-гызышып, ахыры, Магтымгулының ахмаллыгыны элден алды-да Меңлини, елек учуран ялы әдип, гөзден йитирди отурыберди. Меңлиниң ненеңси ёл билен элден гиденлиги нәмәлим болса-да, онуң дуйдансыз боландыгы хакдыр.

Магтымгулының башына илкинжи бетбагтлык инди. Бу бетбагтлык Дөвлетмәммет молланың шу чака ченли башбитин отуран ордасының үстүне гелип башлан бетбагтлыкларың хем өңбашчысы болды. Ковгы, гөзлег нетиже бермеди, гөрдүм-билдим диенлериң бары дагдан аңрыны— Эйраны салгы бердилер.

Вейран болды гөзел юрдум,
Гызылбаш тары-мар кылды.

я-да:

Голдан гидендир дестаным,
Гөйә тенден чыкды жаным,
Гөзи яшлы Меңли ханым
Йүрегим ичре нар кылды.

я-да:

Голдан алдың карарымны,
Гелип сен нәгехан пырак.
Гөтердиң Меңли ярымны,
Гоюп жанда арман, пырак.

Зулпи тарым алдың голдан,
Айырдың бир ялңыз салдан,
Илим хабар сормаз халдан,
Зыңдың барын Эйран, пырак.

Меңлиниң сүйрелендигини Магтымгула Зүбейда айдян ялы я-да терсине болмагы хем мүмкин, йөне ол шу ажы пурсатда Зүбейда уясына көп йүзленйөр.

Зүбейда, начарым, диңле!
Калбымда арманым галды.

я-да:

Зүбейдәм, яшласаң гөзүң,
Харытсыз дүканым галды.

Чыкды Зүбейда алнымдан, ах, нейлей, багтым гара. Түркмениң шол дөвүрки дәплерине гөрә, аялыңы элден алдырмаклык, гой, ол хер ненеңси вакалар билен баглы болса-да, эркек үчин намыс хасапланыпдыр, эркеги дили келте әдипдир, онуң мертлик сыпатларыны гүман астына салыпдыр. Шейле-де болса янғынлы Магтымгулы Меңлиден айрыланыны икучсуз айдяр.

Иллери бар диңли-диңли,
Совук сувлы, тер өлеңли,
Или-гөклең, ады-Меңли,
Нәзли дилдардан айрылдым.

«Айрылдым»:

Үстесине, уяланыны хем гизлөп дуранок.

Ашыгы салдың ода,
Гойдуң-гитдиң уяда.

«Ая дөнди»

Әлемде мен дей рысва,
Болан бармы, яранлар

«Бармы, яранлар»

Өтен гүнлерим дүйш болуп,
Гөздим илимден уялып.

«Арманым галды»

Магтымгулы, гара йүзүң.
Диңлемезлер зарын сөзүң.

ялы,

Пелек иле рысва кылды, айырыпдыр зарымдан
«Меңли ярымдан»

Меңлисиз галан гүнлери язан гошгуларында өмрүниң өвүз гүнлерини башдан гечирйәндигини Магтымгулы аңрыбаш дуйгулы беян әдипдир. Магтымгулының Меңлә сөйгүсиниң хер бир ашыгың сөйгүсинден, хатда нече асыр бери халкың дилинден дүшмән гелйән сөйги дессанларындакыдан хем белентдигине, кувватлыдыгына гүмансыз гөз етирип боляр. Окыжы

Магтымгулының дүшөн халына якындан гарап, оңа дуйгудашлык эдйэр.

Меңлиден айрылып зарынлаян билбилдигини, ышк базарының совуландыгыны, хижран ханжарының урландыгыны, дүканының харытсыз галандыгыны, яғны калбының бошап галандыгыны, хатда же-сединден гиден жаның гөре барып гирендигини шейле тәсирли айдыр. Шондан соң:

Көөн ёк дүнийәде менче»

(«Гүле меңзәр»)

Яланчыны тутды ады,
Олардыр ышкың биняды,
Межнун Лейли перизады,
Сөөн дек сөймүшем сени.

«Сөймүшем сени»

диен сөзлерине шобада ынанарсың. Сиз «Сөймүшем сени» диен гошгыны оканыңызда Магтымгулының шейле ачыклык билен, окыжа чуң ынанмак билен йүрегиниң сырыны айдянылыгыны дуянсыңыз.

Магтымгула Меңлисиз яшамак жуда агыр дегйэр. Гөзләбем тапып биленок. Ол дүйшүнде, хушунда Меңли билен гайыбана сөхбетдеш боляр.

«Башкы гүн сен ода салдың мен парахат бендәни.

я-да:

Сен гарып сен, мен пакыр мен, сенде, менде чәре ёк,
Сөвдүгим, такдыры-хакдыр айырган бизден сени.

я-да:

Сакласын таңры пенахында яман гөзден сени.
Эмма Меңлиниң тапылмаянына Меңлиниң өзи гүнәкәр ялы ахваллар хем Магтымгулының калбына гоняр, себәби башына йүз мүң пикир гелип-геченде онуң ичинде шейле алдавлылары хем боляр. Ана, шонда Магтымгулы Меңлә гахар эдйэр:

Айдадыр Магтымгулы әхдиң ялан, ёкдур вепаң,
Бивепалар хуп совутмышлар, сонам, бизден сени.

Эмма Магтымгулының башының гызгыны совул-дыгы ол ене-де Меңлә майыл, ене Меңлини күйсейәр,
Меңлә йүрекден ялбаряр.

Жан жошгуна гелди, яндым, ярылдым,
Багышласаң нейләр, ярым, я, алла!
Сангысыз сөйүшдим, өйсүз айрылдым,
Багышласаң нейләр, ярым, я, алла!

я-да:

Имди, лейкен, айырдылар зор биле,

Багышласаң нейләр, ярым, я, алла!
я-да:

Ол анда ах чөкер, мен мунда зары,
Багышласаң нейләр, ярым, я, алла.

Магтымгулы Меңлини голдан гидиренде йигрими яшындады. Үнс берің:

Йигрими яш өтди менден,
Хезл этмедим, дүнийә, сенден

«Керем исләрин»

Йигримие етенде, пелек жебрини гөрдүм,
Пелек алды ярымы, әжел гамхана гелдим.

«Жана гелдим»

Биз Магтымгулы он секиз яшыннан йигрими яшы-на ченли Меңли билен өмүр сүрди дийип, гүмансыз пикир эдйәрис. Бар болан роваятлары, кәбир адам-ларың берен маглуматларыны Магтымгулының гошгу-ларындакы хакыкатдан ёкарда гоюп болмаз.

Гошгулар гөдеклик билен бир яна сүйшүриленде-де пикирлери XVIII асырың дурмушына деңешдирип гө-руң елмешермикә, сеплешермикә, сазлашармыка? Өзүңиз ойланыбериң! Окыжыларың бир бөлегинде Магтымгула Меңлини бермәндирлер, Меңлини башга бирине дурмуша чыкарыпдырлар диен пикир бар. Ха-мана, бу шейле өкени диели. Онсоң Магтымгулы хасыл болмадык сөйгүсини иле яйрадар йөрермикә? Бу түркмен дөплерине гаты чапраз гелйәр. Меңлиниң хатырасыны гачыяр. Меңли башга бириниң дулуна геченсоң, Магтымгулы киши машгаласыны — Меңлини агзап гошгы язып билмез. Ол-а он секизинжи асырмыш, бизиң гүнлеримизде-де бейле херекетиң соңы говулык билен гутармаз. Ол асырларда бейле ситуациялардан ган ысы гелйәрди. Шуны берк беллемели. Үстесине, өң айдышымыз ялы, сөйгүлисини, аялыны әлинден алдырмаклык әжизлигиң бир гөрнүши хасап әдил-йәр. О дөвүрлер сөйгиниң пынхандан пынхандыгыны хем ятлалың. Мерхум танкытчымыз Сайлав Мыра-довың «Асырларың жүммүшинден» диен китабында Магтымгулы — Меңли меселесине гиң анализ берлип, дегерли делиллер гетирилйәр. Бу меселе билен хас чуң гызыккланасы гелйән окыжылар шол китаба йүзленип билерлер.

Магтымгулының Меңли билен яшашандыгына шу китабың соңракы сахыпаларыны окан окыжы хем анык гөз етирер диен тамамыз бар, себәби шахырың өмрү-

ниң йигрими яшдан соңқы дөврүни селжермек хем-де шо яшдан соңқы гошгуларың сөтирлери бизе улы тутарык боляр.

Меңлиниң сүйрелмеги хем-де Магтымгулының зар-зелип болуп йөрмеси Мәмметсапаны, Абдылланы, Зүбейданы ве ондан кичилери улы гамда гойды. Дөвлетмәммет молла үчин болса бу жуда улы ургы болды. Оңа Магтымгулының Меңлини күйсөп, ган аглап язан гошгуларыны окамага беренлеринде гожалян гөвүн хер гезек бозулды, гөз яшыны саклап билмән голязмалары эзди. Ол бу бетбагтлыгы худаи иберендир дийип гүмансыз ойланярды, өзем шо-ол бирмахалкы гөдек пикирлери үчин, шейле пикирлери гөвнүне гетирени үчин худаи онуң оглуна жебир эдйән ялы пикирдеди. «Эй, аллам! Ким гүнәкәр болса, жебриңи шоңа бер. Бигүнә баламы бейдип көсеме». Парасатлы Дөвлетмәммет молла Ахмет шаның хузурына барып, гызылбаша гаршы гидип, гөплешик гечирип гайдандыклары үчин түркменлерден эйранлыларың өч аляндыгыны хем пикирлериниң бир өврүминде яда саярды. «Нәме этсеккөк?» Такдыра кайыллыктан башга жогап тапмаярды. «Худа ишимизи асан этсин» дийип мынажат окамасыны көпелтди. Худаи ёлуна садака берди. Йөне мунуң билен дерт еңлемеди: Меңли тапылмады, Магтымгулы хем барха янып-ярылып башлады. Хут шу гүнлерде гамлы ойланмалар Ахмет ша бабатда өңкүже умыдыны хем гүйдүп башлады. Себәби соңкы вагтлар гызылбашлар барха өчли чозуп башладылар, оларда өңки горкы-чекинмек диен затлар бир гыра зыңылана меңзейәрди. Бир ерден ярдам-голдав болмаса, я тирелер гүйч бирикдирмеселер, я-да гошуңы гөтерип бу этрапы ташлап гидибермесең, башга чыкалга гөрүнмейәрди. Ахмет ша көп-көп түркмене өчүп барян ышык болуп гөрнүп уграды. О-ол өңки окува-язува гүйменилен гүнлер ят болды. Дөвлетмәммет молла бирейём тамамлап китабыны оглуна совгадам берибилмеди. Китап шо дуршуна дулдакы сандыга барып дүшиди. Гола галам алмага хөвес ёкды. Бүтин өй болуп гиже-гүндиз Магтымгулыны гөз астындан ызарлаярдылар: намыса чыдаман, гахарына бөс гелмән, өзүне каст эдәймесин, я илден-юртдан чыкып гидибермесин дийип улы ховатырда яшаярдылар. Гөленден-гиденден, безирген-аргышчыдан Меңлини сораглаярдылар, эмма гөрдүм-билдим диене душмаяр-

дылар.

Хакыкатда-да Магтымгулы жанындан иргин дем алярды. Бу дүйәнниң хөвеси өчди, бахар болуп гелен йигитлигиң гызыгы гачды. Эгер ол Меңлиниң жан берендигини гөрсө, эгленмән ызындан бармага тайычды. Оны хәзир шу дүйәде саклап дуран еке-төк көкен — Меңлиниң думанлы такдырды. Шонда-да Магтымгулыдан шыгыр дашлашмады, гамгын-хесретли болса-да, Меңлини күйсейән гошгулар акып чыкярды. Меңлиниң йөрән ёллары, Меңлиниң гөтерен күйзеси, башына дегирен күмүш шанасы, зерли-кешдели, күртеси — әхли зат Меңлини ятладып дур, диңширгедиги гулагына Меңли пышырдап дур. Онсоң йүрек ненең такат тапсын?! Хәлем ички әжир гошгы болуп чыкып, онуң дердини сәхел еңледйәрди. Йөне бир салымдан шол гошгыны окаса-да ене йүрек лерзан уруп, чырпынып-чабаланяр.

Не иш кылсам, хабар билем мен ол Меңли ярымдан.

ялы,

Янар отлы Магтымгулы, от лыбгын сен гейип,
Паны жахан отлайып сен, дилде болган нарыңдан.

«Меңли ярымдан»

Андалыбын алдыран шол багты гара гүл менем
«Айрылса»

Магтымгулы, болдуң харап,
Истәп тапман яры сорап,
Отурышың ёла гарап,
Ел тапмадык көре меңзәр.

Меңлини гөзлән илкинжи йылында Магтымгулының язан гошгулары бизе гелип етенинден хас көпдүр дийип пикир эдйәрис. Онуң гөзлейиш ыхласы, вакалары калба орнашдырышы, ышкының кувваты, хич-хич эгсилерли дөл, шоңа гөрә о дуйгулар гошга гечмән билмез. Белки, хениз тапылмадык гошгуларда Меңли хакда хас көп маглумат бардыр, хас үйтгешик дуйгулы пурсатлары беян эдендир.

Магтымгулының Меңлини тапман гөзи ёлда галан йыллары, гызылбашларың барха бетер баша чыкян пурсатында гөклең кетхударлары, сердарлары үйшүп маслахат эдиң, чыкалга гөзлөпдирлер. Аркасында тутуш Эйран дуран гызылбашларың чозушларына диңе гөклеңлериң өзлериңиң хөтде гелип билмежегини олар өңден билйәрдилер. Жогап ургулары, топланышып

гидип дуйдансызлыкда гызылбаш ордасыны даргадып гайтмаклык хениз гөзе гөрнүп барян нетиже бермәндир. Онсоң бу ягдайда узак гидерлик ёклугыны акыллы-башлы ойланян хер бир ынсан билипдир.

Нәме этмели?

Бу сорага көп жоаплар тапылып, көпүси рет эдилпдир. Ол этрапың түркменлери 1713-нжи йылда Хоҗанепесиң Астрахана (Аждархана) барып, 1714-иң язында Петр I билен душунандыгыны, пейдалы геплешик гечирендигини хениз унутмандылар. Белки, янадандан орса йүз тутмалыдыр. 1717-де А. Бекович-Черкасскини Ширгазы хан намартлык билен өлдүренсоң, орслар саңа ачык йүз берермикә? Хывалы, Бухаралы ханлара йүз тутулса нәдеркә? Олар баш әгмесең кабул этмейәрлер. Онда ене Ахмет патышадан хабар алмалы-да. Оңа-да ынам аз. Машат сөвешинден бәри нәче вагт гечди, әмма Ахмет ша Эйрана бака гөз гытагыны хем айланок.

Нәме этмели?

Азербайжанлларың руслар билен якын гатнашыгыны сынламак, гөрмек ислемедилермикә? Я Рус патышаларының Эйрана, ягны түркменлериң душманына көп үнс бөрийәнине түркменлер хенизем өз янындан өйке эдишип йөрмүкә? Я Астраханлы түркменлерден хабар алмакчы болнанда нәме? Бу ере гуры ёл билен айланып барҗак болсаң, гахарлы ёмутларың үстүнден гечмели.

Түрк гарындашлар яда дүшен болмагы хем, о тайдакы түркменлерден харай гөзленен болмагы хем мүмкиндр. Әмма түрк юрдуна хайсы ёл билен барарсың?

Нәме этмели?

Нәме этмелидиги белли болмаса-да, хаял этмән бир чыкалга тапылмаса, гөклеңиң көки-дамары билен гырлып түкенжекдиги хеммелере аяңды.

Ынха, шейле чылшырымлы пурсатда, хәзирликче бизе белли болмадык ягдайда Магтымгулының илки Абдылла доганы, соң Мәмметсапа оңа көмек бермәге бир яңа гидйәр. Нәме максат билен гиденлерини Магтымгулының шу вака багышланан ики гошгусындан дуоуп боланок.

Дарыды бир долы, ёлукды баран,
Бирин юрды биле әйледи вейран,
Бирисиниң яры ызында хайран,
Гөзлери ёлдадыр, булар гелмеди.

Әгер хақыката барян ёлларың бири чакламадан башланян болса, онда шолары селҗерип гөрелиң. Магтымгулыны өвренижилериң бир топары Абдылла билен Мәмметсапа Ахмет шадан хабар алмага Овғаныстана гиденде, ягны гызылбаша гаршы биле гөрешерис диен вададан вепа гөзлөп гиденлеринде ёлда дерексиз йитендирлер, себәби гызылбашлар Овғаныстана барян ёллары пейләп ятандырлар дийип пикир әдйәрлер. Мүмкин.

Икинжи пикир: Ики доган хажы болҗак болуп, йүзүни Кәбә тарап тутуп гидипдир. Нәме болса-да, нәме ёлуган болсалар хем Абдылла билен Мәмметсапа Кәбә ёлунда гурбан боландыр. Дүрли миллетлериң, дүрли юртларың үстүнден ашып гечмели узак ёллугы үчин гидишин, я гайдышын вепаг боландырлар. Мүмкин. Йәне «Булар гелмеди» гошгусында:

Гөчи-гоны бирле гитди Абдылла,
Хемме гиден гелди, булар гелмеди.
Мәмметсапа гитди көмек бермәге,
Узанданлар гелди, булар гелмеди.

дйимек билен, икисиниң бир вагтда гитмәндигини ачык айдыр, үстесине Абдылла үчин ненеңси көмек герек боландыгы хем бизе думанлылыгына галяр.

Биз ёкаркы чакламаларың болуп биләйжек вакалардыгыны гөздән салман, тәзе бир чакламаны оқыҗы дыкратына хөдүрлемәкчи. Бизиң пикиримизче, Абдылла билен Мәмметсапа Каспи деңзиниң үсти билен я азербайҗанлара я-да Астрахандакы түркменлер аркалы рус дөвлетине геплешик гечирмәге гиден болсалар герек.

Я-да сен дүшдүңми дүйпсүз уммана?

«Абдылла»

Гидер болсаң бу ватандан,
Нышан адгыл шириң жандан,
Өтер болсаң ол уммандан,
Мегер, голдар Нухы-неби.

я-да:

Умман ичре гирип йүзмән,
Бикарар қылдым Жейхуны.

я-да:

Умман ичре йүзер харчең,
Ертгул бу дүйнәни хер чен.

«Терк әйлеме бу меканы»

ялы сепирлерде умман сөзүне үнс берин. Хатда ол Нух пыгамбере хем йүзлейер. Бу йөнелиге дөл болса герек. Нух пыгамбер гөми, сув билен баглы.

Үстесине бу сыяхат-сапарың гизлиндигини хем гүман этсе болар. Магтымгулының шу үч гошгуда нөмедир бир затлары айтман гоандыгы аңылар. Овганыстана гидилендәки ачыклыктан гөрүлйән жебирлер олар улы сапак боландыр.

Элбетде, Дөвлетмәмет молла бу сапарам гаршылыгыны сыздырандыр, әмма улы илиң мейлиниң гаршысына гиден дөл болса герек.

Хер не ахвал боланам болса, вагтында доланмадык Абдылла билен Мәметсапаны ахырда гөзлемели боландыклары аян.

Айлар, йыллар гелди, булар гелмеди.

«Булар гелмеди»

Дөвлетмәмет молланың юка йүреги Магтымгулының гелни Меңлиниң йитенине эзилеп йөркә, ики оглуның — машгаланың улы диреглериниң йитмеги билен халыс тапдан дүшүп башлады, бу дүниә оңа дар гөрүнди, өйдәки зенанларың ахы-наласы оңа довзахы ятлатды. Меңли, Абдылла, Мәметсапа хакда хич ерден хич бир хабар алып билмән йөрөн халына, хер тәзе гүн якымсыз хабарлар гетирди, әйменч вакалары барха көп баша индерип башлады. Дүйн дине гызылбашлар билен гылыч салышмакчы болан болсалар, бу гүн әмүтлар, хывалылар аркадан чозуп башладылар. Әртирки гүнден ягшылыга гарашмак ятдан чыкды гитди.

Әхли вакалары йүрекден кабул әдйән, дуйгулары хич бир пурсатда иркилмезек Магтымгулы үчин бу вакаларың берйән әжириниң ненеңсидигини ойланы-берин. Бейлекилер ялы, худая ынанса-да онда такдыра кайыллык өкды, хер бир гелйән әжири гулларча кабул әдип билмейәрди. Йүрегиниң бир еринден әпет гаршылык гомлар ялы әнтерилип-әнтерилип гелйәрди.

Магтымгулының Меңлини дерди хем бир баша йүк болуп дурка, ики доганының хем йитирим болмагы онуң йигитлик паслыны гыша етирди.

Илде-гүнде өкдур мениң карарым,
Дерт үстүне артды гайта азарым.

«Абдылла»

Онуң инди бирмахаллар арзув чекен Ажап әйямы хакда ойланмага-да пурыжасы өк. Бу гам, бу хесрет,

бу хижран-айралык оны тиз кәмиллешидирйәрди, түркмениң ыкбалы хакда, умуман, дурмуш хакда адамзат яшайшы хакда ойланмага итерйәрди.

Ол дүниәниң депесинден гарап-сынламак үчин арша баян мүшгил басганжақлардан өкарлыгына дырмашып башлады. Хер басганчак түкениксиз пикирлерди, галың-галың китапларды, атасының гөвүнлик бермек максады билен айдып берйән дүрли сөхбетлериди. Дүниәден зейренчли гошгулар хем хут шу вагтлардан башлап дөрөп уграды. Әмма дүниә аладасы билен башбитин гидишмәге хәзир пурыжа өкды. Гүн-гүнден гүйчленйән айралык дагы оны ене өз гирдабына долап алярды. Бир гөзи билен Меңлини гөзлесе, бир гөзи гардашларыны агтарярды. Хер гечен гүнуң Меңлиден хем гардашларыңдан дашлашдыряй, умыт үздүрйән гүндүгине Магтымгулы барха йүрегин чуңундан дүшүнйәрди. Онсоң ене от алып башлаярды.

Магтымгулы, дерди гоймаз ятмага,
Угрун билмен сорай-сорай гитмәге,
Ерден жогап чыкмаз хабар тутмага,
Гөрөн-билен бармы, булар гелмеди.

«Булар гелмеди».

Меңли хакда янгынлы сепирлерем гөзйәш ялы сечилйәрди.

Горкарам, яр бизи чыкарар ятдан,
Айры ерде месген тутды, юрт олды.

«Дерт олды»

Гүл йүзүңе первана мен, гайры рейхан истемен.
«Истемен»

Межнун киби ышка көйсең, адам оглы, унутмагыл,
Довзахның одундан бетер аташы-сузаны бардыр.
«Хуны бардыр»

я-да:

Гөзлеримден учды рухы, гөйә ки яз ягмыры
«Айрылып»

Магтымгулының бу йыллардакы ялңызлыгыны, баша гонан хесретини дине Човдур хан хем-де Дөвлетмәмет молла дең бөлүшип билйәрди. Магтымгулының бу вакалара гаты чуң берилйән йүрегини оларын

акынлыгы халас эдйәрди. Көвагтлар Човдур биркүч гүнлөп ере гирен ялы болярды, бирден гөрүнйәрди-де аламан, чапавуллыга гидишиниң жикме-жиклерини жошуп гүррүң берйәрди, бу херекетлерини еңиш хөкүмүнде гөрйәрди. Муны Магтымгулы дуйярды, йөне гаршылыклы еке сөзем айтмаярды. Эйраны басың алмак, Тәхрана гирмек ялы бирмахалкы мейлинден, чагырышындан эл гөтерип уграпды, гайта бу чапха-чаплыгың соқунуң нирелере барып етжегини ойланярды.

Ол инди бу вакаларың не себәпден дөрөйәнлигиниң көклерине аралашмага сынанышярды. Урушман, бир-биреги чапман яшап болмазмы дийип өз өңүнде сорап диварыны дикелдип гойды. Башына дүшен гөвгалар, халкың эргирки такдыры хақда чуңдур ховсала-ховатыр Магтымгулыны шейле ойланмага, шейле пикирлериниң үстүңден бармага межбур этди, догрусы, дурмушы зерурлык онуң пикирлерини догры ёла гөнүкдирмөгө, тарашламага, сынтгыламага ёл ачды. Магтымгулы хем шол ёла дүшди гидибәрди.

Меңди нирө дүшдүкө, кимиң голунда гырнак болдука, жаны сагмыка, ахваллары ненеңкө, мени ятлаярмыка, я өгөчөн гүнлери биреййәм унудың, рақып-лара гол бердимикө, ят ерде еке-ялыңыз ненең карар эдйөркө, я зулума чыдаман өзүне каст эдөйдимикө, аслында, дирымикө бери, тапылармыка, гөзлерим Меңлини гөрермикө?

Шейле соваллар лешгер гурап Магтымгулының үстүне гүнде мүң ёла сүрүнйәр, мүң ёла онуң башыны довзах одуна атып чыкаряр. Эмма, ахырда, өңкүси ялы, думанда-гүманда биалач галыберйәр. Халыс сурнугып, онургасы омурлан дей бурлуп башланда, башга бир лешгер ханжарларыны гезеп гелйәр. Абдыладан, Мәмметсападан хабар-хатыр болмады-ла, баржақ ерине бардымыкалар, я ёлда гул эдиллип узак юрда сатылдымыка, икиси бир ердемикө, башлары аманмыка, я деңизде гәмиси гарк болуп, балыкклара шам болдумыкалар, дири болса ватаныны, ата-энесини ятлап, геленден-геченден хабар ибермезми, бир чыкалга тапып гачып гайтмазлармы?

Ол машгаланың башына бу күлпет докүлмесини пелегин йөрите иши дийип дүшүнди. Ол пелек сөзүне гаты гиң, гаты чуң маны берди, әхли пикир чеелигини уланып о сөзүң бүтин чылшырымлы сырыны аян этди.

Гөзүниң алнында атасының шейле тиз гаррап баршыны йүреги гыйым-гыйым болуп сынлаярды, Дөвлетмәммет молланың өңки дуры гөзлерине перде чекилен ялыды, били бүкүлип, әгни чөкүшипди. Сәхел вагт мундан өң өзүне лайык гейим-гежимлери инди аманат геен ялы, салланып дурды. Өңем көп херекетде болмадык молла биреййәмден бәри оқувчы оқатмак данам галыпды. Гиже-гүндизини алла ялбармакда гечирйәрди, өзгелере-де муны товакга эдйәрди. Ек-түк гошгы язан вагтлары хем болярды, йөне бу сейрекден сейрекди. Онуң рухы гошгы-шыгырдан бүтинлей дашлашыпды, сәхел зада гөвни бозулып, узын кирпичлерини эзер отуарды.

Оносоң улы машгаланың гүнеммасыны Магтымгулы өз бойнунда гөтерйәрди. Гүндизлерине, көпленч, усаханасында ишлейәрди, агшамларына шем ышыгында китап гөчүрйәрди, өз гошгуларыны бир китаба жемлейәрди, өңрөк язан гошгуларыны янадан оқап сүннәлейәрди, көхалатда гөвниетмедик гошгуларыны гахарына йыртып-йыртып, ортадакы ожага атып гойберйәрди. Онуң өзүне залымлыгы он ики-он үч яшларындан бәри мыдамалык эндиге өврүлипди.

Хер ничик болса-да, йитиглериниң авусы хич-хич говшашмаярды. Йөне вагт өз хөкүмини өңи-соңы, йөредйәрди. Йүрек хернәче эленсе-де, хернәче көресе-де доңбагыр дурмушы эредерден әжизди, онсоң иру-гич бент тутаймалыды. Бу ахвала Магтымгулының өзи хем хайран галярды, өзүни намартлыкда, бивепалыкда айылап гөрйәрди, эмма үйтгейән зат ёкды, үйтгесе-де башга тарапа, Магтымгулының көңүл ислегиниң терсине үйтгейәрди. Көхалатларда болса онуң ахвалы бүтинлей башга хала дүшйәр. Хут шу махал, яс-яңыжа Меңли гөтерилип гиден ялы ягдай дөрөйәр. Онсоң шо дөвүрдәки әжир-эзъетлер мүң әссе гүйч билен янадан чогул башлаяр, эдил узак вагтлап гүйч топлап, гызатыза, гайнай-гайнай, ахыры, асман атылан вулкандар ялы. Шейле пурсатларда Магтымгулы йүзүниң өврүлен угруна баш алып гидибереси гелйәр, даглар-дашлар билен хемра болуп, шир-пелеңлер билен сөхбетлешип, дәли-дивана болуп гезенини кем гөрөнок, шейте дерди еңдежек ялы дуйгы ояняр. Шейле дуйгы болса йөнелиге дөрөнок. Мусурман гүндогарының мешхур сейги дессанларының көпүсинде сөвер яра говшмадык ашык ил-юрдундан чыкып гидйәр, дүрли гов-

галары, ховплары башдан гечирип еди йыл дийленде доланып гелйэр. Оларың көпүси шол сергезданлык дөврүнде өзүне дуйгудашлык этжек, ярдам бержек кишилере душуп, шоларың гүйжи билен магшуга говушяр, гараз, айралык сынагындан хөкман гечйэрлер. Ынха, Магтымгулының юрда-дүйө сыгман элен-месиң бир аламаты.

Сөхөр туруп, дога кыл, «Эмин!» дийсин перишде, Не бардыр гапыл ятып, бихуда отурышда, Мүлки-жахан тутдурмаз эйлесең мүң серишде, Абдал жиндесин гейип, гит дивана гарышда, Егса галар сен тенха сергиште-ю гамгешде, Айдан сөзүңе пыглың болмасын ялан, көңлүм.

я-да:

Магтымгулы, Межнун болуп
Гитсем герек чөл биләни.

«Биләни»

Эмма Магтымгулының алан берк тербиеси, атасының дурнуклы гөрелдеси оны дурмуша, машгала, ил-гүнүне пугта көкөнлөпди. Жебирден гачып сергезданлык эдйәнлер өз дердини еңлетсе-де, ызында гал-ялларың әхлисини жебрә берип гидйәнлигини дүрс пикир эдйән Магтымгулы тиз дуйды. Өзгә эжир гел-жегини билсе, о эжири өзи чекенини, өзи пида бола-ныны мүң пай говы гөрди. Ол яравсыз атасыны хич махал такдырың ыгытырына тәюп билмежекди, тәзерәк өйленен инисиниң, бирнече начарың, айратынам Зүбейда уясының гөвнүни йыкып билмежекди, үстеси-не-де Магтымгулының өз тебигаты, сүнни билен шу дурмуша, өз илине, өз юрдуна сансыз сапақлар билен багланыпды. Онсоң дурмушсөөрлик ыхласы сергезданлык дуйгуларындан рүстем гелди. Бу хәзирликче-ми, мыдамалыкмы — оны гелжекки дүрмуш гөркез-мели.

Шол гүнлериң биринде ене-бир улы апат машгала-ның башына дөкүлди. Я ёканч кесел себәплими, я те-бигы бетбагтлыкмы, я гызылбашларың ган чайкама-ларымы — шуңа меңзеш бир бела себәпли Дөвлетмәм-мет молланың гызы Ханмеңли, оглы Жанәсен, онуң гелни Байрам бир гүнде жан берйәр. Бейле пиданы чекмәге нәче кувват герек?! Өлениң агысыны агламага нәче гөзәш герек?! Машгала гырлып гутараймазмы?! Дөвлетмәммет молла: «Мениң гүнәлерим үчин бү-

тин машгалам пида болуп түкенип баряр» дийип улы ховатыра дүшди. «Мениң гүнәхиме дерек мени ал, аллам!».

Магтымгулы гарашылмадык өлүмлере нәдерини билмеди. Өңкүлериң дерди етиккә бу жебир оны гаты алдасатды, ол, ичикдирилен ялы, узак вагтлап өзүни тутубилмән гезди.

Байрам гелин, Ханмеңли гыз, Жанәсен,
Бу дертлериң хайсы бирне яна сен,
Чархы-пелек, хер гүн чепе дөне сен,
Калбымың дүйнәси вейрана гелди.

Дөвлетмәммет молла «Бу дүйнә жепа чекмек үчин гелинйәр» дийип ынанансоң, ажал зарбасына чыдам-лыракды, эмма Магтымгулының гахары артды. Муны худайың адалатсызлыгы хөкмүнде гөрди. Пикирини даша чыкарып билмесе-де муңа өзи барха пугта ына-нып уграды. «Хи-де бир машгала шунча өлүми, мунча хижран ёлламак болармы? Эгер өлдүржекдир, дүйнә индерип нәме этжеккә? Аслында, адамы нәме үчин деретдикә? Адамсызам бу дүйнә екесирежеге меңзә-нок, гөвнүбир айланжак-өврүлжек».

Муңа онуң аклы хайран болуп галды. Өз пикир-леринден бирбада эйменсе-де, кем-кем өвренишди. Чов-дура ичини ачанда ол көнбир ойланыбам дурман нагт жогап берди: «Худайжаның өзи говы билйәндир».

Шол гүнлериң биринде дең-душлары Дөвлетмәммет молла бир маслахат берйәрлер: машгаланы депеләп дуран матамы той билен ковсаң нәдйә? Меңли тапы-ласы ёк, тапыланда-да ол инди арасса машгала болуп билмез. Говусы, Магтымгулыны өөр. Белки, соңы тойчулыга язсын-да.

Бу маслахат оңа ярады, онуң доган окашаны Селим магтым хем муны голдады. Эмма Магтымгулыны гөвнетмегиң кын дүшжегини молла деслапдан дуйды. «Несилем гырлып түкенип баряр, муңа Магтымгулы дүшүнмели ахыры». Онсоң матлабыны Магтымгула айтмагың эбетейини тапман, онуң: «Меңли, Меңли» дийип язын зарын гошгуларының тәсирине йүреги эзи-лип гезди. Узак әгленсе гижә галжагыны, хол бейле-де ажалың гөзүни жүйгердип отураныны Дөвлетмәм-мет молла хич-хич унутмады. Өзи өлмәнкә Магтым-гулының өйли-ишикли боланыны гөрсә, худайдан разы.

Шол ниети йүрегине баглап йөркә, Дөвлетмәммет молла бир гүн Магтымгулының ачылышып, гөвнүндө-

ки гамы унудып, өзлериң сәхел гүленини гәрди. Шонда төвекгеллик әдип ниетини айтмакчы болды-да Магтымгулыны өз янына чагырды. Өйүң гүнешинде язылан кечеде икичәк отурышларына молла бу сапар кәнбир вагт сүндүрип отурмады.

—Инди сен шейдиң гезжәк йөржәкми?

—Нәме әдейин, атам?

—Өмүр бакы дөллигини, атаң хем бу дүңйәден гитжәгини ойланмаямың?

—Өлүме гарашма, атам.

—Адам аклы етенден өлүми унутса, өмри бихуда гечер.

—Ажал бизден үч пай артык алды, яс гүнүмиз со- вулмады.

—Ол худаның әмридир. Ясы той билен ювмак дәби- де бардыр.

—Тоя-да себәп гәрәк.

—Өлениң ызында өлүп боланок. Менден артык аклың барка, мени көсеме, оглум, гиден гелмек үчин гиден дәлдир.

Дөвлетмәммет молланың сеси бозулды, гөзлери немленип башлады. Магтымгулы калбының гамлы жошгунына чыдаман, хич жогап бермән туршуна, өйүне гирип гитди. Меңли гелни гидели бәри бошап галан совук жая сыгман әленди. «Меңлиниң тапылма- дыгы болдумы?! Инди гайдып оны гөзлерим гөрмезми, хинди халлы йүзүне йүзүм дүшмезми?!»

Перде тартып йүзлериме,
Райыш берип сөзлериме,
Магтымгулы, гөзлериме,
Еке Меңли хан гөрүнер.

Гардашларымданаң дерәк тапылмадыгымы? Ак- лың етйән зада гүман әтмәң нәме?! Нәче йыллар гечди гитди. Гелжәге гелерче вагт-а болды. Шонда-да гөзле- риң билен гөрмесең, кын-да. Ханы, пелегиң адалаты? Бирини йыкса, шо басып дурмак болармы?!»

Магтымгулының, бу әжирли дуйгы-пикирлери соң- ра гошгы галыпына гуйлуп чыкып башлады.

Целек, сениң бу дөвлетли гөрданың,
Бизиң сары өврүлмезми, дөнмезми?!
Ләшин ере салдың ниче мерданың,
Земин ынсап әйлемезми, долмазмы?!

Магтымгулы шу чака ченли Меңлиден өзгәни хыялына-да гетирмәнсоң, өзге бири билен яшашып билжәгини гөз өңүне гетирибем билмеди, өзге гелин алмак пикирини шобада ковды. Онсоң Магтымгулы ене атасының сөзүни йыкмалы болды.

—Атам, әдепсизлигими гечиревери. Гынансамам, гамлансамам гөвнүми жылавләп билмесем нәдейин?! Энтең гаррап бармандырын, Меңли тапылмаса, мүжәррет гечмек хыялым ёк, ене аз вагт гарашмага пурыжа бер, атам. Совашдыгым сең диениң билен болайын.

—Үстүмизе хижран оды сепилди, оглум. Несил түкенмәнкә өвлат өндүрмек гөрәклигини ойландыңмы?

—Әхли зат оюмда.

—Адамдан хич махал чиглик гитмезмиш. Пуры- жаң барка ягшы ойланып-биширгин. Онда Ныязгулы ахуныңка оқув верзишиңи кәмиллешдирмәге гитсең не болды? Идрис бабаның гудраты гүйчлүдир, гөвнүң ачылар, гамдан сапланарсың. Белки, шо тайда язгы- дыңдакы алныңдан чыкар.

Дөвлетмәммет молла Магтымгулыны бу желегайла- рың урха-чаплыгыңдан горамак максады билен бу теклиби айтды. Халач әтраплары, хер ничигем болса, гызылбашларың алкымында отурып, илкинжи зарба- ны алан ялы дәл. Онсоңам өзи Магтымгула ылым өвреден болса-да, муны етерлик хасапламады, онуң гижә гойман ылмының үстүни етирмелидигини Дөв- летмәммет молла ягшы билйәрди.

Магтымгулы ёл шайыны жемләп, бир кервене го- шулып гитди. Ол обадан чыканда, Овганыстана гиден- дәки ялы, гезенекден жыклан болмады. Гөзенеңден жыклап бакан гыз, хәзир, ким билсин, ниредеди, онуң өлүдигини-диридигини хем билйән ёкды. Магтымгулу- да Овганыстана гидилендәки ялы, гөтерилип-учуп барян рух биреййәм ём-ёк болупды. Ханы, ат сыртын- да агасының гушагыңдан япышып отуршына тәзе дүңйәни сынлан гүнлери, ханы, дагдан даш тогар- ланда дагларың гүммүрдиси?! Ханы Меңлиниң ышгы- на чоюнан гүнлери, шыгыр айдып, ызын сачларыны чөшлөн гүнлери?! Бары гөз ачып-юмасы салымда дуйш болуп гечипдир. Әнде хич бир ягшылыга умыт ёк ялы дуйгулар Магтымгула бака сүрүңйәр!

Не зовк-у сапалар йигитлик билен
Бахар болуп гечди, бизден даш галды.

Гамлы гөзлеринде йүз мүң арман барды, гамгын гөвнүнде йүз мүң ахмыр гайнаярды. Ярадар гаплаң кимин ызалыды, шоңа гөрө дыманыны кем гөренокды. Ол кын гөрө-гөрө обадан чыкып гайтды, хо-ол бейледәки депө чыканыларында ыза гарап гойберди вели, юкажык мавы пердәниң астындан гөрүнөн оба, улы гара тудуң бейле янында Меңлилериң өйи йүрегини дилим-дилим этди. Ол меңдүрип аглабереси гелди, диңе әркеклик әжабы оңа кувват берди. Багтыңам шу обадан тапдың, бетбагтлыгам шу обадан тапдың. Сен гелйәнчәң бу обаның такдырында нәмелер бардыр?!

Магтымгулыны обадан чыкянча угратмага гайдан Човдур хем дымып гелйәр. Ахыры, хошлашмалы боланда ол Магтымгулының элини хас берк гысды. «Ызыңы гайгы этме, аркайын ока. Йигитлериң башы дик болса, биримизем ынжамарыс». Ики дост хошлашып дурка совук яз шемалы күрсәп уруп, Магтымгулының ве бейле янда дуранларың доңуның сыныны галгадып, силкме телпеклериң буйрасыны бир яна ятырып, атларың ялыны, гуйругыны сечелендирип гечди.

Магтымгулы атына мердем мүнди. Елы Хываның үстүндөн, Жейхуның боюндан гечмели кервене гошулып гөзден гайып болды. Дуйгучыл, хер бир овунжак ваканы хем йүреги билен сынлагыч, гечен-гечди дийип билмейән, өз пикир-дуйгуларының хатарыны бозман, йүк гөрмән, башында бакы гөтерип йөрен Магтымгулы гитсе-де яравсыз атасындан, өйден дынман гитди.

* *

*

Халачдакы Идрис баба медресеси шейле бир атлы, улы болмаса-да Ныязгулы ахуның өзүниң ат-абрайы, окув-билим дережеси, дүнийә гарайшы ил ичинде ягшылыкда ятланярды. Ол дөвүрлер окув-билимден овал мугаллымың адамкәрчилик, ахлак-мораль сыпатларына көп үнс берлер әкен. Ылмы хернәче зор болса-да өзүни саклайшында сәхел ногсан бар болса — о кишиден дашрак дурланыны кем гөрмез әкенлер. Дөвлет-мәммет молланың ала-бөле Ныязгулы ахуны сайламагының башга-да бир себәби бар: олар өңден бәри гатнашыкда болупдырлар.

Магтымгулы бу медреседе хениз өзүне нәбелли китапларың бирнәчесини эле салып үрч әдип оқапдыр.

Дүнийәни унудып оқапдыр, ахуның берйән сапакларыны өзлешдирипдир. Магтымгулының машгала бетбагтлыгындан хабарлы ахун онуң гөвнүне гиңлик берип билжәк сөхбетлер әдипдир. Гечмишде гөргү барыны гөрүп гечен адамларың шум ыкбалыны мысал алып, бу дүнийәде гөргүсиз яшайшың ёклогына Магтымгулыны ынандырмак исләпдир. Өзара сөхбетлерде Магтымгулы Овганыстанда Ахмет шаның хузурына барышларыны, шаның берен сөзи билен әдйән ишиниң үзцелигини гүррүң берипдир. Ики жахан оваррасы болуп галан гөклеңлериң ненеңси чыкалга гөзлемелидигини ахунындан сорапдыр. Ахун оңа адаты ёлы салгы берипдир: башга ере гөчмели. Бу жогап Магтымгулыны канагатландырмандыр, эмма: «Өз нәразылыгыңы шобада, гөс-гөни аңлатмалы дөл» дийлен әдебе әерипдир.

Бу гүнлерде, догруданам, Магтымгула рахатлык инип уграды. «Өңки янып-көйүп өтенлериң сенем бири экениң-дә» дийип өзүне канагат берди. Онуң бу дөвүрде ненеңси гошгулар язаны, Идрис бабаны, Ныязгулы ахуны апалап айдан шыгырлары бизе мәлим дөл. О тайда ылмың хайсы угруна көп әхмиег берени хем нәмәлимлигине галяр. Чакламалар роваятлар Ныязгулы ахуның арадан чыкмагы билен Магтымгулының өмруниң Идрис баба билен баглы сахыпасының тамам боланыны хабар берйәрлер. Магтымгулы ене бир кервене гошулып гөклеңе гайдяр. Онуң гидишинем, гайдышынам кервендәки үйтгешик адамлар билен, көпи гөрөн сөвдәгәрлер, көп ери гезен сыяхатчылар билен таншып-данышып гөзгетимини гиңелденини, Хыва, Бухара ялы ылым хем дин меркезлерини гөрүп, окув хөвесиниң хас артаныны айтса болар. Хывада атасы Азадының оқаң медресесини гөренини, шоңуң билен баглы тәзе пикир-хыялларың дөрөнини хем арадан айырмак болмаз.

Магтымгулы оба тиз доланса-да, ол бу пурсат ичинде өз гара багтының депесинден гарамагы өвренипди. Бу әндик гележәкки такдырында оңа кән-кән гезек гөлтгы берер.

Магтымгулы Човдур билен хошлашан депесине өтенде бир салым аяк чекди. Ашакда обасы, өңкүси ялы, мавы думан бүренип отыр, ханха, гара тудуң япрагы дөкүлип Меңлилериң өйи хас айыл-сайыл гөрүнйәр. Магтымгулының такаты гачып уграды. Атасының,

өйдөкилерин ахвалы ненеңкә? Бу арада гызылбашлар оба нәме оюн салдыларка? Меңлиден, гардашларындан хи бир дерек тапылмадымыка?

Юрдуның хер чөпүни гөзе сүртмәге тайын Магтымгулы тизрәк өйлерине барып, машгала ягдайыны гөзлери билен гөрүп, ынжалмаса болмажакды. Болса-да, атасының башы дик экени. Зенанлар Магтымгулыны гөрөндөн, гечен гүнлериң матамы яда дүшүп, зар-зелил аглашып башладылар. Магтымгулының геленини эшидип бүтин оба үйши. Зүбейда уясы гайын өйүндөн гелишине Магтымгулының әгнине голларыны гоюп гөзашларыны сечеләп башланда, шу чака ченли мерт дуран Дөвлетмәмет молла бозулды. Магтымгулының хем деми-дамагында дыкын алды. Онуң үчин әхли доганлары хем мәхрем вели, шонда-да Зүбейдәниң өз айратын сарпасы барды. Меңли-де Зүбейдәни өзүне хас якын сайярды ахыры. Биле отурып кешде чекердилер. Өз гелинлик сырларыны хем Меңли диңе Зүбейда билен бөлүшйәрди. Хәзир шу затлары башында айлап отурышына Магтымгулы: «Берк дур, өзүңи йитирме!» дийип, өзүне пент әдйәрди. Бир ерлерден Човдур досты хем чыкды. Умумы гүррүңлер, саглык-әсенлик сорашмак, гөрөн-әшидениңи гүррүң бермек, арасында нахар иймек, чай ичмек, соңра дүнъе ягдайлары хакда пикир алышмак узак довам этди. Адамларың Ахмет ша хакда билеслери гелйәрди, шондан бир ягшы хабар әшидеслери гелйәрди. Гызылбашларың халыс хетден ашып, баша чыкып башланыны ахмырлы айдырдылар. Оларың гүррүң бериш әхеңинде: «Ынха, биз шейле ягдая дүшдүк, сен бизе чыкалга тапып бер» диен дуюлар-дуюлмаз, ялбарыжы оваз барды. Муны Магтымгулы говы дуйды, өзүне бу гатнашыгы кабул әтмесе-де, шейле әхеңде йүзленилмегиниң себәплерине дүшүнжәк болды. Үстесине-де, бейле йүзленме Магтымгулуда өнрәкден бәри дөрәп угран ички жогапкәрлигини артдырды. Бу гизлин хем барха гүйжейән жогапкәрлик дуйгусыды.

Геленлер кем-кем даргашып өйде Дөвлетмәмет молла, Магтымгулы хем-де Човдур галды. Атасы ашак бакып, тесби какын отурса-да, о бир ёла башыны гөтерип, оглуна бакды велин, шо бакышдан: «Ери, инди нәме әдели?» диен сорагы гүмансыз оқады. «Вах, әхли мүшгилем шо нәме әтжегини билмезликде-дә».

Дөвлетмәмет молла Човдура йүзленди.

— Човдурым! Сен Магтымгула ягшы маслахатлар бер. Гөрйәңиз-ә, заманасы яман болды, менем инди бир аягымы гөре сокуп отуран гарры.

Соңра Магтымгулы Човдур билен дашары чыканда өз отагына тарап гитмәге Магтымгулының аягы әдилмеди. Ол отагың бош дурушы, ичиндәки гошларың әхлиси Меңлини ятладып дур, асла отагың өз ысы хем Меңлини яда саяр.

Бу нә болуш? Магтымгулы Меңлиден совашдымы? Меңлини гөреси гелмейәрми? Вах, Меңли үчин Магтымгулы келлесинде йөрәмәге хәзирле. Иң яманы — Меңли ёк. Оңа дерек әссе-әссе гам ятыр. Ана, Магтымгулы шо гамдан иргин болуп, гама берилмежәк болуп көсенйәр.

Човдур хәзир Магтымгулының йүрек әленмесиниң әхли кувватыны дуяп билмеди. Муны диңе Магтымгулының өзи дуймаса, өзге йүрек узакда гөрүнйәрди. Шоңа гөрә Човдур: «Ханы, сенем инди бейдип йөрме-де өйленмегин аладасыны эт» дийип, яйданман айтды. Муңа Магтымгулуда мүң жогап барды.

Жан берип кам ышкына, Меңнун болубан гезерем, Теним-дефтер, голум-галам, ажап васпың язарам, Гөрмейип кенарыны, ышк деңзи ичре йүзерем, Симнар болуп сен үчин, тылла көшклер дүзерем, Гайры адалатлы хәким, ханы-солтан истемен.

Магтымгулы атасына айдып билмедик, айдып билмежәк пикир-мейиллерини Човдура айтды, онуң сөзлериң асыл манасы соңра ёкаркы гошгы сетирлерине өврүлиди. Әмма Човдурың гөнүмеллиги хем Магтымгулыны сарсырды.

— Магтымгулы, дурмуш дийлени өз ёлундан гидер, сени-мени-де өзи билен сүдүрләп гидер. Онсоң гитжәк ериң бамы?! Нәме дүшүнмедиксирән боляң? Меңли тапылмаз. Тапылаянда-да ол инди өңки Меңли дәлдир ахыры. Онсоң сен оны арасса машгала әдинип уланып билермиң? Билмерсин!

— Меңлә гаты сөз диймәвер, Човдур.

— Гаты сөз дәл, догры сөз. «Дәлиден догры хабар» дийипдирлер. Сен бейдип, ики жахан пидасы болуп, атаңы көсәп йөрме-де өйлен. Обада кимиң гызына гөвнүң бар болса айт, атаңа айдып өйлендирели. Онсоңам сен бир зада үнс бер: өйленсең, чага-чуга басып, гүн-гүзәран үчин гыдырданып бу пикирлер келләңден

чыкар — гидер. Сең бу дуркуң бакыдыр өйтме, соңур-
рак саңа яшы өтүшөн диерлер. Йыллар, йөне, эңип
баря. Бу затлары саңа мен өвретмели дөл-хов.

Човдур уградып, еке өзи икияна гезмеленде узак
даг башында йылпылдаян ода гези дүшди: гызыл-
башларың чозушыны өңүнден дуйдурмак үчин сакчы.
Шол йылпылдап дуран ялңыз от Магтымгула көп зат
дүшүндирди. Аягы чекмей-чекмей, ахыры, өйүне гирди.
Шол өңки совуклык, шол өңки ялңызлык. Ханха, Мең-
лө ясап берен билезиги. Бирмахаллар бу билезигиң
ичини Меңлиниң ак билеги долдуруп дурды. Илкин-
жи ёла бу билезиги дакжак боланда Меңлиниң юмры
голуны голуна алыпды ахыры. Ханы, ол гудратлы
голлар?! «Ынха, инди мени Меңлиден айыржак боляр-
лар» дийип Магтымгулы ойланды. «Сен Меңлиден
биреййэм айрылдың, йөне бу хақыката сениң ынана-
сың геленок. Ынансаңам-ынанмасаңам инди Меңли ёк»
дийип, ене бир пикир Магтымгулыны бирахат этди.
Онсоң онуң өзи хем шейле хөрпдөки пикирлери өсдүрди,
янындан орун берди. «Сен акмак-тентек болмасаң,
инди Меңлө гарашма» дийип, өзүни ынадырмага
башлады.

Ене гүзеран аладасы, гүнделик иш-гүйч, гошгу-
лара йүрекден берилмек эдэхеди оны Меңли меселе-
синден аз-кем болса-да совды. Соңа-бака Меңли билен
баглы дуйгулар биргеңси өчүшөн ялы, Магтымгулының
сарч йүреги дүшүшөн ялы. Ана, шо пурсаты өңден
бәри пейләп йөрөн ялы, эркеклик-дуллук хөвеси теби-
гы гүйжүне гирип, пугта тәсирини етирип уграды.
Жаны саг адамың бедениниң талапыны бержай этжек
болсаң, оңа озалы билен хөкман хемра зерурды. Маг-
тымгулы, өзи дуймаздан, гыза-гелине гез астындан
гарап, ыхласыны бесләп башлады. Магтымгулының
хер бир херекетини гез астындан сыпдырмажак болуп
йөрөн атасы, энеси, гелнежеси, айратынам Зүбейда,
Човдур дагы бу үйтгешмәни шобада дуйдулар. «Дур-
муш. өңи-соңы, өз этжегини эдйәр, дийдим-ө» дийип,
Човдур өз ичинден нетиже чыкарды, бейлекилер болса
бегенжени даша чыкармажак болуп чалышдылар.

Ярсызлыктан яман иш ёк,
Гез салып гезсем хер яна,
Я, ярадан, бир яр бергил,
Көп мушакгат дегди жана.

Гөршүңиз ялы, ялңызлыга чыдамы етмедик Маг-
тымгулының дурмуша-яшайша ыхласы берк. Ненеңси
ички энергия, ненеңси дырышма-хыруч бар!

Онсоңам бу гошгуда Магтымгулының ислеги аркалы
онуң өзүниң хем Меңлиниң ненеңси гөрнүшли, ненеңси
хәсиетли адамлыгыны кесгитләп болар.

Бир яр бергил этли-ганлы
Көңли гиң, гөвси мейданлы
я-да:

Бойы узын, пес болмасын

диенде психологик деңечерлик канунындан угур аляр.
«Хер ким өз деңини гөзләр» я-да «Дең этмән-душ эт-
мез» диен ялы. Башгача айтсак, Магтымгулы келте-
жек бойлы, чепиксиз беденли, даргурсак киши болан-
лыгында ёкаркы сыпатлары айтмаса-да айтмазды.

Ынха, шу фактың өзи өхли түркмениң гөвнүндөн
турмагы башаран мешхур суратың — Магтымгулы-
ның каноники портретиниң хақыката шейле якин-
лыгыны хем тассыкляяр. Бу суратың сөхбетине кита-
бың соңрагында айратын сахыпа багышларыс.

Узак вагт гечмәнкә Магтымгулыны өйлендирди-
лер. Ол гыз алдымы, дул гелин билен баш бирикдир-
дими, бу нәмәлим. Хатда өрүси гиң роваятларам муңа
дегмән гечипдир. Хәзире ченли тапылан гошгуларынд-
а-да анык маглумат ёк. Йөне шол аялындан ики огул
боланы белли: Моллабәбек хем Ыбрайым.

Шу тайда халк арасындакы бир гүррүңи хем,
оқыжым, сениң дыкгатыңа етиресим гелийәр: Магтым-
гулы икинжи гезек өйлененде оңа гелнежеси Акгызы
дакан болаймасынлар? Бу сорага жогап тапмак үчин
биз илки башга бир сорага жогап гөзлемели: эри дири
гайып болан зенана мусурманчылыгың бизе дегишли
mezheбиниң канунына гөрә ника дүшйәрми? Ника
дүшйәр. Йөне 63 йыл гарашандан соң дүшйәр. Бу яша
чөңли көп адамың өмри хем үзүлийәр. Үзүлмәнде-де
соң өре бармак гүррүңи гозгалмаяр. Ынха, шейле маг-
луматдан соң, шо дөвүрлер Акгызың Магтымгула
дакыланыны-дакылманыны өзүңиз ойланыбериң.

Устесине-де, Магтымгулы гардашларыны өмрибойы
гөзләп гечйәр ахыры. Онсоңам дакылма дөбиниң өл-йит
хөкман ерине етирилмели канун дөлдигини, ягны хөк-
маны дөлдигини, хер машгаланың өз гарамагында-
дыгыны унутмалың. «Әр өлсе, хатын талак» накы-

лында «өлсе» диен шерте үнс берин. «Әр гайып— өмүр хайп» накылыны хем ёкаркы делиллерин үссеси хасап эдэйиң. Шу тайда түркилерде-түркменлерде дакылма адатының ысламдан өңем барлыгыны айтмак билен, сәхелче-де болса өзүни оңарян машгалаларда бу адатын уланылмандыгыны я-да бүтинлей башга максат билен уланыландыгыны ятладайын. Ынха бир делил: «Чарва халкларда дакылма адаты ики максата гөнүкдирилди. Биринжиден, ее тәзе ишгәр телипдир, бу болса о заманларда мыдама пейдалы экени, икинжиден, бу адат дул аялың хукукларының горалмагының тарапында экени, шоңа гөрә тәзе әр о аял хакда аладаланмалы ве өз аялы хокмүнде горагламалы болупдыр. Бейле никаның кәхалатда гөнүмел әр-аяллык багланышыкларының гөз өңүнде тутмаян болмагы-да гаты мүмкинди, йөне шейле ягдайда-да дул аял ярдамсыз галмандыр (Гумилёв Л. Н. «Гадымы түркилер» 1964 й. 74 сах.).

Умуман, хазирки окыжыларың аглабасының ыслам динини, түркмен дәплерини билмезлиги (дини бержай этмек дәл) Магтымгулының ве бейлекилерин гошгуларына говы дүшүнмәге пәсгел берйәр.

Магтымгулы өйлененине көп вагт гечмөнкә, тәзе зенаны сулхы алман башлаяр. Себәби онун аз салым Меңлиден совашан көңли ене Меңлә атыгсап, тәзе гелниң хер бир овунжак херекетини-де Меңлиниң эдим-гылымы билен деңешдирип гөрйәр. Элбетде, Меңлә болан ыхласы рүстем гелер. Ана, шоңа Магтымгулы көне дердин үстесине ене бир дердин урнашаныны дуоң галды. Меңлә меңземейнлиги үчин, Меңлини гайталап билмейнлиги үчин о зенанда язык ёклугына Магтымгулы говы дүшүнйәр. Шоңа гөрә оны, башардыгындан, ынжитмажак боляр, эмма яралы гөвүн, өни-соңы, Меңлиден өзгәни хич-хич голайына гетиреси геленок.

Магтымгулының башындакы бу ахваллары о зенан-а тиз дуоңдыр вели, муны сынчы Довлетмәмет молла-да, бейлекилерем небсагырып ызарлапдырлар. Онсоң Магтымгулының йүрегини мынчгалап, янып-көөн, гайнай-гайнай чогуп башлан дуйгулар гошгы болуп акыпдыр. Ол Меңлиден хернәче дашлашып рахатланжак болса-да, йүрегини диңе тәзе өйлененине береси гелсе-де болмандыр. Меңли гөзеллиги, кувватлы хем еке-тәк сөйгүси билен Магтымгулының япык

гапыларының әхлисини батлы ачып, йүрегин төрүни диңе өзи эеләпдир.

Ничик хем болса шол зенандан болан ики огул дерди еңледипдир, өзлериниң чага дүйәсине Магтымгулыны элтмеги башарыпдырлар. Жилдирдәпдирлер, билбил болуп сайрапдырлар, бойна бөкүпдирлер, хатда дүйәден әл үзүп отуран Довлетмәмет молланы, чага мөхрине зар болуп, чага исләп, Мәметсапа билен Абдылла гарашып отуран гелинлери хем жанландырмагы башарыпдырлар. Чаганың тебиги гудраты шейле.

Магтымгулы замананың яманлыгындан инди ики эссе хедер әдйәрди. Чүл чагаларының әсе-боя галып, саг-аман иле гошулмагыны ислейәрди. Ол атасының бирмахал айдан: «Үстүмизе хижран оды сепилди» диен сөзлерини хич унудып билмейәрди, шоңа гөрә чагаларыны дуйдансыз ажал алып гидәйжек ялы дуйгы айрылып гидибермейәрди.

Үстүмизе хижран оды сепилди.

Муны айтмага Довлетмәмет молланы дурмуш межбур эдиңди. Муны шейле образлы айтмагы, шейле мерглик билен айтмагы башармак гереки. Бу сөз бир машгала гөнүкдириленем болса, Магтымгулы оны күл-ли түркмене дегишли кабул этди.

Үстүмизе хижран оды сепилди.

Бу сөзи яда салман яшап болмазмыка? Худай не себәпден бириниң башына бела индерсе, шо-ол индериң дурка? Инди бу говгалар шо мөвч алар гидер дурармы? Хи муңа чәре тапылмазмы? Ахмет ша-да гызылбашдан асгын гелдимикә я-да bize берен лебзинден дөнүп йөрмүкә, халка язан хатларында дили билен ялап-йылмап, соңы болса пуч болуп барярмыка?

Магтымгулы муң совалына бир жогап тапып билмән көсенди. Халк, шол өңкүси ялы, гызылбашларың чапавулчылыгындан пида чекип, шол өңкүси ялы, топар-топар болуп жогап ургусыны уруп гайдярды, малыны талап, илини гул эдиң алып гайдярды. Онсоң аягы, голы, бойны зынжырлы гул-гырнаклар чөл билен сүрлүп Хыва, Бухара базарларында сатылярды. Эдил шол гул-гырнакларың такдырына кыбапдаш такдыр Меңлиниңем алнындан чыкан болмагы гаты мүшкиндир. Хывада, Бухарада сатылмаса-да, Тәхранда, Машатда, Нишапурда, Хыратда я узак Хинди-станда гырнак эдилиң сатылан болмагы ахмалдыр.

Хөр пүн аңды бул-лаирнаван, базарын,
На мысым бизара сатды, нейлайын.

Онсоң шу затлары ойлангы, өжүни пүнөкөр сайып
Магтымгулылаа минде ражатлык болармы?! Дурмуш
онун чигинидан бастыгына ол шонна да көп ойлангы,
чыкалгасыз болды. Паршы дурмага тыйярланды, башаны
эгмөн мөрдана дурмаат эңдигини өйрөндү.

Дурмуш бу йигидин эркектеринин аңынын сөйлөшкө
ды. Гүн көрдө бир пүн болса оны өңе сыймамын? бол-
ды: «Ханы, төрөли, мөрдана дурмаат эңдигини өйрөн-
димик?». Онсоң пүнш булун язын сөптүдигинде жокка
башлан созуу ягыш барка баттанып, сокы долга, жөкө-
неге өврүдү. Хөр бири дүрөтумалык ялы бузлар ялып,
асман-эемин докут сатды. Эл гааталмаары, төбөтат
эсремек аарса-ди! Бир гана төөнөсөмөк хова майлати,
янадан яныш пуом, өңи бузлары арасин дүйө йүрү-
ни сув-тат аиды. Ана, шонда деген сөйлөр дөргөткө
гүммүр төдүн, хө ойдан, хө мундан инин, дашлары
тогарла — атамлары дүйүсөт пөштинө, бир дөвөдө
онун өңе Магтымгулыларын, оёбөтөнө дөсөниде
дүшди. Бирантегара өй-төри таска алы төөрүн күткө,
даш жайтары дүрөткө дөргөткө, өй-төри таска
лөбиге карды, йүзү урдун жаны-жандырткөн жөкө
бир топ арзын шөкөсүнө дөргөткө. Шоларын арастын-
да Магтымгулынын дери йиген атасы Мөмөтөдүн
нын өй-төрдүлөт, нама йыллар бери Мөмөтөдүн
дидарына зар болун окурин аны жөкө ватан болды.

Дарышы бир долга, өлөткө баран
Бирин көрүн бале эйледе каран.

Магтымгула, эйбөткө, бу вата хөк алыр өкөтө эден,
Мөмөтөдүн дөшүнө пөшкө, өй-төрдүн ташы өй-төрдө,
йүреги ярылганмын? Мен дөшкө ватама бакканымды
дүймөсүн? Магтымгулы арасында бу ватаны чөкө-
билмөн, ханыс чөкүш барыны төрөкө эжир барыны
чекди. Ол ойлапдыгыс атасынын ады жөкө аны-
мажагына ховатыры гүйчөдө. Хут шо гүйлөрдө олуң
«Абдылла» атлы мешхур гошгусы ажал болса төрөк.
Атасы гугулысыз ажалы ады дүшкө, алуңи не
хала дүшкөгүн яткан, ол бу гүйлөрдө гардашарын
хас бетер күйседи.

Сен гиделин докуз йылдыр өтөн,
Кайда ватан тутдун, гардаш Абдылла?

Довлетмаммет моллань икисини гилдене,
Кайда ватан тутдун, гардаш Абдылла?

Магтымгулы бу гошгуда бирмажал арасында айдан
ажагыны гурручсыз алаар эддөк ватаныда гайталады:
«Үсүмкө хажран оды сөйлөдү».

Магтымгулыны хөкө ченли ташылап гошгулары-
нын арасында «Булар гелмеді», «Абдылла», «Төрк
эйлеме бу меканы» деген гошгулары гөс-гөни гардаш-
ларына йүзлөнө гошгуларыдыр. Бизин селжеріөн дөв-
рүмизе ченли ол ёкарда аталан гошгуларын эйчө
башкы икисини языды. Үчүнжи гошгы азыланча
өндө көп-көп гөргөлар гарашарды. Шона гөрө о гош-
гуда диге гардаш тамы дөл, эйсем бүтүн өмрүн па жы-
гасы беян эдиледигини өңүндө айдып гөйөт.

* *
*

Довлетмаммет моллань өлмезини өңчөкө йыл-
лар Магтымгулынын өмрүн ин агыр дөвүрлеринин
бири болды. Хөрнөчө дурноклы болса-да, хөрнөчө өзүне
басалык берсе-де Магтымгулынын хениз яшлыгы өзүни
гөркөзйөр. Әхли гам-гусаны, досты Чөвдүр дег чөкшө-
се-де, Зубейда, аялы, бейлекилер дег бөлүшселерем,
өңи-соны, буларын хөрсини өз орны барды. Эгер гам
чекмели болса, Магтымгулынын көңли бу гамлары,
бу хөсрети диге Меңли билен чөкшөсө гелйәрди.
Муны хөрнөчө илесе-де бу йылларда мейлини гил-
лин сакламалы болупды. Себөби өйүндө башга аял
отырды, оны сулхы алмаса-да, ол Магтымгулынын
никалы аялы, гөз монжууы ялы ики олуңун эжеси
ахыры.

Бу йылларда Магтымгулы хич яна сыяхата, я окувы-
ны артдырмага чыкып билмеді. Өзгө әхли затлар
биряна атасынын башы аманлыгы бирянады. Диге
гелен-гечен көрөндө гардашларыны сораглаарды,
эгер аматыны таска, асырынлыкка Меңлиден дерек
гөзлөйәрди. Магтымгулыны ады бирейлөмдө бери ил-
ичине долупды. Мунда шахыры өз хых-эматлары:
Ахмет Дурраны билен гөплөшкө гатнашмагы, бу шаха
багышлап язан гошгулары, гызылбашлара гаршы аяга
галмага әхли халкы чагыран шыгырлары, галыбер-
се-де дессанларын вакаларыны жанлы дурмушта гай-
талаан ялы Магтымгулы-Меңли икисини бир-бирге

сөйгүсү, Меңлиниң бу желегайларың гызына меңзеймейән аша гөзеллиги хем-де бу гөзеллиги васып эдип, сонра айралык одуна көйүп Магтымгулының язан гошгулары улы роль ойнады, үстесине бу Дөвлетмәмет молланың улы машгаласының башына инен күлпетлере ил дуйгудашлыгы, Дөвлетмәмет молланың өзүниң миземедик абрайы Магтымгулының ил ичин-дәки дережесини бейгелтди.

Ил гөзүне илип мен,
Иленими билип мен.

Дөвлетмәмет молланың Хывада окан дост-ярларының, китап гөчүрип сатыжыларың ярдамыны хем унутмалың. Ахырда, бу йылларда гызылбашлара гаршы ызыгидерли гидишйән еке-тәк топар хөкмүнде гөклеңлере бейлеки түркмен тирелериниң, Маңгышлак, Арал, Хыва, Бухара этрапларындакы халкыетлерин үнсли назары дүшенлигини хем хасаба алмак керек. Олар гөклеңлере якындан ярдам бермедик болсалар хем гызылбаш-гөклең процесини дыкгатлы ызарлапдырлар. Бу гайнап дуран газандан кимиң башаман чыкжакдыгына олар пархсыз болмандырлар. Эгер оларың диени болса, сөвешлер тамамланманы ягшы. Хем гызылбашлар өзгелере азар берип билжек дәл, хемем гөклеңлер. Емутларың бир бөлеги уруш башагайлыгындан сапланжак дәл. Шейле ситуацияның сакланмагы Ахмет Дүрраны үчинем аматлы дийип өңрөк белләп гечипдик.

Магтымгулы шейле ягдайда дөврүң пажыгасыны бирсыхлы гошга гечирйәрди. «О вакаларың эхлиси илки шахыр йүрегинде орнашып, әйленип-чейнелип, ыза барыны бере-бере сонра гошга гечйәрди. Шейле гошгуларың хер бири шахыр йүрегини дарка-дарка ярып чыкярды. Хем чыкярды, хемем шо йүрегин бир парчасыны өзүне сийдирип чыкярды. Магтымгулы Меңли сүйреленде йитен китабындан яда дүшен гошгулары янадан кагыза гөчүрйәрди. Яда душмән, эмма барлыгыны билдирип, рухуны бирахат эдйән гошгулар болса Магтымгула азар барыны берйәрди: алыбам биленок, дүйпден унудыбам биленок. Ол соңкы йыллар язан гошгуларыны, гечмиш алымларың китапларындан алан тәсирлерини, өз ылмы белликлерини жемләп дашына гөнден жилт этди. Шол гүнлериң би-

ринде болса атасы оны янына чагырды-да өзүниң әхли китапларыны, кагызларыны, галамыны берди. «Ал, өз китапларыңа гош-да, сандыкда пугта сакла». Ол нәче йыллар иш эдинип топлан «Мухтесерини» хем берди. Бу китап хәзир Түркменистан ылымлар академиясының голязмалар фондунда сакланяр.

Дөвлетмәмет моллада китап угрунда дине «Куръан» галды. Дөвлетмәмет молланың бу дүйнә билен хошлашяндыгыны Магтымгулы мертлерче гизлежек болса-да болмады. Әнелиги, Акгыз гелнежеси, Магтымгулының гелни муны тиз дуяп бир отага үйцдүлер-де гыңажың ужуны гөзлерине басып, зар-зелил аглашып башладылар. Яңы йүреклери говзап башланды Зүбейда гелди вели, агы янадан гүйчленди.

Хер бир агы ынсан йүрегини эзийндир вели, зенан агысы, онда-да бир ере үйшүлендәки ыхласлы агы хер сапар Магтымгулыны өлдүрип дирелдйәрди. Бу агы онуң үчин йөне бир зенан овазы дәлди, әйсем улы йүрегин зарынламасыды, машгала ожагының юмрулмасыды, әхли дуйгы-пикирлериңи лерзана гетирип, янар от совружы вулканың асман атылмасыды. Шейле пурсатларда Магтымгулы өзүне сораг барыны берип көсенйәр. Бу дүйнәниң маньсы нәмеде? Дүйнә дийилиәни башланып, тамамланып дуран затмы? Адам болмаса-да бу дүйнә пархсыз болса, онда адам нәме үчин дүйнә инйәркә? Чәре ёкмы? Сөйги-ышк нәме? Дүнье малы нәме? Я сөйги-ышк билен, перзент, мал билен адам алдана-алдана өмрүни өтүрмелими? Онда нәме үчин адам өлжегини билсе-де алдыгына мала топуляр?

Бу сораглара бүтин өмүр бойы жогап гөзләпдир. Бүтин өмүр бойы бу соваллар онуң көлегеси ялы янындан айрылмандыр. Себәби бир жогап тапдыгы мүң пикир оны инкәр эдипдир.

Гелиң ёкаркы соваллары ятлап, «Бирниче мысал» диен гошгыны янадан окалың.

Уградым Ыляса, Хызр олды высал,
Көңлүм ичре гелди бирниче мысал.
Гол гөтердим, дурдум нязза, незре,
Диидим: «Ругсат болса, айдайын совал».
Дийдим: «Недир бу дүйнәниң дирлиги?».
Дийди: «Ятсан дүйшдүр, туранда-хыял».
Дийдим: «Я, реб, дүйнә нәге меңзейди?»
Дийди: «Гарры зеңдир, йүзүнде йүз хал».

Дийдим: «Недир мүлкү жакан сойуса?»
Дийди: «Дордосордур, а бойна небал».

Дийдим: «Дүйнө үчүн недир багыс-жең?
— Бажуда бозго йыртмак, ереже галмарал».

Дийдим: «Өхли-заман неге бент өлмүш?»
— Огуя, ыыз сойгүсене, жем өгмөтө мал».

Дийдим: «Бу сойгүдөн, малдан не хасыл?»
— Ийгмагы гайгыдыр, гитмеги малай».

Дийдим: «Өхли-заман неге бент өлмүш?»
Дийди: «Буртдур, итдир, нишикдир, шагал».

Дийдим: «Андан нефсин ниже рам олур?»
Дийдики: «Бир өлөн иле гувшмал».

Дийдим: «Бенде жэхди бана барармы?»
Дийди: «Бармаз, иетемесе зүлжөлал».

Дийдим: «Я, реб, котхудалык ничедир?»
Дийди: «Жепде-ашрот, гайгы-галан сал».

Магтымгулы, сөзи дүрдүр билене,
Башда хушуң болса, сөзө гулак сал.

Магтымгулы бу гошгудагы сораг-жогаптар билен канагаттанмай, ышк хем ажал меселесине янадан доланып гөлийөр. Ыслам дөрөли бори гүндогарда гөчүп-гөнян бир ровайаты бу гошга эсас эдиң алар. Ровайата гөрө, худай ышк билен ажалы илки өсүмликлерин бойнуна даканмыш. Ышка дүшөң өсүмликлер шейле бир тиз өсүп, шейле тиз көпелип, асыл йене дүйнө йүзүни динде өсүмлик алып барярымыш, бейлеки жанлы-жандара, даг-дерялара оруң өкмүш. Ажал геленде болса, бир өсүмлик өлдүгү эхлисиди муңа райдаш болуп өлөсимиш. Онсоң екеже от-чөп хем галмадык дүйнөдө жанлы-жандардырам ачлыкдан тырлып уграйдыр.

Бу ягдайы гөрөң худай өсүмликден ышкы хем ажалы алып дага-даша, сува берипдир. Эмма ышка дүшөң даглар өсүп-бейгелип, дүйнө дине дага өврүлип гидиберипдир, үзнүксиз ягыш-ягымыр ягып, дөли силлер хөкмирован болупдыр. Онсоң ене-де бейлеки жанлы-жандара, өсүмликлере яшара ер галманмыш. Ажал

көстөндө-де белендир дашлар көжүрүлөң, дашлар дашман жыш көстөңдүң, суулар бутарып ийденганш. Бу хем илдиги ягдай болманандыр.

Шейнаш, худай жер бир ягдай ышкы хем ажалы берип, аманат көрүпдир, эмма хем бир хем чыдыманмыш. Ажырып, муңы адамга беренмиш ышк. Болшыландыр. Ышк беренде, ышкы бир хем ажалдыр. Бейлеки аманандыр, ягда хриши ышкы ажал ышкы билен лайык-лаң тапманандыр. Ажал геленде-де бир өйдө ажы-валымыш, иши өй бейкөстөндө-де гүлкөчү шапманганмыш. «Хе-е ышкы хем, ажалы хем адам чекени бейлек көстөңдүйш, худай бир негирке көстөңдүйш».

Байыштан ганын чыксондур эршиң өлүмө,
Талкы гөрүкүп, ийгемди эрик тейликө.

Гачыг дөрү, ажал ажал болса,
Турт йүз йылың чексе билемек бу дөрүкө.

Магтымгулы бу ровайатка дине ышкы делешин белесине ышкы сандырың, гошты гөжөлийгениң көп-хем үсүлдарыны уданыдыр. Бойнука отылау ышкы чекемден тырөң гөрүкү, аярабан гүшлары, алман гуртлары, ажал хем ажалы дашлары, эрен даштары гөз өлүмө гөжөңдир.

Хатда хөкмирован белегем гөрүкүсөңа гөүдөңа дү-шүдөңа, ягы айлаңың-өврүңиң башландыр, дөлиң дөрүкө гөжөңдир.

Магтымгулы, чексөн дөлиң дүгүндөң,
Асы баткы, шыкат атме бу гүндөң.

Бу өлмөк айрылмай галыңдыр өңдөң,
Нөлөр биең ышкы гөжөңдүң бу дөңдөң.

Магтымгулы өзүңи көстөңдир-жөк болар, гөжөңүңө канат гөжөңдир. Бу гүндөрдө өң гаты көп гошты язар. Эңил өң тырөңдөңнүн өңдөңдөң эхли жанлы-жандар-ларың ийгемдин, көтөңдөң, хиниңдөң чыккың көп дүгүдөңдөңдөрүң ийгемдин атасы Довлатмаммет Аза-лының көр өңдө ажал билен сөхбөдөң боланыңың Магтымгулы айырады. Атасының өлүмү ийгем өң тырө-мөңдөң өңдө гөжөңдөң дөңдөң. Ийгем дөңдөңдөң бөңдөңдөң. Атасының дөңдөң ораңыңың бөңдөң маңың

болса соңкы гүнлер Азадының айрылмаз хемрасы болды.

Дөвлетмәммет молла даш-иче өзи гирип чыкса-да төверекде ажалың гаймалаянына хеммелер ынанарды. Түркмен дәбине гөрә, өлйән адам өзгелерден алгысыны алып билмесе-де, бергидар болуп гитмесе ягшы гөрйәр-дилер. Бу, көпленч, гөнүден-гөни пул-зат манысында гөрүнесе-де аңырсында көп-көп маны ятаныны хем дуй-ярлар. Шоңа гөрә Дөвлетмәммет молла, хич киме бергидар болмаса-да, ене бир ёла өзүни барлап гөрди. Элбетде, худа я бергидарлык хакда-да айтмак герек. Алланың ёлуна хернәче йыкылса-да бендеси өңи-соңы гүнәкәр боляр, шол гүнәлерини ювмак үчин алланың адыны дилден дүшүрмели дәл, ягшылык барыны этмели. О ягшылыкларың чәги-өлчеге ёк. Дөвлетмәммет молла бу хакда-да ойланяр.

Бирмахаллар худаың ёлуна муңкүрлик эденини, хич киме дуйдурмаса-да, гөвнүнде шейле муңкүрлик эденини ятлап ахмыр-тоба эдйәр. «Алланың өзи гүнәми гечеверсин-дә».

Умуман, гечмиште түркменлериң өлүми гаршылайышлары гаты гең. Диңе бир гечмиште хем дәл, бу дәп яңы-яңыларам, алтмышынжы йылларың башларында-да йөргүнлиди. Хәзирем бу дәбе эерйән ек-түк адама душса болжак. Мунуң манысы нәмеде? Озалы билен, гүррүңиң биажал өлйәнлер хакда дәл-де, яшы бир чене баран, өлүм оюна дүшүп башлан гаррылар хакдалыгыны айдып гоялың. Түркменлер өлүми гаты мерт гаршылапдырлар. Өңүнден кепенлик ак мата алып йыгшырыпдырлар, өленде, үчүнде, едисинде, кыркында, көбир ерлерде өленине йүз гүн доланда, йылында аш-сувуны берер ялы харжыны, тебәрек чыкартмак үчин молла хакыны ассырынлыкда, кем-кемден топлап гоюпдырлар.

Ак пулы сакларлар гара гүн үчин

Оларың о дүниә пугта ынанянылары өзүни бир кервенден дүшүп, бейлеки бир кервене, онда-да бай, безелен рахат кервене мүнйән ялы ягдайда саклапдырлар. Шоңа гөрә ажал гелендир өйденлер иман ясын окадыпдырлар, бу өзболушлы хошлашык — сапланыш акты экени.

Өз дулунда аяк сүйндүрип жан берйәнини ики тарап хем шүкүр эдипдир. Себәби бейле пурсат көп-

лере, айратынам эркек кишилерә несип этмәндир. Нәче асыр бәри уруп-урлуп, чапып-чапылып, вагтындан ир өлүп гелен түркменлер такдырың шужагаз «ягшылыгына-да» миннетдарлык билен бакыпдырлар. Адаты такдыр велин гаты забун болупдыр: жеседиң дагда-дүзде гуш-гуртлара шам болмагы я-да ата кесе басылып гетирилмеги, ят юртда есир-гул болуп дүшүп, шо тайда казаң долмагы гаты болайжак зат экени.

Дөвлетмәммет молла хем ёкарда агзалан дәпден чыкман, өйүнде жан бержегине шүкүр этди. Ол ызында гаянлары, айратынам Магтымгулы билен Зүбейданы ата өлүмине кем-кемден кайыл этмегиң зерурлыгына гөз етирйәрди. Бу ики йүрегиң өзге йүрекләре гаранда хас юмшаклыгына, зарынлаяндыгына, дуйгучыллыгына, оларың атасына ненеңси мәхремлигине, ненеңси сарпа гойяндыкларына Дөвлетмәммет молла белетди ахыры. Дөвлетмәммет молла Магтымгулының диңе атасы, илкинжи мугаллымы дәл, эйсем пикирдеш, гылыкдаш досты хем болупдыр. Шейле халатда атасының өлүмә тайярланыны гөрән Магтымгулының ненеңси дуйгулары башдан гечирйәнини чакламагам четин. Йөне адам шейле ягдайдака пикир лешгерлериниң оңа дынгысыз хужүм әйлейәни хеммеләре аяндыр. Ынха, онсоң бары-ёгы йигрими еди яш ичинде гөрән-эшидени бирме-бир гөз өңүнден гелип гечйәр. Ол бужагаз яш ичинде нәче доган-гардашы, гарындашы ажала берип гойберди. Мәмметсапа билен Абдылладан хенизем дерек ёк. Эгер дири болсалар өйүм-илим, атам-энем дийип дызамаярмыкалар?! Меңли жана от салды. Ят ерде юрт тутунып, бир бигәнә хызмат эдйәрмикә? Мени ятлаярмыка? Меңлиниң кешбини гөз өңүне гетирибем билмейән.

«Гөзлеримден учды рухы, гөйә ки яз ягмыры...»

Кешбини чекдирейин дийсе, ханы, хәзирки ялы суратчылар, художниклер?!

Магтымгулының аңында өмүрлик галан зат — Меңлиниң йүзүндәки хинди халлар. «Хинди халлы Меңлә хачан гөзүм дүшеркә?» дийибем йүреги зарынлады.

Ахмет Дүрраны яда дүшенде ахмыр-арман чекди. Эгер шу ша мерт дуранлыгында, берен сөзүнде тапыланлыгында гөзел или бейле вейранлыга дүшжәкми?! Инди нәме, умыт үзүлдими? Үзүлмесе-де Ахмет ша бизиң тарапа бакасы геленок. Шаның гөзи Хиндиста-

ның гызылында.

Нәме этмели?

Хәзирки ягдайда илат гырлыш түкенер, гызылбаш юрдунда юмуртта тогалар. Атам не себәпден хич бир хөкүмдара, хич бир дәвлете ынанмадык? «Арзувла-ма ханы, беги, солтаны...» Онда киме ынанжак? Киме гол бержек? Магтымгулы жогапсыз галды. Түркмениң өңе дүшүп йорен кишилериниң текепбирлик әдип, бир-биреге гөвни етмән, агыз бирикдирип билмән йөрүш-лерине гынанды. Нәме этмели? Ене жогапсыз галды.

Магтымгулы бу дәвүрлер шейле рухта көп гошгу-лар язар. Ахмет Дурраны билен багланышыклылыкда ажап әйям хакда нәче гөвүн йүвүрденй Магтымгулы-ның ядында ахыры. «Ханы ажап әйям?» дийип, өзүне өзи нәче соваллар берйәр. Ол бу төверегин билгичлери-не, мүнәжжимлерине хем сораг билен көп ёла йүзленди: Түркмен хайсы йылдызың астында доглуңдыр? Хайсы йылларда, хайсы асырларда онуң багты ачылар? Хер гезегем өңкүси ялы жогапсыз галяр. Инди өңки бил-гичлери-де ер ювдупдыр.

Йөне Магтымгулы хенизем инче умытда. Иши ровач овган шасы бир өврүмде түркменлере-де мерхемет әдер дийибем умытда вели, худаям бир ураныны уруп дурмаз дийибем умытда. Эмма Ахмет шаның херекет-лери йыл гелдигиче бу умыды үзмәге голайладяр.

Чыкалгасызлык оны кын гүнде гойяр. Шейле пурсатларда гөвни ене бу желегайлара сыгман, бир яна баш алып гидеси гелйәр, ят юртларда сергезданлык чекенини ягшы гөрийәр. Әхли зады жәхеннем әдип, доң багыра өврүлип, гынанман-гамланман, хич зады ят-ламан яшасы гелйәр.

Кысмаат олмаз, гидем узак ёллара,

Несип гоймаз, гидер ёлум баглар, хей.

Хайран Межнун болуп, чыкам чөллере,

Барып, месген тутам сизи, даглар, хей!

Ядыңыздамы, шейле пурсатларда, өңлер Магтым-гулы дервүш-диваналарың яшайшына гезигидижй бакярды, еке-тәк әркинлик — азатлык шоларда бар хасап әйәрди. Шу гезегем шейле. Ене, өңкүлер ялы, гуйма акыл билен дәли көңлүң сөвешй узак довам әтди. Хә бири йыкды, хә бейлеки. Ахыры, гуйма акыл, дурнуклы хем кесгир акыл рүстем гелди.

Гел, көңүл, мен саңа өвүт берейин:
Ырак кылма гөрер гөзүң — илиңни!

Бу рүстемлик мыдамалыкмы я-да бир пурсатлык-мы? Муны гележекки дурмушдан өзге хич ким кес-титләп билмежекди.

Магтымгулы бу гүнлер мүшгил ишлериң аңсат чө-зүлмегини исләп, аллаха ялбарып, налышлы гошгулар көп язды. Йөне гутулгысыз бетбагтык хич бир зада бакман, хич бир ерде эгленмән, гөни Магтымгулу-ларың машгаласының үстүнден инди.

1760-нжы йылың 22-нжй март гүни Дөвлетмәммет Азады алтмыш бәш яшының ичинде жан берди.

Бейлеки меканларда ненеңсилигини билмедим, йөне бизиң әтрапларда хәзирки дәвүрде, дүнийә инйәнем, дүнийәден өтйәнем, көпленч, нәме үчиндир, дандана габат гелйәр. Шоңа гөрә, Дөвлетмәммет молланың хем дандан ахыркы гезек гөзүни юманыны чакласа болар. Ол хеммелер билен хошлашып етишди.

Новруз гүни, түркменлерде, шейле хем ене көп-көп халкларда йыл башы бахарда башланяр. Ягышлы-ягмырлы, кәхалатда эрәп барян юмшак гарлы, хем йылап, хем совап тиз үйтгейән ховалы новруз. Муңа тебигатың байрам әдйән гүни хем диййәрлер. Ынха, шол гүн бейик киши арадан чыкды, бейик көңүл болса, атасының өлүмине дөз гелмән юмрулып вейран болуп башлады. Йөне бу юмрулма, вейран болма дүйбүнден ёк болуп гитмек үчин дәл-де, әйсем, әдил яш дагларың юмрула-юмрула бейгелиши ялыды.

Ахыркы демини алып ятан атасының янында оту-ран Магтымгулыны ятлаң. Нәче гам, нәче хесрет ба-шындадыр?! Бу гечен йигрими еди яшда машгалада көп өлүм гөрсә-де Дөвлетмәммет молланың өлүми оңа иң улы ургуларың бири болды. «Алтмышымда атам өлди, шонда-да бир энтедим» дийлен гүррүң халк ара-сына йөнелиге яйран дәлдир. Матамың агыр пердеси башындака, өлүме-аңала гахары жошуп дурка, пеле-гиң ишине дүйбүнден кайыл дәлкә, калбындан шыгыр-лар сызып чыкып башлаяр.

«Азадым каны?»

Пелек, идәр идим, сен дучар болдун,
Гөзүмиң нураны — Азадым каны?!

Йүрегим согурып, сеглере бердиң,
Шәхримниң солтаны — Азадым каны?!

Шейле ёкары пердеде башланян гошгуда Магтымгулы атасының өлүми нетижесинде өз дүшен ягдайыны хем-де төверегиң муңа дуйгудашлыгыны анрыбаш тәсирли беян әдипдир. Гошгуда:

Ымамсыз галандыр месжит-мәхрабым...

я-да:

Дирилер учдулар, өли йөриди...

я-да:

Илимниң зыбаны — Азадым каны?!...

я-да:

Даглар эрәп акды, дашлар ер болды...

я-да:

Намысым, иманым — Азадым каны?...

ялы сетирлер билен бирликде:

Арманым ёк, пелек, бир сөвеш кылсам,

Я йыксаң, йыкылсам, я сериң алсам,

Сеглере аш эйләп, базарга салсам,

Багымың рейханы — Азадым каны?

ялы бент хем бар.

Шахыр «Атамың» гошгусыны сәхел соңрак язаны дуоляр. Бу гошгы илкинжи эмоцияларың тәсиринден чыкылансоң, ялңызлыкда ойланып-өлчерилип, дуры акыл билен язылыпдыр.

Алтмыш бәшде, новруз гүни, лув йылы,

Турды, ажал ёлун тусды атамың.

Бу дүнийәниң иши бейлемиш, бели,

Өмрүниң танапын кесди атамың.

Агыр дәвлетлере көңүл гоймады,

Бу жаханың әшретини сөймеди.

Эски шалдан артык пушеш геймеди,

Ахырет өйи болды касды атамың.

я-да:

Магтымгулы, гизлин сырың бар ичде,

Кәмил тапсаң, кыл гуллуғын серишде,

Магшар гүн гайгысыз гирер бешишде,—

Хер ким чындан болса досты атамың.

Гошгының шу ики сетирине үнс чекесим гелйәр:

Агыр дәвлетлере көңүл гоймады,
Бу жаханың әшретини сөймеди...

Бу сетире ненеңси дүшүниленде догры болар? Машгала чәгиндәки дәвлетлиликми я-да сөзүң гиң дүшүнилишиндәки агыр — улы дәвлетлер-юртлар манысын-дамы? Эгер машгала чәгинде дийлип пикир йөретсең, ол хакыкатдан дашлашяр, себәби бу машгаланың байлыгыны назара алаңда-да шейде бир улы байлыгы ёк.

Бу сетирде, догруданам, улы дәвлетлер хакда гүр-руң гидйәр. Магтымгулы шу сетир аркалы атасының Недир шаха, соңра Эйрана, Овганыстана, Руссия ховатырлы, ынамсыз гаранлыгыны айдяр. Бирмахаллар Недир ша оглуны окатмага иберенде Дәвлетмәммет молла: «Илки бу огланың атасыны окатмалы, тербие-лемели» дийипди, бирмахаллар Магтымгулы дагы Овганыстана, Ахмет Дүрраны билен геплешиклер гечирмәге гитмекчи боланларында: «Арзувлана ханы, беги, солтаны» диени ядыңыздадыр, бирмахаллар Мәмметсапа билен Абдылла Бакува я-да Астрахана деңиз билен гитмекчи боланларында Дәвлетмәммет молланың гаршылыгы ядыңыздадыр.

Бу бир дурмуш-да. Дәвлетмәммет молланың казасының доламына гынанып, узак-узак ерлерден геленлерем болупды вели, онуң өлүмине бегененлерем боландыр. «Өзгәниң өлүмине диңе әжизлер бегенер». Себәби Дәвлетмәммет молла өз белент рухы аркалы көплере тәсирини етирйәрди, хениз тирелер гөзе гөрнүп дуран бирлик газанмасалар-да, оларда зййәм рухы бирлиге тарап ымтылышың оянмагында Дәвлетмәммет молланың тәсири гүйчли болды. Залым хан-беглере гаршы гөнүмел гөрешмедик болса-да, оңи-соңы олар Дәвлетмәммет молланы ёлдакы пәсгелчилик хасаплярдылар. Диңе бир ерли түркмен хан-беглери дәл, зйсем Эйраның, айратынлыкда гызылбашларың, Хыва, Бухара хәкимлери әсасы үнсүни Дәвлетмәммет молла берип, онуң оглы Магтымгула әсгермезликли гараярдылар, Магтымгулының калбындакы турян топалаң-гопгуна гөз етирип билмейәрдилер, атасының өлмеги билен оғлуның бады гачар гидер өйдйәрдилер. Шунуң биленем олар «Ким әсгермезлик әдилйән болса, шол еңйәр» дийилиәнени унудярдылар.

Шу гошгуда Магтымгулы НЛО-лар билен баглы сырларындан хем кәбир зат ачярмыка өйдйән. Эмма

оңа гөз етирмәге Магтымгулының өзи ялы адам гөрөк.
Бизи бу пикири айтмага итерйән, ынха, шу сетирлер.

Гөрмесем, сөйлемен ой билен ченден
диенден соңра:

Нукаба дийрлер, үч йүз эрен уграшды,
Чилтенде атама назарым дүшди,
Нужеба барсам, хефтенлере гарышды.
дийип ынамлы айдяр. Шулардан соң болса шейле се-
тирлер бар:

Әлем ичре адам галмаз, ат гезер,
Бу сырлардан жахан халкы ят гезер.

Онсоң:

Магтымгулы, гизлин сырың бар ичде,
Кәмил тапсаң, кыл гуллуғын серишде,
диймесине нәхили дүшүнмели? Магтымгулы илкин-
жи ёла НЛО-лар билен душуншандан соңра олар билен
ызыгидер хабарлашып билен болаймасын? Атасы
ёгалан учурлары олар гелен болса билдиңми? Бу гош-
туда Магтымгулы сыры ачасы гелип чемеленип, ене-де
гойболсун эдйөр. Онуң башга-да бир затлар битирмәге
серишде агтаряны дуюляр.

Магтымгулы атасыны мукаддес хасаплайшы ялы,
өзгелериңем оңа мукаддес гарайшыны гүйчлендиреси
гелйөр.

Бу Магтымгула нәме үчин гөрөк болдука? Озалы
билен атасының ёлуны довам этдиржек болса, атасы-
ның агзыбирлик хакдакы идеяларыны түркмен дур-
мушына орнашдыржак болса, оңа ярдам гөрөк, Дөв-
летмәммет молланың достларының Магтымгулудан
дашлашмазлыгы гөрөк. Атасының абрайыны гөтер-
диги — өз абрайының гөтерилдигидигини ол ягшы
билйөр. Онсоңам, еке галан Магтымгулы ынсан аңыны
әлемекден, көңүл авламакдан өтри өзүне кешиллик
эдинмекчи болупдыр. Муны ишиң аслына говы гөз
етирип эдипми я-да өзакымлайын ерине етирипми—
бу белли дөл. Ол бу дөвүрде худай, пелек хакда, ажал,
бакылык хакда көп-көп пикирлери башдан гечирийәрди.
Онсоң гүндиз хушундакы пикириң гижө дүйшүне гир-
меги адаты зат ахыры. «Тургул!», дийдилер», «Яр, би-
зим сары», «Болдум гирияна», «Дивана гелди» ялы

гошгулар хут ёкарда агзалан ахваллар билен баглы-
дыр. Үстесине, бу гошгулар ве шуңа меңзешлер Маг-
тымгулының суфизм акымына якынлашан дөвүрүнде
хем дөрөдилендир, себәби суфистлериң арзуларының
бири-алланың жемалыны, өтен пыгамберлериң ве яг-
шызадаларың кешбини гөрөк. Бу меселелери соңрак,
Магтымгулының суфистик гошгулар дөрөден дөвүрни
беян эденимизде йөрите селжерип гечерис.

Яшулулар, ахунлар, ишанлар Дөвлетмәммет мол-
ланы Актокай диен ерде гонамбашы эдип жайламагы
маслахат билйөрлер. Гонамбашылык мусурманчы-
лыкда-да, түркменчиликде-де гаты улы хормат хасап
эдилйөр. Дөвлетмәммет молланың жайланмагына көп
кишилөр, әлбетде, етишен дөлдир. Себәби, о дөвүрле-
рем, хәзирки дөвүрлерем түркмен өлүсини тиз жай-
лагычдыр. Тиз дийилйәни, өли узак болса, бир гижө
мыхман алынар я-да жан берен гүни табыда мүндү-
рилйөр, хатда табытда гөтерилип барярка-да гаты тиз
йөрелйөр, ховлугышып, бир-бирегин өңүне гечишип
йөрейөрлер.

Бу дөбиң гадымы ата-бабаларымыздан бәри довам
эдйәнини, түркмениң гызгын топракда яшаянлыгы
үчин жөседи узак саклап болмаянлыгыны, үстесине-де
аламан-галтаман ховпуның мыдама башындан салла-
нып дуранлыгыны ятласаңыз, бу дөп дүшнүкли болса
гөрөк. Гана гечен дөп, дөвүр үйтгесе-де, аңсат-аңсат
гитмез экен.

Онсоңам, өңлөр, губур үстүне хич хили ядыгөрлик
гоймандырлар. Шоңа гөрә Дөвлетмәммет молланың ма-
зары хем яңы-яңылар ченли топраклыгына саклан-
ярды. Магтымгулының китапларыны нешир эдип әй-
ранлы түркменлере яйрадыжы, хорматлы Мырат-
дурды Казының тагалласы билен Дөвлетмәммет
молланың мазары абаданлашдырылды.

Дөвлетмәммет молланың өлүмине гынанч билдир-
мәге узак-якын ерлериң шахырлары хем гелен бол-
салар гөрөк. Өз ылмы хем шахыраналык кувватыны
иле гөрөкзип етишен Нурмухаммет Андалып, Гайыбы,
Шейдайы, Магрупы, Шабенде дагының бирден-бири
Дөвлетмәммет молланыңка гелип аят окадып гитмеги
болуп билжек вака. Дурды шахырың болса бу вака-
лара якындан гатнашанына шүбхе болуп билмез, се-
бәби бу шахыр Магтымгулулар билен өңрөкден бәри
гатнашыкда, Магтымгулы билен айдышык-гошгулары

хем бар. Шейле душумыкларда Магтымгулының тәзе шахыр танышлыгы, достлугы хем башланандыр.

Шейлеликте, яс садакаларының берилйән гүнлери болан үчи, едиси, кыркы геченсоң адамларың бу өе гелам-гидими сейреклейәр. Түркмен яшулуларының өз ёгалан дең-душуна сарпа гоюп, онуң тә кыркы геч-йәнчә шол өйде болмак дөби хем барды. Өлениң ызында галанлара гөвүнлик бермек, матамы дең чекишмек хем-де «Өли аятдан доймаз» дийлиши ялы, өлениң ятан ери ягты болсун, жайы жөннет болсун дийип дилег әдип, эл гөтерип отурмак гаты говы дөпди.

Ана, онсоң, кырк гүн гечип, гелжеклер гелип, гитжеклер гиденсоң өйдәкилер үчин хақыкы яс башланяр. Зенанлар: «Башымыздан яс совулмады» дийип аглаш-ярлар, Магтымгулы болса ичини хүмледип йөр. Ол өзүниң мердана дурмалы гезегиниң гелендигини, сөхелче әжизлесе оны бу дурмушың бастылап гитжек-дигини, сөхелче ян берсе, өңем әжиз машгаланың даргап гитжекдигини ягшы дуйяр. Егса атасының өлүми оңа иң улы ургуларың бири болды.

Адам өлүден хер гүн бир керпич дашлашяр дийлени, Магтымгулы кем-кем өзүни тутуп, иче-даша серенжам берип башлаяр, гүзеран аладасыны әдйәр, ене уссаха-насына гирип күмүш әредип башлаяр. О дөвүрлер күмүше гытчылык ёк экени. Сыхатчыларың хабар бершине гөрә, түркменлерде көне күмүш гаты көп экен. Томс геленде Магтымгулы бугдай харманыны атды. Өңлер атасы гелип, армавериң дийип гидерди. Дурмуш оны хениз өвренишмедик затларына өвренишдирип гидип баряр. Йөне диңе бир зат билен оны хич-хич өвренишдирип боланок: халкың гарып-әжирли ягдайы оңа башдан рахатлык бермейәрди. Атасы өлен соң болса ол өз илине хас дуйгучыл, хас сынчы, хас гоязы акыл билен якындан бакярды. Хамана, Дөвлетмәммет молланың шо сыпатлары гол билен алнып Магтымгула берлен ялы.

Недир шаның вейранлыга салан ахвалындан сап-ланмага етишмәнкә тәзе махрумчылыклара сезевар болян халк халыс чөкүп, даргап барярды. Тутуш оба-лар ачлыга сезевар болуп, ата-баба месген тутан вата-ныны ташлап гитмәге межбур болярдылар, гызылбаш-лар лешгер тартып гелип, гүл ялы меканлары якып-юмруп, хараба дөндерйәрдилер, бентлер вейран әди-

лип, әкинлер сувсуз көйәрди я-да сува басдырылып чүйредилйәрди, маллар сүри-сүри таланып әкидилйәр-ди. Бирмахаллар бешиштиң багы хасап-ланян гадымы Түркмен сәхраның хозы, хурмасы, бадамы, бөвүрлени, эрик-алмасы, даг башына чырмашып барян үзүми, бал ялы инжири, ер алмасы иени-иймедеги арманда гойяр-ды, хатар-хатар, ойтак-ойтак тут плантацияларының аңырсы гөрүнмезди, себәби Түркменсәхраның йүпегин-ден гейим гейип биленлер өзүни анрыбаш багтлы сайярды. Йүзлөп-мүңлөп дүели кервенлер хут шу әтраплардан йүкүни етирип, узак Хиндистана, Овга-ныстана, Хотана аргыша гидер әкенлер. Овадан, кув-ватлы хем асыллы түркмен атлары гөзүң ягыны иййән экени. Магтымгулы әхли задың арзының гачышыны йүреги гыйым-гыйым болуп сынлаярды, адамларың бир-биреге сарпасының йитишини, асла адамларың өз-лериниң лебизлилик, намыслылык сыпатларының говшайшыны, оларың Ватандан, илден-гүнден ят бо-луп, айры юртлара гөч гөтеришлерини, ондан-да бетери, биртопар адамларың хут дөнүклик ёлуна ги-рип, гызылбашларың өңүне дүшүп, өз илини таламага гелишлерини багры кебап болуп сынлаярды.

Ысламың мукаддеслигиниң өсгермезлик әдилишини гөзи билен гөрмек Магтымгула хасам агыр дегйәрди. Ери геленде айтсак, бу тайларда Недир ша дөвүрүнден берки йыллары ысламың кризиси хөкмүнде хәсиетлен-дирмек болар. Недир халклары әхли бабатда талаңчы-лыга салмак билен, оларың шо дөвүрки еке-тәк ынан-жы, ялңыз даянжы болан ыслам дининиң хем ныр-хыны гачырды. Ол Мухаммет пыгамберем, Алы хем менден үйтгешик адамлар дәл экени дийип бир чөмчө гара яг билен челекдәки әхли сары ягы гаралап гой-берди. Шо зерарлы ялан ишанлар-сопулар, ахунлар дө-рәп ыслам линиясыны өз гара бәхбитлери үчин пей-даланып, дилинде болса Курьаны сеналап өңе чыкды-лар. Бу, гутулгысыз ягдайда, диниң хүмметини гачыр-ды. Мәлим болшы ялы, диниң хүмметсизлиги өз гезе-гинде ахлакы сүтүнлери әгип, адаты ынсан гатнашык-ларында гаралыгың-галпыгың гүйчленмегине алып барды.

Гөмүлди дерялар, йыкылды даглар,
Етимлер гөзяшын дөке башлады.
Оррамсыдан болан харамхор беглер
Юрды бир янындан йыка башлады.

Магтымгулы, баша баглап селлелер,
Ач бөри дей ёртуп niche моллалар,
Халалдан, харамдан йыгнап галлалар,
Хер не тапса, дынмай дыка башлады.

Хава, Магтымгулы молла билен молланың арасында улы тапавут гойяр, оңа өз атасы ялы арасса, лебзи халал молла деркар. Өзем бу танкыт, догруданам, атасы өленсоң башланан болса герек, себәби атасы барка, ондан өңе гечип дурмагы ол өзүне улып билмәндир, онсоңам, атасына-да молла дийип йүзленипдирлер ахыры.

Магтымгулының шо дөвүрки ахвалыны хем-де дөврүң ягдайыны «Донди дөвүр ямана» диен гошгы өрән жайдар гөркезйәр:

я-да:

Пикир бахрына гирдим, елкеним ёк, киштим ёк,
Магтымгулы, мен мундан чыкар янлыг дештим ёк,
Элим берсем, тутан ёк, дүшдүм дүйпсүз уммана.

Элбетде, Магтымгулы эмелсиз моллалары, пирлери танкытламак билен өз душманыны артдырянлыгына акыл етирийәрди.

Моллалар галат дийр айдан сөзүме,
Сыя алып, гара тартар йүзүме,
Кылан кәри дүртүлип дур гөзүме,—
Куръана хадыслар язып башлады.

Бу йыллар Магтымгулының өз сөзүнің гүйжүне ынанып башлан дөври хем-де онуң башына дүйнә гамының бакы чөкен дөври болды. Дүйнә үчин гам чекмек оңа эдил яшайыш үчин хованың илкинжи зерурлык болшы ялы зерурлыга өврүлди. Йөне бу гамы, бу хесрети өйүнде бөлүшжек бармы?! Гайта, олар гам үстүне гам гошдулар. Ики огуллы гелни оңа якынлык гөркезсе-де Магтымгулы о якынлыгы кабул эдип билмеди. Оңа эдил Меңлиниң якынлыгы, Меңлиниң мөхремлиги герекиди. Ханы Меңли?! Ханы о якынлык, ханы о мөхремлик?! Дине Човдур досты оңа өз гайдувсызлыгы билен сәхел ынжалык берйәрди хемем балаларының сүйжи сөзүне, геңже херекетлерине гөвнүни алдаярды.

Овганыстан тарадан гелйән хабарлара, о тая йөри-

те гидип геленлериң сөхбетлерине хернәче гулак габартса-да өз диен хабарыны эшидип билмейәрди. Хыва, Бухараныңам докузы дүзүв дәл, оларам етишдигинден талаңчылык этмекчи, үстесине ачлыгың, талаңчылыгың, адамлары палач ятыран ялы ятырян кеселлериң дердинден яңа гөкленлер, ёмутлар хатар-хатар кервен чекип гарагалпаклара, Хыва хем-де Ахал этрапларына гөчүп башладылар. Азербайжанлардан, Аждархан (Астрахань), Маңгышлак түркменлеринден хем хош хабар гелмейәрди. Оларың арка четинде яшаян рус дөвлетине-де ынам ёкды. Себәби, озалы билен, оларың дини башгады, дили башгады, ган билен гирйән дөп-дессурлары, гылык-хәсиетлери башгады, үстесине-де жуда улы дөвлетди. Шол улудык хем көп ховатыр дөредйәрди: бир пенжесине дүшенсоң, гайдып сыпып болмаз диен пикир баша гонярды. Муңа муң дүрди себәплерем тапылярды. 1723-нжи йылда Петр I-ниң басыбалыжы гошунының Бакувы эелейши хем-де адалатсыз херекетлериң артышы хакда гүррүңлериң бир ужы Түркменсөхра хем етен дәлмидир?! Гүррүңсиз етендир. Белки, Магтымгулы XII асырда Мервезиниң: «Руслар өрән көп илатлы, миннети гара гылыгчдан чекйәрлер» диенини, шол бир асырда аль-Гарнати атлы алымың: «Руслар—шаларың бетбагтлыгы, себәби олары еңмек кын» дийип язаныны, мешхур Бируниниң: «Руслар — гүйчли хем эдермен адамлар, узак юртлара чапавулчылыга-да пыяда гидиберйәрлер, Хазар деңзинде-де гәмили сыяхат эдйәрлер, бейлеки гәмилири ве эмләги гирисине салярлар, Понтий деңзи билен гәмили йүзүп Константинопола хем сыяхат эдйәрлер... Оларың мертлиги хем батырлыгы хеммә беллидир, чүнки оларың бири бейлеки халкларың адамларының бирнөчесине тай гелйәр (Л. Салдадзэниң маглуматлары) дийип айданыны, соңракы асырларда даналарың бу бабатда айдан-язаныны, гаршылыклы пикирлери эшидендир, окандыр. Йөне, өңи-соңы, Магтымгулы рус веляятларыны, адамларыны гөзи билен гөрмеги, шондан соң белли бир пикире ян бермеги йүрегиниң чуңунда гизләп йөр.

Онуң элмыдама бир яна дызаян, атыгсаян гөвни машгаладакы, оба-илдәки ызлы-ызына гайталанян ынсан пидалары зерарлы баглангы дурды. Матам матама сеплешип гидип барярды.

«Адам башына матам ики түйсли гонармыш. Бири — адамы бейгелдермиш, бейлекиси ере сокармыш» дийлип түркменлериң арасында бир гүррүң бар. Хәзирки ягдайда велин Магтымгулы не бейгелип билйәрди, не-де ере гирйәрди. Диймек, матам Магтымгулыны ере сокуп билмейән болса, ол әййән Магтымгулының дурнуклылык, мердемлик гөркездиги болмаярмы, нәме?! Магтымгулының вагт-мөхлет дуйгулары оны алдава салярды: хамана Магтымгулы бу дүйәде азап-азар чеке-чеке әлли-алтмыш йыл яшап йөрен ялыды. Эмма хакыкатда Магтымгулының бары-әгы йигрими еди яшы барды ахыры. Шол алдачы дуйгулар зерарлы Магтымгулы Меңли гелнини, Мәмметсапа, Абдылла гардашларыны йитиренине хем өрән узак вагт гечен ялы гөрйәрди. Хатда бу чака ченли тебигатың, пасылларың гөзе гөрнүп билжек иң бир инче үйтгемелерини-де сиңдин сынлан Магтымгулы яс думанына чүмен пурсатында хайсы пасылда яшяаныны хем унудып гойберйәрди: ягыш ягып дуран болса, бу яз ягышымы, гүйз ягышымы, я гыш ягышымы — алшырып билмейәрди. Говы ери — бейле хала дүшмеклик узак болмаярды. Элмыдама өзүни дернәп, ызарлап, жылавллап, гамчылап йөрен Магтымгулы деррев өзүни эле алярды. Ол, бу гүнлер Гурханы окамақдан канагат тапды. Атасының мирас берен китаплары, Идрис баба медресесинде оканда Ныязгулы ахуның китапларындан гөчүрмелери хем-де бейлеки мүн бир себәп билен гола дүшен китаплары үрч әдип окады. Онуң бу дөвүрде хусусан хайсы китаплара назар саландыгыны такык айдып болмаса-да оны өңрөкден бәри астрология-мүнежжимлик ылмы өзүне чекйәрди. Шо дөвүрлере гелип етен арап язувындакы китапларда дүйәниң көп-көп сырларының ачары барды. О китаплар голязма гөрнүшинде, көп болса бәш-он экземплярда экени. Онсоң шу дөвре ченли о китапларың атлары хем, ичиниң мазмуны хем халк аңындан өчүп гидидир. Эмма гудратлы китапларың боланыны велин халк унуданок. Бизиң пикиримизче, Магтымгулының мүнежжимлик ылмына ыхласының себәби: ол НЛО-ларда гөрөн, өвренен сырларыны бу ылым билен утгашдырып, деңешдирип ахырда халка ненеңси, хачан көмек әдип болжагыны кесгитлемекден ыбаратды. Бу ылма-да, бейлеки хер бир ылма янашжак боланда та-

лап әдилйән пәклик, әхли бабатдакы пәклик зерурды. О пәклик Магтымгулуда миземән сакланярды. Ол бу гүнлери, айлары худа ялбарып, худаидан ягышылык, гечиримлилик диләп гечирди, көңлүнде барха худа ямайыллык гүйчленди, хич бир гүмана, хич бир мүнқүрлиге орун гоймады, окан әсерлериндәки галма-гаршы, сыр ачыжы пикирлери хем гөрмеди. Гайта, гечен гүнлерде гүнә газанан болаймайын дийип, өзүни сапламак үчин барха көп окады, барха көп тагзым этди. Онуң аңында худаың мертебеси хас бейгелди гитди. Шоңа гөрә, әлбетде, шахырың аңында ненеңси дуйгулар гозгалаң турузян болса, гошгы-шыгырларам хут шол хөрпде янланярды. Магтымгулы бу гошгуларыны бир китаба жемлейәркә, Меңли сүйреленде гызылбашларың алып гиден гошгулы китабындан яда дүшенлерини хем язып бу китаба гошярды. Ене-де бир китап әдинмек умыды дөреди. Инди Магтымгулы ахмал галмаз, әхли гошгуларыны биркүч әла гөчүрип чыкар. Устесине, обадашларының арасындан, бейлеки обалардан догры сөзүң өлемен ашыклары хем гошгы гөчүрип алярдылар. Гошгы мушдакларыны озалы билен хайран галдырян зат, о гошгуларың сөзлери өз геплейән сөзлеринден үйтгешик дәллигиди. «Асыл, өз геплейшиң ялы дилде шыгыр языбам болжак экени» дийип, улы ил хайран галярды. Шейдип, шахыр билен оқыжы көпчүлиги арасында нәче асыр бәри сакланып дуран пәгеллиги Магтымгулы турувбашдан дүйп-тейкары билен юмурды. Бу диңе дил бабатдакылары, Пикир бабатдакылары, нәме боландыр өйдйәрсиниз? Магтымгулы халк ненеңси пикирленйән болса шонун ялы пикирлери гошга салярды, халкың ваввалы меселелерине баш урярды, өзәм Магтымгулы хут, түркмениң агысыны аглаярды, умуман бетбагтлык я-да умумы багт хакда өңки шахырларың асырма-асыр язып гелен гошгуларындан иң бир улы тапавуды хем Магтымгулының анык бир вагтда, белли бир халкда болуп гечйән вакалара батыргай йүз өвүрмегидир. Анха, дүйн әгалан атасы Дөвлетмәммет Азаның шыгырәт хазынасындан хем «түркмен» диен сөзи тапмады, әгса олам түркмениң агысыны аглап гечди ахыры.

Шу ики фактор Магтымгулының дөредижилигине әгсилмез куват берип, әл угрундакы гермевлериң әхлисини бөвсүп, узак-узак иллере учмага ганат берди.

Хут шу ики фактор түрки халкларың арасында ил-кинжи болуп белент милли шахырлык мертебесине етмәге хем-де Орта Азияны он алтынжы асырдан бәри бүрәп дуран түмлүги ягтылтмага ёл ачды. Магтымгулының дөрөджелигиниң әхли пудақларының өсүш көкклери миллилик дуйгуларындан нем алдылар. Магтымгулының дөрөджелиги овал-башдан башлап назарыны шол бир нокада дикип өсди, әлбетде, бу узак ёлда сансыз көсенчиклериң боландыгыны тележекки сахыпалар беян әдер.

Магтымгулының өмри хакда гүррүң әдиленде кысаны хас тәсирли әтжек болуп, онуң өмүр сахыпаларына трагики вакалар яландан-чындан йөңкелйән ялы пикир окыжыда дөрөмәверсин. Онуң башына дүшен бетбагтлыкларың дине өз гошгусында беян әдиленлерини аланымызда-да хеммелер ынанар ялы дәлдигини, адаты дәлдигини ныгтасымыз гелйәр. Мунуң шейледигини шахырың өзи хем айдып гечипдир.

Гер тутса халымдан хабар, гуры агачдан ган чыкар.

Ынсан шерарымдан әсер тапса, тенинден жан чыкар.

Магтымгула атасының берен ызасы соващманка, ол хениз тиз-тизден дүйшүнде атасы билен сөхбетдеш болярка ене бир бетбагтлык гара йүзүни гөркезди. Бу сапар ол Магтымгулының гоша дидесине, йүрегине деңәп отуран огулларының бирини гөтерди гидиберди. Ойнап йөренже еди яшлы Моллабәбегин не себәпден өлени белли болмаса-да, соңкы йыллар өрч алан кәселлер зерарлымыка өйдйәрин.

Гапымың мивели багы,
Үзүлди йүрегмиң ягы,
Хем аркамың гара дагы,
Разы болгул, Моллабәбек.

я-да

Даш алып урсам йүрегме
Разы болгул Моллабәбек.

Магтымгулы «Үстүмизе хижран оды сепилди» диен сөзлери ене-де биалач ятлаяр. Онуң башындакы мәтам думаны ене гоялар. Хер гезек бу думандан салланмагың, башыңы аман алып чыкмагың мүшгиллиги оны херяна чекелейәр.

Ол шейле ягдайдака бир гапыл гүн гызылбаш ордасы оба дөкүлип, вейранлык барыны әдйәрлер: өйлер от ичинде, салланчакда ятан чагаларам январ,

маллар сүрлүп баряр, галан малларың бөври гама билен дешилип ган шораланып аяр, хол бейледе бойнуна гылыч урлуп, ганыны чар яна пүркүп, гара өкүзче жанховлуна айылганч бөгүрйәр. Начарларың зарынламасына бакман, залымлар оларың өз голларыны өз сачлары билен баглап сүйрейәрлер. Мердем зенан гыркылыклы топулып, бир гызылбашың бөврүнден санчяр. Онда-мунда бөлек-бөлек гылычлашыңларың говуры гүйчли, гылычлар галкана дегип, галканларың овазы обаның ахы-наласына гошулып гидйәр. Шу урха-баслык башлананда гызылбашлардан бәш-алты киши гаты белетлик билен барып гөңи Магтымгулуларың хожаалыгыны отлап, өе күрсәп гирдилер. Болса-да зенанлар, Магтымгулының аялы оглы Ыбраймы алып гизленип етишипдир. Ой, уссахана акан-дөкән әдилйәр. Ойден чыкан китап-кагызлардан алнаны алнып, алынмадыгы хем өй билен биле январ. Темете дийлен ере әкин үстүне гиден бир топар әркеклер, шол санда Магтымгулы, Човдур дагы шум хабары өшидип гелйәнчәлер гызылбашлар әтжегини әдип дагдан анры ашярлар.

Ашыклардан өтди ышкың хөвеси,
Тартылды, язылды довзах пердеси,
Дагдан ашып гызылбашың ордасы,
Гөзел илим вейран кылды, нейләйин.

я-да:

Магтымгулы, голы баглы, перишан,
Ажап дестанымдан гоймады нышан,
Зынданда отурды пирлермиз, ишан,
Идегим кервенден ёлды, нейләйин.

Болан иши өлчәп-бичип, пикир алышанларында оба ичинде гызылбашларың тарапыны чаян дөнүк барлыгына гүман әдип башлаярлар. Гүман әтмезче хем дәл, биринжиден, гызылбашларың обада әркек адамларың аз вагыны пейләп чозушындан, икинжиден, чозанларында өзге хич зада бакман, озалы билен гөңи Магтымгулулара тарап әдип гидишлеринден маны алыбермели. Диймек, Магтымгулы нышанада дур. Муңа яшулы-кетхудалар хем, Магтымгулы хем говы гөз етирйәрлер. Әгер Магтымгулы шу әтрапта болмаса, гызылбашлар шу оба чозмажак ялы пикир хем дөрөйәр. «Оба-илиме мениң азарым етйәр өйдйән» дийип, Магтымгулының өзүнде-де пынхан мүйн дөрөйәр.

Иигитлер топар тутуп гидип, гызылбаш обаларына гылыч билен жогап берип гайдярлар. Түркмен арыны көйдүржек гүманы ёк. Эмма арыны аланың билен шехит өленлер дирелмейёр ахыры. Обаның ортасындакы өйден алынып гидилен, ода атылан голязманы ким дикелдер?!

О китапларда нөче дуйгы, нөче пикир барды, дүйёнүн нөче сыры ачыларды. Бициң хэзирки ылмы ачышларымызың бирентеги, белки, шо янан китапларын сахыпаларында галандыр?!

Бу вакалары ики йүз элли йыл геченсоңам эшитсең йүрегин элени берйёр, эмма оны гөзлери билен гөрөн Магтымгула, өз йүрегинден сыза-сыза чыкан шыгырларың янышыны гөрөн Магтымгула бу вейранчылыгы сэг-аман башдан гечирмөге ниреден кувват тапылдыка?! Элхенус!

Ахырда оба кетхударлары, Дөвлетмәммет молланың достлары Магтымгулыны Хыва тарапа угратмакчы болярлар. Хыва гөчүп гиден гөклеңлериң арасына барса, жем-э говгадан дашрак болжак, хемем Магтымгулы Хыва медреселериниң биринде ылмыны артдырып билжек. Магтымгулыда омамак хөвеси гүйчли болансоң машгаласыны башсыз гойянына нөче бимаза болса-да, өңи-соңы Хыва уграйр. Инди Хыва гиденде янына кагыз билен галам алаймаса, китап алжак гүманы ёк. Эдил шахырлыга яңы хыялланын ялы.

Ол Хыва угранда-да, эдил өңки гезеклердөки ялы, Човдур эгин денлешидирип баряр. Эдил өңки гезеклердөки ялы, эхли гечмиш өмри шейле айыл-сайыл, шейле якындан ядланяр-да Магтымгулының йүрегини ярара гетирйёр. Ол инди эхли затдан бетер, докуз яшлы оглундан дынанок, йүреги янып-көйүп баряр. Магтымгулының ганындан еке-төк нышан, еке ялңыз хатыра.

Кервене гошулып чөл-беевандан Хыва тарап барярка, ятламалар бир салымлык дем-дынч беренде Магтымгулы голдан гиден голязмаларыны долы дикелдип билжегине-билмежегине гөз етирип билмөн ховатыра дүшди. Хакыдан хөрнөче гүйчли болса-да бир учан авуң аңсат-аңсат гонгуч дөлдигини Магтымгулы авчы пайхасы билен дуйярды, себәби Меңли сүйреленде гиден голязманың гошгуларыны гайтадан язжак болуп хениз-хенизлерем көсенип йөр ахыры.

Хыва нөбеледе дашындан рахат гөрүнсө-де, бу дө-

вүрлер ол этрапта хем говга бары барды. Недир ша дөври Мары, Сарагт, Чәржев ве Амыдеряның шондан ёкаркы тарапында өңден бөри отуран илатың, аглаба түркменлериң Недир шаның газабындан соварак ерде болмак үчин Хыва, гарагалпаклара бака гөчендиклерини, шо дөвүрлер Түркменсөхрадакы, Дехистандакы ве Дуруна якын этраплардакы түркменлериң хем бир бөлегиниң «Депегенден дашрак» принципине эерип, шо тарапа сүйшендиклерини ятлалың. Элбетде, бу жемленме өзи билен йүз мүн мүшгиллик хем алып гелди. 1744—1745-нжи йылларда түркменлериң өзбеклер билен билеликте гошулышып турзан гозгалаңыны Недир шаның дикмеси Алыгулы басып ятыряр. Гозгалаңың шовсузлыгы, адатча, оңа гатнашанларың арасында улы агзалалык дөредйёр, өзбеклер билен түркменлериң бир-биреге ынамыны говшадыпдыр, онсоң бир-биреге гүнө йөңкемек пурсаты аралашыпдыр, үстесине, бичак көп илатың шол бир ерден, шол бир сувдан экленжек болмасы хем хыллала болупдыр. Себәби өңки экеранчылык, сөвда, малдарчылык билен мешгулланып, гүнүни долап отуранларың өзге ерден геленлере ала гөз билен гарамагы, өз хакыны иййөн мусаллатлар хөкмүнде оларга габанжаң гарамагы о дөвүрүң кануналайык хадьсасы ахыры. Буларың эхлисиниң дашындан, гөчүп гелен түркменлериң бойныёгынлыгыны хем гөзден салмак болмас. Бу тайда бойныёгынлык «кечжелик» маньсында дөл-де, «башы диклик», «буйсанжаңлык» маньсында. Бу түркмениң гадымдан бөри дөрөп, өсүп, беркешип, ганына гечен хәсиети. Оңа тарыхы ыкбалдан етен улы совгат. Хут шол хем түркмени ер йүзүндөн бүтинлей йитип ёк болуп гитмекден энчеме гезек горан затдыр.

Шейле болансоң, түркменлер Хыва гөчүп геленлеринде-де өз йордуна гелен ялы аркайын гелипдирлер. Эмма бу ерли габанжаңлара эсгермезлик болуп гөрнүпдир. Үстесине-де, шу пурсатда түркменлериң алачсыз, хич бир чыкалгасыз гелендиклерини ерли хәкимлер өңрөкден бөри билйёрдилер.

Олар 1744—1745-нжи йылларда Недир ша гаршы түркменлериң гозгалаңында гөклеңлериң хем ёмутларың бир бөлегиниң Недир шаның гошунында гулдук эдип, өз түркменине яраг чөһәнини унутмандылар, шол бир гөклеңлериң башда дурмагында Ахмет Дүрраны билен геплешиклер гечирендиклерини, 1754—

1755-нчи йылларда овганлар билен билеликте Эйрана гаршы сөвешендиклерини, шондан соң хем овган шасы билен геллешиклер гечирип дурандыкларыны Хыва уламалары унутмандылар. «Түркмене ынам болмаз. Дүйн Эйрана гаршы сөвешен түркмен бу гүн Хыва гаршы хем сөвешип билер» дийип, пикир этмәге эсас бар экени. Онсоңам Хывадан эльетимликде — Маңчышлакдакы түркменлериң барып-ха 1677-нчи йылларда Астрахана гөчүп гидип рус раятлыгына мейлетин гирендиклери, шондан соңкы йылларда болса Балкан, Устюрт түркменлериниң шол ёлдан гатнандыклары беллиди. Догры, олар гөклеңлер дәл-де эсасан, игдирлер, човдурлар, абдаллар болса-да, барыбир дамариңда түркмениң ганы гайнаярды. «Түркменлер руслар билен пынхан диллешип үстүмизе чозмагы-да ахмалдыр» дийип ховатырланан хем боландыр. Гараз, түркмениң адындан-ховаласындан горкуп, онуң өңки кувватлы түркмен дәлдигини аз адам аңыпдыр.

Ынха, Магтымгулы Хывада шейле ахваллар, дуйгы-пикирлер хөкүм сүрйөркө ылым алмага гелйөр. Ирки асырлардан бәри мекдеп-медресели Хыва хер түйсли сыясы ягдайларда-да медресесини япмандыр. Йөне окувың белли бир пудакларының хем-де вагызың (пропаганданың) хер бир агалык әдижә кыбап гетир-ийләндингини айтмак гөрек. «Ирки асырлардан бәри» диййөнимизе йүзугра дүшүндириш берип гечейин. Мәлим болшы ялы, Ибн-Синаның заманында Махмыт патыша Газнада, Балхда, Нишапурда медресе гурдурыпдыр. Бу медреселер Эйран, Туран, Хорасан, Мавераннахр, Түркүстан этрапларында дәвлет окув жайларының илкинжилериди. (Л. Салдадзәниң маглуматлары.) Бейле дийилдиги мұндан өң окув жайы ёкды, окув ёкды дийилдиги дәлдир, бу диңе окув-ылмың медресе формасыны гөз өңүнде тутяр.

Магтымгулыны Хыва чекен дуйгуларың бири хем Дәвлетмәмет Азадының бирмахаллар шу медреселериң биринде оканлыгыдыр. Атасының ёлы билен барянлыгыны дуймак хер бир меникли перзенде гуванч берипдир. Йөне бизе мәлим болмадык хайсыдыр бир себәплере гөрә, Магтымгулы Хывада окува башламанка Бухара шәхерине гайдяр. Гөгелдаш (бу адың Кекилдаш болмагы хем ахмалдыр) медресесинде аз вагт окап, талыпларың бозук ишлерине гахар әдиң, медресәни ташлап, Хыва гайдяр. Бу роваята гөрә шейле.

Мунуң хакыкката ненеңси лайык гелшини хениз кесгитләп болмаз. Магтымгулының хәзирки гошгуларында онуң Бухарадакы ахваллары хакда дил ярылмандыр, о медресәниң ады хем агзалмаяр. Шейлеликте, Магтымгулы Хывадакы Ширгазы хан медресесинде тогтаяр.

Ширгазы хан 1717-нчи йылда А. Бекович-Черкасскиниң соңкы экспедициясыны әхтияланлык билен гыран хан. Бу экспедицияның гелмегиниң себәплерини оқыжы билйәндир. 1713-нчи йылда түркмен оглы Хоҗанәпес Астрахана баряр. 1714-нчи йылың башында Пётр I билен душушяр. Шонуң хайышы билен хем-де бу вакалар Пётруң өзүниң гүндогара-Хиндистана барып етмек ниетине лайык гелени үчин агзалан экспедиция уградыляр. Ширгазы хан бу экспедицияның адамларыны гыранда тас Хоҗанәпесинң өзи хем пычак астына дүшен экени. Хан өз медресесини 1713-нчи йылда гурдуряр. Абрайлы медреселериң бири. Магтымгулының ала-бөле шу медресәни сайланлыгының себәбини айтмак кын, йөне Ширгазы ханың рус экспедициясыны намартлык билен гыраныны ол хөкман эшидендир, әлбетде Хоҗанәпесинң шол экспедиция билен, шондан өңрөк болса рус патышасы Петр I билен гатнашыкларыны хем эшидендир. Бу вакалар оны ойланмага итерипдир. Магтымгула медресе көп-көп төзе дуйгулар, төзе пикирлер берипдир. Хениз өзүне нәтаныш алымларың китаплары, дини акымлар, топарлар, дүрли-дүрли адамлар, узак юртлардан гелип оқаян талыплар билен таншыпдыр, арап дилини хас эзбер өвренипдир, бу дилиң артыкмачлыкларына, ички овазына хем-де ййравына гөз етирипдир. Роваятларда Магтымгулының Хезрети Пәлван атлы халыпасының боланлыгы айдыляр, Хезрети Пәлван чуң билимли, бейк мәдениетли, өрән канагатлы хем-де әли-гөвни ачык халыпа болуп, Магтымгула улы гәсир әденмиш.

Башга бир маглуматда Магтымгулының Нуры Казым ибн Бахр диен сириялы алым билен достлугы, биле сыяхата гидишлери хакда хем айдыляр.

Умуман, Магтымгулының Хыва, Бухара билен баглы дәври хакда роваятлар көп дөрәпдир. Шоларың биринде «Магтымгулының «Бу иши» гошгусының дөрейши хакда гүррүң берилйөр. Магтымгулының лебзи халаллыгы, әли дүрслүги, өзүни салыкатлы-пайхаслы алып баршы, үстесине-де окув-билиме тешневи топу-

лышы гөвни гара талыплара ярамайар. Онсоң олар Магтымгулыны өз дережелерине ченли песелтмекчи болуп, бир бозук аялы онуң үстүне уградярлар. Зенан хернөче гейнүвли болса-да, хернөче овсун атып, өзүни гүжеңлесе-де Магтымгулыны эгип билмейәр. Ана, шондан соң шахыр:

Шейтан айдар: «Ширин ишдир, аза гой!»

Рахман айдар: «Небс умыдын үзегой!»

Магтымгулы! Тур, голуңны көзе гой,

Эгер дөзе билсең, кылгыл бу иши?

диен бент билен тамамланын гошгусыны язанмыш. Бу хакыкатда-да шейле болан болмагы мүмкин; Эгер шейле вака болмадыгам болса, Магтымгулы өз рухы, ахлакы пеклигини аңдырар, өзем илкинжи гошгуларындан, дурмушдакы илкинжи эдимлеринден аңдырар. Атасының пеклиги тутушлыгына оглуна-да гечипдир. Перишде ялы пеклик. Бу адамлардан дашлашдырыжы, эртекилердәки ялы ичгыстынч, гөнүмел пеклик дәл. Ол Магтымгулының башда етен, саклан пеклиги, нөче жебирлере дөзүп, нөче алдавлардан совлуп, гөрешип-газанаң пеклиги.

Магтымгулының пеклигине оқыжының ынанышы шейле пугта. Хут шол миземедик пеклик Магтымгулының белентлигиниң бир гөрнүши болса гөрек, я-да онуң өзге белентликлериниң асыл дирегидир. Шу тайда шахыр билен оқыжының багланышыгында ики тарапың интуициясы улы әхмиете әе болса гөрек. Шахыр тебиги болшуну, йүрегиниң пынханыны гошгусына гуюпдыр; өзем муны оқыжы дуяр диен интуитив ынам билен шейдипдир. Онсоң ол әсерлери окан оқыжының интуициясы-йүреге иң якын дуйгусы: «Шу гошгулар хакыкат, шу хакыкаты айдяның өзи хем аңрыбаш пәк» дийип салгы берипдир. Көпленч халатда, интуицияның салгы берйән задына гөзе гөрүнйән делилем я-да пикирини үйтгедижи тәсирем тапмак кын, шейле-де болса адам өз йүрек дуйгусына ынангыч боляр, себәби о дуйгудан алданан аздыр.

Ынха, Магтымгулының сөзүң долы манысында жадылайжы гошгуларының бир сыры шундадыр. Шу гошга үнс бериң:

Өмрүм, әй, гүл өмрүм, әй!

Солупдыр пыган билен;

Аташ үстүне дүшүп,

Көйүпдир тен жан билен.

Өмрүм, әй, гара гөзүм,
Кимге деркардыр сөзүм,
Гөклең ичре бир өзүм
Галып мен арман билен.

Өмрүм, гүлшен бахарым,
Дүшмей ажап назарым,
Магтымгулы, азарым
Гитди тену-жан билен.

Гөршүңиз ялы, бейле гошгыны хер шахыр язып билер, үйтгешик сөзлерем ёк ялы. Эмма нәмесинденлигини айдып билмерсиңиз велин, шу гошга сиз бада-бат ынанансыңыз, шахыр билен билеликте арман чекип, шахыр гамына гатышансыңыз. Йүрек дуйгусы—интуиция дийилйән задың гудраты шейле боляр. Өзем бу тәсин дуйгы пынханлыгы билен белентдир.

Магтымгулының Хыва гелени, озалы билен, бу тайдакы гөклеңлере, бейлеки түркменлере, Хываның ылымлы-соватлы кишилерине белли болды. Гүндогарда говы гөрен кишиңе өйүңде дуз бермек дәби бар. Шол дәбе гөрә, Магтымгулы көп өйлериң дузуну дадыпдыр. Шол мыхманчылыкларда түркмениң ахвалы хакда пикир алшыпдырлар. Хыва билен Түркменсәхраның гатнашыгы, Хываның Ахмет Дүррана гарайшы, Хываның руслара, рус дөвлетине гарайшы сөхбетлериң маңзы болупдыр. Элбетде, Магтымгулы бу душусыкларда түркменлер бирлешип, бир-биреги голдап херекет әтмесе, иши ёл алмажагы хакда-да айдыпдыр, Ахмет Дүрраныңдан үзүлмедик умыды хакда-да гүррүң гөзгапдыр. Ол душусыкларда шахырларың, билимдарларың айдышыклары гуралды. Орта Азияның аксагалларында тәзе таншан адамсына көп совал бермек, шол совалларың арасында билиән задыны сорамак әдәхеди хем бар. Бу тәзе таншы өзболушлы сынагдан гечирмек хем-де өз билиән затларың догрулыгыны-дәлдигини гаршы-гаршы барлап гөрмек үчин уланылыпдыр. Кәхалатларда көшк әелери өзүни билимдар, медениетпараз гөркезмек үчин бейлеки ярышлар билен бирликде шахырларың, дилеварларың йөрите душусык-ярышларыны гечирер экенлер. Шол ярышлара Магтымгулының гатнашанлыгы-гатнашманлыгы хакда анык маглумат галмадык болса-да дызмач гөвүн гырада дуруп сынламага канагат әден дәлдир,

аслында Дөвлетмәммет молланың абрайына сарпа гоймакдан өтри хем Магтымгулыны шейле дабаралара гатнашдырандырлар.

Магтымгулы Хывада окаярка суфизм акымының дири векиллери биленем якынлашыпдыр. Себәби ниреде окуп-билим гүйчли өсен болса, умуман, ылмы адамларың көп топланан еринде суфизмиң тарапдарларының хем көплүгини тарых аян эдйәр. Магтымгулы, элбетде, суфизм идеялары, суфизмиң сырлы беян эдиш усуллары билен өнден танышды өзге болмаса, атасының дөрөджелигинде, гүндогар классыклары билен таншанда суфизмиң йүзе чыкмаларыны ызарлапды. Гөвнүниң чуңунда бу акыма гөзигидижи бакярды. Хыва медресесинде ресми дәл ягдайда я-да гизлиликде суфизмиң гечмиш тарыхыны, барып-ха Газалы дөврүнден бәрки гечен ёлларыны өвренйәр. Мансур Халлач, Несими, Ясавы, Румы, Хамадани, Абул Фазл Сарагты, Абу Сейит Мәнели... ялы суфизмиң мешхур пөлванларына рухы тайдан якынлык гүйчленйәр. Бу якынлык, гой, довам эдиберсин, өсүберсин. Вагты геленде, эдил гелин көмелек ялы, гүберчекләп чыкар. Чыкар-да Магтымгулыны суфизм акымында гув кимин йүздүрер. Хәзир велин... Ёк, хәзир Магтымгулыны өз гирдабына долап алып гитмөгө суфизмиң гурбаты етмеди, себәби бу дурмушың говгасы, ил-гүнүниң совулмаз дерди Магтымгулыны өзүне бенди эдип саклаярды. Иң эсасысы хем Магтымгулы түркменлериң агыз бирикдиркегине, өз халкының ене гадымкы кувватлы гүйжүне-абрайына эе болжагына ынамы гүйчленди. Ол муны, ядыңызда болса, ажап әйям дийип атландырыпды. Магтымгулы шол ажап әйямы өз гөзлериниң гөржегине-де пугта ынанярды. Онсоң онуң әхли ыхласы ажап әйямы голайлашдырмага гөнгүипди. Ол бу дердини бир дем салым хем унутмага өзүни хаклы хасап этмейәрди. Шоңа гөрә, Хыва этрапларының рухы ахвалатлары билен ягшы таншансоң, Магтымгулы гарагалпакларың меканына сыяхата гидипди. Гарагалпаклар билен түркменлер гарындашлык бабатда дайы-еген хасап эдиленсоң, оларың бир-биреге дүшүниши довам этдирилипди. Такмыны шол дөврүлдерден башлап хем Магтымгулының гошгулары хер бир гарагалпагың ганына сиңип уграпдыр. Магтымгулы соңра бу мердем халкың

ичинде шейле бир мешхурлыга етипдир велин, хат-да онуң түркменлигини хем көплер унудып, өз жанкөөр гарагалпагыдыр өйдүпдирлер. Вагшылар Магтымгулының гошгуларыны гарагалпакча хич бир кынчылыксыз гечирип халка етирипдирлер. Соңра Ажынызың, Бердагың бу бабатда өрән улы ишлер эденини хич унудып болмаз, олар ики халкың гатнашыгына бакылык бермекде элде барыны аямадылар. Хәли-хәзир хем гарагалпак той-дабарасыны Магтымгулусыз гечирмейәр.

Магтымгулы гарагалпаклардан Маңгышлак түркменлерине, о тайданам Астрахана, Ставрополь түркменлериниң яшаян ерлерине сыяхат эдипдир. Элбетде, ол гезен ерлеринде тебигатың гөзеллигини гөрмөн гечип билмез, йөне онуң сыяхатының эсасы үч меселәни айдыңлашдырмакдан ыбарат болупдыр: деңиз билен гайдан түркменлерден, шол санда агалары Мәмметсапа билен Абдылладан дерек тапмак, Меңлиниң сорагы, русларың түркменлер бабатда хем-де о ерли түркменлериң руслар бабатда мейлини дуймак.

Магтымгулы руслары илкинжи ёла шейле якындан сынлады. Онуң бу халк хакда ненеңси пикирлер башына гонаны, ненеңси нетижә гелени белли дәл. Умуман хем, онуң бу сыяхаты хакында халк арасындан топланан магдуматлар, роваятлар болаймаса, башга дегерли зат хениз эле дүшенок. Йөне Магтымгулының Астрахань, Ставрополь түркменлериниң арасында боланлыгының улы делили — о тайда айдылян «Бахтымгулы» дессаныдыр. Олар Магтымгула Бахтымгулы дийип йүзленйәрлер. «Бахтымгулы» дессаны «Шасенем-Гарып», «Лейли-Межнун», «Зөхре-Тахыр» я-да шуңа меңзеш сөйги дессанларының типинде дәл-де өзболушлы дидактики манылы дессан болуп, Магтымгулының гошгулары эсасында дүзүлипдир. Тәзе гошгуларам, үйтгешик сетирлер, бентлерем бу дессанда бар.

Магтымгулы бу сыяхатдан Хыва доланып гелип, ене окувыны довам этдирипдир. Харажат етмезлиги оны барха басмарлапдыр. Умуман, окува гайтмагы билен, Дөвлетмәммет молла ёгаланы бәри мадды тайдан песе гачян хожалыгың хасам пукара дүшенлигини Магтымгулы ойланярды. Өй-ил, айратынам Ыбрайым огулжыгы онуң дүйшүне гирйәрди. Көне дертлере өврүлен Меңди, гардашлары хакдакы әжирли ойлар

хем мунуң үстесине.

Мунча йыллап тапылмадык Меңлиниң, эгер дири болса-да, не күлпетлери башдан гечиренини, неңеңи рухы ургулар учраныны, ахырда, бу гечен йылларың Меңлини шол өңки дуркунда саклап билмежекдигини Магтымгулы дуймаярмыка? Муңа акыл етирерлик тежрибеси хем бар ахыры.

Биз Магтымгулының шу пурсатларында сөйгиниң барха идеаллашмасыны, мукадеслешмесини гөзден салмалың. Бу дуйгулар хакыкы, догры пикирлериң логикасыны үзйәр, кесекиниң ынанып билмежек задына ашыгы пугта ынандырыр, өң Меңлә майыл гөвүн шондан өзгәни голайына гетиреси геленок. Ахырда, «Мен дөнсем-де гөвнүм дөнмез, яр, сенден» диен хакыкат хем бар. Ынха, ёкарда агзан себәплеримиз, бизиң акыл етирип билмедик, белки, оқыжыларың аңында оянан себәплер نتیжесинде Магтымгулы Меңлә гарашып, Меңлини гөзләп йөр. Ол, озалы билен, Меңлиниң чөксиз вепадарлыгына ынанансоң, Меңлиниң хөкмированлыгына бил баглансоң шейле ахвала дүшйәр. Жүда чылшырымлы ахвал.

Ол мар ковуп жүлгелерден, шейтан билен кылар хемра,
Кылгыл азат, Меңли ханым, мен мисгини кылмай гүмра.

Магтымгулы, исмиң сениң болсун герекдир

Пырагы,

Мар голундан дындым дийсем, гелди хижраның арагы.

Магтымгулының Хывада окан йылларының оңа ылым, дөреджилик гөзъетим тайдан улы гор берендигини айтмак герек. Дөвлетмәммет молланың, Идрис бабада Ныязгулы ахуның берен ылмыны хас чуңлашдырды, гиңелтди. Гүндогарда гадымдан бәри үрч әдиллип өвренилип гелинйән астрономия, мүнөжжимлик, география, математика, шол санда әбжет, тарых, педагогика, шыгыр, кысса сунгатының теориясы, медицина ве шуңа меңзеш угурларда өзүне деркар көп ылмы маглуматлары хич гыпынчсыз өвренилйән я-да пынханлыкда — ер астындан өвренилйән китаплардан сусуп-сусуп алыпдыр. Диңе бир китаплар дөл, әйсем ылмың дүрли-дүрли сүтүнлериңиң өмүр гечиришлери хакдакы кыссалар хем улы әхмиете әе болуп-

дыр. Онсоңам талыбың-ылма тешнәниң ылмы векилини эгирт ыхлас билен сөймеги хем оңа көп зат берипдир. Бу гадымдан гелиән дөп он секизинжи, он докүзынжи асырларда-да долы гүйжүнде экени. Өзгәни бейгелтмән, өзүңи бейгелдип билмерсиң. Башгача болса чатак боляр ахыры. Авторыны сөймән, онуң язан китабыны оканыңда үнсүң дүшмән галян зат кән, эмма авторы калбыңда бейгелдип окасан велин, китапда язылмадык, йөне сетир арасындан аңылан маныны хем алып боляр, китабың тәсири билен тәзе-тәзе пикирдуйгуларыңам үстүнден барярысың. Муңа гечмиш алымларымыз, шахырларымыз говы дүшүнипдирлер.

Не болса, билгей сен илат хыялы,

Дертлилер алнында мен Лукман болсам.

дийип тамамланян бир гошгуда, сизиң билшиңиз ялы, кырк төвереги шахсың я-да оларың мешхур эсериниң ады хорват билен агзалар. 1944-нжи йылда Эйраның Ак токай обасында Магтымгулының неберелери языжы Гылыч Кулыеве «Мухтесер» диен китабы совгат берипдирлер. «Мухтесер» хәзирки вагтда ТССР Ылымлар академиясының Магтымгулы адындакы Дил ве әдебият институтының голязмалар фондунда сакланяр. Бу китабың гымматы, алымларың аглабасының пикир әдиши ялы, Дөвлетмәммет Азадының бу китабы өз әли билен язанлыгында, китабың сахыпаларының гырасына язылан язгылары болса Магтымгулының өз әли билен язанлыгында. «Мухтесерде» эсерлери гөчүрилен авторлары, сахыпалардакы белликлери назарда тутаңда-да Азадының, Магтымгулының неңеңи энциклопедик ылымлыдыгына гөз етирип боляр.

Ширгазы медресесинде окан йыллары ылым, шахырлык бабатда Магтымгулы тәзе әлеме дүшди, онуң гележек йылларда йөрежек ёлуна шөхле берди. Шахыр хернәче мадды мөтәчлик чексе-де, көңли шол өңки белентлигинде, башы диклигинде галды. Бу хем гечмиш халыпаларының, атасының йөрелгеси. Бу хәсиетиң йүзе чыкмасы хөкмүнде соң-соң «Елдим тут» диен гошгы хем дөрәр.

Ач хем болсаң, барма иле дилеге,

Дий: «Көшкде, мен, башым бармыш пелеге».

Чөлде галсаң хич тапмаян көлеге,

Эрем багы ичре сая булдум тут!

Магтымгулының дөреджилигинде бу гошгының орны айратындыр. Шейле психологик моменти инчелик билен тутуп, пукара көңле кувват берижи идеяны шейле тәсирли беян этмек диңе Магтымгулы ялы гениниң иши. Бу бейик оптимизмиң, янбермезлигиң гөзел нусгасыдыр.

Хут «Елдим тут» ялы гошгулар Магтымгулыны басганчак-басганчак беленде гөтерип:

Гарып, сен йыглама, шир дек болар сен.

ялы,

Залымлар хор болар галар аякда

ялы,

Гам чекме гарып адам,

Беглер, шалар галмазлар.

сетирли гошгуларың дөрмегине алып барыпдыр.

Магтымгулы бу үч йыл окув дөврүнде догдук обасына гитмән яшаныны я-да аралыгында гөрме-гөрше гидип геленини хабар берйән хич хили маглумат ёк. Иёне Магтымгулының дурмазжанлыгыны, машгала үчин көз-көкөнекдигини назара алаң-да, узак үч йылда аматлы кервен душан болса гөклеңе барып гелендигини гүман этсе болар.

Ахыры, аз гүнлериниң биринде обадан «Гелсин» хабары гелйәр. Бу хабарда хич ненең, гусса-гайга батар ялы себәп ёклогыны Магтымгулының «Гөзел Ширгазы» гошгусының ганатлы рухы-әхеңи айдып дур.

Жошгун йүрегимде мөвч урар, ятмаз,

Гайнар, газапланар, хич лая батмаз,

Ылым-тәлим алган сени унутмаз,

Гидер болдум, хош гал, гөзел «Ширгазы!»

Магтымгулы Ширгазы ханың медресесинде оканына өмүрлик миннетдар. «Сенде тәлим алды, ачылды дилим», «Аклым гысга әрди, кәсәм гайнады», «Ылым-тәлим алган сени унутмаз», «Дайым унутмаз мен тылла гапысын» диен сетирлере үнс бериң.

Ол секизинжи бентде педерден, кәбеден жыда боланыны хем гүмансыз айдяр, өзем онуң айдыш әхенинден ажал авысының совашанлыгы, матамың көнелишендиги дуоляр. Шол бентде «мушакгатдан» диен сөзе улы маны бересим гелйәр. Бу тайда Меңли гөз өңүнде тутул-

ярмыка өйдйән. Бетбагтлыга учран бу сөйги тарыхына башгача нәме ат дакжагыңы хем билер ялы дәл. Магтымгулы Меңли билен аз салымлык дөвран сүрүп, гөр, инди нәче йыллар бәри шо сөйгиниң мушакгатыны ювдуп йөр ахыры. Устесине, икинжи ёла өйлененсоң, гелниң хатырасыны саклап, ягдайыны тапса Меңлиниң адыны агзамаяныны хем өң айдыпдык. Бу пикиримизиң тассыкламасы хөкмүнде шу сетирлери хем назарда тутун:

Көңүл бердим бир бивепа махбуба,

Чыкды элден, дагы жана дерт олды.

(Дерт олды)

«Жаны янан таңрысына гаргар» дийлиши ялы, Магтымгулы көте унуп-чыдаман Меңлә гаргаса-да йүрек шо бир ёдадан совуланок ахыры. Хут шол гошгуда эйям шахыр көңли майлапдыр:

Горкарам, яр бизи чыкарар ятдан,

Айры ерде месген тутды, юрт олды.

Хакыкатда-да ягдай шейле болса, онда «Гөзел «Ширгазы» гошгусының секизинжи бендинде «мушакгатдан» диен сөзден соң отур гоймалы.

Шейлеликте, Магтымгулы үч йыл дуз иен ери Хывадан гидеси гелмән гидйәр. Хыва этрапларының түркменлериниң агыз бирикдирмек хакдакы гүррүңлери голдасаларам, херекете гезек геленде тогтаяндыкларыны, оларың мейиллерини хайсыдыр бир гүйжүң тесдирийэндигини Магтымгулы дуйман билмеди. О дуйгулары ол акыл хоржунына салып гайтды. Бейлеки ылымлар билен бирликте сүфизме ички гуванжыны хем алып гайтды. Ол Хывадан гайданда йигитлик паслынданам эл үзүп гайтды. Бетбагт хем бирахат гечен йигитлик паслы.

Замананың яманлыгы себәпли ил-гүни, машгаласы үчин ховатыр хем артып башлады. Себәби ол өз түркмениниң хәсиетине белет: өлжөк болуп ятанам болса, «Халың ненең?» дийсең: «Бир мыдар бар» диййәр. Өлүм билен баглы хабар болса: «Йылань агыр ятыр» диййәр. Онсоң Магтымгулы өзүниң тоя чагырылманыны билйәр. Тә Гарагумдан, Дехистан такырларындан гечип, даглы-баглы Геркез обасына етйәнчө ынжалык тапмажагыны хем билйәр. Ынжалыгам ягшы вакаларың үстүнден барсаң болар-да.

Онуң гышы-томсы газаплы чөлден көсөнип гечени-
ни «Шыпа бер» диен гошгы айдыр.

Бу чөлде рехм эйле гарып халыма,
Элемни яратган субхан, шыпа бер!

я-да:

Мөвлам, етир месгениме, юрдума,
Йүзүм дүшсүн арсланыма, гурдума,
Магтымгулы айдар, мениң дердиме
Дүнийэниң тебиби — Лукман, шыпа бер!

Магтымгулының оба-илине ненеңси тешнесирейэни-
ни гөз өңүне бир гетиржек болуң. Бейле тешнеликден
гөни тоя-шагалаңа барсаң, ине-гана сөзлөшип-сөхбет-
лөшип, көнэни ятлашып, бир-биреге мэхриң сиңсе. Эмма
бейле багт Магтымгула несип этмеді. Гелсе он ики
яшлы Ыбрайым оглы агыр ятыр. Оглуның кын хала
дүшмегинде кимдир бириниң голы бар ялы гөрүңйөр.
«Заманыдыр» диен гошгуда биринден нәгилелигини
андыряр.

Айдың ар-намыссыз йигде
Бу гүн онуң заманыдыр.
Йыгсын Карун киби малы,
Хазына бош дөвраныдыр.

Бу гошгы болса Хывадан геләен учурларында язы-
лыпдыр.

Евуз перзент роюн гөрүп,
Гелип мен Хывадан йөрүп,
Чөл ичинде бедев сүрүп
Гелдим, хақың перманыдыр.

Шейдип, евуз ажал Магтымгулының ялңыз оглуны
голундан алып гидйөр.

Бир жерен алдырса элден овлагын,
Бала сесин диңләп, салар гулагын,
Дөке-дөке гөзяшының булагын,
Мөлей-мөлей, ызламайын болармы?!
ялы,

Эя, достлар, пелек жебри
Вашымны мүбтөла кылды.
Айырды сөвер баламдан
Йүрегимни яра кылды.

ялы элегиялар дөрөйөр.

Бу гам, бу хесрет чекип-чыдардан агыр дегйөр. Бир-
маханаллар, Дөвлетмәммет молла ровач дөври базар ялы
шагаланлы өй, кетде-кетде мыхманлы, гелим-гидимли
өй, гапысында газан гайнап, дегресинде оглан ойнап,
хол бейледе бугралар чөкөн өй гугарып галыберди.

Шейле ахвалда «Үстүмизе хижран оды сепилди»
диен сөзлери, ханы, ятламан гөрүң-дө! Хениз отуз яша-
манка зийәм гонамчылыгың ярсы өз өлүси болса, бейле
яшайышдан Магтымгулы элли бизар болды. Онсоң га-
рып галан гөвүн ене бу дүниә сыгман, әхли зады жә-
хеннем эдип, үмдүзине тутдырыбереси гелди. Диңе оба-
дан-илден чыкмак дәл, асла адамзадың бойнуна да-
кылан ажал кануындан чыкмак иследи. Хениз гөзү-
ниң гөрмедик ерине, нәмәлимлиге-думана сиңип ги-
деси гелди. Өзүни унудыбилсе, арман галжак дәл.

Инди бир дем карарым ёк,
Бу мензилде дурарым ёк.

Тәзе яс көне матамы оярды. Магтымгулы өзүниң
өмрылла зүрятсыз галаныны хем ахмыр билен боюн
алмалы болды. Зүрятсызлык, онда-да огулсызлык әхли
заманларда түркменлерде гаты улы бетбагтлык хасап-
ланяр. Ожагың юмрулмагы, гапың япылмагы, ызың
йтмеги. Дүнийәдәки миллиардларча ганың ичинде хич
киме меңмейән ганың ёк болмагы — дүнийәниң хем
гарып дүшмәги хасапланяр. Шейле пикир— дуйгулар
Магтымгулының багрындан йылан болуп дишлейәрди.

Оглуның өлмеги Магтымгулыны Меңлиден соңкы
аялы билен багланьшдырян сапажыгы хем ёлды.
Шондан соң о зенаның ыкбалы хакда ынамлы маглу-
матлар дәл, хатда роваятларам бизе гелип етмәндир.
Онуң Магтымгулы билен нәче йыл яшашаны хем нәмә-
лимлигине галяр. Гошгуларынданам анык аңжак за-
дымыз ёк, диңе гошгуларың умумы рухы: «Магтым-
гулы шундан буянкы өмрүни еке гечирен болса герек»
диен дуйга әрдйөр.

Магтымгулының башына инен бу апат дөврүң па-
жыгалы вакалары билен сеплөшип гитди. Ахмет
Дүрранының түркменлер бабатда пикирине гутарнык-
лы гөз етирмек үчин йөрите Овганыстана гитмек
пикири гүйчленйәрди. Себәби халыс чыдам кәсеси
долан гөклеңлер гызылбашлар билен беллисини этме-
лидигине гаты говы дүшүнйәрдилер. Я еңмели-гы-
зылбаш ордасы дагдан бәри гечмез ялы этмели, я-да

намыс астында галаныңдан гырлып, ёк болуп гитмели. Башга чыкалга ёк. Бу ики ёлуң хем ёвузлыгына, хатда еңәенинде-де мүңлерче кишилерің дона доланып, ат сыртына кесе басылып гетирилжегине хич кимде гүман ёк. Бу дөвүрлере ченли сөвешлерде, чапавуллыкларда, гачха-ковлукларда, отда-сувда кемсиз тапшаланан Човдур өңе чыкяр. Оңа зыйём Човдур хан дийип чын-дан йүзленийерлер. Түркменлер я ойнатгысына я-да әдерменлиги ве дилеварлыгы билен гөз гөркезип билйё-не хан дийёр. Ол икинжи типлилере аңсат-аңсат хан диймейёр. Түркменде хер ким өзүне хан-дийлеңи хем бар. Шоңа гөрә хан дийилмеги үчин Човдурың нененңи көтеллерден түрген гечмели боландыгыны ойланыберің. Несибе дартып, Магтымгулының досты Човдур хан адыны алыпдыр. Онуң шейле дережә гөтерилмегинде башга мүң бир себәплер билен бирликде, Магтымгулы билен достлугының хем аз әхмиете зе болмандыгыны назарда тутмалы. Себәби өңем абрайлы сылаглы машгаладан боланлыгы үчин хем-де гошгулары аркалы өңкүден көп абрай газананлыгы үчин Магтымгулының тәсири месе-мәлимдир. Достуна багышлап гошгуларам дүзендир.

Түркмен дурмушында ханың ролы түйсли-түйсли болупдыр. Хан, әсасан, өз тәсириниң яйран ерине сөзүни гечирип билипдир. Өзем, көпленч, өз ханлыгындакыларың башына иш дүшенде деркар болупдыр. Өзге вагтлар олам әдил бейлекилер ялы, дең хукуклардан пейдаланыпдыр. Нурберди ханың өз өйүнде одун айрып дураныны гөрөн бири: «О-хов, илиң ханы болуп одуны өзүң айырярмың?!» диенде, Нурберди хан: «Мен илиң ханы болсамам, өз өйүмиң гулудырын» диен. Онсоңам бир обаның ханы, бир тайпаның ханы я-да кичижик бир топарың ханы диен ялы басганчаклара бөлүшипдир. Оларың көпүси, тарыхың хабар бериши ялы, мыдамалык гошун сакламандырлар, йөне бәш-он атлы сакланлары хем болупдыр. О ханлар яшулуларың, ыслам векиллериниң тәсири астында херекет әтмели болсалар-да, аглаба ягдайда терсине болупдыр. Ханлар азы ярып башландан өз хәкимлигини гиңелтмегиң, гурпланмагың күл-күлүне дүшүпдирлер. Йөне әхли ханлары бир аякдан сүрмек болмаз. Алан тербиеси, херекет әдийән ягдайы, төверегің оңа тәсири нетижесинде бүтинлей башга типли ханларың боландыгыны хем тарых аян әдийәр. Шейле-де болса

ханлык сүренлериң әхлисиниң бир әгнинде адалат, бейлеки әгнинде-де галплык мекан тутар әкен.

Човдур хан ил бәхбиди үчин көп ылгады. Халкың оңа йүрекден ынананыны диңе екежә фактың өзи икучсуз тассыклап дур: Ахмет шадан хабар алмага Човдур ханы угратмакчы болдулар. Магтымгулыны нәме үчин ол топара гошмадыларка? Әлбетде, шахырың өзи бу идеяны бишишдиренлериң бири хем-де нәлер гитжеқденди вели, шол көне дәп боюнча өвлат несли, молла-ахун несли урша гатнашдырылмалы дәлди. Магтымгулы Ахмет ша билен илкинжи геп-лешиклере гатнашанам болса, о дөвүрлер хәзирки вагта гаранда имисаларакды. Хәзир велин Човдур хан дагы долы уруш шайыны тутуп гитмекчидилер. Себәби гызылбашлар, Мары әтрапларындакы гажарлар билен хер әдимде сөвешмели болмагы мүмкин. Ондан башга-да түркмениң өз тирелеринденем гөклеңе алагөз билен бакяны аз дәл. Шейле ахваллар назара алнып, Магтымгула обада галмак теклип әдиллипдир. Онсоңам бу машгаланың чекйән пидасы өңем аз дәл.

Човдур хан дагының Овганыстана угран учурларына ченли Овганыстан тәзе ерлери басып алып, ара-чәклерини гиңелден дөвлетди, басып алан ерлериниң алтын-күмүшини, мүрди-меламатыны гетирип хазынасыны пүре-пүрлән дөвлетди. Ахмет шахың абдал тиресиниң дүрраны дийлип атландырылып башланмагында, онуң өзүне болса дүрлер дүри лакамының берилмегинде шол таланан дүрлериң тәсири бар болса герек. Эмма 1763-нжи йылда шаның бурнунда дөрән рак кесели оны барха улы үнжә гойярды. Соңкы йылларда онуң саглыгы хас ярамазлашды.

Човдур хан дагы Ахмет шаның 1769-нжи йылдакы Машат йөришинден өң я-да соң гидендиклери хакда айратын маглумат ёк. Хер ничик болса-да гошгуларың дегширилмегинден, рухундан, логики ызарламалардан хакыката якынлык тапмак мүмкин. Гелиң «Дөкер болдук яшымыз» диен гошгыны шу нукдай назардан окап гөрелиң:

Истәр — әлден чыка дөвлет хумайым,
Дога кылып, дөкер болдук яшымыз.
Дилегим душ әйле, гөзет аллахым,
Әрсгин болды гитди гызылбашымыз.

Хызыр гезен чөлде иллер яйылсын,
Юрт бинамыз гайым болсун, гоюлсын,
Чилле мест нерлермиз барча айылсын,
Бир супрада эда болсун ашымыз.

Дөрвүшлер көңли жем дурсун намаза,
Иигитлер йыгылсын сөхбете-саза,
Илимиз улашсын совулмаз яза,—
Тогсан долуп, тамам болсун ышымыз.

Түркменлер багласа бир ере били,
Гурудар Гулзумы, деряйы Нили,
Теке, ёмут, гөклең, языр, алили,
Бир дөвлете гуллуқ этсек бәшимиз.

Магтымгулы дийди жанның дирлигне
Мусулманы гойма, көпир хорлугна,
Ровач бергил ёмут, гөклең бирлигне,
Ол Кемал хан овган болсун башымыз!

Магтымгулы, эйям бу гошгуда түркменин көп тирелерини, эхли түрзмени агыз бирикдирмөге чагырыр. Түркменде гүйч-гайратың, берекетиң баслыгып ятандыгына, диңе агзыбирлик болса өзге мүшгиллери халкың өзүниң чөзмөге кувватлыдыгына Магтымгулы берк ынаняр. Шу гошгуда агзалаң Кемал хан овган ким? Кәбир алымлар муны Ахмет Дүрранының үйтгедилең ады дийёр. Кемал сөзи хас ат дөлде «етишен, бишишен» ялы маныны берйән сыпат, адамың отуз билең элли яшының аралыгыны аңладыжы дийип дүшүндирийёрлер. Эмма бу дүшүндиришде көп затларың гөз өңүнде тутулмандыгыны айдайын. Оларың ин эсасысы: бүтин илиң ша дийип йүзленйән адамсына хан диймегиң гөвне дегижилигини, эсгермезликдигини Магтымгулы гаты говы билендир, шонуң үчинем ол Ахмет шахы Кемал хан овган дийип атландырмас. Онсоңам бу гошгуда Магтымгулы бүтин түркмен халкына чагырыш билең йүзленйёр. Мәлим болшы ялы, атасы арадан чыкянча Магтымгулы улы чагырышлы гошгулара йүзленмәндир. Себәби түркменчиликде бейле хукук яшулыныңкы, улыныңкы болупдыр. Дири атаңдан өңе гечмек услыпсызлык хасап эдилепдир. Шу дәби Магтымгулының хем пугта голдананлыгна шек ёкдур. Онсоң бу гошгының 1760-нжи йылдан, ягны Дөвлетмәммет Азады ёгаландан соң языландыгына ынанса болар.

Бизиң пикиримизче, Кемал хан овган Ахмет шаның түркменлере бака ёллан адамсы болуп, 1769-нжи йылың Машат йоришиниң өңүсырасы түркменлери бу йорише мобилизлемек мақсады билең уградылыпдыр. Себәби, инди хо-ол өңки, 1753—1755-нжи йыллардакы ялы, түркменлери хат үсти билең өзүне тарап ыңдарып билмежегине, бу гечен йылларың алдавы нетижеинде түркменлериң совашандыгына Ахмет Дүрраны аңры яны билең гөз етирендир.

Кемал хан овган Түркменсәхра гелип дүшүндириш, агитирлейиш ишини гечирең болмагы, халка тәсирли адамлара Ахмет шаның адындан халат-серпай (догрусыны айданда пара) берен болмагы мүмкин.

Кемал хан овганың бу тагаллалары бидерек болмандыр. Ахмет ша бабатда өчмән галан ужыпсызжа ынам ене гүйчленип башлапдыр. Себәби башга хич бир чыкалгасы болмадык халк шуңа межбур болупдыр. Кемал хан овганың халка, хан-беглере нәме диени белли болмаса-да, олары алдава саланы гүррүңсиз. Хатда көпи гөрен Магтымгулы хем, Човдур хан хем ене Овганыстандан умыдыгәр болярлар. Эмма инди өңки ялы көре-көр ынанман, озалы билең Ахмет шадан хабар алмагы, эгер диенлери болса, онда сөвеше гиришмеги ниетлейёрлер. Шоңа гөрә Човдур ханың бу сапаркы гидиши гөс-гөни барып сөвеше гирмек дөлд.

Шо дөвүрлер Ахмет Дүрраны Овганыстаның демиргазык-гүнбатар чәклериниң ховпсузлыгыны дикелтемек мақсады билең Шахрухың үстүне йориш гураяр. Шахрухың залым Недириң агтыгыдыгыны, гөзи оюлан хем болса гөзлүлерден газаплыдыгыны, өзем 1748-нжи йылдан бөри хәкимлигини ятладайын. Ол хәкимлигеде Ахмет Дүрранының голдавы билең етипди, 1755-нжи йылда баш гөтеренде оны еңенем, ене өңки орнунда отурданам Ахмет Дүрраныды. Ынха, инди 1769-нжи йылда ене шол көр Шахрух диен этмән башланда Ахмет Дүрраны оңа өз гүйжүни гөркезмөге гелди. Машат тиз боюн эгди, Шахрух болса көне хилесини уланып өңки орнунда галды. Ахмет Дүрранының хем эйранлылара гаты дарашасы гелмәндир, себәби оларың ындарма түркменлере гаршылыклы мейлини сындырмак оңа аматлы дөлд. Устесине-де, өз гошунындакы гызылбашларың пикири үйтгәр горкусы Ахмет Дүрраныны шейле херекет этмөге межбур эдипдир. Улы

лы гошгуларыны бу ярамаз акыма гаршы гойярды.
Түркменлерин, айратын хем геклеңлерин Ахмет
Дурраныдан эден тамасының пуч болмагында өз гүнәси
бар хасап эден Магтымгулы мүйнүргәп хем хорланяр-
ды. «Диймек, мен атамың айданыны этмән, илиң ай-
даныны-да динлемәндириң-дә» диен пикир оңа улы сан-
жы болды.

Биз истедик улуг яран,
Несип бизи этди хайран,
Кими гитди Эйран, Туран,
Ким Ыспыхан, Төвриз ашды.

Шахырың ил-юрт үчин хасраты әхлихалк гөвнү-
чөкгүнлиги билен сеплешип гитди.

я-да:

Пырагы, сөзләр дердини,
Тилкилер атмыш гурдуны,
Сөйүпдир түркмен юрдуны,
Әе болган бир хан истәр.

Халыс чыкалгасыздык Магтымгулыны гам лайына
батырды. Гечмишини ятладыгы хасам өвжүкди, ятла-
ман хем яшап билмеди.

Магтымгулы айдар, багтым бивечдир,
Несибим, тагдырым, ықбалым кечдир,
Ниетим Кәб дир, хыялым хачдыр,
Ыхласым бар хач товабын этмөгә.

Онуң умыды бир худая багланып галды, бейле умы-
дың дөремегине замананың залымлыгы хем итерди,
дөврүң рухы хем әл ачды.

Ядыңыздадыр, Магтымгулы Ширгазы хан медресе-
синде окан йылларында суфизме ыхлас дөрәпди, кал-
бында бу акыма чуң хормат ояныпды, әмма дурмуш
вакалары оны вагтлайынча өзге угра долап гидипди.

Ынха, инди Магтымгулының калбында ат чапмак
нобаты суфизме етди.

Суфизм нәме?

Бейле гочак сорага хениз дүнйәнің алымлары
гутарныклы жогап берип билмейән ягдайында оңа
чүрт-кесик жогап тапмак бизе жүда четин. Хатда кө-

миллик бабатда көп алымлары аңкардан китап
болан «Ысламда сопучылык оҗаклары» — диен ки-
табың авторы, Ж. С. Тримингәм хем суфизм сөзүне
гутарныклы кесгитлеме бермекден ховатырланыпдыр.
Себәби суфизм хениз гутарныклы өвренилмедик акым
хасап әдилйәр, үстесине-де бу акымың өзүнің чылшы-
рымлылығы хем ишин қынчылығыны артдырар.

Суфизмиң өвренилиш ягдайы дине әл берен юртлар-
да шейле болса, Совет Союзында ынанч азатлығының
кемсидилен йылларында бу меселә хас горка чөмелеш-
дилер, суфизмиң гадымы меркезлериниң бири болан
Орта Азияда болса муңа хас хем кемтер йүзлендилер.
Шоңа гәрә бай халк дөрөдижилегиниң, классыкы
әдебиятың суфизме галташян бөлеги гиң халк көпчү-
лигине узак вагтлап дүшнүксиз болуп галды. Гурханы
окамаздан, дини роваятлары, дәп-дессурлары, шеригат
канунларыны, оларың мезхеплер боюнча айратынлык-
ларыны... билмезден, Магтымгулының дөрөдижили-
гине долы дүшүнмек асла мүмкин дәл. Ол гошгулары-
ның көпүсини ёкарда агзан-агзамадык затларымызы
билйән адамлара ниетләпдир. Атасы Дөвлетмәммет
Азады болса «Вагзы-Азат» поэмасында Курандан
сетирлер хем көп уланяр.

Гүндөгара гиң яйран суфистик орденлерин көби-
ринде хас қын сынағларың, мысал үчин, дири йыла-
ның келлесини чейнемек, гызыл көзде аяк ялаңач дур-
мак, дем сакламак... ялы усулларың ненеңси уланы-
ландығыны оқыжы билеси гелйәр, ене-де көп-көп
меселелер бу сахыпалардан дашда галяр.

Биз бу тайда суфизм меселелерине айратын ара-
лашмагы максат әдинмейәрис, ёгса бу акымың оқыжа
гең-гызыклы гөрүнжөк пурсатлары хакда узак сөхбет
гуруп боларды.

Хер ничигәм болса, Магтымгулының сопучылык
билен багланышыгы хакда, гечмиш суфистлере улы
хормат гоюшы хакда, ахырда онуң суфизми хем халк
пейдасына хызмат әтдирмек мейиллери хакда
пикир алышасымыз гелйәр. Хәзирки түркмен дилин-
дәки «сопы» сөзүнің «дини тәлим алян окувчы» — диен
манысы бар. Ол ортодоксал ысламың векили хөкмүнде
гөрүлйәр. Әмма суфизме әерижиниң манысындакы
«сопы» сөзүнің герими гиңдир, бу сөзүң түркмен
дилине уйгунлашдырылып, бирнеме ёюлып айдыланы-

лы гошгуларыны бу ярамаз акыма гаршы гойярды.

Түркменлериң, айратын хем геклеңлериң Ахмет
Дурраныдан эден тамасының пуч болмагында өз гүнәси
бар хасап эден Магтымгулы мүйнүргөп хем хорланяр-
ды. «Диймек, мен атамың айданыны этмән, илиң ай-
даныны-да диңлемәндириң-дә» диен пикир оңа улы сан-
жы болды.

Биз истедик улуг яран,
Несип бизи этди хайран,
Кими гитди Эйран, Туран,
Ким Ыспыхан, Төвриз ашды.

Шахырың ил-юрт үчин хасраты әхлихалк гөвнү-
чөкгүнлиги билен сеплешип гитди.

я-да:

Пырагы, сөзләр дердини,
Тилкилер атмыш гурдуны,
Сөйүпдир түркмен юрдуны,
Әе болган бир хан истәр.

Халыс чыкалгасыздык Магтымгулыны гам лайына
батырды. Гечмишини ятладыгы хасам өвжүкди, ятла-
ман хем яшап билмеди.

Магтымгулы айдар, багтым бивечдир,
Несибим, такдырым, ыкбалым кечдир,
Ниетим Кәб дир, хыялым хачдыр,
Ыхласым бар хач товбабын этмәге.

Онуң умыды бир худая багланып галды, бейле умы-
дың дөремегине замананың залымлыгы хем итерди,
дөврүң рухы хем әл ачды.

Ядыңыздадыр, Магтымгулы Ширгазы хан медресе-
синде окан йылларында суфизме ыхлас дөрәпди, кал-
бында бу акыма чуң хормат ояныпды, эмма дурмуш
вакалары оны вагтлайынча өзге угра долап гидипди.

Ынха, инди Магтымгулының калбында ат чапмак
нобаты суфизме етди.

Суфизм нәме?

Бейле гочак сорага хениз дүнйәнің алымлары
гутарныклы жогап берип билмейән ягдайында оңа
чүрт-кесик жогап тапмак бизе жүда четин. Хатда кә-

миллик бабатда көп алымлары аңкардан китап
болан «Ысламда сопучылык ожақлары» — диен ки-
табың авторы, Ж. С. Тримингем хем суфизм сөзүне
гутарныклы кесгитлеме бермекден ховатырланыпдыр.
Себәби суфизм хениз гутарныклы өвренилмедик акым
хасап әдилйәр, үстесине-де бу акымың өзүнің чылшы-
рымлылыгы хем ишиң кынчылыгыны артдырар.

Суфизмиң өвренилип ягдайы дине әл берен юртлар-
да шейле болса, Совет Союзында ынанч азатлыгының
көмсидилен йылларында бу меселә хас горка чөмөлеш-
дилер, суфизмиң гадымы меркезлериниң бири болан
Орта Азияда болса муңа хас хем кемтер йүзлендилер.
Шоңа гөрә бай халк дөрөдиджилегиниң, классыкы
әдебиятың суфизме галташян бөлеги гиң халк көпчү-
лигине узак вагтлап дүшнүксиз болуп галды. Гурханы
окамаздан, дини роваятлары, дөп-дессурлары, шеригат
канунларыны, оларың мезхеплер боюнча айратынлык-
ларыны... билмезден, Магтымгулының дөрөдиджили-
гине долы дүшүнмек асла мүмкин дәл. Ол гошгулары-
ның көпүсини ёкарда агзан-агзамадык затларымызы
билйән адамлара ниетләпдир. Атасы Дөвлетмәммет
Азады болса «Вагзы-Азат» поэмасында Курандан
сетирлер хем көп уланяр.

Гүндөгара гиң яйран суфистик орденлериң кәби-
ринде хас кын сынагларың, мысал үчин, дири йыла-
ның келлесини чейнемек, гызыл көзде аяк ялаңач дур-
мак, дем сакламак... ялы усулларың ненеңси уланы-
ландыгыны окыжы билеси гелйәр, ене-де көп-көп
меселелер бу сахыпалардан дашда галяр.

Биз бу тайда суфизм меселелерине айратын ара-
лашмагы максат әдинмейәрис, ёгса бу акымың окыжа
гең-гызыклы гөрүнжөк пурсатлары хакда узак сөхбет
гуруп боларды.

Хер ничигем болса, Магтымгулының сопучылык
билен багланышыгы хакда, гечмиш суфистлере улы
хормат гоюшы хакда, ахырда онуң суфизми хем халк
пейдасына хызмат этдирмек мейиллери хакда
пикир алышасымыз гелйәр. Хәзирки түркмен дилин-
дәки «сопы» сөзүнің «дини тәлим алян окувчы» — диен
манысы бар. Ол ортодоксал ысламың векили хөкмүнде
гөрүлйәр. Эмма суфизме эерижиниң манысындакы
«сопы» сөзүнің герими гиңдир, бу сөзүң түркмен
дилине уйгунлашдырылып, бирнеме ёюлып айдыланы-

дан соң Абу Сейит Мәнели иле чыкмага ыгтыяр аляр. Ол өз обадашларына ылым өвредип уграп, бирнөчө йылдан халыпасының гоюп гиден букжасыны ачяр. Ачса: шых Абулаббасдан тәлим ал дийлип язылыпдыр. (Л. Салдадзэниң маглуматы).

Жәлаледдин Румы, Хафыз, Жамы, Сагды ялы бейик шахырлар хем сопучылык умманында гуввас болуп йүзүпдирлер. Бу акым оларга нөме берипдир? Доңцара даш ялы дин канунларына гаранда сопучылык бир басганчак бейикде дурупдыр, шоңа гөрә-де: «... кәма-халларда сопучылык формасы дини ве философики әркин пикирлилик үчин өртги болуп хызмат әдипдир, себәби пантеизм гизлин атеизм үчин хем перде болуп билипдир¹».

Эмма арасса сопучылык акымына башбитин берлен шахырлар социал меселелерден, дурмушың говгасындан үзңелешипдирлер. Өзүңи алланың ышкына багш әтмек:

Хак ышкыдыр бизи гоян көзлере.

Өзүңдәки буйсанжы, «мени» өлдүрмек, оны алланың гулы әдип гоймак, алла говушмага тайярламак:

Магтымгулы, беглигим яр жемалы гул әтди.

Высал умыдын берип, йүз тилли билбил әтди.

Бу дүнйә леззетинден-зәхеринден әл үзмек, алланың жемалына дучар болмақдан өтри әхли жебре дөзмек, өзүңи унутмак талап әдилепдир. Шейдибем, адамы алланың дережесине ченли ёкары гөтерипдирлер. Бу сопучылыгың ысламы ынсанперверлешдирмек сына-нышықларының бири болупдыр. Адамы илкинжи планда гоймак идеясы соңра көп-көп акылдарларың башыны агырдыпдыр. Йөне оларың көпүси сопучылык деңзинден чыкабилмән гидипдирлер. Ортодоксал ыслам ил-кинжи орунда Алланы, Кураны, Мухаммеди, Кәбәни гойса, сопучылык Адамы Алла билен дең гөйәр. Бири дашкы форма: намаз окамақлыга, хүшүр—зекат бер-меклиге, Кәбә бармақлыга, ене шуңа меңзеш херекет-лере артыкмачлык берсе, соңкулар йүреге, ыхласа, ички саплыга көп аграм берйәрлер.

¹История Ирана. М. 1977 й. 169-нчы сах.

Кәбе вейран әтмеден муң мертебе,
Бир көңүл йыкмак ямандыр, әй деде!
я-да:

Бир ажы доюрмак хачдыр, яранлар.

Сопучылык ёлы чәксиз чыдамлылыгы талап әдип-дир. Бу «ёлуң» барха чылшырымлашян, ёкары гөтерил-йән рухы-ахвал мензиллери хем бар: шеригат, тарыкат, марыфат, хакыкат.

Әйсем Магтымгулының поэзиясында сопучылыгың аңладылышы ненең? Бу типли гошгуларда ышк, дерт, гам, хижран, хал, ахвал, пикир, ёл, жемал, высал, жилве, шовк, яр, яранлар, нур, дост, беглик, гул, мей, дивана, дервиш, галандар, пақыр, сақы... ялы дүшүн-желер көп уланылар. Бу сөзлериң көпүси дурмушы сөйги лирикасында-да уланылар дийилмеги мүмкин. Хава, йөне сопучылыга багышланан гошгуларда бу сөзлериң өз дәп болан йөрите гөчме манысы бар. Мы-сал үчин дилдар, дилбер, яр, дост, жемал сөзлери худайы аңладяр:

Жемал бир жилве берди, ичим шовка долдурды.

Мей-худай сөйгүсини, мейхана-худая элтйән ёлы,
сақы-мүршиди аңладяр.

Мейханада мей ичдим,

Местана гөзүм дүшди.

Пикир, высал — худая етмек, онуң жемалыны гөрмек, говушмак:

Хыялым пикре долуп, аклымы ел апарып.

Сопучылык гамы ёкардан инйәр:

Гам хүжүм әйләп гөкден, земин сары иненде.

Хижран — сопының худайың высалына етйән-чәки дөври. Бейлеки сөзлерем шейле рөвүшде уланыл-яр.

Магтымгулының сопучылыга әерип язан гошгу-ларында худайың анык кешби чекилмейәр-де умумы сыпатлар берилйәр. Онуң бир себәби — сопучылыгың ынанчларына гөрә, худай хер түйсли зада өврүлип гөр-нүп билер.

Дост, ховайы васлыңы мен шунча чындан истерем.
я-да:

Кимлери муъмүн кылып, өзүн танатды бимысал.
я-да:

Акыл етмез затына,
Пикр ирмез сыпатына.

Шу бабатда гечмишден шейле бир гызыклы ваканы ятласым гелйэр. Бейик сопуларың бири Жүнейд Багдады өз мүриди билен барярка ит үйрүпдир вели, ол ити гөрмән, сес гелен тарапа өврүлип: «Лепбей, лепбей» дийипдир. Мүрит муны гең гөрүп, себэбини сорапдыр. Шонда халыпа: «Мен итиң сесини алланың овазы хем газабы хөкмүнде кабул этдим» дийипдир.

Шахырың сопучылыга багышланан гошгуларының ене бир айратынлыгы, асыл би сопучылыга йүз уран шахырларың дэби — ышк-худайы бирлик санда, эмма ашыклары-сопулары көплүк санда гөркезмекдир. Бу хем худайың еке-төклиги хакдакы ынандан угур алынанлыгы үчиндир.

Эй, яранлар, бир йүзи гүл, Ая ашык болмушам,
Барчалар максуды — гүл рагна ашык болмушам.

я-да:

Ай, гараз, хер зүлпүне етмиш мүң әр туссагыдыр,
Кадды-каматы белент, зыбая ашык болмушам.

Сопучылык рухлы гошгуларың көпүсинде ашыгың-сопының высала-худая якынлашмак, говушмак, өзге болмаса шонуң месе-мәлим тәсирини дуймак ыхласы билен, угур тапман азашышы, жебир-сүтем чекиши, аклыны йтириши, гама чыдаман өзүнден гидиши — хала дүшүши гөркезилйэр. Магтымгулының хут шейле гөзлегли гошгуларына айратын үнс бермегинизи хайыш әдйэрин, себэби шахырың Меңлини гөзлейән гошгулары хем бар. Көп окыжылар, дине бир окыжылар хем дәл, шу ики гөзлегин баян әдилишиндәки айратынлыклара кәнбир питива әтмән, бирини бейлекисине гошуп гойберен пурсатлары хем болды. Меңлини гөзлейән гошгуларының әхлисинде реал дурмушың, ынсан ахвалының сыпатлары анык гөркезилйәндир, социал рух агдыклык әдйәндир, Меңлиниң кешби гөз өңүнде жанланар дережеде суратландырыляндир. Эмма сопучылык гошгуларындан социал меселелере жиннек ялы хем галташма тапмарсыңыз. Бейле дийсек, Магтымгулының сопучылык гошгуларыны сөйги гошгуларындан аңсат сайлап болжак ялы пикир дөрөмәверсин. Бу дилде аңсат, практика элмыдама теориядан хас чылшырымлылыгына галяр.

Сопучылык хакдакы гошгулар бир окда ики товшан урянлыгы билен хем мешхур болупдыр. Сопучылык шертлеринден, поэзиясындан бихабар адамлар-а о гош-

гулары янып дуран ышкы әсерлер хөкмүнде кабул әдипдир, сопулар болса өз мистики пикир-дуйгуларының шөхлеленмеси хөкмүнде оқапдырлар.

Магтымгулы сопучылык әхеңли гошгулары язанда-да көмиллигин ёкары нусгасыны гөркезип, тарыхда белли, бейик сопы шахырларың хатарына гошулыпдыр.

Шахырың «Ашык болмушам», «Гызмалы болдум», «Галмаз-а», «Гөрдүңми?», «Галмагалы нейлерем», «Ичмейин жамым», «Бүряна болдум имди», «Гөзүм дүшди» ве бейлеки гошгулары сопучылыгың дүрли ахваларында-пурсатларында язылан гошгулардыр.

Магтымгулы такмын 1769-нжы йылдан сопучылыга баш битин гидип, йүреги билен бу угра йыкылса-да, нәче йыллар өзүни саплап, сопулык геймине гирсе-де, жан чекип худая налышлы әсерлер язса-да шол азаплар онуң гөвүн ислән хасылыны бермейәр. Дүрли дүйшлер хасап дәл, дүйшде оңа ылхам бадасыны ичиренлер, оны улы межлисе алып баран яранлар хасап дәл — онуң аңрыбаш максады алла говушмак, алланың кешбини дүйшде болсун, хушдан гидип ятанда болсун — гөрсө боляр. Эмма бу ниети хич-хич баша бармаяр.

Пырагы, ниче вагт олды, хабар тапмас мен ол ярдан,

Янар мен аташы-ышка, бу не терхос — товалладыр.

Әгер Магтымгулы сопучылык акымында аканда ненеңсидир бир хили иллюзиялар әсасында, өзүни ынандырмак, гөзүне гөрүнмек әсасында алла оңа жемалыны гөркезен болсады, онда гөвнүчөкгүн Магтымгулы әхли умыдыны оңа баглап, башбитин бу угра ынарды. Йөне түркмен халкы бибәгт дәл экен. Бизин несибәмизе, Магтымгулы ненеңси хала дүшсе-де, калбында безән белент, ховайы кешби оңа бир гезегем гөрүнмейәр, ышаратам әтмейәр. Узак гарашан Магтымгула, түмлүге дүшсе-де ягты жаханың говгасыны унудып билмедик Магтымгула дуры акыл өврүлип гелйәр, гелдигиче-де онуң сопучылыга гүманы артяр.

Магтымгулы, чекер ярың гамыны,
Гезип тапа билмез руйы-земини,
Я, ады Жәбрайыл — хакың әмини
Мениң сахыпжемалымны гөрдүңми?

Сиз «Саташдым» диен гошгыны шу сөхбетден сон янадан окап гөрүң, шонда сиз Магтымгулының йүрегинде дөрән ховсаланы, өзүниң не гүнлере дүшүп йөршүне ховатырыны дуярсыңыз.

Баша баглап диваналык кемеңдим,
Сегредип етишдим ышка семендим,
Ал шераба эл узатдым, эмендим
Дурусун ичмишлер, лая саташдым.

я-да:

Кәбә барып, еди керет долансам,
Я, реб, хабар билеринми, яр, сенден!

Онуң гүманы барха гүйчленйәр, бу «ёлуң» ахырда худая элтжегине икиржиңленип башлаяр. Она худая гөнүмел йүзленмекден башга чыкалга галмаяр.

Асла сени гөрмемишем, дилдарым,
Гумрумы сен, билбилми сен, нәме сен?
Гамгын көңлүм хыялыңда алдарам,
Баг ичинде гүлгүнми сен, нәме сен?

Өз жемалыны алланың әхли сопа дәл-де белли-белли сайланан адамлара гөркезийндиги хақда сопучылык ынанжыны Магтымгулы ятлаяр хем-де өзүне алла гөрүнмежекдигине гутарныклы ынаняр. Раст, алла якынлашып болмажакмы, оңа арзыңы айдыбам билерсиң. Реал пикирлениш эндиги бу арада ене гүйчленйәр. Онсоң Магтымгулының халкына непи дегмежек ёлдан йөремежеги белли. Ынха, онуң соңкы йыллар чекен рухы жебир-сүтеминиң нетижеси:

Магтымгулы, геч намысдан, арыңдан,
Эл гөтергил бу вепасыз кәриңден,
Жахан долы, сен гапыл сен ярыңдан,
Мей-местми сен, я шейдамың нәме сен?!

Ол өзүне алланың гөрүнмәнлиги үчин кемсинип, өйкелән болмагы хем ахмал. Йөне өйкәди юмшатжак-язжак ким?!

Гел, көңүл, башыңны чыкар думандан,
Еке галдың гам өйүңде дерт билен

Башының думаны совулдыгы сайы, Магтымгулы ене бу дурмушың говгасына гошулып гитди. Түркме-

ниң ахвалы ене онуң калбыны лерзана гетирип башлады. Гөвнүчөкгүнлиге уруп, сопучылыктан харай гөзлән йылларында халк хас бетер вейранлыга учрапдыр. Ханы, ол өңки гөзел Түркменсәхра? Йүпеги кервен-кервен йүкленип, дүйнә яйран шөхраты ниреде?! Ханы, о бирмахалкы түркмен бугдайы?! Чөрегинден бир дөвүм ийсең йүрегиңе гурп берйәрди ахыры. Өңлер докалан халылар ёл топурына гөмүлерди, ат дебсигини ие-ие берчин аларды. Тозаныны каксаң, тәзе реңк ачып көз ялы гызарар дурарды. Тәжирлер бейле халы үчин «Жан бер» дийсеңем бержекди. Инди халы гөмүлен топурда гөмүлген йыланлар гизленйәр.

Урушлы-жеңжелли мекандан кервенлерем совулып гечйәр. Алыш-бериш эдере зат галмаса нөдерсиң?! Юрт вейран сарая меңзәпдир. Гедайлык, кеселчилик улы хәким болупдыр. Өз башының аман боларыны ислән ханлар, беглер халкдан дөнүп, эйран хәкимлери билен гизлин гатнашыклара гирипдирлер.

Магтымгулының йити гези бу өврүлишиклери гөренсоң, ол хи сопучылык билен болармы? Умуман, ери геленде айтсак, Магтымгулының сопучылык йыларының нәче вагта чекенини, ненеңси геченини, ягны сопучылык процесиниң гидишини, айдалы, ол дервүш, галандар, дивана болуп өйден чыкып гидипми я-да гараңкы өйде башына ёрган бүренип, хув-хак дийип ятыпмы — өмрүниң бу сахыпасыны ылым етерлик өврененок. Шоңа гөрә анык зат айтмак хем кын. Хер ничигем болса онуң бу йылларда сопучылыгың тарыхы, бейик сопуларың өмри, дөредижилиги, тежрибеси билен ичгин, төвереклейин гызыкланандыгы, сопучылыгың XVIII асырдакы меркезлеринден хабардар боландыгы гүмансыздыр.

Башга бир чылшырымлылык хақда-да ятлалың: тарыхың шаятлык эдиши ялы, гечмиш шахырларың кәбири сопучылыгы диңе гошгуда бержай эдипдирлер, хақыкы сопуларың хал-ахвалыны эдил өзүңде болян ялы гөркезипдирлер, имитация эдипдирлер, сопучылык поэзиясының дәплерине эерипдирлер, оны мода хөкмүңде кабул эдипдирлер я-да сопучылыгың пропагандистлери хөкмүңде өз гошгуларыны бу угра багышлапдырлар.

Сен ничик, Магтымгулы, яманлыгың унутмадың,
Гәхи-гәхи залым олдүң, гөргениңден гайтмадың.

Гәхи-гәхи сопы болдуң, хич харамдан датмадың,
Билмедим, сен кайсы болдуң, белли бир иш тутма-
дың,
Не сыпахылык биле болдуң, не моллалык биле.

Шу тайда ене бир зады гөз өңүнде туталын. 1769-
-нжы йылда Ахмет Дурраны Машада йөриш эдип,
Шахрухың гызыны өз оглуна алып берип, ене Шах-
рухы өңки хәкимлик күрсүсінде отурдып гайдансоң,
әхли түркменлер билен бирликде Магтымгулының
чыкалгасызлык, ёл йитирмек, гөвнүчөгүнлик дөври
башланяр. Шол дөвүрден башлап хем, тө Ахмет Дүр-
раны өлйәнчәки аралык, ягны 1773-нжи йыла ченли
вагт Магтымгулының серине думан чөкүп, сопучылыга
йүз уран йыллары дийип хасаплаярыс. Асса-ювашдан
өз акымына долап алан сопучылык соңра Магтым-
гулыны эмай билен кенара ташлап гитди.

Биз бу тайда сопучылык, Магтымгулының бу акым-
да йүзен йыллары хакда жуда, жуда гысга маглумат
бердик. Деңиздең бир дамжача-да ёк. Гатбар-гатбар
китап язылян о умман хакда гинден дуруп гечмөгө
бу китапта пурыжа ёк, ол айратын китабың, өзөм
онйыллыклары, кече дүйрен ялы дүйрлөп гитжөк кита-
бың битиржөк иши. Түркмен, умуман, түрки әдебиятын
гележөкки әгирт ишлериниң бири. Хәзире ченли әсасан,
сопучылыгың әдебиятта шөхлелениши хакда китап-
лар язылан болса, дурмуш-адамзат цивилизациясының
өсүшинде сопучылыгың тәсири, көп халкларың рухы
кәмиллениш процесине онуң итергиси, галыберсе-де
этнографик нукдай назардан хәзирки заманда сопучы-
лыгың ызлары хакда чуң пикирли китаплары талап
эдйәр. Сопучылыгың ысламдан өңки көклері, өңки
дәплере мензешликлери, мысал үчин ессе ылмы би-
лен, йога дәплери билен, тибет монахларының дүз
гүнлери билен багланышыклары хакда көп-көп тәзе
маглуматлары оқыжа хабар берип болжак. Себәби бу
топракда зороастризм тарыхы дөврүң илкинжи басган-
чакларында дөрәңди. Индуизм дини хем тутуларды.
Хатда бейик Хытая хем буддизмиң шу топракдан
ййранлыгы хакда алымлар хабар берйәрлер. Христиан-
чылыгың болса тө он биринжи асырлара ченли улы
топарларда бержай әдиленлигине шаят ядыгәрликлер
бар. Диймек, гин ййран динлериң әхлисини түркмен
халкының гечмиш ата-бабалары башдан гечирипдир-

лер. Бу улы рухы тежрибе ахыры. Бейле багт халклара
өрән сейрек несип эдйәр.

Магтымгулының заманына доланалың. 1773-нжи
йылда Ахмет Дурраны әлли яшдан өтүп, кесел зерарлы
арадан чыкды. Магтымгулы болса кырк яшады. Онуң
ажап әйям хакда бирмахалкы умыдындан бирже са-
пажык галанам болса, Ахмет Дурранының өлмеги би-
лен о сапагам үзүлди. Дурмушда шовлы ёл тапып бил-
мәнине, Ахмет Дуррана, ажап әйямың гелжегине
ынананына ахмыр-арман чекип, гечмишиндәки әдим-
лери янадан селжерип, гойберен сәвликлери үчин
өзүни сайгылап башлады.

Надан менем, дүшдүм пелек торуна,
Чох гарашдым, ажап әйям гелмеди.
Чыдамаз мен инди хижран зоруна,
Чох гарашдым, ажап әйям гелмеди.

Онуң ахмырының көпүси Ахмет Дурраны билен
баглы. Ядыңыздамы, өңрөк Магтымгулы:

Биз истедик улуг яран,
Несип бизи этди хайран.

дийипди. Инди болса ол дурмушың ажысындан герк-
-гөбе доянсоң:

Гарып дүшсең, хөкман ачар айбыңы,
Дәст болуп яшашсаң бейик хан билен.

я-да:

Ил ичинде шалар, ханлар,
Гөйә сокжак мара дөнди.

диййәр. Элбетде, Ахмет Дурраны хем шо гатлагын
ичинде, ол түркмениң кын гүнүнде оңа ярдам бермеди.
Магтымгулы шундан соң ёкары гатлакдан бүтинлей
умыдыны үзйәр, оларың хәсиетине-тебигатына аңры
яны билен белет боляр. Шоңа гөрә шейле нетижә гел-
йәр:

Мисгин болсун мыдам сениң сырдашың,
Олдуру йүрекедиң хем-де гардашың,
Евуз гүне дүшсе бу ажыз башың,
Ода биле январ, дермана гелер.

Магтымгулы Овганыстана бирмахалкы сыясы ме-

селелер билен гиденине хем ахмыр эдйэр.

Гидер болдум йигитликде йөр билен,
Хер яна чапып мен юка сер билен.

я-да:

Оввалы аңламадым, аңлан сөзне гитмедим,
Бу беллада кимсе ёк, мен биновадан гайры.

Соңкы сетирлерде Магтымгулы белки, «Оглум — Азадым» айдышыгындакы вакалары, атасының жаныгып: «Арзувллама, ханы, беги, солтаны!» диенини ят-лаяндыр.

Себәби, ол Ахмет Дүрраныдан алдананына, еке өзүниң, дост-ёлдашларының дәл, асыл ондан умыдыгөр боланларың әхлисиниң алдананына инди икучсыз гөз етирйәр. Шоңа гөрә Ахмет Дүрраны хакда гутарныклы пикирини гошга гечирмән билмейәр. Бир бент билен Магтымгулы — Ахмет Дүрраны бабатдакы вакалар тамам боляр, ол гайдып оңа хич-хич йүзленмейәр. Ынха, шол бент:

Гелди гара бела, или долады,
Дахан ачып, тили биле ялады,
Сег болупдыр, гөрөн илин далады,
Чоң гарашдым, ажап эйям гелмеди.

Умуман, кырк яш дүнийәге тәзеден бакмага, пикирдуйгулары яңадан сынтгыламага Магтымгулыны итерди.

Өмрүң гылла яры гечди. Онда-да ненеңси хупбатлы гечди! Говгалы заманда гележекки йыллар Магтымгула нәхили такдыр бағышлар? Акман, чайканып ятан дурмушда ыкбал гәмиси оны хайсы юртдан, хайсы кенардан чыкарар?

* * *

II БӨЛҮМ

Яланчыда айланып, алтмыш яна эл гердиң,
Паныны бакы билдиң, елдиң-өсдиң йүвүрдиң.

Атасыз-энесиз, гардашсыз, достсуз, Меңлисиз, гөвни ганатсыз галан Магтымгулы бир дем тоқтап, дурмуша йити назар өвүрмели болды. Өмрүң йигрими йылы Ахмет Дүррана ягшы умыт билен көйүп гидипдир. Түркменлер Ахмет Дүррана йүз өвүрселер, онуң төверегине жемленишселер агзыбирлик тапарлар, әр ызында гезселер әр дек боларлар, онсоң овган дөвлетини сынлап, шондан нусга алып өз дөвлетини гурмага башларлар, Ахмет Дүрраны хем гарындашлығың хатырасына ярдам берер өйден Магтымгулының хасабы ялңыш чықды. Озалы билен-ә әхли түркмен Овганыстана йүз өвүрмеди, Ахмет Дүрраны хем өз сөзүнде дурмады.

Ынха, инди Магтымгулы вейран ожагың башында ялңыз галыберди. Ханы ожақ дикелтжек? Ханы от якжак? Ханы мунда йыланжак? Бирмахаллар баран ери өз өйи, гелен ери Ватан болан түркмен инди даргап-тозуп гидибермели болдумы? Агыз бирикдирип гүйжүни жемләнде кувватыны бу бейик даглар, бу гиң сәхралар жәхекләп билмән түркменлер Хиндистан, Хотан, Румустан, Халап хем Багдат тарапа жошуп-дашып гидипди. Хотанда хан, Багдатда бег, Румустанда, Эйранда, Хиндистанда ша болуп билен түркмен инди өз илине, өз үлкесине эе болубилмән отурса нәдип бор?! Асыл түркмен гадымдан бәри асырма-асыр бөлүнип-даргап, башга-башга меканлара гидип, о тайларда өз кувватыны гөркезип йөрене чемели. Гадымы Нусай шалыгында, Бейик Солтан Санжарың гүлледен Мару-шаху-жаханында, Дехистанда я-да Гүргенчде яшаберсе болмадымыка?! Юмулдымы-яңадан дикелтде яшабер. Әхтимал, түркмениң өзүне гаты гөвни етен боларлы. Бу меканың гачып гитжек ери ёк дийип ата атланыберипдир. Бейик түркмен энчиклопедисти Махмыт XI асырда Кашгарда сөзлүк дүзйәр. Юнус Әмре XIII асырда Румда гөзел шыгырларыны язып йөр:

Гелин, достлар, таншалың,
Иши голай кылалың,
Сөөлиң, сөйүлелиң,
Дүнье хич киме галмаз.

Бейик Желаледдин Рума мөвланалыга етишенсон, шейле совал берипдирлер: «Хорматлымыз, Сизден бейик адам бармыка? Мөвлана шейле жогап берипдир: «Мен хайсы бир мертебә аяк бассам, хемише өңүмде бу түркмен гожасының, ызыны гөрдүм». Бу Юнус Эмрә берлен баха.

Гүндогарда мертлигиң миземез символына өврүлен бейик түркмен сопусы Ымадеддин Несимини 1417-нжи йылда Халапта дабанындан сойдулар. Моголлар бейик Хиндистанда юрдуң гөркүни хем берекетини артдырмага хызмат этдилер. Нетижедө, дүньәде деңи-тайы болмадык Тәч Махал ядыгәрлиги дөреди, Ханлар ханы дережесини алан түркмен шахыры Байрам хан гошгулар язып, овган гаракчысының элинден пидда болды. Эйранда аслы түркмен болан сөфевилерин династиясыны түркмен Недир ша юмруп, дүньәни гана гарк әдеси гелди. Хиндистана баранда шо дөвүрлер Хиндистаның шасы Мухаммет шаны еңип, онуң түркменлиги үчин ене ша тагтында отурдып гайтды.

Булар тарыхын жеделсиз вакалары. Муны Магтымгулы анры яны билен билйәр. Диймек, түркмен, ягшы-у яман, гараз, ша болуп билжәк экени. Онда не себәпден онуң Ватаны әсиз ятыр, чар тарапдан ат дабырадырлар?! Бер, жогабыңы! Жогап ёк. Йөне себәби велин бар: түркмен өзүни билени бәри әхли заманда мунуң төверегиндәки халклар түркмени бөлмек сыясагыны алып барыпдырлар. Бейле сөвешжәң халкы бөлмесең еңип болмажакдыгыны, бирлешсе өзгелери хеләк әтжегини өзгелер унутмандырлар, түркменлерин Ватандан бөлүнип гидип өзге илде-юртда ша болмагындан горкмандырлар. Ватансыз, илсиз ша болуп узага гитмежегини тарых ятладып дурды. Магтымгулы муңа говы гөз етирени үчин шу ашакдакы сетири языпдыр:

Ил гүни болмаса, шалар тагтыдан дүшер гидер...

Өз юрдунда ша дөрөмейәниниң себәбини Магтымгулы түркмениң жуда әркинлигинден, буйсанжаңлыгындан гөзләпдир. Хер түркмен өзүне ша. Онсоң оны

башга шаха боюн әгдирип болармыка? Түркменлерин Ахмет Дуррана көпчүликлейин ыңманлыгының себәп-лериниң бири хем шудур.

Гаты гең хадыса: түркмениң буйсанжаңлыгы-башы диклиги оны бейгелмекден, агыз бирикдирип кувватланмакдан саклаяр хем-де дүйбүнден даргап, ёк болуп гитмекден саклаяр.

Онда нәме әтмели? Соңкы асырда говшашан шол милли буйсанжы түркмениң йүрегине янадан гуймалы. Әгер шо буйсанч халкы ёк болуп гитмекден саклаян зат болса, мегер, халкы багтыяр әтжегем шолдур. Муна Магтымгулы пугта ынанды. «Таңры, ата-әне хем лебиз еке-тәкдир» диен йөрелгәниң халк ичинде ровачлыгына ол гөз етирийәрди. Буйсанч диңе лебизлиде болуп билер.

Ол шу ёл билен максада етерин өйтди: милли буйсанч дуйгусы гүйчлене-гүйчлене, ахырда, тирелерин тайпаларың бирлешмесине, бир дөвлет дөрөтмөгө шерт дөрөр өйтди. Ол бу йылларда диңе Түркменистаның чөгинде ойланмакдан бейгелип, әйсем дүньәниң бейлеки ерлерине патрак ялы сечилен түркменлери хем бир максатда бирлешдирмек мейли билен янып-бишди. Такдыр тупаны түркмениң бир бөлегини Хытай Түрккустанына ташланды — оларың көпүси салыр түркменлериди, Хиндистанда месген тутан хем аз дәл (кәбир маглуматлара гөрә, хәзирки нохур тирәмизиниң бир шахасы), Хырат түркменлери (түркмен алымларының көпүси мазары Хыратда галан бейик Алышир Ндвайыны түркмен неслинден хасаплайр), Румустанда түркменлерин хас улы топары яшайр, Ыракда, Шамда яшайр түркменлерем ата Ватаны дийип Түркменистана гөз дикйәрлер. Аждархана гөчүп гиден түркменлер-ә хениз гарындашлык барыш-гелишини хем кесмәндирлер. Әгер шу агзаланлары бирлешдирип болса, гызылбашларам тоба гелсе гөрек. Гүйч гөрселер, оларам асыл ганының түркмендигини ятларлар.

Бинха, Магтымгулы шейле пикир-дуйгулары башында айлап, өз өңүндәки максада етмөгө ёл гөзләп башлады. Ол илини өң гелмедик, узак гарашдыран, өзгеден умыдыгәр болан ажап әйямына, өңи-соңы етиреси гелди. Хут шо себәпли хем:

Алла ганат берсе, Хиндистан учар,

Чох гарашдым, ажап әйям гелмедик,
диен сетирлер дөреди.

Шахыр нәме үчин, ала-бөле, Хиндистан дийдикә? Шол сетирде: «Алла ганат берсе, Румустан учар» дийсе-де болян ялы-ла. Ёк, болмаяр. Ол дурмуш шертлер, тарых вакалары билен пугта багланан, шоларың нети-жесинде дөрән пикире эйгермесе болжак дәл. Хиндистан диймесиниң билинер-билинемз себәплери өрән көп: хинди-түркмен гатнашыкларының (сөвда, сөвеш-лер, медени көклер, халкың рухы тебигатындакы якынлык-меңзешлик эсасында бир-биреги сулхы алмак, кәбир тарыхы такдырың ики халка-да махсуслыгы ве ш. м.) гадымдан бәри довам этмеги, Хиндистана әгирт улы сарпа гоймагы, Хиндистаның тебигатына, бай өсүмлик дүнийәсине түркменлериң гези гуванмагы нети-жесинде халк аңында Хиндистан образының идеаллашмагы. Бир якымлы оваз эшитсе, хинди овазына деңемек, гөзел реңки гөрсө, хинди гушуны ятла-мак, абадан мекана барса Хиндистан ялы юрт экени диймек түркменлериң әдәхедине өврүлипдир. Соңра халк рухуна орнашан затлар дессанлара-да аралашып-дыр. Хәзирки тарыхда могол сөзи монгол сөзүниң ёюлан гөрнүши дийлип дүшүндирилйәр, әмма кәбир барлагчылар моголларың огузларың бир шахасыдыгы-ны тассыклайлар. Абулгазы болса Огузханың атасына Могол дийленини айдяр. Л. Н. Гумилёвың «Гадымы түркилер» диен китабында Мочур, Могилян диен түрки атларың, агзалмагы хем бу пикире сәхел тугалга берйәр. Онсоңам хиндилер монгол билен түркилери тапавутландырарлык тежрибеси бар, олар түрк-менлер билен хас иррәкден бәри гатнашып йөр ахыры. Гадымда огузларың үч топарының бириниң Меркези Азиядан Демиргазык Хиндистана гайданлыгы хакда XII асырлы Михаил Сириялы хем маглумат берйәр. XII асырда хиндилер билен түркменлериң арасында-сөвеш боландыгыны хинди тарыхчылары Банержи ве Сингх тассыклайлар. Түркменлериң могол топарының Хиндистана гитмегиниң мұң бир себәбиниң бири хем ёкарда агзалан затлар болса гөрек. Бу пикире урна хөкмүнде Хиндистаның классык шахырлары, ханлар ханы Байрам ханың, оглы Абдырахымың, Мүрзе Галы-бың миллетиниң түркменлигини хем ятладайын. Бел-ли түркмен алымы, языжысы Назар Гуллаевиң чуң-нур барлаглары Хиндистанда яшан түркмен шахыр-ларының саныны хас артдырды. Умуман, моголлар

династиясының ирки векиллери Хиндистаның паңар-ламагы үчин йүрекден жан чекипдирлер.

Магтымгулы шо түркменлерден делалат гөзләп, шо-лар билен гөплешик гечирмекчи. Онсоңам Хиндистан гүйчли мүнөжжимлериң, билгичлериң, тебиплериң гадымы меканы. Белки, олар түркмен халкының хачан, ненеңси ахвалда багты ачылжагыны, нәме этсе ажап эйям гөлжегини өңүнден айдарлар. Мухаммет ша түрк-мен Хиндистанда шалық сүрийән дөври Недир шаның зорлук билен алып гайдан Тавус тагт хем-де Нур дагы атлы дүнийәде еке-тәк дүрлериңиң-де аслы Хиндистан-данды. Галыберсе-де, Магтымгулының элмыдама сыя-хат-сапара атыгсап дуран, йүреги яшлыкдан бәри Хиндистаны гөрмегиң арзувындады. Догрусы, Хинди-стан билен бирликде бүтин дүнийәни айланасы гөлийәрди.

Көңүл айдар кешт әдип,
Әлем-жаханы гөрсөм.

я-да:

Көңлүм истәр гөзсөм дүнийә-әлеми.

Хинди дини (индуизм), өлүсини якян миллет хакда окан-әшиденлерини хем гөзлери билен гөреси гөлийәр. Онуң билесигелижилеги, хер түйсли зарбалара душса-да, чаганыңкы ялы гүйчлүлигине галды. Ынха, шу ёкарда агзалан затлары ве хениз бизиң билип етиш-медик фактларымызы, белки, хич махал билинмежек, гечмишде өмрылла букулып ятжак вакалары билен-лиги үчин Магтымгулы: «Алла ганат берсе, Хиндистан учар» дийипдир. Ол улы умыдының Хиндистанда шинележегине ынанярды. О ердәки түркменлериң үсти билен ярдам дөрежегине ынанярды.

Онсоңам шу бабатда ене бир ягдайы селжерип гөрелин: асыл Хиндистандан өзге дөвлетлере барян ёллар петик ахырын. Түркмен юрдуның өзболушлы габавада галанлыгына Магтымгулы гөз етирди. Хут шол габавлы халканы бөвүсмек мейли биленем йүзүни Хиндистан тарапа тутды.

О дөвүрлер узак ёла гитмек үчин узак тайярланмалы боландыгыны билйәнсиңиз. Шахырлык дөбине гөрә, душушан, тәзе танышан шахырларына өз китабыны ядыгәрлик гоймак үчин Магтымгулы гошгулы китабы-ны биркүч ёла гөчүрди.

Ол бу дөвүрлер йүңи етен шахырды, ады дилден-диле гөчйәрди.

Исмим дүшди илден-иле,
Нагш әдерлер дилден-диле

Оңкүлер ялы, Дөвлетмәммет молланың абрайындан пейдаланманда-да Магтымгулының халк ичиндәки абрайы етикди, гошгуларының ровачлыгы барха гүйчленйәрди. Әлбетде, Магтымгула әерижилерин дөрәнлигине хем гең галып отурасы иш ёкды. Себәби арының бала хужум әдиши ялы, адамлар хем тәзе рухлы гошгулара ыхлас барыны әдйәрдилер. Бир ерде Магтымгулының гошгулары окалса, шо тайда барып чөкйәрдилер. О гошгулары язан шахырың өзлерине иң якын адамлыгыны шобада дуйярдылар. Себәби гошгудан дашгары, сетирлерин арасындан, аңырсындан, бентлерин гадамындан биргенси, якымлы, йүреги ынандырыжы оваз эшидилйәрди. Бейле овазы окыжылар, диңлейжилер, хатдатлар, моллалар, ахунлар бу чака ченли хич-хич эшитмәндилер. Шоңа гөрә-узак-узак ерлерден хатдатлар гелип Магтымгулының гошгуларыны гөчүрйәрдилер. О хатдатларын әли бош гелмейәни белли: хер бир шахыр үчин иң улы совгадың китаплығыны олар тежрибесинде гөрүп йөрлер.

Магтымгулының хыялында Хиндистан барха жанданып, якынлашып баряр. Ела чыкжақ хер бир адамда болшы ялы, Магтымгулы хем гөвнүнің агырылы ерини ятлаяр. Хич махал ятдан чыкмаян, унудасы гелсе-де унудып билмейән Меңлиси бу гүнлер оңа хас бетер азар берйәр. Себәби Меңлинин ак йүзүнде хут хинди халлары барды ахыры. Хиндистанда, белки, Меңлә саташар. Эгер Меңлини гөзлери гөрсә, йүреги ярылаймазмы? Эгер дири болса, ол киши машгаласыдыр. Онсоң Магтымгулы ненең киши машгаласының аягына йыкылып билер?! Йыкылман дуруп билермикә? Догрусы, Меңлини гөрсә, өзүни ненеңси алып баржагыны Магтымгулы гөз өңүне-де гетирип билмеди. Меңлинин гөзел кешбинин жикме-жик, айралыгың рүстем тарапы — ол ынсан кешбини, әдим сайы, думана дулап баряр. Йөне Меңлә ыхласы велин, кырк яшаса-да, Меңлини йитирени бәри, йигрими йыл гечсе-де, мөвжемесе, кемеленок. Меңли сөзүнің агзалмагы етик. Меңли—Новрузың юмшажык, ап-акжа, эрәп барянжатары. Меңли — дерелери гүммүрдедйән дәли силлер.

Меңли—рахат асмандакы әлемгошар. Жөннетиң алма-энары— Меңли. Бехиштиң безеги — Меңли. Асла, дүйәнің чүрбашы — Меңли. Ынха, Магтымгулының көңлүнде Меңлинин тутян орны шейле. Онуң «Хинди-станда хыялым» атлы гошгусында шейле сетир бар:

Меңли жана от салар,
Оды жисмимде галар,

Магтымгулының ялңызлык дердине яняны белли. Өленлер-ә өлди гитди, эмма дири йитен гардашларындан хенизем дерек тапыланок. Онуң йүреги гардашларыны күйсәбем әленйәр.

Бир гардашсыз паныда,
Ничик өтер ахвалым?

Магтымгулының әхли пикир-дуйгусы Хиндистан тарапа дөненде:

Көңүл ёла ровандыр,
Хиндистанда хыялым.

диен сетирлер дөреди. Йөне Магтымгулы Хиндистана уграманка гызылбашларын улы лешгери түркменлерин үстүне дөкүлди. Оларын эсасы ургусы Гүргене гөнүкди, бу шәхер Түркменсәхраның меркези хөкмүнде адыганды. Сөвешлер шейле бир узага чекмесе-де ики тарапдан пида аз болмады. Гүрген төвереклеринин түркменлери агыз бирикдирип, гызылбашлара берк гайтавул бердилер, бу сөвешлерин баршында Әйраның гележекки шалары Агамухаммедин доганы, Фетхалының болса какасы Хасангулы өлдүрилйәр.

Гүрген этрапындакы сөвешлер 1774-нжи йылда болуп, түркменлерин еңши билен тамамланяр. Бу еңшиң харбы тайдан улы әхмиети болмаса-да, сыясы-рухы бабатда түркменлере әгирт тәсири болды. Агзы-бирлигин гүйжүне ынанмага, өз кувватыңа бил багламага, биз еңмелидирис диен пикирин беркемегине хут шол еңиш итерги берди. Хут шол еңиш түркмен буйсанжаңлыгыны екары гөтерип башлады. Әлбетде, Магтымгулы мұны гызгыны билен алып гөтерди.

Гурдугым аслында, билгил, бу земинин мыхыдыр,
Эрер ол әркин мыдам, бөдүр түркмен бинасы.

Терки-дүйө эйлейир, гелсе рақыплар гашына.
Бил, полатдан бина болган, будур түркмен галасы.
Сүлейман хем Рүстем Зал, Жәмшит оңа болмуш
геда.
Гүнде йүз мүң салса лешгер, дегмез шаның беласы.

Даглар ондан алар таглым, лешгерлери сап-сап
дурад,
Хер саланда зүлпүкары, артар йигитниң хөвеси.

Теке, ёмут, языр, гөклең, Ахал или бир болуп,
Кылса бир жайга йөришни ачылар гүл ләлеси.

Күлли гызылбаш барыны атды даг аркасыга.
Гиже-саба ятмайыр, гелер оларның наласы.

Хер яна урса гадам сайят, болмаз хич душвар,
Хич ким бенди кылып билмез, дүшмез түркмен
баласы.

Арыфлары дем-дем гелер, тойы бардыр хер заман,
Мерди-мердан сөзлүдир, ол, ёкдур көңүл гилеси.

Айдадыр Магтымгулы, ёкдур көңүлде хилеси,
Хак сылайып кылмыш назар, бардыр онуң саясы.

Ол Хиндистана белент рухлы уграды, өз халкының
баслыгып ятан кувватына, иру-гич бирлешжегине
пугта ынамлы уграды.

Ел угрунда көп-көп өвлүйөлере зыярат эдип барыш-
ларына, Магтымгулы халыпалары Абу Сейит Мәнели-
ниң, Абул Фазл Сарагтының мазарларының голайын-
дан, я деңиден геченлеринде олары айратын ятлап
гечди. Мара гелип кервен йүк яздыранда Магтымгу-
лы Хожа Юсуп Хемеданының чал оңарларың арасында
зордан гөрүнйән күмметине йөрите барып дога оңап
гайтды. Бейле янда дымып ятан Мару шахы жахан
шәхериниң галалары, кервенсарайлары, гаравул диң-
лери Магтымгула гамгын пикирлер берди. Эхли ыма-
ратлардан хас ёкарда селеңләп дуран Солтан Сан-
жарың күмметине узак бакып дурды. Шонда ол сел-
жуклары, бу шәхериң бирмахалкы бейик шәхраты-
ны, дүйөдәки ат-овазасыны ятлады.

Ханы, ол шәхратлар, ханы ол атлар?! Бейле дөвран
инди бу шәхере доланмазмы?

Бу желегайлара мукаддес ыслам өзгелере гаранда
озал гелинди. Ол йыл 651-нжи йылдыр. Омар Хайям,
Ибн-Сина бу шәхериң ылмындан гана-гана ичипди.
Бейик Новайы бу тайда гөзел метжит салдырыпды.
Бейле сенелери нәче санасаң санабермели. Себәби
Мары энчеме асырлап Гүнбатардан гелиән йүпек ёлу-
ны Гүндогардан гелиән билен сеплешдирен алтын хал-
кады ахыры. Марыны гөрмөн гиден сыяхатчы өмүрлик
арман чекйәрди.

Улуг Мару шахы-жахан,
Вейран болды, чекйөр пыган,
Магтымгулы, аңса дахан
Зыбандыр мукам гашында.

Магтымгулының «Мару шахы-жахан» ады билен
бир поэмасы хем бар.

О дөвүрлер Хиндистана барян якын ёл Овганыста-
ның үстүндең, Хайбар гечидинден гечйәрди. Ахмет
Дүрраны арадан чыкансоң, онуң оглы Тимур ша таг-
тына гечип, Овганыстаның умумы дуркы үйтгемеди-

гем болса, о юрдуң шәхраты Ахмет Дүрраны дөврүн-
дәки ялы дөлдү.

Кервен бүтин Овганыстандан гечмели болансоң,
ММагтымгулы ятламаларыңам эжирли йүкүни гөтерип
гечмели болды. Ахмет Дүрраныдан алданып галаны-
на, оңа касыдалар язанына ахмыр-арманы шу вагт хас
мөвжеди. Ол муны өмүрбойы унутмаз, өмүрбойы
өзүни игеләп гезер.

Магтымгулы, ягшы гөрерди ишин,

Кыркындан соң жахыл болса адамзат.

Елда гөрөнлери хакда не Магтымгулының өзи,
не-де оңа дегишли материаллар хабар берйәрлер.
Йөне узак ёла гиден кервениң көп-көп вакалары баш-
дан гечирйәни белли. Магтымгулы хениз гөзи гөрме-
дик меканлары гөрөнде, айратынам Овганыстаның
гүнортасының гыш болмаян ерлерини гөрөнде, үйт-
гешик кешпли, башга гейимли, дүшнүксиз дилли
адамлара душанда гөвни галкынды. Ол тәзе, тапавут-
лы дүйөни гөрийәнине гуванды. Бир такырың үстүн-
ден баранларында гара чадырлылар дийилйәнини

гөрди, олар гара чадырлы өй дикип отырдылар, оларын тени хем, эгин-эшиги хем гап-гарады. Дине гөзүнің ағы, диши, дырناق маясы сәхел чалжарырды. Гара чадырлыларың зенаңларың әхли өртүнжеси гара матадан. Ким гыз, ким гелин билжек гүманың өк. Гара тутудан гара гөзлер жыклайар. Гара чадырлылардан — бир яшулы кервени чая чагырды, эмма кервенбашы таңрыялкасын айдып гечиберди. Бу гара реңклер оны үйшендирдим и я-да башга ерде дүшлемек мейли биленми, кервенбашы инербашыны чекмеди.

Гүндогарда кервенлер гаты сересап болярлар. Эгер гөвнүне гылың гадары ялыжак хем гүман гитсе дүшлемән гидиберйәрлер. Дүе, бичерелер, шейле бир йүке верзиш велин тө йыкылянча гитмәге разы. Олар аяк эпмән гаты узаклара етип билйәрлер. Кервенлериң көпүсиниң яны гораглыдыгы, кәбир кервенлериң жуда берк гораглы херекет эдйәни белли. Атлы-яраглы бир-топар киши кервени галлап барялар. Ела белет дүекеш кервени гаракчы-галтамана гөркезмән гидер ялы, дүшленде ховпсуз дынч алар ялы өл ызлаяр. «Кервен гөрсе, гаракчылар гуванар». Ел-тупаның гөчйөн угурларыны гөз өңүнде тутяр. Аматысыз ерде дүшлән кервени чәге-гум сырап гөмен пурсатлары аз болмандыр.

Вагшылардан горамагам баш шертлериң бири экени. Ахмаллыгың алдырсаң, я гөвүмел габат гелсе, гурт ордасы кервени парчалап билйәр. Кервен гөре алдыгына гум тозадып, гөз ачар ялы этмән, эйменч сес чыкарып, шол башагайлыкда дүелериң, атларың бокурдагына арыз уруп ганыны сорян вагшыларам бар. Олара гызылжа гурт диййәрлер. Гараз, кервениң ягысы кән. Магтымгулының гошулып барян кервенем бу ховп-хатардан халас дәл.

Бир обада дүшлән, саба билен эла дүшенлериңде бир топар ярым ялаңач мөхелле кервен өлуны баглады. Оларың йүз-гөзүңде таламак максадының өклугыны дүян кервен горагчылары олара бәш шайы берип гечибержек болды вели, болмады. «Е-ок, бейле арзанжа сыпмарсыңыз. Биз лолулар (булуч дилинде «гезенделер» диен манысы бар) ач өлөймели дәл ахыры. Айдым диңләрмисиңиз — баш үстүне! дабанымыз биле ериң ягы чыкыянча бөкеләп, танс әделими — баш үстүне! Гызыл отда аякалаң бөкелесек, гөвнүңиз шат болуп, өлмез өди эчилермисиңиз — баш үстүне! Айдың, нәме этсек, гөвнүңизден турубилерис? Сиз бай, биз гедай.

Сиз бермели дәл, бизем алмасак өлйәс. Буйруң, хо-жайын, гуллуга кайыл, йөне өлмез өди оклап гечин. Маңа берин, аялыма, гызыма, егениме, дайыма, хо-ол бейледе аяк үсте галыбилмән ятан атама-да согап үчин бир зат берин. Берин! Берин!! Бе-ри-ин!!

Лолуларың ынанжына гөрә, олар ишлән иймели дәл. Тапса, дилән алса, кәхалатда огурлап алса алмалы, йөне элине пил алып, орак алып, чекич алып ишлемели дәл. Гадымда пыгамберлериң бири булара небси агырып өкмәге бугдай беренмиш: «Шүны хөкман экиң, хер дәнөңиз мүн болар. Сизем гедайлыкдан чыкарсыңыз». Лолулар зордан гөвнәндирлер. Эмма шол гижә бугдайы говруп гоянмышлар-да эртири экен киши болуцдырлар. Әлбетде, бугдай гөгөрмәндир. «Бн-ха, гөрдүңизми, худаың буйругы шейле» дийип, лолулар даргап гиденмиш.

«Гедаям гөрлендир, гезенде-де гөрлендир, йөне бейле алып-өлуп баряны гөрлен дәлдир» дийшип, лолулардан зордан сыпан кервениң адамлары гөңиргениш йәрдилер.

Кервен, бейле-бейле вакалара көп саташып, өл сөке-сөке, Хайбар гечидинденем ашды. Йне, әртекилерде, дессанларда тарыпы етен Хиндистан. Магтымгулының яшлык арзувы. Гүндогарың он секизинжи асырдакы үч сүтүниң бири — Туркустан, Румустан, Хинди-стан.

Магтымгулының аягы дүшенде Хиндистан ненеңси ягдайдады? Бу йыллар Хиндистаның шасы Ша Әлем П. Хиндилер Ост-Инд кампаниясының сыкажына бар-ха бетер сезевар болярдылар. 1770-де эййәм Бенгалия-да иңлислер агалык эдйәрлер. Хиндистаны французлардан габанып, иңлислер французлара гаршы сөвеш херекетлериңи алып барялды. Хиндистаның он алтынжы, он единжи асырың башларындакы болчулыгы бүтинлей ят болуп, онда-мунда ачылык башланяр. Хинди халкының касталара бөлүнмек гылыгы хем оларың өсүшини гаты бөкдейәр. Иңлис колонизаторларының рехимсиз эзиши башланяр. Моголлар тарапындан дөредилен дүйнә белли ядыгәрликлери ве тебигатың хинде берен пешгеш байлыгыны, ягны Ахмет Дүрранының талап түкедип билмедик байлыгыны иңлислер сырып-сүпүрип топлап, өз юрдуна дашап уградылар. Муңа гахар-газабы пүре-пүрленен хинди халклары гаршылык гөркезиш мейиллери билен дем алып башлапды.

Шейле вакаларың гызышышыны Магтымгулы гөзлери билен гөрүпдир. Колонизаторың гүн четинден гечмәге, ягны оңа көлеге бермәге хиндилериң хукугы ёк экени. Шуңа меңзеш кемситмелере, гулчулык дүзгүнлерине боюн эгмедиклериң гамчы билен сайгыланып, сува салма енжилишини гөрөн Магтымгулуда ненеңси дуйгуларың оянанлыгыны гөз өңүне гетирмегем хыллалла. Ол өмрүнде көп зорлук гөрүпди, йөне хенизе ченли бейле зорлуга гөзи дүшмәнди. Иңлислериң башга бир юрда гелип, аркайын агалык эдип билшине жыны атланды. Халкың ахы-зарлы яшайшына гөвни дилим-дилим болды. Аңырдан геленде Хиндистан бабатда улы умыт билен гелен шахыр юрдуң ичиндәки бу говгалары гөрдүги, көп затдан гечди. Шонда онуң башшына шу сетир гелен болса герек.

Хиндистаны аху-зар харап әйләр.

Бу сетириң дөремегине халкың өз тебигатындакы юмшаклык, өзгәниң гөвнүне дегенинден өз гөвнүни гүйденини бәхбитли гөрмек, ямандан бойнуны сатын алып гачмак, ягны адам ийижи гаплаң оба аралашса, гаплаңы өлдүрмекчи болман, обадан чыкып гидибермек, гечиримлилик хем аша чыдамлылык ялы хқсиетлери Магтымгулының сынламагы-да себәп боландыр. Хиндистанда индусларың мукаддес хасаплаян сыгырларының шахының арка бака өсмегинденем көп маны алнан болса герек. Илкинжи маны — мен сени сүсжек дәл.

Магтымгулы Хиндистана баранда иңлислер әнтег Делә ве шондан демиргазыкдакы ерлере аралашманды, ыслама уйяңлар, шол санда түркилер хем әсасан шол ерлерде яшарды. Олар ерли халкларың дөп-дес-сурларына кем-кем уйгунлашып барялды, хатда иң пугта зат дилдир вели, шолам өзге сөзлери өз сүрүсине гошуп, челтеклешип барялды. Муны гөрөн Магтымгулы өз умудының бош чыкарындан горкуп башлады. Сөзлешип-танышып, көңүл көшгүни сынланда, оларда түркменчилик рухуның ерән говшанлыгыны, ата Ватан, дүйп мекан диен дүшүнжелериң дүйпден үйтгәнлигини йүреги гыйым-гыйым болуп сынлады. «Биз булардан ярдам умыды билен гелдик вели, буларың өзи өзгә сиңип баряра-а». Ватаны терк этмегиң өзи, гоӣ, ол ненеңси себәплер билен дүшүндирилсе дүшүндирилиберсин, ахырда өзүни йитирмекдигине Магтымгулы ене бир ёла гөз етирди. «Мүсүрде ша боландан,

өз юрдуңда гедә бол» дийип, халк йөнелиге саргыт әдйән дәлдир.

Хер халк, ватанчылык дуйгусыны өзүче аңладяр. Түркменлерде түркменчилик диен гаты гиң, чуң маныны өзүнде жемлейән сөз бар. Диңе шу сөзи дүшүндирмекден өтри бир китап язып болжак. Халк өзүни билип башланы бәри бу сөз хем шо байлашып, ровачланып гелипдир. Бу сөзүң дүшүндирип болмаян, сөз билен аңладып болмаян тараплары хем бар, муңа халкың өзболушлы коды, паролы — сыры хөкмүнде, бир-биреги танамагың, дүшүнишмегиң илкинжи гуралы хөкмүнде гарамак болар. Белки бу код ынсан интуициясынданам ёкарракда дуряң болса герек. Шонданам чылшырымлыдыр. Онсоң түркмен дәле түркменчилиги дүшүндирмегиң өзи хем сөзүңи шемала совурмакдан өвей болмаз. Дүшүндирилмән дуоляң затлар еке түркменде дәл, хер халкда-да бар.

Ынха, Магтымгулы хем шо түркменчилик нукдай назарындан хернөче чемелешсе-де дуйгуларына дуйгу-даш жогап алабилмеди. О ердәки түркменлер, озалы билен, инди хинди түркменлериди, азлык көплүге барып гошулансоң көплүгиң угры билен гидипди, оларда Түркменистан хакда дуйгулар думана сиңипди. Әлбетде, оларың ичинде-де түркмен бирлигини дөретмек ислейәнлер барды, эмма шейле-де болса, бу тайдакы түркменлериң көпүсиниң үмзүги башга-башга нокатлара гөнүгипди. «Булары өз мақсадыма дөндерип билмезмикәм?» диен совала Магтымгулы оңын жогап берип билмеди. Хинди түркменлериңиң Түркменистана, Түркменистандакы түркменлериңем хинди түркменлерине ярдам эдидилмежегине, көп-көп пикирленен, дүрли себәплери дегширип гөрөн Магтымгулы гөз етирди. «Түркмениң бир сынасы кесилипдир-де».

Магтымгулы Хиндистаның көп ерлерине, айратын хем түркменлериң, мусурманларың көп яшаян этрапларына айланыпдыр, пыяда, өкүзе тиркелен арабалы, дүели, пил мүнүп айланыпдыр.

Нейлейин мен сепил гезип, Хиндистаным бар меңиң.

Хиндистаның боз тебигатыны небсеvүр сынлапдыр, әдил паласың әрши ялы, асмандан салланып дуран дәли жаланың астында әнчеме ёла эзилипдир. Өз сүтүнини пүрли шахалары билен гизләп отуран лавр ағачларыны, ак топугыны гизләп отуран Меңлә

меңзедипдир. Гара гашларының арасы басма халлы хинди гызларыны хем Меңле меңзедипдир.

Роюнда хинди халлы,
Мынасып бир женан бармы?!

Ол эхли ерден Меңлини гөзледі. Гул базарларында да зынжыра багланан Меңлини идеди. Гуран агажың үстүне хашал от атып, яшап отуран бенделериң арасынданам, гызганың саясындакы я-да топар-топар болуп гечип барян гедайларың арасынданам бирден Меңли, «Магтымгулы-ы!» дийип бозлап чыкайжак ялы болды дурды. Вах, бичөре, Магтымгулы! «Ашықта аң болмаз» дийлени-дө. Магтымгулы ялы бейик көңли сөйүп билен йүрек хи би гул зынжырларына, гедай ёдаларына кайыл болармы, я өзге бири билен яшашып билерми?! Ол шейденден, говусы, дәли деря өзүни окла-мазмы? Муны Магтымгулы бизден говы билйәр вели, нөтжек-дө, йүрек дийлен бир диенетмеzegем бар.

Хиндистаның гең тебигаты, хениз индлслериң зая-лап етишмедик тебигаты Магтымгулының гамгын көңлүни авлады. Аглаба еринде совулмаз бахар болан-соң, топрагының көп бөлеги, айратынам Декан текиз-лиги дийлиённи, өрөн мес гызыл топракды. Гызыл дийсең гызыл. Кесеви сүнчсеңем гөгөржек. Токай-ларында хениз гөрүлмедик агачлара аклы хайран бак-ды. Бир агажың сынасындан сүйт ялы сувуклык акып-гурап ятыр. Чексең сүйнйәр. Башга бир агажың башында кыркгүнлүк ялы сары миве бар, хер бири келле ялы, аграмы бөш-алты килограма етйәр, кесип гөрсең маңыз орнуна чиг гаймак ялы якымлы шире бар. Ене бир агачдан мүшки-анбар ыслары күкөп дур, жорап өрүлйөн сыхжагазлар ялы шахаларыны якан да түтөп, хас хумарлы ыс берйәр. Ене бир агажың ша-хасындан бир гарыш дөвүп алып хер гүн дишини пөклейәрлер. Дүрли шекилли маймынлар болса шаха-дан-шаха бөкүшип, өз диллеринде сөзлешйәрлер. Элбет-де, өзге юрдуң шемалы хем гең гөрүнйәр. Бу экзо-тиканы, женнете чалымдашлыгы соңра шахыр гошга гечирмөн билмез.

Хиндиге багш әйлөп ериң ягшысын.

я-да ыссыдан, пукаралыкдан яңа диңе уят ерини өртүп йөрөн хиндилери гөрөнсоң:

Хинди кимин эгин ертиң болмаса,

Патышалык пушеш чигне салдым тут
диен сетирлер дүнйө инипдир.

Хинди хәсиетини, оларың пиле хорматыны сын-лапдыр.

Хинди жандан өтер, пилинден галмаз.

Магтымгулы Хиндистаның чөклерини шейле кесгит-лейәр:

Он ики муң ағач жайы — Хиндистан.

Хиндистаның шәхерлеринде, белент-белент ымарат-ларында, галаларында боланда шахырың гөвни ачыл-ды. Ол Делиде Кутбеддиниң минарасыны гөрди. Дүе ялы дашлары кесип, гырып, режели гоюп дөредилен кешдели минара Бухарадакы, Хывадакы минаралара чалым этсе-де олардан хас махабатлы хем жуда әгирт-ди. Ол минарадан Хиндистаның кувватыны хем-де белентлигини дуймак болярды. Минараның бейле янын-да ёгын, тогалак демир сүтүн ере чүмүп дурды. Хин-дилер бу сүтүниң минара гурулмаздан хас-хас өнден бери дураныны Магтымгула айтдылар. Бейле сүтүни адам әли билен гуймага гадыметин гурбы етжек дәл, үстесине-де бу сүтүн башга бир әпет энжамың бир бөлеги ялы болуп гөрүнйәр. Магтымгулы посламан, миземән дуран бу сүтүне бакып, аклы хайран болуп узак дурды. Бу ердәки дуйгулар соңра гошгы болан-дыр, эмма я шо гошгулар тапыланок, я-да хәзирки гошгуларында бар болса-да сайгармага хениз аклымыз чатанок.

Әлбетде, белент хем язгын депеде ховаланып оту-ран Жума метжитде энчеме ёла намаз окады. Бу мет-житте бейик Хиндистандакы мусурманларың көңүл сарпасы ёкарыды. Метжидиң кашаңлы минаралары, гиң айтымы, ортадакы ховузы хем өзболушлыды. Аллаха налыш әде-әде дызлары, тирсеклери, маңлайы даша урла-урла берчин алан кишилер гөзлерини юмуп, биргеңи овазда налышыны довам әдйәрдилер. Оларың эхлиси диен ялы пукара, гедай, дөрвүш. Ярым-ялаңач, гүне какан, гаралып-көөн беденлер. Гөзлери яшлы, багры башлы көңүллер. Магтымгулы жемагатың бу херекетини, овазыны хем реңкини аңында өмүрлик нагыш этди. Ол соңра «Гүзешт әйле» диен гошгусында бу хөңлери уланар.

Хиндистан көп динлериң хем меканы хөкмүнде Магтымгулының үнсүни чекди. Зороастризм, индуизм, христианчылык, ыслам. Айратын хем өз бутуны өзи асап, өзи хем оңа чокунян бутпаразлар Магтымгула гаты гең гөрүнди. Ол сопучылыга йүз уран йыллары

алланың жемалыны гөрмөге сынанышыкларыны, рухы эжир-гөргүлерини ятлады. А бутпаразларың болса херсиниң өйүниң дулунда худаы айбогдаш гурап отыр. Ынанчларың бу тапавуды Магтымгула эжирли ойлары мирас гоьды. Диймек, хер диниң өз худаы бар-да. Онда аршдамы-курсеми, ниределиги белли болмадык алланың янында ене бирнөче худаы бар-да. Муны Магтымгулының билеси гелди: Аслына, көкүне етмөге дыржашма шахырың ганында барды. Ол индусларың өлүсини якышыны гөрди.

Бу, нәме, өлиниң депеленмегимиз? Гайта, индуслар, өлүсини якып билмесе, өли харланан хасап әдйәрлер.

Етмиш ики миллет гөмер өлүсин,
Сегпараз миллети ләши яндырар.

Ләши янян индуслар, әмма олар сегпаразлармыдыр? Я-да сегпараз сөзүни Магтымгулы гөчме маныда уландымыка? Я асырлардан асырлара гөчүрүлип гелген голязмаларда үйтгетмелер, ялңышлар зерарлы сегпараз сөзи төгәнден дүшдүмикә? Белки, он секизинжи асырларда түркменлериң арасында индуслара сегпаразлар дийлендир? Окыжым, гараз, сораг кән. Халаң сорагыңы, әдил экзаменде билет чекишиң ялы, чек-де өзүң жогабыны берәй.

Онуң терсине парслар диен халкыет өлүсини бейик депә чыкарып, ере дүйнемән гоьяр. Маслыкны гушлар гак-гаклашып жеседи чекеләп-чокуп түкетйәрлер. Эгер гушлар жеседе дегмеселер, онда өлениң багты песлигини аңладяр.

Шейле дессур ысламдан өңки заманда Түркменистанда-да бар экени. (С. Демидовың маглуматлары). Сиз шундан соң Магтымгулының ашагы өтирлерини окасаңыз хас дүшнүкли болар:

Лачынсыз чөл ерде галан маслык мен,
Мени гөрүп, ләшлер аглап халымга.

Диймек, өлини кепене долап, я Астраханда гөрши ялы, агач габа салып топрага табшырмак дөби, бу халкларда уланылмаяр экени. Шунда Магтымгулы Недир шаның динлери бирлешдирмек бабатда бир-махаллар айдан пикириниң телекдигини ене яда салды. Асла, диңе бир динлерми?! Әйсем бир халкы бейлеки

бир халка гаржашдырмагың хем говулыга элтмежегини Магтымгулы ойланыпдыр. Хер халк өз ёлундан гитмелидир, өз гадымыетини, дөп-дессурларыңны, азатлыгыны сакламалыдыр. Бу өсүш бейлеки бир халкың өсүшине бадак атмалы дөлдир. Бейдилсе халкың халка гошулдыгы боляр.

Етмиш ики миллет бөлек-бөлекдир,
Бу бөлекден гошма өзге бөлеге.

Магтымгулы моголларың меркези Агра шөхерине баранда Төч Махал ядыгәрлигини узакдан сынлап, дүйнәдөки әхли ядыгәрликлериң найбашысыдыгына акыл етирди. Ол Хиндистаның йүрегинде бина әдилен бу ымаратда Ыспыхан уссаларының, Мавераннахрың ве Марушаху-жаханың гала, метжит гурмак тежрибесиниң хем-де хинди байлыгының бирлешмесини дуйды. Эгер шейле бирлеше болмадык болса, көмиллигиң бейле белентлиги газанылмазды.

Гүн доганда ак үмүр сырылып, озалы билен Төч Махалың ак гупбасыны ягтылдыр, соңра дөрт минараның башы думандан сайланяр. Алкымындан акып ятан Жамна дерясының гөк сувунда икинжи Төчмахалың шекили толкун атыр.

Хиндистан ояняр. Азан сеси яңланып гидйәр. Баглы көчелериң шовхуны артыр. Дүрли дүканларың гапысында алыжылар гөрүнйәр. Ёл боюнда отурып, дерман отлы дүвүнчеклери ики дызының ашагына сокан тебиpler дерди деп әдйәрлер. Бир ерде ак сакгалы билине етип барян гарры палчы гаршыдашың чеп әлини ики аясы билен гысып, бир затлар самраяр, маргир түйдүгини чалып, йылан ойнадыр, хо-ол бурчда яш киши гөз баглап халагыгы хайран галдырып отыр, көчеден бири гара дер болуп рикша чекип баряр, багың көлегесинде бир гара хинди иркилип дуран өкүзиң ики шахының арасында аягыны саллап, төвереге бакяр, ак-яшыл кежебеде саяванлы отуран бир зенаны әвмезек пил алып баряр, пили идип барян хызматкәр болса: «Совулың, совулың» дийип, мөхеллә гыгыряр. Ярым ялаңач, бежемен-адамлар, аягының башам бармагы йүзүкли, топугы билезикли, бурны халкалы, маңлайы басма халлы зенанлар. Гулак халкалы, яны гылычлы, аркасы үтүк гошхалталы эркек кишилер. Хер ким өз дерди билен гүмра. Бу жемагатың ичинде сырдам бойлы Магтымгулы хем бар, ак камысдан бол тики-

лен геймли, башында Меңлиниң тикен тахасы, өзгелере аклы хайран. Йөне оңа бакян ёк, гөвнибир мэхелле. Эмма шо гүнлер Тәч Махалы гөрөн Магтымгулыны сынланлар багтыярды, нәче йыллар бәри чөкгүн гөвүн бу гүн өңки дуркуна гелипди, нәче йыллардан бәри бурук боюн бу гүн дикелипди, овазында рахатлык хем сөйүнч белентди. Магтымгулының Хиндистанда биле йәрен ёлдашы муны дуйман билмеди. Шол ёлдашы аркалы Магтымгулы урду, санскрит диллерини өврәнмәге башлапдыр дийип алымлар чаклаярлар.

О ёлдашы ким? Биз оны хениз билмейәрис, шахыр онуң адыны хем айтмаяр. Айдасы геленлигинде-де гүндогар шыгыр дүзүлишиниң берк кадалары оны айтмага хер махал мүмкинчилик хем берип дуранок. Онда шейле сетир бар:

Хемра кылдым базыгәри, ёртуп гезип Хиндистаны
Магтымгулы өз умыдыны хасыл әтжәк болуп Хиндистанда көп гезипдир, көп-көп кишилер билен сөхбетдеш болупдыр. Айратын хем ҳинди мүнежжимлери билен узак-узак сөхбетлер әдипдир. Акбарың баш ве-зири, ёвуз ёлда овган элинден өлен шахыр Байрам ханың, Мүрзе Галыбың несиллери билен гүррүңдеш болупдыр, маслахатлашыпдыр, шо дөвүрки Хиндистан шахырлары билен душушыпдыр, гошгы окашыпдыр, әлбетде, адат болшы ялы, бир-биреге китап, өз голы билен язылан гошгы совгат берипдирлер. Магтымгулының велин әсасы үнси башга затдады: бу ердәки түркменлерде түркменчилик сакланыпмы, олар умумы түркмен такдыры хакда ойланярлармы, түркмени багтыяр әтмек үчин, гафлатдан оярмак үчин херекет әдип билжәклерми?

Ёк!

Магтымгулы муны ялңышман кесгитледи, бейле нетиже гынанчлы болса-да, өзүне дөзмесе болжак дәл. Хакыкаты ынжыдып билжәк дәл. Ынха, миллети милете гошсаң нәме болян экени.

Етмиш ики миллет бөләк-бөләкдир,
Бу бөләкден гошма өзге бөләге.

Магтымгулы Хиндистанда узак вагт болды, көп-көп ерлери, халклары сынлады.

Нейлейин мен сепил гезип, Хиндистаным бар мениң.

Бу юртдан гайдансоң, әлмыдама онуң аңында Хиндистан образы фосфор дашы ялы шөхле берди дурды. Магтымгулының бу тайдакы түркменлерден әден тамасы чыкмаса-да, бу гынанч Хиндистан бабатдакы пикир-дуйгулара зепер етирип билмеди. Соң-соңларам ол ене Хиндистана сапар әтмек хөвеси билен яшады. Газети хем илкинжи ёла шо тайда гөрөн болмагы мүмкиндир. Хиндистаның илкинжи газети: «Бенгал газетт».

Хәзире ченли нешир әдилен гошгуларында отуза голай ерде Хиндистан, хинди сөзи улы мэхир хем сарпа билен тутуляр.

Магтымгулы Хиндистандан чыкып, йүзүни Чына-Чына, Түркүстана, Хотана бака тутуп гитди. Түркүстандыр хыялым,

Ачгыл, таңрым, сен ёлум.

Хиндистаның тебигатының, ачык гөвүнли адамларының, гөзел-гөзел ядыгәрликлериниң жадысы говшадыгы сайы Магтымгулының йүрегинде гөзел или — әе-сиз, дагынык Түркменистан шөхлеленип башлады; оны гөреси гелип хесрете батды. Онсоң обада ялңыз галан гелнежеси, начар доганы Зүбейда тиз-тизден гөз өңүнде жанланды. Хиндистандан тапылмадык, эмма хер әдимде хинди халлы гызлары гөрөнде йүрегини жөвлан урдуран Меңлини ненәсилер күйседи?! Меңли билен яшалан гыста йыллары әхли жикме-жиклигинде ятлап, багрыны даглады. Абдылла билен Мәмметсапа доганларыны хем өмүрлик гөзләп гезмели болды өйдйән.

Гонамбашы болуп, гара топрага гарылып ятан губура өврүлен атасыны ятланда хас екесиреди. Топрага дөзүленлери ятлап аңырсына чыкып болармыка?! Бир кәрвене дүзүлмәге етжәк доган-гарындашлардан биркүч адам галды ахыры.

Хер бир түркмениң ызында огул гоймак — ожага әе гоймак арзувының өзүнде хасыл болмайшына-да ол янып-янып күл болды.

Гоч йигитде огул ёкдур,—

Ожак йигит, юрт индилдәр.

Магтымгулының өз юрдуны хернәче күйсесе-де Хиндистандан гөни өе гайдыбермән, Чын-Мачын, Түркүстан, Хотан тарапа гайтмасының себәплери кән. Озалы билен, бу меканлара якын геленсоң, гөрүп гитмек мейли, халкың аңында әдил Хиндистанча дережеде сөйгүли образа өврүлмеги, хүнәрментчили-

гин, йүпекчилигиң гадымы месгени хөкмүнде кувватлы юртлугы, гадымы түркменлериң, айратынлыкда салырларың яшайлыгы, түркмен тарыхында энтэк гаранқы сахна болуп дуран Атаныяз ханың ёлуны ызарламак ислеге ве бизиң аклымызың етмейён бейлеки вакалары, ягдайлары. Айратынлыкда, Магтымгульның баш максады — түркмени бирлеширмек. Ол өзге ерлердеки түркменлериң гошун тартып гелип, түркмениң жем болан топрагында хакимлик эдйён басыбалыжыларың меркени бермек умыдындан хениз эл үзмэнди. Шейдип, түркмениң гадымы кувватыны тазеден доредиц, гүйчли милли дөвлет гурмак.

Хиндистанда гөзүниң гөрөнлери онуң дин бабатда ынанчларына улы тәсир этди. Устесине-де, онуң сопулк геймини чыкараны яңыды ахыры, өзем алла дидарыны гөркезмәни үчин, алладан дилеглери битмәни үчин өйкели гезип йөрөн дөври динлериң бу дүрли-дүрли гөрнүшлерини гөрмеги онуң пикирлерине талаң салып башлады.

Чох диер мен: дүйё галды ямана,

Рехим этмез болды, гөр, мусулмана.

Егса, ол өзге динлер хакында өң окапды ахыры.

Гөзүң билен гөрмек башгача болайяр.

Китап ачып, анча дине душ болуп,

Ыслам кайсы, курьан кайсы, билмедим.

я-да:

Бутпаразлар бутдан алса мырадын,

Хажатыны хакдан дилән алмазмы?!

Бу сораглар онуң әңи билен өзүне берен сорагы. Ол овалда-ахырда, динлериң аңырсыны, көкүни билеси гелди. Динден аңырда нәме бар? Худаймы? Нәче худай бар? Хер диниң аңырсында худай бар болса, онда худайларам аз дөл-дә? Ёк, бу сораглар жогапсыз галды. Йөне көңле рахатлыгам бермеди.

Ынха, Магтымгулы шейле пикир-дуйгулар билен тәзе юрда гелип гирди. Юрдуң тебигаты гөзелем болса, ол Магтымгульны Хиндистанча өзүне чекип билмеди. Адамларың келтерек, чепиксизрәк гөрнүши, чызылып дуран гөзлери биленем тиз өвренишип билмеди. Хиндистанда парс, түрки, урду диллеринде гелпейәнлериң етерликлиги үчин геллешип-сөзлешип билйәрди. Бу тайда хытай дили бүтинлей дүшнүксизлиги, язувының чылшырымлылыгы биленем кынчылык барыны дөрөтди. Хернә уйгурлар Магтымгульның дадына етишди.

Олар гадымдан бәри хытайча геллешмәге суvara болуп гидипдирлер.

Магтымгулы бутпаразларың монахлары билен гүррүндеш болды, оларың арасында йылдыз хасабыны билйәнлерден хайыш эдиц, өз халкының гележекки тәлейине гаратды. Олар гележегиң узак вагтлап гаранқы болжагыны айтдылар. Магтымгулы оlara ынанды. Ынанмазча дөл. Ол ясы келлеси пәки билен газалып сырылан бу монахларың гудратыны гөрди: бири айбогдаш гуруп отуршына адам бойы ёкары учды-да эмай билен гонды, ене бири башам бармак билен сүем бармагың арасындакы этден инче сых гечирди вели, ган чыкайынам диенок. Башга бири болса Магтымгулы билен янашык отуршына өрән тиз зым-зыят болуп эп-эсли салымдан ене гөзе гөрүнйәр. Ол янындака өзүни гөркезмән билйән гүйчли монах экен. Бу кәмиллиге етмек үчин нәче йыллар окамалдыгыны, мунуң үчин болса нәче йыллар өзүни ялңызлыга урмалдыгыны Магтымгулы билди. Эдил сопучылык ялы-да. Йөне буларда Бут бар. Гөзе гөрнүп дуран зада чокунярлар.

Магтымгулы ене бир гең халкың үстүнден барды. Бу тайда көп аяллылык дөл-де көп әрлилик бар экен. Мысал үчин, улы доган өйленсе, кичилери хем етишенде шол аяла өйленйәр экени. Аяллар ойнашларындан халка алып бойна дакярлар, эгер шо халкалар аз болса о зенана дурмуша чыкмак кын боляр. Өйүң әркеги мыхманың бай кишилигине гөз етирсе, оңа аялыны хөдүрлемек эдәхеди хем бар.

Магтымгулы дагы бу тайда-да өлүсини депеде гоюп гайдян халка учрадылар. Олар: «Йөрите мазарыстан нәмә герек? Бу дүйөнниң өзи тутушлыгына мазарыстан ахыры» диййәрлер. Омар Хайямың, Ибн-Синаның: бу топрак тутушлыгына ынсаның овранан сүңкүндендир диен рубагыларыны Магтымгулы ятлады.

Соңра бирнәче вагтдан соң онуң өзүнде:

Адам оглы гаррамаса, өлмесе,

Гарың ер тапдырмаз экин әкмәге
диен сетирлер дөрәр.

Әхтимал, шол әтрапларда бир уйгур Магтымгула хем ёлбелетлик, хем дилмачлык экен болса герек. Магтымгулы бу тайда Хиндистандакыча узак эгленмеди. Ол хайдан-хай салырларың яшайан ерлерине уграды. Салыр баба, Салыр газан ялы гадымы гахрыман-

ларың несли болан салырлар, кәбир чешмелерде салорлар, саларлар түркмениң ирки шахасы болуп, олар дүнийә йүзүне көп яйрапдыр. Магтымгулы оларың гадымыетине улы сарпа гоймак билен, өз умыдының салырларда шинележегине бил баглады.

Чын Мачында тагтын гуран,
Эйраны, Овганы соран,
Хиндистан, Хотана баран,
Атаньяз хан гөрүнер.

Онсоң Атаньяз ханың бу ерлере гелип гитмегиндеңем ягшылык тамасыны этди. Ол яшулулар билен, ханлар беглер билен дуз-эмек болуп, оларың не хөрпден гопушларыны сынлады, герек еринде өзүниң не максат билен геленини яңзытды. Эсасан болса, шол гадымдан бәри довам эдйән түркменчилигиң буларда не дережеде херекет эдишини сынлады. Ол түркменчилиги, элмыдама, түркмениң йүреги хасап эдйәрди. Элбетде, түркменчилиги йитирен эйям түркмен дәлди. Магтымгулы бу тайда-да гөвүн ислән голдавына саташмады. Гөвни гыйым-гыйым болды. Түркмен ене бир шахасыны йитирипдир-дә.

Бу ердәки салырлар өз яшаян юрдуны асыл юрт сайып, өзге түркменлери гөчүп гиденлер хасап эдйәрди. Эгер жемленишмели болсаларам, онда хут шо тайда — Хотанда жемленишмели дийәрдилер.

Магтымгулы аракы пикирини ене гайталамага меңбур болды:

Етмиш ики миллет бөлөк-бөлөкдир.
Бу бөлөкден гошма өзге бөлөгө.

Түркмениң бир бөлөги уйгурлара, Чын-Мачынлылара гошулып гидипдир. Магтымгулының Хотан юрды билен ненеңси багланшыгының бардыгыны анык кесгитлемек алымларың өңүнде дур.

Магтымгулы бу тайданам умытсыз гайтмак голуң чапылмагы билен деңди. Хернәче гам-хесрет сүрүнсө-де, догдук мекан ядына дүшүп, йүрек хернәче эзилсе-де Магтымгулы өзүни мөкәм тутды. Дуйгулара берлип гидибәрмеди.

Онуң индики ниети — Ахмет Ясавының, Бакырг-

аның мазарына баш гоюп, аят окамакды. Бу бейик сопуларың дурмушына, дервүшчилик эркинлигине Магтымгулы элмыдама гөзигидижә бакярды. Ясавы хем Бакырган Магтымгулының ятлама болуп галан сопучылык идеалларының бириди. Шоңа гөрә хезир өзүниң сопулык йылларыны ятламага себөп кәнди. Бу ики шахс билен баглы сетирлер Магтымгулының йүрегинден сызылып чыкышды.

Ирки асырлардан бәри Түркүстан сопучылык ожақларының бириди. Ахмет Ясавы онуң иң улы сүтүни болды. Ясавычылык ёлы дөрөди. «Мединеде — Мухаммет, Түркүстанда — Хожа Ахмет» дийилмеси онуң өрән улы абрая эе боланыны тассыклайр. Улы сопулар Ахмедияң голайында болмагы өзүне багт сайып, Яса шөхерине бака акып башлапдылар. Шоларың арасында Бакырган хем барды. Магтымгулының:

Барды кары Бакырган
Шол Түркүстана сары.

диен сетирлери шейле тарыхдан хабар берйөр. Онуң мелхем ялы якымлы хөңли, акып дуран гошгуларындан «Хайрандадыр — хайранда» диен гошгуда бир бент Хожа Ахмет Ясава багышланьпдыр:

Кылды аңа хак рахмет,
Нуры-тежелли гудрат,
Хырка геен Хожа Ахмет,
Сейрамдадыр-Сейрамда.

Магтымгулы Хожа Ахмет Ясавының хикметлерини яшлыгындан бәри гайта-гайта окансоң, шол окан пурсатлары ядына дүшүп, медресе ёлдашларыны, элем-эле́м ху́жрелери ятлап баршына Яса шөхерине гелди. Мыхман болан еринде башдан-аяк тәмизленди. Адатча, мукаддес ере барылжак болнанда өзүңи пәклемек дөби, еке түркменде дәл, әхли халкларда-да махсус. Ол өз рухы халыпасының мавзолейине бака сабырсыз йөрөп уграды. Топурсак ёлларда эшекли, атлы, арабалы, пайтунлы, дүели барянлара гаранда пыядалар хас кәнди. Аяк ялаң, йыртык жуллы, етим овлак ялы йыгрлышып барян адамлар, пейвагына өсүп, гайчы-мүченек голайына гетирилмедик сач-сакталлы адамлар, арман-ахмыр, нала-гирян чеке-чеке, сөхерлер гөз-яш дөке-дөке гөзлери оюлып-чөкүп дуран адамлар

геп-гүррүңсиз хайдашып барылар. Ел зарбына гаралып-гатап, жайрык-жайрык болан дабанлар, ким билсин, хайсы топракдан, хайсы үлкелерден, деңиз-дерялардан ашып гелипди. О дабанлар хер әдимде, о адамлар хер деминде: «Ясавы! Ясавы!» дийип ятларды. Магтымгулы бу дервүшлере, галандарлара гошулып билмәнини, гошулып хем билмежегини небсиагырып ятлады. Девүш-галандара гошулардан Магтымгулының дерди жуда агыр, өз дердини жәхен-нем эдеенде-де ил-гүнүниң дердине көңли өмүрлик бенди ахыры.

Магтымгулының илинден айрылып гитжек ери ёк. Ят иллере, узак үлкелере гиденде-де өз илине хас якынлашмак үчин гитди.

Гөзел илим, сен дийп сөкерем ёллар.

Магтымгула гужур берйән, хер ненең шовсузлыга учраса-да, орта ёлдан ыза дөндөрмән, гайта өңе дызад-ян гүйч — онуң өз халкына шейле мәхремлигиди, өз халкының кувватына, мүмкинчиликлерине чуң йүрек-ден ынанмагыды. Ол өзүниң өмүр багтыны түркмен халкының ыкбалына бакы көкөңлөп гойды.

Ынха, шу махал ол Хожа Ахмет Ясавының мавзолейиниң белент башыны узакдан гөрүп, гөвнүне мүн бир дуйгы-пикирлер гонуп баршына, әлбетде, Ясавының ил арасындакы сарпасына, сопулык, шахырлык мертебесине гөвүн берип барыарды. Бейлекилер билен бирликде атасы Дөвлетмәммет молланың хем Ясава баш эгендигини ятлады. Олара несип эден аб-райың өзүне-де несип этмегини алладан диледи.

Узакдан, яшыл гүммезлери гүн шөхлесини сыгрядып дуран әпет мавзолее гөзи дүшөндөн Магтымгулының гөвни галкынып уграды. Хо-ол ал-асманда ховаланып дуран белент гапысына якынлашанларында бейле янда гөз өңүне гетирерден әпет тойгазана гөзи дүшди. Хәзирки өлчөгде о газаның аграмы ики тонна. Ахмет Ясавының губурының үстүндөки бу ымараты сонра Теймир гурдурыпдыр дийярлер. Ахмет Ясава дегишли роваятларың биринде ол гөрүне өзи гирип гиден еке-төк шахс хасап-ланяр. Себәби ол Мухаммет пыгамберден узак яшмак ислемәнлиги үчин, алтмыш үч яшансон, гөре гирип яшапдыр. Шейдибем, пыгамбере өз белент ыграрлылыгыны гөркезиндир.

Магтымгулы намаз, налыш оканда-да гам лайындан чыкбилмеди. Өз ашылык достуның губурына

баран ялы дуйгы оны багрындан йылан дишлән ялы этди. Ол Хожа Ахмет Ясавының хикметлерини, өмүр сүрши хакда окан, эшиден затларыны ятлады, буларың көпүсини атасы пахыр гүррүң берипди. Шейле бейик шахслары хем гара ериң ювданына ички гахары мөвжәп, пелекден нәразы болды. Шонда ол сопулык йылларында хернөче жан чексе-де, ышкың шовкуна хернөче йыкылса-да жемалыны гөркезмедик худаидан нәразылыгыны хем гизлөп билмеди.

Я, ыклым эеси Ахмет Ясавы,
Мениң сакыпжемалымны гөрдүңми?

Магтымгулы хәзир Ясавының губурына хем-де онуң аяк басан топрагына маңлай гоюп биленлигине шүкүр этди. Бу дуйгулар, ахырда, жошуп, гарышып Магтымгулыны алжырадыберди. Шол дүшнүксиз пурсатда гөзашлар кирпигини эзенини Магтымгулы соң дуоуп галды. «Бу, нәме, эркиң элден гитмесими? Я гаррылык етишип йөрмүкә?»

Ол соң-соңларам Ахмет Ясавысыз дем алмаз, оны гошгуларында ятлар:

Чекдигимдир гайгы-хасрет,
Бу не хадыс, бу не уммат!
Түркүстанда Хожа Ахмет—
Онуң ады йитип бармыш.

Магтымгулының башы совашанда төвереге назар айлап гойберди. Кир-кимирсиз гөвүнлериң Ясава өрән якынлыгыны хер бир дервүшин, хер бир галандарың гөзүңден окады. Оларың өзүни унудып, маңлайыны даша уруп, ерден сүйрене-сүйрене дызыны яра эдиң, худая ялбарышларыны гөрөнде, Магтымгулы өз ыхла-сыны, Ясава хорматыны хич зат хасап этди. Налыш чекйәнлериң овазы дүңйәни элендирип дурды. Дүңйәде дине Ясавы хем-де оңа вепадар дервүшлер бар ялыды.

Алла—ху-ув, ал-ла-а!
Алла—хув ал-ла-а-а!

О дервүшлер дүрли-дүрли миллетлерденди: казак, гыр-гыз, өзбек, түркмен, түрк, тәжик, овган, ек-түк арап хем бейлеки мусурман иллеринденди. Диймек, Ясавы көп миллетлере тәсир эдиң билипдир, ол айратын бир

халк үчин гүррүң гозгамандыр. Асла, бейлеки эгиртле-риңем тас эхлиси диен ялы умумы адамзат мейиллеринден, меселелеринден дашлашмандырлар, мусурманчылык өрүсиден узаклашмандырлар.

Онда нәме үчин Магтымгулы өз халыпаларының, ылмы аталарының ёлундан гидабермән, ала-бөле диңе түркмен халкының непи дийип жан чекйөр?

Бу совалы Магтымгулы узак вагтлап акыл паяласында гөтерипди. Көп-көп икиржинденмелерден, гүманлардан, инкәр этмелерден соң, ахыры, белли карара гелипди. Өзге халклар абаданлык дилемек билен бирликде, айратынлыкда алнан өз халкың багты үчин йүвүрмели. Өзбашдак бир халк диен анык дүшүнжәнин умумы халклар диен ховайы дүшүнжәден өрән тәсир-лидигини, белки бир объекте гөнүкдирилдигини Магтымгулы говы билипди. Үстесине-де, ол даргап барян түркмен халкына «түркмен» дийип гөнүден-гөни йүз-ленмесе, о халсы бирлешдирмек, онуң буйсанжыны гүйчлендирмек мүмкин дәл диен нетижә гелипди. Умумы адамзат максатларының үстүне, милли максатлары хем гошмалыдыгыны, икисиниң сазлашыгыны, утгашдырылмагыны газанмалыдыгыны онуң чус пайхасы ялчышсыз кесгитледи. Ол кыркдан ашан өмрүнде язан гошгуларынданам рухы леззет тапды вели, онуң гөвни халкына хызмат эдип, онуң мүшгилини аңсат эдип, тутуш халкың ыкбаллы ёлуны чаркандан дүз ёла чыкарып, улы леззет аласы гелйәр. Эмма хәзире ченли баран гапысы петик я-да гапыдан өтледиги гарыма гачяр. Шоңа гөрә, Магтымгулы чар тарапдан сүрүниән гамдан, лешгер тартып гелйән думанлы пикирлерден хер дем сайып башыны сапламалы боляр. Ханы, көңлүниң диреги — Меңли? Гоч йигитлер жеңе гирип, парчам-парчам болуп чыканда, хер ким өз Меңлисинден мелхем алып даяняр. Сен, мелхемсиз, Магтымгулы. Шовсуз сөхбетлерден соң, көңүл көшгүни дүзедйән уссат Меңлиди. Сен уссатсыз, Магтымгулы. Чекелешмәге, беркемәге гайым Човдур достуң барды. Сен достсуз, Магтымгулы. Хер заман аркаңда дуран хатар-хатар гарындашларың барды. Сен гарындашсыз, Магтымгулы.

Ынха, саңа ялчызлык мукамы!

Гама батмаян бармы?! Гамдан сапланмакда иш ба-ар!

Магтымгулы Яса шәхеринде болан гүнлери көп-көп дөрвүшлер билен, гарры-гарры галандарлар билен, бу этрапың бейлеки ылымлы кишилер билен сөхбет-деш болды.

Газак доганларымызың дурмушы билен якындан танышды.

Газак гечи сөөр, гоч, гәммиш алмаз,

Меканы болармыш гөчлер ичинде.

Магтымгулының гөзлерини сиңе сынланлар, башыны өрән буйсанчлы тутушыны гөренлер онуң йөнекей жаханкөшде дәлдигини дөррев дуйардылар, дуйдуклары — онуң билен таньшылык ачмага себәп гөзлейәр-дилер. Онсоң шол сөхбетлерде шахырың гошгулары яңланярды, соватлы кишилер о гошгулары гөчүрип алярдылар, кәмахал авторың өзи хем эсерлерини яды-гәр гоюп гидйәрди. Бу ядыгәрлик кагыз йүзүнде болса-да, өсүп-улалып, яйрап, тәсир эдип, өмүрлик херекет-дәки ядыгәрликди.

Магтымгулы о гошгуларындан, эдил сөвеше гирен эсгерден еңше гарашылышы ялы, еңше гарашярды. О гошгуларың, немли топрага ташланан тохум ялы, шинеләп, гол яйрадып, хасыл бержегине ынанярды. Көңлүндәки шол пынхан хем онуң ялчыз ярдамчысыды, түкенмез ылхам чешмесиди.

* * *

Магтымгулы өз юрдуна голайлашдыгыча оны хас бетер күйсәп, оба вакалары ядына дүшүп, ене-де Меңли, ене-де гардашлары онуң йүрегине от басып башлады. Эгса ол олары хич махалам унудып билмейәрди.

Хер юрда, хер шәхере барансоң, о тайларың гул базарларыны гөренсоң, сораг-идег эденсоң, Меңлини, гардашларыны тапар умыды говшаса-да, онуң: «Меңли Эйрандадыр» диен башкы пикири оңа умыт берйәр. Ол ёл угруна Самаркандың, Бухараның, Хываның белент биналарына баш эгип, бу шәхерлерде яшан герчеклериң хатырасына аят окап гечди. Бухара билен Хыва оңа хесретли дуйгулары хас көп берди. Себәби бу ики шәхер онуң йигитлик йылларыны, Меңлини тәзәрәк йитирип, чар яна эленийән йылларыны яда салды. Хывада Ширгазы хан медресеси Магтымгулының өмрүне өчмез тәсир эдипди.

Дайым унутмаз мен тылла гапысын,
Гидер болдум, хош гал, гөзел «Ширгазы!»

сетирлерини унудан дәлсиңиз-ле?

Бухарада хем-де Хывада иң улы гул базарлары барды. Магтымгулы о базарларынң дервезесинден гиренде толгуна-толгуна гирди. «Голы зынжырлы, сал-сал эшикли Меңли башыны саллап, гүн астында жызрап отуран болса нәдеркәң?» Ек, бейле гөрнүши гөрмек Магтымгула миессер этмеди, эмма Меңли ялы зеналарынң илинден-юрдундан узага дүшүп, инди нирелере сатылып, кимлеринң гапысында бенди болжақларынны билмән, әркесиз отурышларынны сыңлады. Иүреги гыйым-гыйым болуп сыңлады. Ынсан тақдырынның шейле пажыгасына чәре тапылмайшына ички газабы гайнады. Бир гулы, гырнагы, онсуны азат этмәге гурбуң этмеги мүмкин. Өзгелери нәдерсиң?! Бир базарда гул түкенсе, индики базарда хатар-хатар отырлар. Улы ёлдан ат өңүне салнып гелйән межалсыз бичәрелере ненеңси ярдамьң дегер?!

Магтымгулы өзүни оларынң бири хасаплады, бендилеринң ахвалына аралашмага түргенлик оны көп дуйгы-шикирлеринң үстүнден элтди. Эмма бендилеринң депесинден алагөз билен гарап, муртуны ялап дуранларам өзүни ынсан хасаплаандыр, белки, ынсанларынң бейиги хасаплаандыр. Ол бенди алман-сатман, сакламан хем яшап болянына ынанмаз. О бендилери хем өзүниңки ялы доганлы-уялыдыгына, оларынң хем гөвни-гарны барлыгына ынанмаз. Ол бендилер агласа—гүлер, гүлсе—гахарланар. Бенди хем алла диер, бендини зынжыра баглан хем. Хань, мунда адалат?! Хань, хақың рехимдарлыгы?! Эгер алла әхли зады гөрүп дуран болса, әхли зады өзи эмир эдйән болса, онда бу залымларынң херекети хем алланың эрадасы биленмикә?

Магтымгулы түркменлеринң гул-гырнак сакламак дөбинң гүйчли дәлдигине-де шүкүр этди. Бу дөп өңки заманларда гиң яйран хем болса, яшулуларынң, пайхаслы кишилеринң таралласы билен эп-әсли говшапды. Өзем муны, озал-башда халкынң ганыны сап сакламак, хәзирки дилде айданымызды—генлеринң заяланмагынның өңүни алмак максады билен шейдипдирлер. Гул-гырнак хем, эсасан, Эйран тарадан гетириленсон, халк өз ганыны бу халкынң ганына гошмагы кемлик

билипдир. Айратын хем гырнак меселесине сересаплы чемелешипдирлер. Аламанчылкда алып гетирселер хем сатып гойберипдирлер. Гапысында яш гырнак хызмат эдиң йерсе, өйдәки етишен йигидин оңа гөз гыздырмагындан хедер эдилипдир. Ким эл гатса, шол оны аял эдинмели болупдыр. «Эл гатдыңмы— әе бол!» диен дүзгүн берк экен.

Эмма бу чәре ганың гатышмагынны кемелденем болса, оны дүйшгөтер арадан айырмага укыпсыз болупдыр. Халк ганың әхмиетине гадымдан бәри улы үнс берип гелипдир. «Гана чекйәр. Ганында бар. Ганың ойны. Гул-иг. Ганы гатышан» ялы маньлар уланьлыпдыр. «Ики чыкан—ич бака. Дайы-еген даш бака», «Ит әйә, әр дая» ялы накылларам бар. Адам ганы—гени меселесини бир гырада гоянымызда-да, түркменлер дүнийә белли ат-бедев етишдириш ишлеринде хем ган меселесине улы үнс берйәрлер. Ган саплығы— ат етишдирмегиң илкинжи зерурлығы.

Магтымгулы бу халкы пайхаслардан говы башчыкарырды. Үстесине-де «сап ганлы» сөзүне өрән гиң маны берйәрди. «Тербиелилик, ынсаплылык, харамдан чеке дурян, халал иши жәхт тутян, әжизе рехимдар, ...умуман, мөрт маньсында уланяр. Мунуң гарнысында намарт боляр. Онсон Магтымгулы хем, өзүнден өңкүлеринң тас әхлисиниң диен ялы уланан идеясына гол берйәр. Бу идея гөрә, сап адамдан сап несил дөрөйәр, намартдан хич махал мөрт болмаяр. Бу, нәме, фатализмми? Тербийәнинң әхмиетини инкәр эдйән антипедагогик идеямы? Атасы огры болса, оглунданам огрулыга гарашыбермелими?

Ек. Мунда халкынң өзүниң инчеден чемелешмеси бар, өз максадына етмек үчин методологик айлавы— «хилеси» бар. Халк огрынның өз оглуны огры эдеси гелмейнени, ил деңинде сакласы гелйәнини билйәр. Эгер шейле этжек болса, онда озалы билен, перзендине онын гөрелде гөркезмели, огрулыгынны ташламалы. Бу методологиянынң бир тарапы. Икинжи тарапы болса, эгер огры огрулыгынны гоймаса, онда онуң неслинден өгә болаймалы. Себәби гөрелде гүйчли зат. Хернәче акыллы маслахатлар берсең-де, ахырда ниетинң, гөрелдәң ягышы болмаса, яманлык еййәр. Ынха, халк пайхасы шуны ве бейлеки ягдайлары гөз өңүнде тутуп дөрөпдир. Мунуң дурмушда уланьлышынынң көп-көп мысалларынны өзүңиз ятчаберин.

Магтымгулы, йүрегимде дерт дөрөр,
Ким гөрүндир, кой ичинден гурт дөрөр,
Эй, яранлар, мерт йигитден мерт дөрөр,
Качан турды — намарт оглы мерт олды.

Магтымгулы бу тайда диңе базара, мәрәкә дөл, эй-сем габрыстана-да бармалы болды. «Ширгазы хан» медресесинде үч йыллап дерс берен мугаллымы Хезрети Пәлваньң мазарының башында аят окап, о гечен гүнлери, мугаллымының херекетлерини, манылы сөзлерини хесретли ятламалы болды.

Умуман хем, Орта Азияда ёлда душан еке мазар болса-да дыз эһип, аят окап гечмек дәби бар. Улы-улы кервенлерем өлинің деңинде сакланман гечмейәр. «Өли аятдан доймаз»...

Хьва этрапшыдакы өзбеклер, түркменлер, Магтымгулының дашкы гарындашлары оны якымлы гаршыладылар. Онуң гошгулары бирейёмден бәри көңүллери бенди эдйәрди, ят тутан ят тутярды, китап окап билйәнлер гөчүрип альпыдылар, багшыларың дилинде-де Магтымгулы якымлы яңланярды. Бу тәсирлер соңра:

Магтымгулы сөзлерим, саза гошсаң уз болар.
диен сетирлере сиңди.

Хывалы түркменлер Магтымгулының гошгуларындакы чагырышлары голдаярдылар, эмма диңе дилде голдаярдылар, херекет ёкды. Мунуң тиребашыларың ишидигини шахыр дуйды. Иллери агзала сакламак оларың хәкимлигини узага чекдирйәрди.

Магтымгулы Түркменсәхранан, Этрек бойларындан, Гаррыгаладан хем-де бейлеки ерлерден бу тая гөчүрилип гетирилен, гачып гелен гөклеңлериң яшаян ерлерине-де барды. Эгер юрт абаданчылык, замана рыхатлык боланда о адамлар бу тайда дөл-де гөклеңлериң асыл яшаян еринде, бирмахаллар беһиштиң бир бөлеги хасапланан ерде яшамалыды.

Магтымгулы оу тайда көп-көп таныш-билишлерини гөрди, олар билен биле яшалан йыллар, биле гөрлен вакалар яда дүшди. Ёз догдук обасының бир күнжүне гөзи дүшен ялы, гөвни гөтерилди. Деңизчиң узак йүзүшден соң ери гөрши ялы, гуючының узак гүн ер гөвсүни газа-газа ягтылыга чыкышы ялы. Этрек, Гүрген этрапларындан биркүч айлыкда геленлерден о ерлериң хал-ахвалыны чинтгәп-чинтгәп сорады. Хош хабара тешне гөвүн бу гысгача гүррүңлерден

хи канагатланжакмы? Гөвүн гөвүн вели, гөзлере нәме алач этжек? Тизрәжик өз меканыны, өз илини гөрмесе, халыс сабыр-такат түкенипдир. Йөне бу халайыгам хош сөзе, догры сөзе халыс тешнесирәп гидипдир. «Магтымгулы дийип эгирт шахыр дөрәпмиш, айтжак сөзи гошгы болуп дилине гелип дурмуш» дийлен гүр-рүңлер өңрәкден бәри яйрансоң, өң эшитмиш адамларың алнында шахырың өзүниң дурмагы, олара улы багтды. Магтымгулының хем гөзлеги — сөз гадырын билйәнлер. Ынха, онсоң агшам ортада янып дуран улы от башында эгрем берип отуранлары гошгы овазы бенди эдип гойды. Магтымгулы хем диңленишине гөвни жошуп көп гошгы окады. Шонда-да диңлейжилериң тешнелиги ганар ялы дөл. Асыл, бу гошгулар отуранларың калбыны, чекизе халта чөврөн ялы, чөвүрсе нәдерсиң?! Гошгуда гозгалаң дерт — шу отуранларың дерди. Гошга дүзүлен сөзлер — шу отуранларың дилинден дүшмейән сөзлер. О гошгуларың манысы шу отуранларың айдасы геле-геле айдыбилмән, калбында жош уруп, диле чыкармагың усулыны-тәрини тапман йөрен манысы.

Магтымгулы бу гошгулар аркалы хер кимиң йүрегиндәки дуйгы гөмресини агдарыш-агдарыш гойберди. Онсоң дурмушдакы әхли айралык-пидалар, чекилен жебир-сүтемлер, адалатсызыклар эдил шу пурсат башдан гөчйән ялы, ынсан сөйгүсиниң леззетли пурсатлары, бир-биреге берлен ярдамлар, дурмушда гүлен гүнлериң эдил шу пурсат башдан гөчйән ялы болды.

Яс-яңыжа хем Магтымгулыны өзи билен дең адам сайыш отуранларың гөзүниң алнында Магтымгулы бейгелиберди, бейгелдигиче-де ол хер бир гөвне хас ыснышып уграды. «Өз адамымыз» диен нетижә гелдилер.

Бейле тәсирли гошгулар хи ятдан чыкармы, хи-де гөчүрилип алынмазмы?! Бу гошгулары диңләнлер өзүниң түркменлигине, шонуң үчинем шейле гошгулары шахырың эне дилинде диңләп билендиклерине багтыяр болдулар. Бу эйём буйсанжың бир гөрнүши ахырын. Магтымгула хем гереги шол. Ол бу тәсирлери башдан-аяк сынлады. Сөзүң гүйжи гөзе гөрнүп дур. Онда-да өз сөзүң бейле гүйжүни гөрмек шахыр үчин улы серпайды. Баран еринде сөзи ер тутман, нәче вагдан бәри сергезданчылык чекин гелен Магтымгулының чөкгүн гөвни шу тайда сөйик тутуп башлады.

Бендеси мен сөзө хырыдар гулуң.

Магтымгулы Гарагумдан гечжек аматлы кервене душянча бу ердэ болды. Шонда онуң башына ене бир тэзе пикир гонды: эгер түркменлер хэзир бирлеш-меселер хем бирлешмек пикири оларың аңына орнашса, иру-гич нетиже берер. Онсоң өзүниң хэзирки юртма-юрт айланып гечирйөн геплешиклерине гаранда, гошгуларының көп иш битирип билжегине Магтымгулыян берип уграды. Голундакы гылыжың кесгирлигини дуймак үчинем пурыжа герек экени.

Магтымгулы: «Бу ниетлерим баша барман, әхли зат терсине болуп дурубермеги мүмкинми?» дийип, өз өңүндө шейле сорагы кесердип гойды. Бейле болса, онда түркмен халкы дүйнө йүзүндө өк болуп гидер. Эмма Магтымгулы түркмен халкының гайратына, зехинине хем-де узак тарыхда онуң баша гелени мердемлик билен чекип, ахырда шовлулыга учраян такдырына улы ынам билен бакды. «Бейле халк даргар, топланар, эмма өк болуп гитмез. Себәби өк болардан тарыхы тежрибеси көп.»

Шейле пикирлер Магтымгулының галлав гөвнүне аз-кем басалык берди. Онуң өңки пикири: түркмени тиз бирлешдирмекди. Йөне тарыхы хакыката, халкың анык пурсатдакы хал-ахвальна гөз етирип башламагы онуң бу пикир-хыялларына сынтгы берди. Бирлешмек дийилйәниниң айрылышмак ялы тиз хем дуйдансыз дэлдигини, энчеме онйыллыклары, белки, асырлары өз ичине аляндыгыны ойланып башлады. Йөне гөвүн вели, өңи-соңы, бу ишиң узага чекмезлигини, өз узаг-у гысга өмрүндө амала ашмагыны күйсейәрди.

Акыл билен гөвнүң бу чапразлыгы Магтымгулуда, инди илкинжи ёла болмаяр. Ол муңа өвренишкен. Белки, би шахырлык шертлериниңем бири болса герек. Ядыңызда болса, Меңли меселесинде-де ол шу ягдая дүшди ахыры. Нэче йыллар бәри тапылман, хабар-хатыр болман йөрөн Меңлиниң тапылаянда-да өңки Меңли дэлдигини, дурмушың ягышы-яман тәсириниң Меңлэ-де тәсир эденини, белки, онуң зенан хөкмүндө өненини Магтымгулының аклы эмгенмән кесгитлесе-де, дәли гөвүн баш бермейәрди ахыры, ол гөвүн Магтымгулының хас ховайы, дүйш ялы овадан дурмуша чекип гид-йәрди ахыры.

Шу махал узын кервенде әвмезек дүйәниң үстүндө

ыранып, ойланып отуршына Магтымгулының күйи-пикири ене догдук обасына йөнелди. Ол эдил йигрими яшлы йигит кимин, сабыр-такатдан галып, тизрәжик мекана етмек хөвеси билен баряр. Кервениң болса өз ёлы, өз тизлиги бар. Гарагумда үңүздө, гөзъетмез такырлыклардан, белент-белент гум депелеринден гысанман гечип, гуйы башында дүшлей-дүшлей, ахыры, этеге инди. Чөлдө гурт-гушдан ховатырлы гелен кервен Этекде гаракчы-галтамадан өгө болмалы болды.

Узакдан дагларың башы гаральп гөрүнди. Ганыңа өмүрлик сиңен таныш хова күкрегине долуп, көп зады ятладып башлады. Бир депеден ашанларында бәш-алты тазы бир гысым билини бүкүп-язып, сүйнүп баряр. Ыз янындан бир түркмен атыны дабырдадып баршына салам берип гечди. Онуң чеп голы жылавлы, сагында болса, элгушы йити гөзүни төвереге айлап отыр.

Магтымгулы ава чыкан йигиде гуванып бакды. Ынха, түркмен сәхрасының хакыкы эеси. Ёргалап барян атыңа гурбан! Искендер дек дик башыңа гурбан! Гөвни док, көңли хилесиз дуркуңа гурбан! Хи бейле йигитлери болан халкам өк болуп гидерми?!

Бинасы беркдир.

Түркмениң овал-башдан душманы етик болуп, олар, башарсалар, хер демде түркмени өк этжеклер.

Эмма бинасы беркдир.

Ханха, атыны сәпжедип, ак телпегиниң бурумларыны сечелендирип барян йигиде: «Душман чозды» дийсең бесдир. Шо пурсатда эзи алгыр гуша өврүлер, аты ок болуп атылар, гылыжы йылдыз кимин сүйнер. Я алар, я мертлерче өлер. Онуң башга ниети болмаз. Себәби Гөроглы онуң гардашыдыр, Горкут онуң атасыдыр. Олар өз несLINE ак телпек гейдиренлеринде башың ак булутдан пес болмасын дийип саргапдырлар, ёлуң ак болсун, ниетиң хак болсун, лебзиң пәк болсун дийип дилег эдипдирлер. Атыңы, гылыжыңы эзбер ойнат, рүстем бол, эмма рехимдарлыгы хич-хич элден бермегин дийип пент эдипдирлер.

Магтымгула доланалың. Соңракы ёл барха көп таныш-билишлери, белет ерлери гөркезип уграды.

Бир улгама чыканларында хо-ол узакдан ики саны бейик мигара гөрүнип, улгамдан иненлеринде гөздө йитди. Олар Дехистаның минаралары. Гадымда монголлар топы-топханасы билен эңип геленде Али ибн Суккари диен бир гудратлы шых шо минараларың

бирине чыкып, басыбалыжыларың гөзүни багланмыш, шейдибем шәхер гөрүнмез ялы эденмиш. Магтымгулы бу роваяты, бу ерлер хакда окан-эшиденлерини, өңки гезеклер гечендәки дуйгы-шикирлерини ятлады.

Дехистан, ере сиңип барян, юмулып башлан гала диварлары, метжитлер, медреселер, гөчүлип, судуры зордан сайгардян салма яплар. Аңырсыз мазарлыклар, Дехистаның Машад мисриян (мүсүрлилерин мазары) диен ады хем көп затдан хабар берйөр. «Үч Мүсүр бар» дийип гадыметин ашыгы Хоммат Какажан айтды: Хыва этрапында, Машад мисриянда хем-де бизиң хеммәмизиң билиән хәзирки Мүсүримиз. Муңа бир субутнама: Андалыбың «Несими» поэмасындакы септир — «Кайсы Мүсүрүң эзизи сен, ханы сен».

Дехистан—өрән акылы кишилерин гуран шәхери. Архитекту, өзболушлылыгы аклыңы хайран эдйөр. Ер үстүниң әкли шертлери билен бирликде ер астының сарсгынлары хем гөз өңүнде тутулыпдыр. Галаларың, минараларың биллери агач гушак билен богулыпдыр. Бу туйс гүндәгәр пайхасы.

Даг серинден гүзер салсаң,
Ол ерде юрт эйләп галсаң,
Шол жайыңдан назар алсаң,
Улуг Дехистан гөрүнер.

Бу сетирлер Дехистаның гечмиш шәхратыны, бу мекана бейик-бейик кишилерин аягы дүшенини, мысал үчин Абу Али ибн Сина бу дүйә говгасыңдан баш чыкарыбилмедик ягдайында Дехистана гелип яшап гидипди. Бу тайда Шемалы Дехистаны атлы улы шахырың, алымың яланлыгы хем хак. Магтымгулының:

Дехистаның байрында
Бады-сабаны гөрсем.

диен сетирлеринде шол Шемалы шахыры гөз өңүнде тутян-а дәлдир-дә?!

Магтымгулы Дехистана небсевүр бака-бака бу гөрнүши ахыркы гезек гөрйән адамың дуйгуларына берилди. Онуң тербиеси шейледи. Орта Азияда ве оңа галташян меканларда гадымдан бәри тербийә пугта үнс берленсон, әкли зады ахыркы гезек гөрйән ялы гөрмек гылыгы хем шо тербийәниң бир шахасы хокмүнде дурмуша орнапдыр.

Кыркдан соң өлүми ятламалы, умуман, өлжөкдигини унутмалы дәл.

Бейле йөрелгә нәхили дүшүнмели? О адамлары гөвнүчөгүңлиге итерйөрми? Бу өзүңи өлүме тайярламак дәлми? Олар не себәпден: Ювуданың өзүңки, чейнәниң гүмана — диен накылы көп гайталаярлар? Асыл, пессимизмиң чешмеси шунда болаймасын?!

Әк. Муңа орта азиялыларың өз дүшүниши бар. Шу йөрелгәни уланмакдан өз тутян максады бар. Адам өлүмини ятланда көңли юмшайр, гахар-газапдан дүшйөр, небсине «хай» диййөр, яман ишлерини соңа гойяр, ягшылыгыны битирмәге гыссаняр. Гаршысында дуран адамың хем иру-гич өлмелидиги хакдакы хакыкат оңа ыкбалдашлык дуйгусыны берйөр. Өлжөкдигини унутмадык адамың бу дурмуша тешнелиги хем гүйчли боляр. Ине, оларың гөз өңүнде тутан затларының бир тапгыры. Эгер бу меселе йөрите ызарланса, ене-де гаты көп затларың үстүнден барып болар.

Магтымгулы хем шейле дәплерде тербиеленен ынсан!

Ел күлтеми чөшлене-чөшлене мекана хас голайлады. Инди дүелерин дабаны даг дашыны басып гечди, нәче гүнләп юмшак чәгеде тойнагы йителен атлар аякларыны сересап басып башлады. Гүйз шемалы вагтал-вагтал дерелерден атылып чыкып, хениз салкына өвренишмедик беденлери галдырадып гечйөрди, белент-белент багларың саралышан япракларыны дөзүмли шакырдаярды, халыс гуран япраклар ховада хесретли гайып, ыклав ерде букулярдылар, ашакда дашлары йылмап акып ятан чешмәниң сеси батланыпдыр. Гуран кәкилик отуның гөврүмиңи гиңедижи ысы төвереги алыпдыр. Онсоң, ханы айдың, хайсы шахыр, гүйзде рахатлык тапар?! Магтымгулыны-ха бу гөрнүш халыс пагыш-пара эредип ташлады. Өңки гүйзлерде өе сыгман, өзүни өзи көшешдирибилмән, дага-даша тутдурып гидйән Магтымгулы, говакларда отурып гошгы язып гөвнүни говзадярды. Хәзирем гоша сетир онуң башыны чокалап башлады, эмма ене бир дуйгы хас якыңдан чыкды: гүйзде ынсан, жандар, ниреде болса-да, гарып түнегине, кетегине йыгнангычдыр, бу гүйзде Мәмметсапа билен Абдылла доганлары өе доланан болса билдиңми?! Онсоң Магтымгулының о гардашлары диваныныңкы ялы сач-саггалы өсгүн, сал-сал эшикли сыпатда гөз өңүне гелди. Олар

юмурулан өйүң гапысында, гамгын-газаплы бакып дурлар. «Бейле багт маңа миессер эдермикэ?! Меңлиден хабар гелмедимикэ?»

«Э-ей, кербени чеке-чеке, чөкүп барян дүкөш! Мени тизрөк меканьма элтевер. О даглардан учуп гечели. Бу чайлардан йүзүп гечели. Хич-хич тогтамалы. Белки, бизе-де Пелек гүлүп бакандыр. Аглан өмрылла аглап, гүлен бакы гүлүп дурмалы болармы?! Горпа гачан чыкмазмы, дага чыкан дүшмезми?! Йыканлар йыкылыш, йыкыланлар галмазмы?!

Магтымгулы тутуш кербени обасына тарап совмакдан өтри кербенбашы билен сөзлөшди. Елда дүшлөн гезеклеринде шахырың гошгуларыны диңлөн кербенбашы шобада разы болды. Онсоңам улы ёлдан кәнбир узак совгудам дәл, үстесине-де шахырың шахсы яшайышыны гөрмөк хер бир мушдагың, окыжының хөвеси ахыры. Адамларың көпүси асырма-асыр шахырларың даш сыпатындан, өзүни алыш баршындан, оларың огул-гъзындан бир үйтгешиклик, адаты дөллик гөзлейэрлер. Шейдибем, эсасы ойнун гандальгыны унудярлар.

Кербен баш ёлдан совулды. Мыхманчылыгы хасап этмәнимизде-де эгер догашлары, Меңли тапылан болса шатлыгы дең пайлашмак, эгер өңки-өңкүлик болса, онда хесрети говшатмага ярдам алмак үчин Магтымгула бу кербениң совулмагы зерурды.

Кербениң жаңы узаклардан эшидилди. «Дүң-нүрт, дүң-нүрт». Бу гең сеси эшиден чагалар ёла ылгашып башладылар. Ханха, гөхъетимден узун хатар дүе сүйүнүп гелйэр. Белки, кемпутлы гелйэр, белки, шүрлевүкли гелйэр, үйтгешик овадан, алажа топлы болса билдиңми?! Бу кербен деряда бузлар овранансоң, илкинжи гелен гәми ялы. Атлылар атыны идип гайтды. Иң өнде, кербендәкилерден сайланып Магтымгулы до-нуның сыныны галгадып гелйэр. Ол оба башындакы өйден чыкан аксакал билен ики эллөп гөрүшйэр. Хем гөрүшйэр, хем аксакалың гөзлеринде язылан маньны окаяр, онуң гол гысышындан көп зады дуйжак боляр. «Эгер йүрек ыхласлы йүрек болса, гаршыдашың калбында айдыбилмән гоянларыны сызмалы».

Чагалар Магтымгулының аягына чолашярлар. Өңден топар-топар эркек кишилер, орал аяллар гөрүнийэр. Гелин-гызлар гарындаш болмаса эркеги гаршыламага чыкмалы дәл — түркменчилигиң дөби шейле. Гаршы-

лайжылар Магтымгулы билен шейле бир якын велин, хәзир бегенжегини, гынанжагыны билмейэрлер. Элбетде, Магтымгулының узак сапардан саг-аман долан-магына обадашлар йүрекден бегенийэрлер, йөне агаларыны, Меңлини гөзлейән Магтымгулының ене еке гелмеги оларың көне дердини гозгады. О дөвүрлер обадаш диймек — гарындаш, йүрекдеш диен маньлардан узак дәл экени. Ыкбал бирлиги, гарыплыгың жебислешдирижи тәсири, ган чекмек, гадымы дөп-дессурларың— түркменчилигиң пугта горалмагы обаны ул-лакан машгала, кичижик жемгыете, община өврүпдир. Мунда хич ким өзүни өзгелерден айры хасаптамандыр, хатда пәли бозукларам илден чыкмагы чыкынсыз жеза хасапладырлар.

Магтымгулы обадашларының гынанян-бегенийән халыны шобада дуйды. Диймек, өңки-өңкүлик-дө. Улы жеза өндедир-ле. Ол нәдип ялңызлыкта гелнежесине гөрнүп билер?! Гелнежесиниң боз-боз бозлаян овазына нәдип чыдам әдип билер?! Зүбейда уясы гелер гөзлерин яшлап. Аглай-аглай эрәп түкөнәйжек болар.

Магтымгулы кербенден харай гөзледди. «Ят мыхманлар барка, бозлашыбереси ёк-ла».

Ынха, шол өңки ховлы. Эркек эли дегмәнсоң, эесиз ялы, гөчүлип гидилен ялы гөрүнийән ховлы. Ханха, гапысы ачык жайың дашкы бурчунда гелнежеси гөз-яшына гыңажыны эзип, сессиз аглап, бутнаман дур. Ол кербениң бурны ховла гиренден өе күрсөп гирип гитди. Магтымгулы кербендәкилери ерлешдирип, гелен-гиден билен саламлашып дуршуна, гелнежеси билен саламлашмага ховлукмады, онуң жая гирип йүрегини говзадяныны дуйды. Сәжел көшешенсоң барса ягшы. Эмма салымыны бермән гелен Зүбейда ылгашлап гелшине: «Вах, ялңыз доган гелдиңми?!» дийип, Магтымгула бака окдурылды. «Инди обадан чыкмавери! Сенем гайып болдуңмыкаң өйдүп, мүн ёла өлүп дирелдик, доган!»

Гелнежесиниң агысы хем, өйде Меңлиниң гошуны гөрүп, йүрек параланмасы хем Магтымгулының башына улы бела болды. Бир гиже ятан кербенем ёлы билен болды. Өңкүже ялңызлык чыбышылдап гелди-де, эдил сыгчаның чөреги гемриши ялы, шахыр йүрегини гем-рип уграды. Шахырың гулагына диңе ялңызлык му-камы эшидилйәрди. Оба ахвалларыны, илиң ягдайыны

билмеги хем гайта онуң хесретини артдырды. Гөклен ханлары өз башыны аман саклажак болуп Эйран тарапына пач берип башлапдыр. Гизлин пара-пешгешлери, эжизләп гуйрук буламалары хем Магтымгулы аңарды. Өзүне гөвни етйән, мердем башлылыгы үчин бирмахаллар халкың хорматыны алан адамларың көпүси даргап гидипдир. Ким Эйрана ашыпдыр, ким Румустана етипдир, кимлер Хырат тарапа сүйшүп гидипдир, ашаклыгына, Маңгышлак, Азербайжан тараплара гиденлерем бар. Гаршылык гөрмежегине гөз етирен көне душман-гызылбашлар, гажарлар баша чыкып башлапдыр. Өнем гарып дүшен халкың аңы өчүп уграпдыр. Бу үйтгешмелери сиңдин сынлан Магтымгулының ненеңси эжирли хала дүшендигини гөз өңүне бир гетирип болармыка?! Узак-узак иллерде яшаян түркменлер билен гечирен геплешиклериниң гөвүн ислән нетижесини бермәнлигине жаны янып гелен шахыра, шахсы бетбагтыкларына чәре тапман гелен шахыра халкың ягдайы улы зарба болды. Бу зарбадан аман сыпмак башардармыка?!

Соңра өзүни эле алмага, шол өңки акыл дурулыгыны сакламага гурбы етермикә? Я олам, өңки йүзлерче акылдарлары, шахырлары хем серкерделери дурмушың ойнайшы ялы, өзүни ойнатдырармыка, утуланына ахмыр эдип, бу яша ченли гол берен ниетинден дөнермикә?

«Хе-ей, иши гайдан Магтымгулы!» дийип, ол өзүне кәйинди. «Сен-ә өзге түркменлери бу түркменлере бирлешдиржек болуп еди ёл сөкйән, гелйәнчөң буларам дагап гидипдир. Чопансыз сүрә дөнәйдикмикәк?!

Өзүне гахары, илине гахары, бу дурмуша гахары жемленип-мөвжәп Магтымгулының йүрегини ярара гетирди. Ана, шонда шахырың өңде-сонда язан эсерлериниң иң гахарлысы дүнийә инди.

Адам оглун салдың түкенмез гама,
Яш — гарры— ёлуңда сергездан хеме,
Бир мада эшек дей гелип сен деме,
Гасыгы гам билен долы, дүнийә хей!

Магтымгулы, дүнийә сырын дуймаз сен,
Бу гүн гөрдүгимиз эртә гоймаз сен.
Ниче вагдан бәри иер, доймаз сен,
Иыкылгын, юмулгын, лолы дүнийә, хей!

Умуман адамкәрчилик гымматлыкларының сарпасының гачмагы, ынсан мертебесиниң хумметсизленмеги, молла-муфтүлериң небсини өңе дүшүрип, эл сермеги, хан-беглериң халка бивепалык эдип, кесеки душманлар билен дил тапышмагы, огры-жүмрүлериң, лолы-желеплериң көпелмеги, халкың аңында: «Чыкалга ёк» гөен дүшүнжәниң гуйчленмеги Магтымгулыны чуңдур гөвнүчөкгүнлиге итерди. Хернәче даянжак болса-да, шол өңки рухы дикелтжек болса-да болмады. Сил сувы бир әңтерилип башлансоң, тө түкенйәнчә этжек алажың ёк. Онсоң гам көлүңде хесрет гәмисини сүрүбермели. Нәче вагтлап сүржеги хем белли дәл. Бу гезеки гам лешгери өңкүлериң дагы чакы дәл. Тәзе дерт геленде көнелериңем ызасы артар экен. Меңли сүйрелендәки я-да атасы өлендәки, бейлеки йитгилердәки матам хем мунуң дережесине етип билмез. О дөвүрлер Магтымгула хер ненең ургы болса-да оны халас эдйән бир зат барды — онда умыт барды, Ахмет шадан умытлыды, халкыңдан умытлыды, ахыры дүзелер диен тамасы барды. О умытлар, тамалар бирейәм учуп гидипдир, әхли зат диңе халкың өзүне баглыды. Халкам бу затлара питива этмән, даргап башлапдыр.

Магтымгулыны гаядан гайдан ялы эденем хут соңкы ягдайды. Онуң өз халкына ынамы артыкды ахыры. Эмма ол ынам аяк астына дүшди. Магтымгулы инди өз халкына кәйинмәге меңбур болды. Чагалькдан бәри гахаржаңлык хәсиети бу заманлар хасам гүйжәди, шонда ол өзүни хем аяп гоймады.

Мен нәтейин, я, достлар, угурсыз ыкбалымга...
я-да:

Магтымгулы, мисгинем, көңлүм өйи нә магмур,
Сөзге якын бенде мен, хайрым кем-у шерим зор,
Өзүм халка нә кабыл, ыкбалым кеч, багтым шор,

Батганың кем-кем ювудышы ялы, Магтымгулыны
гам бүтинлей эеледи.

Гам думаны басып гарып көңлүмни,
Гөзде яшын сылмай, дөкүп барадыр,
Кимдир рехм эйлеен, соруп халымны,
Бозук көңлүм гөркүн йыкып барадыр.

ялы,

Кимим бар эшдерге дердим,
Тилки болды пелең-гурдум,

ялы,

Гөмүлди дерялар, йыкылды даглар,
Етимлер гөзяшын дөке башлады.
Оррамыдан болан харамхор беглер,
Юрды бир янындан йыка башлады.

я-да:

Чыкар баябана гызы, гелини,
Ак йүзүне япар гара телени,
Кемчинлик әйлейип, йыган пулуны
Дүзедип өзүне дака башлады.

Бу гүнлер, бу айлар, белки, йыллар Магтымгулы-
нын өмрүнің иң агыр пурсатларыды. Онун көңлүне
чөкөн гам бир гошгы, он гошгы билен эгсилерли
дәлди. Асла, бейле гамы гошгы билен эгсип бир болар-
мыка?! Хер ничигем болса гошгының акып-чыкып дур-
магы көңле сәхел теселли берйәрди, дыкын алып ду-
ран гахары говшайрды. Эмма чешмеси гүйчли гахар-
-гам ене хужүм әйләп, акыл мүлкүни вейран этмәге
дызаярды.

Чыкмыш пелек, мегер, мениң кастыма,
Лешгерин узатмыш дагы-пестиме,
Магтымгулы айдар, мениң үстүме
Әлемиң лешгери чозуп башлады.

я-да:

Ягышы йигит гадрын өз или билмез,
Башына иш дүше, янына гелмез.
Ол мерт йигит зарлар, дерди эгсилмез,
Дат әйләп, «Я, илим!» диймек биләни.

Ялңызлык мукамы барха гүйжеди, өмрүң довамын-
дакы йитгилерин авусы тәведен оянды. Хер гүнүң до-
гушы, батышы, хер бир өвсен шемал, гөзүнің әхли
гөрийәни, гулагының эшидйәни гамгылык реңкине,
овазына боялып гелди. Ене Меңли, гардашлары Мәм-
метсапа, Абдылла жанына от салып башлады.

Хака арзым будур, әй, дост, кылсын азат гардашы,
Акыбан деряга дөнди, мөвч уруп гөзлер яшы,
Гойды алнымга гелтирип, пелек айралык ашы,
Дий, ничик зар кылмасын Пырагы, ёкдур
сырдашы,
Ики дүйәде герегим, арзувлы иманга айт!

Хорматлы окыжым! Сиз бу гошгыны долулыгына
окаң. Магтымгулының ненеңси ялңызлыгына, багтсыз-
лыгына аклың хайрандыр. Шахырлыгыны, аңрыбаш
ватанпаразлыгыны бир яна сүйшүрип, оны йөнекей
бир адам хөкмүнде сынлаңда-да шейле чыдамлылы-
гың, шейле дурнуклылыгың диңе белент ынсанлара
махсусдыгына бада-бат гөз етирип боляр. Диймек,
Магтымгулы дерди чекиши биленем гайталанмаз
ынсан дережесине етипдир. Ол гам чекиши билен, бу
дертлери гөтерип билши билен хем обадашларың,
улус иллериң, әхли түркмениң үнсүни чекмек исләп-
дир. Эмма хернөче жан якса-да онун бу умытлары
пуч чыкыпдыр, оңа инди гол берен болмандыр, дөвүр-
дөвран өзге угурлара совулып гидидир.

Магтымгулы, гайра чекгил өзүңни,
Анык бид, оярлар ики гөзүңни,
Диңлән ёкдур, зая кылма сөзүңни,
Инди сенден хабар алан болмады.

Шундан соң Магтымгулы өз илинден нәгилелигини
йүзе чыкарып башлаяр. Ери геленде айтсак, өз дөврун-
ден оң дөрән бейиклериң әхлиси замандан, илинден
нала чекип гечди ахыры. Магтымгулы хем шоларың
бири.

Өзүни йүңсакал әдер,
Возулан иле баш болан.

ялы,

Агзыбир болмаган өе баш болмаң!

ялы,

Агзы ала ковумлара баш болмаң!

Эмма нала хернөче гүйчли болса-да, калбың оды
оны Ватандан, илден узаклара зыңасы гелсе-де, хатда
Магтымгулының бу дүйә сыгман дуран гөвни хем эл-
мыдама оны бир яна баш алып гитмәге ыржақ болса-да
шахырың сарсмаз аклы, белетден сынлаян, гечмишиң
ве гележегиң узаклыкларына бакып билйән аклы оны
ил-юртдан четлешдирмән саклаярды. Өзге болмаса,
өмрүң шу йылларына ченли-хә шейле болды.

Магтымгулы шейле чуң гама батанда-да дүрс пи-
кирлигини саклады, дүрли дуйгулара берлип, хә о
кенара, хә бу кенара урлуп йөрмеди. Гайта, шол ёвуз

гүлдерде-де:

Менден зынхар, илиң биле каш болмаң!
диймәге гурбы етди. Онсоңам Магтымгульның бу наласы өзүни илинден ёкарда гоймак үчин, я илинден дашлашянылыгы үчин дәл-де, гайта илине хас жебис-лешмек, такдырының илден гайра дәлдиги үчинди. Өзүне ачлык ыглан эдйәнің өлүп сыпмак максады билен дәл-де, эйсем ачлык чекмек билен максадына етеси гелиши ялы, Үстесине-де, өз халкының милли сыпатларына чаксыз белет шахыр бу сөзлер билен халкың дегнасына дегип, оны оярмак исләпдир. Ол сетирлер бир бада дәри болуп ярылмаса-да халкың ганына сиңип, онуң аңына бирсыхлы тәсир эдип башлапдыр. Эмма муңа Магтымгулы канагат этмәндир. Жошгулы дуйгулар чога-чога онда дүрли пикирлер, сарышлар. Ол пикирлеринң бири такмыны, шойлөрәк яңа яра. Халкың даргап-тозвун, сарышы таңры гөрмәйәрмикә? Нәме үчин, бу бетбагтлара гудратлы голуны бермәйәр-кә?

Онуң гүманы гүйшәйәр. Сопучылыга нәненең ык-ласлар этсе-де хасыл тапмадык гөвүн, ниче сөргө-даңлыклар чексе-де мырат тапмадык гөвүн, аемана хернәче гол сөрсә-де голы бош галан гөвүн таңрысына гүдман эдип башлады. Иле әден ягшылыклары ягшы-лык болуп, доланып гелер өйден шахыр, ягшылыктан гечен, гуры кенара ташыканы гөми кимәт, дивар галыберди. «Жаны янч таңрысына гаргар» я-да «Ху-дая ынансаң ынан, эшежигиңи берк душа», «Бермезек алладан ирмезек авчы алар» диен халк арасындакы гадымы йөрелгелер — булар түркмениң милли айра-тынлыгыны дүзйән йөрелгелер Магтымгульның га-ныңда гайнап башлады. Ол хернәче белент ынан болса-да түркменден айрылып гитжек ери ёк. Түркме-нің бейиклиги билен бирликде түркмениң ынанч гов-шаклыклары хем оңа махсус. Шоңа гөрә-де ол гөнү-мел худая эришип башлаяр.

Я, ярадан, арзым бардыр алыңа,
Мерди-намарт, намартлары мерт кылдың!
Дүнийә ыкбалыны тутуп голуңа,
Хер тилкиден гаплаң кылдың, гурт кылдың.

ялы,

Адам оглы йыглар, йүрекде ахы,
Диңлемез гардашы, кадыр худакы.

ялы,

Хак тагала, бу не-ничик ахвалдыр,
Дуры дийип ичдигим гумлы чыкыпдыр.

Бу гөнүмел йүзленмәнің аңырсында нәче ахмырың баслыгып ятаныны дуйяңызмы? Ол шу пурсатда мун-дан чөкдрерәгем айдан болмагы гаты мүмкин, эмма о гошгулар бизе этмәндир.

Биз Магтымгулы бу заманда «пелек» сөзүни «ху-дай, таңры, алла» сөзүнің манысына гаты голай ге-тирен болмагы мүмкин я-да бу манылары бирлеш-дирендир диен пикирде. «Пелек» сөзи онуң көп-көп пи-кирлерини басырмак, гизлин бермек үчинем хызмат эдипдир.

Пелек, маңа мал берер сен, ол генжи-кән герекмес,
Гөзел ярымы гөрмесем, паны жахан герекмес.

ялы,

Илим-гүнүм хары-зардыр, гелсин дәвлет лешгеринң,
Дини хөдүр әйлейир сен, ажап «Курьян» герекмес.
ялы көп-көп сетирлер бу пикириң тассыкламасыдыр.

Умуман, Магтымгулуда «пелек» сөзүнің хайсы за-манда нәненеңи маныларда уланыландыгыны чуңдур ылымы дерцевлер аркалы кесгитлемек зерур. Өмрүнің шу пурсатларында онуң худайдан гаты өйкеләндигини шейле барлаглар икучсуз тассыкласа герек.

Магтымгулы өз әхли идеалларыны — дини, рухы, сыясы, машгала идеалларыны йитиренд: «Дүнийә, аклым етмез, бейле есер сен!» дийипдир. Бу сөзи ол дүнийәнің мысалында-да, шол бир вагтда өз өмрүнде гөрән пидаларының мысалында-да айдып билжекди. Магтымгулы муны мертлик билен бойна алды. Өзем бәрки-бәрки ахваллара, ягдайлара, гердише бакып бей-ле диймәлиги белли. Шахыр дүнийәнің аслына, ма-ксадына акыл етиреси гелйәрди ахыры. Өзүнден өңки ынанларың дүнийә хакдакы пикирлериниң жемини өз аңында эзип гөрсә-де, оларың жогапларыны муң бир ёла дурмушда сынап гөрсә-де канагат тапмады. Онуң хас аңырларык акыл етиреси гелйәр. Хениз хич ким жогабыны тапып билмедик сораглары өз ёлунда дивар эдип диқди. Совулмага ёда ёк. Онсоң маңлайы шо дивара дегәймели. Магтымгулы диварың — петигиң дүйбүнде гош яздырып: «Дүнийә, аклым етмез, бейле есер сен!» дийди. Бу гөзәтмез, акыл етмез әлем ичинде шейле гөзел, шейле пайхаслы адамзат бичәрәнің то-

занча-да гадры болман, дүйнөнүн элиндөки оюнжак орнунда дуршуна Магтымгулудагы нэразылык галңай-галңай, чише-чише, ахыры, партлады. Эдил йылдызларың партлайшы ялы. Эмма Дүйнөнүн муңа гөвнибир: «Партласаң партлабер, ярылсаң ярылыбер. Ягышы этсең өзүңи хелөклөрсиң». Ол-а бир Магтымгулымыш, Магтымгулы ялы бейиклериң онусы, йүзүси хелөк болса-да Дүйнөнүн шо гөвнибирлиги.

Магтымгулы Дүйнөнүн аслына акыл етирип билмесе-де Адамзат бабатда онуң буз ялы гөвнибирлигини, бу элхенч гөвнибирлиги дуйды. Гең ери, Магтымгулы гам көлүниң дүйбүне дүшенде-де Адам, Адамзат хакда жанкөөрлигини биржик-де йитирмеди. Гамлы гошгулар, бу дүйнө гурлушындан нэразы гошгулар, ахырзамана хакдакы гошгулар бу дөвүрлөр өрөн көп язылды. Ол гошгуларың көпүсинде элемде адамзадың ере-гөге, эхли зада хөкмүрован дөлдигине чунңургынанч дуюляр.

Эй, яранлар, билмек олмаз,
Не иш гелер башымыза,

я-да:

Орта ерде дөне дөкүп,
Тор гурупдыр дашымыза.

я-да:

Ширин жан айрылса тенден,
Гум гуванар ләшимизе.

Шу заманларда гам-хесрет хетден ашанда, онуң үчин эхли затларың хуммети гачанда Магтымгулы гошгуларыны ода атан болмагы хем ахмалдыр. Тебигатына гөрө намыслы кишилериң такдырында бейле херекетлериң сейрек дөлдигини тарых айдып дур. Шейле ахвалларда адамың өз жанына каст эдйөн халатлары хем боляр. Йене бейле ягдайлар бабатда Магтымгулының голуңыздакы гошгуларындан жиннек ялы хем тассыклама тапып билмерсиңиз. Бу диңе гүман этмедир.

Магтымгулы бу сапар узак гам чекди, белки-де бу онуң өмрүнде иң узак гам чекен йыллары болса герек.

Ахыры онуң башының думаны еңлөп, пикир-хыялында бу дурмуша ыхлас оянып уграды. О ыхласы ояранам ене Меңли, ене гардашлары, ене халкының сүтем-хорлуга чыдаман халыс чөкүп баршы болды.

Хайран галаймалы: гам гамдан саплаяр. Магтымгулы эхли зада жөхеннем дийип билмеди. Шолам оны бу дурмуша гайтарып гетирди. Онуң гөвнүнде өңки гечиримлилик дуйгулары оянды, шоңа гөрө налышларыны эшитмедик таңра гаргамасыны хем кемелтди. Бу дүйнөдөки берлен өмүр паявландыр өйден гөврө кувват инип башлады.

Бу ояныш такмын элли яш төвереклеринде башланды. Элли билен баглы гошгуларында ол өмрүң гечип баршына көп арман чекйөр, Меңлини тээден гөзлөп башламак хыялына мүййөр. Узак сынаглардан, дурмуш ургуларындан соңам Меңли бабатда дуры сөйгүсиниң миземәнлигини тассыкляяр.

Ынха, шахырың элли яшда язан гошгуларының бири:

Несип тартып, биз хем дүшсек ёллара,
Дийиң иллер болсун бизге рована.
Нух голдайып гирер болсак силлере,
Пата бериң назар тутуп уммана!

Гожа даглар серин эгип, өтүрсе,
Саба гелип, арзым яра етирсе,
Ыза дөнүп, яр жовабын гетирсе,
Хөвес билен исмин язсам дессана!

Гожалықдан көңлүм лая батыпдыр,
Пелек ойнап, ыкбалымны сатыпдыр,
Гөзүң юмуп, элли окун атыпдыр.
Гелип орун тапып гирмиш бу жаңа.

Межнүн менем Меңли ханың одунда,
Янып-көйсем, ёкдур онуң ядында,
Перхат-Ширин, Зөхре-Тахыр адында,
Таглым алың, болдум мен хем первана,

Хинди халлар гүл йүзүнде жуградыр,
Зар эйлейип, чекен ахым наградыр.
Хижран васыл, жигеримни доградыр,
Овасасы долуп онуң Эйрана.

Магтымгулы, унутмагыл илиңци,
Узын ялы, гысгалдавер тилиңни!
Ел йөрер мен дийсең, багла билиңни,
Безиргенлер гидер Мазандерана!

Хут, шу гошгы хем Магтымгулының Меңлә өйлендигини, соңра эйранлылар тарапындан гүрүм-жүрүм эдилендигини тассыклайар. Шу пикири гүман астына алян адамлар ёкаркы гошгудагы умумы рухы ахвалата, хер гошгының берйән маглуматына яңадан дыкгат берсинлер.

Магтымгулының Меңлә сөйгүси хер бир сөйги десаньндакы гахрыманларың сөйгүсиден хас белент, хас хесретли, хас узак. Шол сөйги хазир Магтымгула икинжи өмүр берди, лала дөнен дилине лабыз берди, петиге дирән өңки арзув-хыялларына ганат берди. Онун зехин чешмеси тээден гөз ачды. Белки, шо дөвүрлер Эйран тарапындан геленлериң бири Меңли хакда бир хабаржык гетирен болмагы хем ахмал, я-да Меңлини Эйрандан гөзлемөге аматлы пурсат дөрән болмагы хем мүмкин. Хер ничик болса-да, Магтымгулы яңадан Меңлиниң гөзлегине чыкды.

Төхраның этегинде гирев хөкмүнде сакланян үч йүз өйли төвереге түркмен машгалалары хем Магтымгула бу иште ярдам берен болса герек. Ери геленде айтсак, бу үч йүз өйли түркмениң гирев сакланмагының себаби түркменлер Эйрана чозмасын дийден ниет билен шейдилипдир.

Бу гүнлер Меңли Магтымгула ятса-турса ынжалык бермейёр. Биле яшаланжа йыллар айлара, гүнлере бөлүнип, яшайшың хер бир овунжак пурсатлары хем, ким билсин, нэчинжи гезек гөз өңүнде жанланып гечйёр. Магтымгулам адам-да, олам атанлыкда, ганының гызгынына Меңлә сөхел гаты сөзлән болса-да шу махал йүз мүң ахмыр эдйёр. Өзүниң унудыларындан жуда горкусы улы.

Пелек иле рысва кылды, айырыпдыр зарымдан,

Не иш кылсам, хабар билем мен ол Меңли ярымдан.

Магтымгулы өз калбында толкун атян хер түйсли ягышы-яман дуйгулары хем гизлемән баян эдипдир. Мысал үчин, ол Меңли хакда гамындан ирип, халыс сурнуганда Меңлини унудып, гамдан сапланасы гелени, ни, эмма муңа гурбатының чатманыны ачык айдяр.

Гүзеримни бенди кылсам, хер гүнде кырк ачадыр,
Абы-көвсер зүлалымны ичиңдир гүзеримден.

Ене бир мысал:

Меңли ханым, эйямындан горкуп, бара билмей
болдум,

Гөз билен гара гашындан, хем йүзүме сылмай
болдум.

Желлатлар мен бенди гулны зынжыр билен бент
эйлейир,

Герки сен-де голдамасан, налач ажыз жан
нейлейир?!

Магтымгулы бу сапар не желлатдан, не зынжырдан хедер этди. Элмыдама-да бир дуйгы онун янындан галанок. «Гиденде гайдып доланма. Бу желегайлары, ил-юрдуңы жөхеннем эт-де гит» дийип о дуйгы текрарлайар. Магтымгулының пайхасы болса оңа гаршы чыкяр. Бу ички сөвеш кәхалатда эшгәрем боляр. Екарда агзалан «Бизге рована» гошгусында ол Меңлиниң гөзлегине гитжек боланда: «Магтымгулы, унутмагыл илиңни» дийип өзүне маслахат берйёр, бу шол ички сөвешин гәсири ахыры.

Гел, көңүл, мен саңа өвүт берейин,
Ырак кылма гөрер гөзүң илиңни.

ялы,

Эшит адам, доган илден—
Гайры мәхрибан юрт болмаз.

ялы,

Хер кимиң өз или — ыммат ягышыдыр.

ялы,

Ят илдерде мысапырлык чекенден,
Урса, сөксе, хорласа-да ил ягышы.

ялы,

Магтымгулы дийр, гөзүм
Гайры ватана дүшмез.

ялы сетирлер шоңа мысалдыр, ягны шейтаның бөвре дүртмесине нагт жогапдыр. Хас аматлы тарапы хем ол шейтмек билен ил сарпасыны бейгелтди, муңа айратын үнс берди, онун дөредижилигиниң өзгелерден тапавутлы тарапларының бири хем хут анык ил темасыны язувлы эдебията ымыклы гиризенлигиндедир. Бу бабатда шахырың өзи хем лирики гахрыманы хем бир хөриден голды. Шоңа гөрө Магтымгулыны илден айры гөржек болмагың өзи эйяам Магтымгулыны

гөрүп билмезлигиң аламатыдыр. Аслында, милли ша-
хыр дережесине хем шейле бастанчаклар аркалы етйёр.

Башы думандан сапландыгы сайы гечен йылларың
ненеңси гамлы, меламаатлы боландыгына ол гөз етирип
башлады.

Багтымың сыясы рең бийр көмүрге.

Шонуң билен бирликде онуң яшылык арзувы болан
Румустаны, Кэбэни гөрмек арзувы хем мөвжөп угра-
ды.

Екарда Хиндистаны
Аркада Түркүстаны
Өвлүйөлөр умманы
Ол Румустаны гөрсем.

я-да:

Магтымгулы хош болса,
Акса дидэм, яш болса,
Иманым ёлдаш болса,
Барсам, Кэбэни гөрсем.

ялы сетирлери ядыңыздадыр-ла.

Л. Салдадзэниң: «Хесрет хас беленде галмак үчин
берилйёр» диени догры болды. Магтымгулы улы гам-
дан башыны дик алып чыкды. Ол гамдан долы саплан-
маса-да, галан өмрүнде гам онуң хемраларының бири
болса-да, өңи-соңы, оны инди херекетсиз гоюп болма-
жакды.

Шол гүндөр гөклең ханларының бири (көп роваят-
ларда Ханалы ханың ады агзаяр) Магтымгулының
обасына азар барыны берйён экени. Малыны сүрмекми,
дулундакы торбалыга ченли алмакмы, шай-сеп салгы-
дымы, етишен экинине салгыт салмакмы — гараз,
оба илатының гершини гарга чокан ялы эдйён экени.
Ханың атлыларының арасында гызылбашларданам
адам барлыгы аян боляр. Ери геленде айтсак, түркмен
ханларының көпүси душман гүйчлүкө душман билен
дил бирикдирийёрлер, о тарапың хан-бегине гизлин ха-
лат-серпайлар, дүрли пара уградярлар, оларың киме,
ниреден, хачан зарба урмалыдыгыны дөнүклерче ха-
бар берйёрлер, гепиң гысгасы, халкың ичинден уряр-
лар. Халк аяга галаңда, өз халкы рүстем боланда бол-
са, халкың тарапына көп ян берйёрлер. Бу ики яна
дөнүп дурманы Магтымгулы өңрөкден бэри сынлаярды.
Өз гошгуларында, сөхбетдешликлерде бейле икидил-
лиги гайгырман урярды. Бу вакалара чыдам эде-эде

ахыры, сабыр-такат түкөнөнде, Магтымгулының газа-
бы ояңды. Ол мундан артык өзүни саклап билмеди. Ха-
на хем-де онуң нөкерлерине бир оюн гөркезмекчи
болды. Обадашлар Магтымгулының ызына дүшдү-
лер. Шахыр йигитлери өңден уградып, бир жүлгедэки
гечидиң ики тарапына даш үйшүрмеги хем-де илат по
гечитден гечип, гезек душмана геленде депесинден
даш индермеги буюряр.

Талаңчыларың гелиёнени хабар берйёрлер. Оба-
дашлар барча гош-голамыны эшежигине атып, мал-
-гарасыны идип хэлки гечиде бака уграяр. Душманам
булары гөрүп ызарлап башлаяр. Ягыш-жала дүнийэни
тутяр. Шо бармана дуйдансыз гелен сил көплериң
гош-голамыны сырып-дүйрлөп альп гидипдир. Шола-
рың арасында Магтымгулының еди китабы хем гидип-
дир. Шо китапларың бири: «Тотыгуш дилли дессан»
экени. Шахыр соң-соңларам о китабыны ятлап ахмыр-
-арман чекипдир. Онсоң илат сүллүмбай эзилип гечит-
ден гечипдирем вели, алдажы душман етип гелипдир.
Шо пурсат «Я алла!» диен сес даглара яң салыпдыр.
Ыз яңынданам дүе ялы дашларың гүммүрдиси баш-
ланыпдыр.

Шондан соң узак вагтлап салгыт-пач дийип гелен
болмандыр. Ынха, роваятың беян эдйён вакасы шейле-
рөк. Шахырың өзүңден болса:

Магтымгулы, аяма жан,
Билиң гуша, гей газап доң,
Хетден ашды бу зальым хэн,
Ахыр тор гурмалы болды.

диен бент билен тамамланын гошгы бизе етипдир. «Ил-
лерден айланды» атлы гошгуда:

Ол ярадан кылмаз назар,
Пелек-эркан гураp базар,
Намыс үчин гарташан өр,
Йигделипдир, гөр, даянды.

диен бент хем шонуң билен баглы ялы гөрүнийёр.

Бу еңиш кичижигем болса, өрүси жуда дар хем бол-
са, көп гөвүнлере дирег болупдыр. Магтымгулының
өзүниң йүреги сувланыпдыр.

Магтымгулының айданы динденмейён ялы болса-да,
Магтымгулының хем халкыңдан нөразылыгы гүйчли

болса-да, гызза-гызза геленде оларың бир-биринден айрылып гитжек ери ёк экени. Екарда беян эдилен торгурма шуны Магтымгула-да, илине-де дүшнүкли эдипдир.

Шо гүнлерден соң Магтымгулы яшлык арзувыны, хер бир мусурманың хажа гитмек парзыны хем хасыл этмегиң вагты геленини дуйяр. Гидишин ёла тгруна Азербайжан, Румустан үлкелериниң үстүнден гечер, йитиг гөзлегини хем бигирип боляр. Гайдышын Эйраның үстүнден инер. Казасы долуп Эйранда баш гоймалы болса-да хаж парзыны бигирип гитсе ягшы.

Эр тапмадым — гулдук эдем, ёл тапмадым — хажа гидем,
Бу ики иш бу тен эра бу жанымның арманыдыр.
я-да:

Ниятим Кәбедир, хыялым хачдыр,
Ыхласым бар хач товабын этмәге.

Обадашлар, төверекдәки обаларың яшулулары билен маслахатлашыпдыр, олар ил дердине дерман гөзлемеги табшырыпдырлар, мунуң үчин Азербайжан, Румустан ялы меканлардан, ган гарындашлардан хабар алмагың зерурлыгы хакда хем айдыпдырлар. О дөврлер йүз тутара башга ерем ёкды ахыры.

Магтымгулының ене обадан чыкяныны, ене узак вагтлап йитирим болжагыны эшиден бичәре Зүбейданың ненеңси элененини, ненеңси ялбараныны гөз өңүне бир гетирип болармыка? Эмма бир хыяла мүнөн Магтымгулыны хи ёлундан гойжак гүйч бармыка?! Устесине-де илиң ислегини ол хич махал гайра гоюп билмежекди. Бу онуң еди яшдан бәри берк кануна гирен дурмуш дүзгүниди, атасы Дөвлетмәммет молланың өвреден окувыңың өзениди.

Шейлеликдә, оба ене Магтымгулусыз галыберди. Зүбейда-да, бейлекилерем ая-гүне ялбарып, гөзяшыны сил кимин акдырып отурмалы болды.

Магтымгулының бу сапары хакда онуң хәзирки гошгуларында маглумат өрән аз. Шоңа гөрә Магтымгулыны өвсенижилериниң бир топары Магтымгулы Румустана бармандыр диен пикирде. Йөне ики зады гөз өңүнде тутмалы: 1. Магтымгулының Румустан гошгулары иру-гич талылар. 2. Шо дөврде түркмениң дүшөн ахвалы Румустана йүз тутмак зерурлыгыны илкинжи плана чыкарыпды.

Шахыр ёлугруна озалы билен Азербайжана барыпдыр. Бу халкың яшайыш ахвалы билен якындан танышыпдыр. Гөзел тебигат, халкың ачыклыгы онуң гөвнүни гөтерипдир.

Сапар эдип барсак Нушах мүлкүне,
Көңүл исләни дек яйлахлары бар,

дийип башланян гошгы онуң Азербайжанда, хусусан-да Нушахта (хәзирки Шеки) боланлыгына гүман тоянок. Магтымгулы бу гошгуда халкың яшайыш дөплерини, тебигат айратынлыкларыны гөзи билен гөрениң дили билен беян эдйәр. Азербайжан Магтымгулының баран заманында бөлек-бөлек ханлыкларды. Грузияның Россия билен якынлашмасы (1883-нжи йылдакы шертнама) эсасында Азербайжан ханлыкларында-да Россия ымтылыш гүйчленйәрди. Себәби аркадан осман империясының, парс дөвлетиниң гирдабына дүшмек ховпы хем улуды. Мешхур шахыр ве дөвлет иштәри Молла Пенах Вагиф шо дөврлер өз шыгырларында бу ымтылышы ишеңдир беян эдйәрди. Магтымгулы Вагифи гөрән болмагы я-да онуң шыгырлары билен танышмагы мүмкинди. Йөне Вагифиң мейиллерине онуң ненеңси гаранлыгы белли дөл. Бакувда ширваншаларың көшклери, Гызгала (Марыда-да Гызгала бар), Гарабаглардакы эпет мавзолей, Гүлистан галасы Магтымгулыны гөрән болмагы ахмал. Улы кервен ёлларының чатрыгындакы Генже шәхеринде Нызамының мазарына зыярат этмек хем шахыра миессер эдипдир.

Азербайжан халкындан ярдам алып билмедик болса-да ол бу юртдан нәразы болмады, ягдая говы гөз етирди.

Магтымгулы Бакувда хинди сөвдагәрлерине саташды. Хиндистан хакдакы дуйгулары төзеленди. Гүмрукхана китапларының берйөн маглуматына гөрә, шо дөврлер хинди тәжирлери Эйраның үсти билен гелип, Бакувдан Астрахана барып харыт сөвдасыны, алышчалшыны эдйөн экени.

Агаларындам дерек тапып билмеди. Оларың гайданы бәри нәче йыллар гечипдир?! Догрусы, Мәмметсапа билен Абдылланың йүз кешби хем өңкүси ялы айыл-сайыл гөз өңүне гелмейәр, дөвр гережигини алып галяр, йөне оларың овазы, мәхри, рухы Магтымгула гозгалаң барыны саяр.

Өңде Румустан ятыр. Өзүниң гечмиш тарыхы би-

лен, өвлүйөлери, ер үстүнің ымаратлары билен тарых-
да шөхратлы орун алан гадымы Византия топрагы,
соңра түркілерин зарбы билен өсүп, гицелип, кувват-
ланып, Румустан адыны алан юрт ятыр. Магтымгулы
бу юрт хакда нече китаптар окадык?! Румустан
сопучылык меркезлеринин бири хөкмүндө-де Магтым-
гулының аңына ышык берйәрди.

Эйсем, Магтымгулының хөзирки гошгуларында Ру-
мустан хакда неңси маглуматлар бар?

Екарда Хиндистаны
Аркада Түркүстаны
Өвлүйөлөр умманы
Ол Румустаны гөрсөм.

я-да:

Оларга бердим саламы,
Сордулар саглык келамы,
Шыхы-Сейит, Мөвла, Жамы,
Ол еди солтан ичинде

я-да:

Хакдан рахмет сепилер,
Ымаратлар япылар,
Гитсең Кэбе тапылар
Ол Румустана сары.

Соңкы бентде бир гызыклы деталь бар: «япылар»
сөзи түркче алыныпдыр, бу шу ерде «гурулар» диен
маныны берйәр. «Елдим тут» гошгусында-да:

Чөлде галсаң хич тапмаян көлеге,

Эрем багы ичрө сая булдум тут!

диен сетирде «булдум» сөзи түркче «тапмак» манысын-
дадыр. «Ая дөнди» диен гошгуда Кайсар сөзи бар.
Түркиеде «Кайсария, Кайсарлы» диен атлар
бар. Бу сөзүң аслы грекче болуп, улы жемгыетчилик
ымаратыны, оңа гошулан дүканлары, уссаханалары,
зат гоюлян жайлары, яшайыш жайларыны, ички ховла
чыкян үсти япык ерлери аңладяр. Кайсариялары
бай адамлар гурдурыпдырлар (Серет: Л. А. Семёнова
«Орта асыр Сирия тарыхындан» 1990 й. М.) Түрк клас-
сыклары, миллети боюнча түркмен шахырлары Юнус
Эмре, Гаражаоглан ве бейлеки шахырларың дөреди-
жилги билен якындан танышмак, сопулук мекдепле-
рини өвренмек, мөвлана Желаледдин Румының ма-
зарына баш эгмек ислеги Магтымгулының калбында
бар.

Желаледдин Румы, «Жаме ул-маны»,
Аларның жайында мен хем кән болсам.

диен сетирлердөки «кән» сөзүне үнс бериң. О «көн»
диен маныда дәл. Кән, магдан, хазына, гымматлы
даш манысында. Нөме үчин бу маныда? Румының ма-
зарының төверегине гуйма күмүшден гермев эдилен.
Ини бир гарыша якын, бейиклиги бир метре голай,
узынлыгы хем бөш-алты метр төвереги бар. Бейле гер-
мев үчин нече мукдарда күмүш деркарлыгыны гөз
өңүне гетирибериң. Бу Желаледдин Рума гоюлян
сарпаның негадарлыгыны гөркезйәр. Магтымгу-
лы шол күмүши гөз өңүндө тутуп «кән» сөзүни уланып-
дыр. Үстесине-де: «Аларның жайында» диен сөзлөре
айратын маны бериң. «Мен шейле бейиклерин мазары-
ның гермев болсамам разы» диен Магтымгула мы-
насып кичигөвүнлилик месе-мәлим дуйлуп дур.

Ынха, гадымы Икониум—Конье шөхери. Оларын
кервени бир медресениң деңинден гечип барярка
өлбелет: Шу медреседе мөвлана Желаледдин Румы
сапак берипдир.— дийди. Гош яздыранларындан соң,
шахыр бу медресениң хер бир керпижини сыпап гитди,
мөвланадан сапак аланларың багтыярлыгыны ятла-
ды. Шагалаңлы көчелерден йөрөп, метжитлериң азан
диңлериңи сынлап, гулагына якымлы түркмен сөзлери-
ни диңлөп, яшыл күмметли белент ымаратың гапы-
сына барды. Бу ерде түркілериниң иң бейик огулларының
бири, мөвлана титулыны алан Желаледдин Румы
ятыр. Онуң янында алтмыш бөш челебиниң мазары
хем Рума белент хорматың нышаны хөкмүндө гүберип
ятыр. Эпет гапылар күмүш, мөвлананың китап санды-
гы күмүш, ая ерлешйән, я-да бир адам зордан гөтерйән
Гурханларың хер харпы күмүш сувы берлип язылып-
дыр.

Онуң сазының пердеси күмүш, найының гашы кү-
мүш. Эгер ядыңызда болса, мазарың дашының агыр
гермев күмүш. Мөвлананың овазы хем бир ерлерден
яңланян ялы болды:

Я болшун киби гөрүн,
Я гөрнүшиң киби бол.

Желаледдин Румының мазарының башында Маг-
тымгулы дога окады. Шөйдип, бир дилеги хасыл болды.

Магтымгулы Конъеден угранда мөвлана Желаледдин Румының яшыл сырчалы мавзолейниң оң янындакы хүжрелерден чыкан дервүшлериниң зикрине гөзигидижи бакды: дервүшлер бир голуның аясыны асманга тутуп, бейлеки голуның аясыны ере бака өврүп барха тиз пырланярдылар, аллаха ялбарярдылар: аллахым бизе рахмет эчилевер, бизе рахмет эчилевер. Бизе нәме берсең, халайыга гечирерис: Аллахым, бизе рахмет эчилевер.

Алла-хув, алла-а, Алла-хув алла-а.

Магтымгулы Конъеден Адана бака уграды. Шонда Гызыларбадың такырлары ялы такырлыктан гечмели болды, ахырда ёл дагларга сиңип гитди. Булутлар о даг башында ёл даг башына гөчүп гонярды. Саг четде булутларын арасындан бир йылпылды гөрнүп гитди. Йылдыз гөрнерден ир ялы-ла. Онянча булутлар сырылып хэлки ышык ене гөрүнди. Өрән белентде, дагын чүр башында гала хем-де якыян одун ышыгы айыл-сайыл билдирди. Хава, о белентликде эркинлик, рахатлык бардыр, йөне ол ненеңи гузаплыклар, ненеңи пидалар аркалы газанылярка?! Магтымгулы белентде яшамагын иң кын затлыгы хакда оя батды: Еке бир даг депесиндәки белентликде дәл, асла рухы белентликде-де яшамак хер дем әржеллиги, түкенмез кувваты талап әдйәр.

Шөхратлы йүпек ёлуның угрундакы, гөк байырларын арасындакы йилаларда отуран обаларда теке, салыр, ёмут, овшар, бугурчы ве бейлеки түркмен тайпаларының адамлары билен душушыктар. Магтымгулыны толгундырындыр. Хас якын гарындаш гөкленлери гөрмегинден хем улы умыт дөрөгдир. Ол Осман империясына ат берен Османың хем гайылыгыны, (ягны гөкленниң бир голудыгыны ятлады). Румустанда яшаян түркменлериниң Түркменистандака гаранда хас көплүгинденем ягшылыга гарашындыр.

Эмма әгирт улы хем кувватлы Осман империясының капасада галан пукара гарындашларына бакмага әли дегермикә? Магтымгулы биринжи Абдулхамид хан дөврүнде Румустана барындыр. Империяны гиңелтмек хем-де хайбатлы рус патышаларының демиргазык шемалына гарышып гелйән совук гарайышларына, габанжаң херекетлерине гаршы дурмак зеруруети өзге әхли зады нобатың соңуна ташламадымыка?!

Әлбетде, Магтымгулы бу түркменлериниң хем мейил-

лерини өлчәп гөрди. Йөне өз ислән нетижесини бермежегини дуйды. Себәби түрк-түркменлер бу топрага көк урупдырлар, рус-түрк гатнашыктарының хем барха чылшырымлашяны шахырын йити назарындан сылмады. Хатда ол рус-түрк урушларының бириниң үстүнден баран болмагы хем хакыката якын. 1783-нжи йылда Крым үчин сөвешлер боляр, шол йыл Грузияның бир бөлеги Россия гошуляр. Эрменилер бу меселе бабатда өз векиллерини Россия уградярлар. 1787—1791-нжи йылларын рус-түрк уршуну хем ятламың. 1806—1812-нжи йыллардакы урушлар дөврүнде-хә Магтымгулы өз догдук юрдундады. Умуман, Осман империясы өз тарыхында иң көп урушаны рус дәвлети болса гөрек хем-де рус патышалары хем бейлекилере гаранда түрклере гаршы көп уруш алып барыпдырлар.

Ол түркмениң ковчум отурымлы ерлерине барды. Түркменистандакы ер атларының бу ерде-де гайталанышына гең галды. Мысал үчин, бейик Гаражаогланын яшан ерлери болан Козан дагының, Нур дагының этегинден Жейхан (Жейхун), Сейхан (Сырдеря) дерялары акып ятыр. Нур дагының Екепынара голай ери болса, гадымы Нусайың аркасында япланып ятан Көпетдага гаты меңзеш.

Бейик Гаражаогланың мазарына зыярат әдип геченде, онуң өзи билен ыкбалдашлыгыны Магтымгулы ятлады. Гаражаоглан Гызылетрек этрапларында дүниә инип, олам Меңли диен бир гызы сөййәр, оңа өйленибилмәнсоң, сергезданлыга йүз уряр.

Козан дагындан неслимиз,
Ары түркмендир аслымыз.

Магтымгулы өзүниң ышкы-лирики гошгуларында Гаражаогланың дәплерини ызыгидерли өсдүрди.

Ол Румустанда бейик Юнус Әмрәниң хем мазарына зыярат әдип гечди. Юнус Әмрәниң шөхратына гөз етирмек үчин онуң мөвлана Желаледдин Румы билен гатнашыктарыны ятламак етерликдир.

Магтымгулы Румустандан гөни Мекгә уграды. Ел угрунда турунч, нарынч, пыртыкал мивели агачларының барха артмагы, хурма, яглы игде мивелериниң базарларда гөрнүп уграмагы, эсасысы хем ак гейинен гара адамлар арап юрдуна бараның аңладяр. Арап дилиниң ширинлиги хем мунуң үстесине. Аглаба мәхел-

лениң йүзи Мекге тарап. Дүелер мүңзәй — мүңзәй, улгамлара чыкып, инип баряр. Шамың шапагында бейик динлерин ужы сәхел гөрнүп гитди. Гүн батансоң аз-кем йөрән кервен шәхерин этегине барып чөкди.

Ханха, бүтин мусурманың гөз дикип отуран мукаддес ожагы. Мекге билен баглы нәче шыгырлар язылып, нәче хекаятлар айдыландыр. Нәче адамың дабаны бу топрагы басып гечдикә? Бу ере гелен нәче ынсаның көңли пәклендикә? Магтымгулы Мекге, Медине, Мухаммет пыгамбер билен баглы соңкы вагтларда язан шыгырларыны ятлады.

Едигат асманы, ери
Мөкәм эден бир алладыр.
Ики жаханың сервери

Дин Мухаммет Мустападыр:

Хажга гайдан адамларың, Мекгәни, Мединәни сөзде суратландыранларың сөхбетинде гөз өңүне гелен гөрнүш хакыкы Мекге, Медине билен лайык гелди. Онсоң Магтымгулуда муны өңем гөрөн ялы дуйгы дөрөди. Бирмахаллар Магтымгулыны НЛО гөтеренде гөрөн болмагы-да ахмалдыр. Ол Мекгеде, Мединеде, Сафа Мерве арасында әхли битирилмели херекетлери битирди. Бу мукаддес ерде, Аллаха иң якын ерде ол ики дилег этди: юрдума абаданлык бер, алла, йитиглерими өе долавер, алла!

Бир хепде дийленде Магтымгулы Түркүстана гайдян кервене гошулып гайтды. О тайдакы тәсирлер-соңра шыгыр болуп бизе гелип етди.

Шүкүр, алхамдулилла!
Жанана гөзүм дүшди.
Мейханада мей ичдим,
Местана гөзүм дүшди.

я-да:

Умматының Шафыгы, Магтымгулының манзары,
Ол Мухаммет Ахмеди-Мухтары гөрдүм-шондадыр.

Мусурманчылыгың бир парзы Кәбә бармак: Магтымгулы о парзыны хем битирип ынжалды. Шоңа гөрө, онуң соңракы шыгырларының биринде:

Ашык Пыраг айдар арзын,
Роза-намаздан парзын,
Бу жаханда үшбу карзын,
Жан чыкмаян берип гечди.
диен бент дөрөди.

Магтымгулы хажы болансоң Халаба бака гитмедимикә? Бейик Несиминиң мазарына зыярат этмедимикә?

Несими — шахырлар неслиниң шамчырагы. Ол мерданалыгың хем-де пәклигиң байдагы хөкмүнде элмыдама Магтымгулының алнында дур. Магтымгулы оны гошгуларында улы хормат билен ятлайр. Эмма не себәпдендир, ол о тарапа гитмеди. Көп себәплер билен бирликде, ялңыз, башсыз-әесиз, чыкалгасыз галан илине тизрәк говушмак мейли хем бир себәп болса гөрөк. Инди Магтымгулы өзге иле гитдиги улы ил екесирәп башлаяр. Үстесине арап дүйәсине дүшен түркменлериң хем, асыл топракдан узаклашан бейлеки түркменлер ялы, башга-башга күе берлендигине Магтымгулы икусуз ынанды. Ынха, өзге юрды басып алсаң, ахыры нененси тамамланяр экени: бирмахаллар еңеңде какан хешелләң үчин халкың бир бөлегини йитирип жебир чекмели. Хер халк диңе өз юрдунда, өз меканында багтыяр болуп билер. Ол бу ынамында ялңызшманды. Шулар ве бизиң хәзир гөз етирибилмейән бейлеки себәплеримиз Магтымгулыны ыза дөндерен затлар болса гөрөк.

Магтымгулы гезенде,
Халап, Кайсар дүзүнде,
Гөзел ярың ызында
Өмрүмиз зая дөнди.

диен сетирлере бил баглап белли карара гелжеклерем бардыр. Эмма Магтымгулының дөрөдичилигини бүтевилегине өврененде онуң Халаба баранлыгына ян берийән рух хениз дуялмаяр.

Шейле-де болса умыды элден бермек болмаз. Тәзе гошгулар тапылса, тәзе ылмы гөзлеглер гечирилсе, көп зада аныклама гиризмели болармыка өйдйән.

Улы кервен Эйрана гиренде Магтымгулы олардан галды. Онуң Эйранда нененси гөрнүшде гезенлигине акыл хайрандыр: дервүш-галандарлара гошулып йөрүпми, безиргенлериң ызына дүшүпми, я башга бир сыпата гирипми, гараз, онуң Магтымгулы болуп гезмәнине ынанса болар. Эгер ол Эйрана ачык баранлыгында оны шобада дири олжа әдердилер. Дурмуш Магтымгула сересаплыгы берк бержай әдерлик сапак берип етишипди ахыры. Бу төвөкгеллиги баша чеки-

шини сынланда, Магтымгулының Меңлә сөйгүсиниң чаксыз белентлигине, бу сөйгиниң хер бир дессандакы, хер бир романдакы сөйгүден хас хесретлидигине ене бир ёла гөз етирсе боляр. Магтымгулы Меңли үчин жаныны орта гойды.

Гезип сен паны жаханда,
Гөзләрем, Меңли хан бармы?!

Магтымгулының Эйрана гелмегиниң ене бир себәби — агаларыны тапмак. Ол агалары үчин башыны этегине салып гелди.

Магтымгулының Эйрандакы үчүнжи максады — Эйраның ичиниң сыясы ягдайыны, мейиллерини, түркменлер бабатда хыялларыны дуймак.

Элбетде, шейле сапарың улы кынчылыкларга учражагыны дуры акыллы хер бир адам хем билйәрди, Магтымгулы хем муңа говы гөз етирйәрди. «Төвекгелиң ишни таңры оңарар» дийленине ян берди, Алладан, гечмиш пирлерден, жеседи Эйранда ятан халыпалары Фердөвсиден, Хафыздан, Омар Хайямдан... медет диледи. Онуң Эйранда нәче вагт гезени, нирелери гөрени, неңеси иш битирени белли дәл, Меңлиден, Мәмметсападан, Абдылладан не дерек тапаныны билемзок. Йөне Магтымгулының бендиликте учраны белли. Ол: «Мен Эйранда бенди болдум» диймесе-де пикир йөретмелериң әхли ёллары Эйрана әлтйәр, роваятларам Эйранда бенди боландыгыны хабар берйәр, бендиликте сылан гошгуларың аңырсындакы мань хем Эйраны салгы берип дур, бу гошгуларың такмыны язылан вагты хем Магтымгулының Эйрана дүшен заманына габат гелйәр.

Ватанымда хан идим,
Ханлара перман идим,
Дертлере дерман идим,
Мисгине дүкан идим,
Жансызга мен жан идим,
Нейлей, инди бичөреем.

Гөзсүзлериң гөзи идим,
Лалларың мен сөзи идим,
Ил-гүнүмиң йүзи идим,
Сөвер магшук нәзи идим,
Хатам тайың өзи идим.
Нейлей, инди пукараям.

Эрем ичре рейхан идим,
Ватанга зерешан идим,
Мерт йигиде кеман идим,
Даг башында думан идим,

Пырагы дийр, аман идим,
Инди вейран бир сараям.

Бу эсер Магтымгулының өзболушлы тержимежалы, ички буйсанжының калба сыгман дашары чогул чыкмасы. «Мунда Магтымгулы кичигөвүнлилиги элден берен-ә дәлдир-дә» дийип, кәбир оқыжыларың ойланмагы мүмкин. Ек, бейле дәл. Зынданда отуран шахыр өз гөвнүне ынжалык бермек үчин, гозгалаңлы пикирлерине, дуйгуларына рахатлык индермек үчин, үстесине-де йүрекде мумья ялы гайнап дуран ылхамы чыкарып дынмак үчин бу гошгыны языпдыр. Өзи өзүне теселли бермесе, ят илде ким оңа теселли бержек?! Галыберсе-де ол өзүниң Магтымгулыдыгыны, шахырдыгыны гизлемелиди ахыры. Сизиң үнсүңизиң дүшүши ялы, ёкаркы гошгуда ол өзүне шахыр диймән, шахырчылыгыны гизлин аңладыпдыр. Магтымгулының өзүни гизлөндиги барада пикир эденимизде ол Азербайжанда, Румустанда язан гошгуларыны хем межбурлыкда гизлемели я-да ёк этмели боландыгы хакда-да ойланмалы боларыс. Белки, шу себәбе гөрә, онуң агзалан юртлар хакдакы эсерлери бизе шейле сейрек гелип етендир?!

Магтымгулы бендиликте эп-эсли вагт болан болса герек. Себәби онуң «Етирмез хижран» диен гошгусындан аңланылышына гөрә, азатлыга чыкмага узак гарашаның әхеңи бар.

Саба туруп, ватан, сени чаглар мен,
Гүлшенли серчемен дийип аглар мен.
Хошлашып, бу мисгин жаным даглар мен,
Максат мырадыма етирмез хижран.

Пырагы, ватан дийип ган дөкер гөзүм,
Бакы гарап дурмуш хижрана йүзүм,
Бырадарсыз гамда галдым бир өзүм,
Барындан дындармыш бу залым хижран.

Гөршүңиз ялы, бу гошгы хем өңки ялы өрән гысга.

Магтымгулының зындан шыгырлары онуң адаты шыгырларына гаранда иң гысгаларыдыр. Үч бент, дөрт, бәш бент, көпленч еди бентли эсерлер Магтымгула ярашар. «Саба туруп, ватан, сени чаглар мен» я-да «Пырагы, ватан дийип ган дөкер гөзүм» ялы сетирлерде ватана ненеңси тешнелик, йүрегиң зар-зеллилгы өрән чундан чыкяр. Муны айратынам, ватандан айралык чекип гөренлер, онда-да зынданда гүн гечиренлер йүреккен дуюндырлар, бу гошгулар дога эдиллип дакы-нылаймалы мукаддеслиге боялыпдыр.

Бырадарсыз гамда галдым бир өзүм,

Барындан дындармыш бу залым хижран.

диен сетирлерем көп затдан хабар берйяр. «Барындан» диен сөзде Меңлиниңем ады икучсуз аңылар.

Эйран зынданлары түркменлериң арасында инйыг-рынч мешхурлыга етипди, эйранлылар гадымдан отурымлы халк болансоң, оларың зынданлары хем же-бирли көмиллиге етирилипти. Муны өң диңе эшидип гелен Магтымгула бу «көмиллиги» гөзи билши гөрмек несибеси бар экени. Онуң эзиз рухы, сыратлы сынасы ненеңси гынанмалара дөзмели болдука?! Оңа гамчы уран гул не гадар белент ынсана гамчы уряныны дуй-думыка?! Зынданың гапысында гижелер оялы-укулы дуран гаравул кими гаравуллаяныны гүман этдимикэ?! Магтымгулы ахырда нөдип бендиликден бошадыка? Бу хакда роваят бары бар, эмма хакыкат белли дөл. Хер ничик болса-да, Магтымгулыны халас эден онуң угуртапыжы, гөзлегли пайхасыдыр. Душманың юкайү-реклилик эденине ынанып болмаз. Бу вақалар өмрыл-ла хем дөврүң сыры болуп галса гөрек.

Бу бендилик Магтымгулының ватанчылык дуйгу-ларыны, ил-гүнүне ыхласыны хас-да гүйчлендирди, халк ичинде өзүниң деркарлыгына хас ынамлы гөз етирмөге көмек этди. Шоңа гөрө ол бүтин гечмиш дөредижилигине янадан сер салды. Канагат тапмады., Жошуп дуран ылхамы хас ерлөп учар ялы этмели, иң пукара, ер уруп ерде галан бенде рухы голдавы гүйчлендиржек эсерлери көп дөретмели дийип өзүне пент берди. Оңа шахырана дөредижиликте шундан башга ёл-ёдалар якымлы гөрүнмеди. Халкың буйсан-жыны белеңде гөтермек, шейдибем онуң бир чукура түйкүрмегини газанмак хакда бирмахалкы йөрелгеси-не тэзеден гайдып гелди. Өзүндөн нэразылык геле-жекки улы ишлеринде оңа улы кувват берди.

Магтымгулының гөречлери узага гараярды, бирей-йөмден бәри гошгуларының халк аңына көк уруп башланыны, аңдакы, гандакы агзалалыгы юмшадып башланыны, о гошгуларың ягтысына хер түркмениң асса-юваш бакып-дөнүп башланыны Магтымгулы дуйярды. Хер сетирини, хер бендини эсгере өвреси гелйән шахыр эййөм мүңлөп-мүңлөп эсгерлериниң сөв-ше гиренини гүман эдйәрди. Онуң гошгулары эдил чынарлар ялы: көки гөвресинден улы болмаса яшама-яр, өзем дашы ярып көк урмалы. Онуң гошгулары бүтин түмлүги ягтылтмага үмзүгини дикипти.

Элбетде, Эйран тарапдан геленсоң онуң шахсы бет-багтлыгы, гуссасы артмаса, кемелмеди. Иң яманы хем Меңлини, гардашларыны тапар умыды түкенип баряр, эдил урганы күлтерлән ялы. Ханы, инди йитиглериңи ниреден, хайсы мекандан гөзләрсиң? Пылан ерде бар болаймасын дийлен ерлерем-э сөкүп чыкдын.

Бу умыт Акгыз гелнежесинде эгсиленогам, ол хени-зем Абдылланың ожагының одуны өчүрмөн отыр. Ге-лер дийип ахыркы демине ченли тарашжагы белли. Гечмиш асырларда адам ганы билен топрак сувары-лан заманда түркмен зенанларының бу вепадарлы-гына, догрусы, гахрыманлыгына бакы баш эгмөн болмаз. Адына адам дакыланлар оларың бу вепадар-лыгының ненеңси махрумчылыклардан геченлигини говы дуйяр. О зенанларыңам йүреги эдил бейлекилер ялы, сөйги күйсейәрди, эдил бейдекилер ялы, перзент дөредип, баласына гуванасы гелйәрди. Асла, ынсан өмрүндөки ислеглери, зерурлыклары санап түкедип болармы?! Ана, шол ислеглериң, зерурлыкларың эх-лиси жәхеннем эдиллип, диңе бир дидара етмек арзувы билен гүл өмруни күл эдипдирлер. Эйсем, түркмен йигитлериңиң батырлыгының, сөвешкеңлигиниң бир чешмеси шунда болаймасын?! Себәби, олар өленде-де өйүниң-ожагының юмулмажагына, аялының башга дүшеге гирмежегине берк ынаныпдырлар. Бу ынам зенанлары хер хили бела-бетерден горамага, олары аямага, белент мертебесини сакламага борчлы эдип-дир. Шоңа гөрө түркмен эркеклери аяла агыр иш эт-дирмәндирлер, өе гетирилмели эхли зады гетиремек эркеге дегешли экени, аяллар чөплеме чөплесерем, олар одун дашатмандырлар. Гараз, түркмен эркегиниң түркмен зенанына гарайшы өрән өзболушлы, өрән чылшырымлы. Элбетде, дөвре гөрө, эркеклере ада-

латсыз берлен артыкмачлыкларам болупдыр, йөне өңи-соңы ене зенан сарпасыны белент тутмак эдәхеди рүстем гелипдир.

Магтымгулы өз халкының хәсиетини ягшы билен-соң:

Дүңйә сөзи меңзәр дузсуз тагама,
Сөз ичинде гелин-гыз хем болмаса.

диен сетирлери диле алыпдыр. Ол озалы билен түркмен зенаныны гөз өңүнде тутуп, шейле белент пердеде оваз яйрадыпдыр.

Түркмен зенанларының бу вепадарлыгы шеригат канунлары аркалы хем беркидилипдир, йөне эгер зенанларын өз йүрегинде шейле вепадарлык бишишип, кемала гелмедик болса, о канунлар эле соврулар гидерди. Бу түркменчилигин — түркмени шу замана ченли йитирмән саклан түркменчилигин дәплериниң бири. Ери геленде айтсак, түркмен топрагында ирде-гичде иң белент ядыгәрлик гурулмалы болса, ол озалы билен Түркмен Зенанына багышланмалыдыр. Тарыхың талапы шейле.

Магтымгулы өмрүниң гележекки йылларында ненеңси гадам урмалыдыгы хакда хас көп пикир эдйәрди. Башкы ниетиниң — түркменлери бирлешдирмек, кувватлы дәвлет гурунмк мейлиниң бәри-бәрде баша бармажагына инди гөз етирйәрди, йөне иругич хасыл болжагына велин гүмансыз ынанярды, себәби өз халкында бейик ишлери битирерлик кувват барлыгыны шахыр йүрекден сызярды. Шу гөрешде онуң орны ниреде болмалы? Ол ненеңси хызмат битиренде халкына көп бәхбитли болжак?

Шахырлык, диңләни, оканы өз тарапына гечирип барян шахырлык, ата-бабаның ганындан гечен шахырлык! Хер бир сөвеш серкерделигинден шахырлыгың белентдигини, гиң өрүлидигини хем-де узак өмүрлидигини Магтымгулының пайхаслы дуйгулары хабар берйәрди. Онсоң өзүниң нәмә укыплыдыгыны вагтын-да билмегем велилигиң бир сыпаты.

Вах, шу махал Човдурхан болсады! Арман, арман, Човдур хан! Пер дүшеге дөзүлмейән гөврәни гурчук гемирип ятмалы болды-да.

Човдурхан—Магтымгулының өмүрлик арманы. Човдурхандан соң хич бир серкерде, хич бир шахс Магтымгулының калбына шейле голайлашып билмеди.

Ахырда, Магтымгулы инди сапар-сергезданлыгы бес эдип, башбитин ылхамың ызына дүшмәге кайыл болды. Шол бир вагтда-да өз пикир-дуйгуларының үстүнден гүлди:

Адам оглы, өзүң билмей,
Гедем-гедем әдежек сен;
Эйәниң әмрини кылмай,
Өз көңлүңи гүйдежек сен.

Дүңйәни гызгын тутмагыл,
Ишиң гөр, бикәр ятмагыл,
Магтымгулы, унутмагыл,
Гидежек сен, гидежек сен.

Магтымгулы өз өмрүнде көп-көп шахырлар билен гатнашыпдыр. Бизе ченли сакланан әсерлерин арасында онуң Дурды шахыр, Магруппы, Зунубы, Оразмеңли ялы шахырлар билен айдышыклары бар. Айдышыклары мәрәкә хезил бермек, ылхам бәслешиги, пата бермезден озал сынагдан гечирмек ниети билен айдышыпдырлар. Пата берилжек шахырың азындан йигри ми муң сетири ятдан билмеги зерур шерт әкени. Шейле тапланмадан соң пата гүррүңи эдилипдир. Ак пата алмагы хәзирки вагтда языжылар союзына агза болмак билен гарышдырян халатларымызам боляр. Әмма бу икиси дүйбүнден башга затлардыр.

Магтымгулының Шейдайы, Андалып, Шабенде... ялы бейик шахырлар биленем дуз-әмек болмагы мүмкин зат. Он докузынжы асыр түркмен классык шахыры Гурбандурды Зелили болса Магтымгулының жан ялы егендир. «Пырагы» атлы гошгуда:

Мәмметжума достум, молла Зелилим.

диен сетирлер Зелилә багышланандыр.

Екарда агзалан айдышыклардан башга Магтымгулының шахырлар билен багланышыгы хакда маглуматы асырың түмлүги ювдупдыр. Йөне түркмен шахырларының тас әхлиси, доганлык халкларың хем бирентек шахырлары Магтымгулының догручыл, халкың дердине дерман гөзлейән әсерлериниң рухунда тербиеленип, оңа кыбапдаш әсерлер язып башлапдырлар. Хениз Магтымгулы дирикә Магтымгулы мекдеби дөрәпдир. Муны шахырың өзи дуйдумыка? Ол

өрөн сынчы ахыры. Дуйса-да сыр берен дәлдір. Өзүни пес тутмага дыржашмак хәсиети онуң бүтин өмрүне хемра болупдыр.

Эшиденлер, айп әйлемәң сөзүме,
Иллер кимин сөзүм уз хем болмаса!
Бу Магтымгулының сөзлери.

Магтымгулы бу йылларда ненеңси дурмуш гечир-дикә? Адаты түркмен гүзераны оны канагатландырыпдыр. Өлмез өди газанмак үчин Һачылык билен мешгулланыпдыр. Онсоңам түркмениң бир хәсиети бар: хорматлы-абрайлы кишисини хор яшатмажак боляр: оңа бир пай әкин әкип берйәрлер, аргыша гиден ерлеринден совгат гетирийәрлер, гошгулар гечүрдип алып муздуны берйәрлер, улы мәреке чагырып серпайлаярлар. Ене-де шуңа меңзеш дөплер аз дәл.

Йөне өңи-соңы гүнлер гамгын гечипдир. Гечен гүнлериң ягшы-яман ятламалары Магтымгулының чигнини чөкерере гетирипдир. Өңде болса гара гыш ялы гаррылык гөзүни чүйжердип ятыр. Гыш дагы нәмемиш, ахыры совулып гидйәр, хернөче агыр гелсе-де мүтдети геленде пагыш-пара әрәп, бахара боюн боляр. Өмүр гышында геп бар! Аслында, сүңклек, узынак, кувватлы гөвре алтмыш яшың зарбына дөз гелмелиди. Ол өзүңде өңки даяныклығың, ички хыжувлылығың дургуллашыңны, ниредендир бир ерлерден умумы аргынлығың кем-кем аралашяңны дуйярды. Өңки гейип йөрән донлары инди оңа сәхел гиң, сәхел узын гөрнүп башлады. Гөзе гөрнүп дуран бейле-бейле өзгерешлер-ә бейледе дурсун, өзүңдәки хас овунжак үйтгешмәни хем өрән дыкгатлы сынлаян Магтымгулы булары шыгыр сетирлерине сиңирди. Меңлини, дири гайып доганларыны гөзлемәгә ер тапмаса-да, өңи-соңы олара гарашмаклык Магтымгулыны сурнуқдырыпдыр. Сиз ашакдакы сетирлере үнс бериң, ол ненеңси еке-сирейәр, ненеңси эленйәр ахыры?! Муңа ынсан йүрегиниң чыдайшына хайран!

Меңли ханым, ышк сөвдасын унутдым,
Рехм әден болмады, багтым гарадыр.

я-да:

Бир гардашсыз дүңйәде
Ничик гечер ахвалым?!
Бу онуң алтмыш яшда чекйән хесретинден нышан:
Алтмыша азм урды гарташан салым
Рехм әден болмады, багтым гарадыр.

Магтымгулы юрдуң ичиндәки хем-де төверегиндәки сыясы ягдайы ичгин ызарлаярды. О дөвүрлер, әлбет-де, түркмен газети я-да көпчүлиге хабарлар етирийән серишделер өк, гелен-геченден эшидениң билен канагатланаймалы. Рус-түрк гатнашыкларының хас дартгынлашандыгыны, Ысмайыл галасының боюн әгдириленигини, русларың әйранлылар биленем соңкы йыллар мәши бишишмейәнини шахыр дуйды.

Ичерки ягдай ненең?! Шол өңки агзалалык. Хич бир тире бейлекә гечиримлилик әдеси геленок, сув үчин, топрак үчин, өри үчин давалар, урушлар, бир-бирекден ар алмак, өч алмак, өңкүсү ялы довам әдипдир. Шол бир вагтда-да оларың агзыбирлик хакда гошгулары йүреге якын сайып окаяндыкларыны, әхлисиниң агзыбирлик сөзүни гайталаандыкларыны Магтымгулы хайран галып сынлаярды, сөз билен ишиң арасында ненеңси узак мензил ятанына йүреги гыйым-гыйым болярды. Мунуң үстесине такдырың хас чөкдер бетбагтлыклары тайярлаандыгыны Магтымгулы әнтөк билмейәрди. Недир ша өленден соң агзала, о диен гүйчли болмадык әйран ханлыклары бир гылыжың астына йыгнанаңсоң улы оюнлар башланяр. Ынха, тарыхчы М. Аннанепесовың язаны: Әйраның феодал хан-беглериниң икисиниң—гажарларың баштуанлығындакы демиргазык ве зендлериң баштуанлығындакы гүнорта топарланышыгының арасындакы гөреш гажар топарының өңши билен тамамланды. Зендлер династиясының есир дүшен соңкы шасы Лютфалы ханың гөзүни Агамухаммет ханың хут өзи көвледи. Ол зендлери голданлыгы үчин Керманың илатындан өвуз өч алды. Яш зенанлары өз нөкерлерине пайлады. Эркер гөбеклилериң әхлисиниң гөзүни оймагы буюрды. Әсгерлер хөкүмдара чыкарылан гөзлериң 20 мүңүсини гетирип бердилер. Бичилен Агамухаммет хан дине бир Гүнорта Әйранда дәл, Гүнорта Азербайжанда-да, Закавказьеде-де, Хорасанда-да забунлык гөркезди». Агамухаммет ша я-да Агтахан бу залымлыкларың әхлисини түркменлериң, түркмениң бир шахасы болан гажарларың эли билен этди. Агта ханың гөвнүни тапжак болуп түркмен хан-беглериниң ненеңси гуйрук булайшына Магтымгулы жаныны якды.

Бигаират хан голунда
Дүшди илат зибире

Ол ене бир хакыката гөз етирди: бейиклериң гас әхлиси диен ялы, ханларың, шаларың бирентеги түркменлер билен түркмен топрагы билен бир багланшыгы бар — я миллети түркмен, я түркмениң арасында доглан, яшан, түркмениң гарындашы, түркменлериңкә сыяхата гелен, я бир түркмени мыхман алан, гараз, ёллар айланып өврүлиг түркмен сөзүниң үстүнден гечйәр. Бу, нәме, төтөнликми? Я түркмениң такдырына язылан шуму? Я тарыхы кануналайыклыкмы?

Муңа Магтымгулының ненеңси жогап берени белли дәл, хас гадымыетден шу гүнлере ченли шахс багланышыкларының әхлисини диңе санап чыкмак үчинем айратын китап язмалы боларды, ол айратын ылмы барлағлары талап эдйәр. Йөне диңе Магтымгулының дөврүндәкилери агзап гечмегем көп пикирлериң үстүнден элтйәр. Недир ша түркмениң овшар тайпасындан, Мухаммет ша — Хинди шасы — түркмениң бахарлы тайпасындан, ондан өңки-соңкы моголларың аңырсында — түркмениң могул тиресиниң ганы бар, Абулгазы — Хыва ханы, түркменлериң арасында көп яшан, түркменлигине гүман бар, Мухамметхасан хан — түркмениң гаҷар тиресинден, онуң оглы Агамухаммет ша — Эйранда гаҷар династиясыны эсастандыран (бу династияның тө 1925-нҗи йыла ченли довам эденини ятладайын), Фетхалы ша лакамы билен таналян Бабахан — Агамухаммет шаның оглы. Бу пикирлериң өзге бир ниет билен, хер эдип-хесип эдип өз пикириңи ыкпар этдирмек мақсады билен я-да әхли кишилери түркменлешдирмек мейли билен орта атылмаянына озал-башдан гөз етирмегиңизи товакга эдйәрин. Диңе бир селжукларың херекети Азияның йүзүни үйттедип, Европаның гелжегине улы тәсир эденлигини белли иңлис алымы Дж. Саундерс язяр. Бейле пикирли алымлар азлык дәл.

Умуман, хәзирки вагтда түркмениң долы язылмадык, совет дөврүнде сыясата лайык гетирилжек болуп булашдырылан тарыхы югрулан хамыр ялы болуп ятыр. Түркмен тарыхчылары о хамыры тамдыра ялмагың биреййәм мүтдети геленини дуйсалар-да, кимдир бириниң башга ерден гелип тарых язарына гарашярлар, өз гүйчлерине ынамсызлык, шахсы бөхбитлериң (ылымларың кандидаты, доктор болмак, ене-енелер) илери тутулмагы түркмен тарыхчыларында

милли буйсанч дуйгуларының хениз-хенизлерем бишишмәнлигини аңладяр. Әмма бу халкың тарыхы долы өвренилсе, хәзирки несил үчин Түркмениң төзеден ачылжагына шек ёк.

«Өз тарыхыңы билмезден, оңа анык гатнашмаздан, медениетиң хич бир өсүши акла сығжак зат дәлдир» (Л. Н. Гумилев «Древние тюрки» 1964 й., 340-нҗы сах.).

Гөчүм сизден, түркмен тарыхчылары!

Магтымгулының ве ондан сөхел яшы улурак Андалыбың, Шейдайының өз дөврүне ченли түркмен тарыхыны өрән говы билендиклерини оларың эсерлериниң рухы икучсуз айдып дур.

Дагдан белент, яндакдан пес

Болды түркмениң ахвалы.

Бу Шейдайының сетири.

Ынха, Магтымгулы нәме диййәр:

Келле гоюп салдык ханың галасын,

Эшитдик ахы-зар, мисгин наласын.

ялы,

Чын-Мачында тагтын гуран,

Эйраны, Овганы соран,

Хиндистан, Хотана баран

Атаныз хан гөрүнер.

Сиз ёкаркы сетирлериң ёргудыны хернөче гөзлесе-низем хәзир тапып билмесеңиз герек. Тарыхчыларымызың ёргудына гарашып ятан шейле сетирлер диңе Магтымгулының өзүнде мүңлерче. Онсоң узак тарыхымызда жогапсыз совалларың нөчерөкдигини ойланыбериң.

Магтымгула доланалың. Онуң өмрүнде шалык сүренлериң иң соңкусы — Эйран шасы Фетхалы ша. Бу ша тагта геченде Магтымгулы алтмышы арка атыпды, гечен йылларың дөредижилик хем дурмуш теҗрибеси онуң калбына биреййәм долы азатлык гуяпды. Бу йыллар онуң ылхамының иң хасыллы йыллары болды. Астрономия, география, физика, химия, медицина ылымлары билен ичгин гызыкланмага, өңки окан китапларына, өз халыпаларының ылмы гарайышларына төзеден дуры назар өвүрмәге вагт тапды.

Магтымгулының ылмы гарайышлары хем бөлек-бөлек, киченрақ макалалар шеберинде өвренилди. Диңе

химия ылымларының кандидаты Ч. Кулыевин хениз нешир эдилмедик бир китабы шахырың ылмы дүнийәсине аралашмага йөрите сынанышыкдыр. Алымың озболушлы дерцевлери көп-көп тазеликлери оқыжа совгат берйәр. Шоларың бирини сизиң дыкгатыңызга хөдүрлэйин: Алым Магтымгулының «Жахан пейда» диен гошгусы эсасында чуңнур пикир йөредип, шейле нетижә гелйәр: «1771-нжи йылда иңлис философия-материалисти, гөрнүкли химик, жемгыетчилик ишгәри Жозеф Пристли илкинжи болуп, өсүмликлериң яшайыш үчин зерур болан нобелли газы бөлүп чыкарыандыгыны тежрибе үсти билен субут эдйәр. Дине үч йыл геченден соң, шейле газың кислороддыгы аныкланылды. Дөврүң дүнийә белли алымының шейле пикирлери билен Магтымгулының өсүмликлериң «Жахан ичре жаны» дөредип билжек «деми» (кислороды) эмеле гетирип билйәндиги хакындакы дүшүнжелерини деңешдирип, шейле нетижә чыкарып болар: шахырың өсүмликлериң тебигатындакы бейик орнуны ыкпар эдйән дүшүнжеси дөврүң ёкары бахасына мынасыпдыр! Шейле нетижәни шахырың хайсы усул билен газанандыгы белли дәл. Белки, ол акылдарың бейик дуйгуларының өнүмидир?! Белки-де ол шахырың ылмы тежрибелериниң мивесидир?! Умуман, бу меселе энтек такыкламаклыгы талап эдйәр. Йөне өсүмликлериң «деми» дөредип, «жахан ичре жаны» (кислороды) эмеле гетирийәнлиги велин, онуң өз дөври үчин иң улы ачышларың биридир.» Элбетде, алымың бу китабы Магтымгулының ылмы гарайышларының йөрите өвренилишиниң башлангыжыдыр. Өңде өрән улы-улы ишлер даг ялы кесерип ятыр. Шахырың:

Бу не гудрат ишдир, сувдан от чыкар?!
я-да:

Үч эссеси дәли деря,
Бир эссе ерде муң говга,
Ким билерки көне дүнийә,
Я, реб, ниче яшындадыр?!

диен ялы өрән-өрән чуң пикирли йүзлерче сетирлери, бентлери бизе гелип етипдир. Эмма бизе гелип етмедиклери нәчкә? «Кайдадыгы билинмез», «Үчи өвлатдан», «Чыкып отырмыш» ялы башга-да бир топар шыгырларындакы сырлара етмек үчин нәче келле дөвмели-

дигине оканлар гөз етирийәндирлер. Сөзүң долы манасындакы сырлар хазынасы. Бу гүндогара мынасып дәбиң өсдүрилмеги: өз сырларың биленем бейгелмеги башармалы, белент сырлы болмалы!

Көне әдебияты чундан билйән хорматлы Хоммат Какажан шол сырларың бирини «Үчи өвлатдан» гошгусының мысалында шейле ёряр:

Арап элипбийи 28 харпдан дуряр. Эмма түркмен классык әдебиятында «Ла» харпы хем өзбашдак бир харп хасап эдилйәр-де 29 харпа етирилйәр. Чепер әдебиятымызда арап харпларының кешплери, сыпаты (силуэтлери) ныкаплы аял гөрнүшинде (чадырлы) шекиллендирилипдир. Шонуң үчин шахыр турувбашдан «Не он бәш аялдыр» дийип башлаяр. Арап элипбийиндәки 28 харп он дөртден ики топара бөлүнйәр: Шемси ве камары харплар. Мундан башга-да нокатсыз ве нокатлы харплар хем ики топар боляр: гөврели ве хамыла дәл аяллар, өнелгели ве өнелгесиз аяллара меңзедипдир.

Шахыр илки сетирини шейле язар:

«Не он бәш аялдыр артмаз перзенди»

Он бәш саны харп — аял нокатсыз харплар: «Элип», «хи», «дал», «ре», «син», «сат», «тай», «айн», «кән», «лам», «лаз», «мим», «вав», «алахы», «ийя». Шу харпларың үстүне нокат гояның билен үйтгемейәр. Эгер дүшәйсе-де маны аңлатмаяр. Шол себәпли он бәш аялың сөз ясамага гүйжи етмейәр, ягны гөврели боланок, гысыр харплар. Ики топар аяллар — хамыла дәл хем гөврели аял.

«Ол он бәш аялың үчи өвлатдан?»

Шахыр он бәш саны ныкаплы (бүренжеккли) аялларың, ягны харпларың ичинде үч саны сөз ясаян, ягны гөврели болуп, перзент, несил, чага я-да өвлат дөредип билйән харп (аял) бар диййәр. Олар «элип», «вав», «ийя» диен үч саны чекимли харплардыр.

«Үчи экиз, он төрт эер пейвенди»

«Үчи экиз» харплар: «элип», «айн», «алахы».

Бу харплар гоша сес берйәр:

1) «Элип» — А, Э, Ә, Е. 2) «айн» — а, и, о, у, 3) алахы — а, о, ө, э.

«Он төрт эрер пейвенди» 14 саны шемси харплар аныклык билдирйән «ал» артикли гелен ерде өңүндәки харп билен багланышып ассимиллешйәр, ягны «л» харпы дүшүрилип, ызындан гелйән шемси харпы гошшаландырылар, пейвенд боляр (даңылар, багланяр) ягны, ника гыйлып, жүбүтлешйәр, әр-аял боляр.

«Ол не жұмаг әйләр, не чыкар ятдан?»

«Жұмаг» диймек «никалашмак» ягны бу харплар жүбүтленип, гайым никалашып гелйән кадаларыны өвренинсең, окан адамың ядында өмүрлик галяр.

«Ол не махлук, гөк йүзүне гонарлар?»

Булут гөк асманда гөчүп-гоняр.

«Гәхи инип, ер йүзүнде дынарлар?»

Ол асмандакы учуп-гонуп йөрән булутлар гәхи думан, ягыш, чыг, ягмыр болуп ериң йүзүне инип пытрап дынарлар. Олар хем әдил харплар ялы чакышып, бирлешип, ере ызгар берйәр.

«Ол не адамзатдыр, бир ат мүнәрлер?»

Деңизчилер — шейле хүнәрли адамзат бар, ылым-билим билен, пайхас, акыл билен олар гүйчли бир деңиз атыны мүнйәрлер (сүрйәрлер)— елкенли гәми. Ол елкенли гәминиң (атың) үзеңдиси (орын, даянжы) сувдан йүзүп гитмек, жылавы (гүйжи) еле (бада) баглы.

**Мыдам сейре гезер ол төрт деңи-душ,
Болар андан жұмле әлем йүзи хош»**

Дөрт пасыл бири-бириниң ызындан гелип айланып дурса, әлем йүзүндәки әхли жанлы жандарлар, өсүмликлер хем жүбүтлешип, никалашып, әдил харплар ялы сазлашып хош болярлар, дөвүр доланяр.

**«Ол төрдүң бири бар, мыдам себзепош,
Келлеси буздандыр, аягы отдан»**

Дөрт деңи душ-гыш, яз, томус, гүйз.

Шу дөрт достларың ичинде мыдама эшиги, ягны пошы-гөк, яшыл-яз айы. Яз айының өңи—келлеси гыш — буздан, аягы—ызы, ашагы—отдан, ягны жөвзалы томусдан. Шахыр «яз» (пасыл) сөзүниң үсти билен арап дилинде сөз ясамагың тәрлерини хем өвредйәр.

**«Ол кимдир, ялаңач гарып отырмыш.
Овазсыз әлеме сөзүн етирмиш,**

Эгер тилсимини билсең, говы өвренин, окан ве билен болсаң, сырлы йүзи (пердели) бүренжеккли аяллар йүзүни ачып, өзүне, йүзүңе бакып (середиң) пукара-сырап отурандыр, әдил пукара ялы дилсиз (сессиз) (хатың сөзүни) харпларың үсти билен геплешип, үм билен сөзлешип билйәр.

«Агзын ачып, өзүн яса батырмыш.

Сорасаң, хабар бийр саңа бар затдан?»

Бейик шахыр арап дилини, хатыны мөкәм биленлер үчин Аяллар (харплар) сырыны саклап билмән (агзын ачып), утанып, уялып, әхли ички гизлин сырларыны, сорана бирин-бирин айдып берйәрлер.

Бейик шахыр шу гошгың үсти билен халкы ылма-билиме чагыряр, соватлы болмага үндейәр. Шахырана сетирлер билен өз окыжысыны имриндирйәр. Харплары сырлы аяла меңзедип, «акыл әриң пәхми етер бу сөзе» диййәг-де, окасаң, өвренисең, билсең, ыхлас этсең кын дәлдигинем айдыпдыр. «Хажат эрмес хабар алмак уссатдан!»

Сиз онуң «Яшыл зүмеррет» диен гошгусыны хем яңадан окап гөрүң.

Мунуң үстесине, шахыр билйәнлериниң әхлисини шыгра сьлмандыгыны, муна шыгыр чөклериниң, шертлериниң дар боляндыгыны, әсасысы хем шыгырларыны чалшырымлашдырмак мейлиниң өклогыны назара алмалы.

Бу гошгыны дүшүндирибилйән алыма саташмадым. Шахыр НЛО-лар билен учанда гөрән затларыны ягны бирмахаллардан бәри саклап йөрән сырларыны ачян болаймасын?! Сиз «Магтымгулы паш әйлесең сырың хем...» диен сетире үнс. беревериң. Эгер шейле болса, онда муны НЛО-лар я-да оларың әкиден адамлары ачып билер. Хут шу сырлары я-да шуңа кыбапдаш сырлары үчин Магтымгула «Сырлар хазынасы» дийилйәр. Өз жеседини өзи гөрән дийлен сөзде уммасыз улы сырларың топлумы гүберчекләп дур.

Магтымгулының ылмы гарайышларына сәхелче

йүзленен алымлар хем, Ч. Кулыев ялы йөрите ылмы дерневлер алып барялар хем Магтымгулының шахыр-лыкдан алымлыгы хас гүйчли дийёрлер. Эдебиатчылар болса онуң шахырлыгына көп аграм берйёрлер, ёгса ылым билен шахырлыгың бир энэниң огуллары-дыгыны хем билйёрлер. Шейле ахваллардан соң, Маг-тымгулының сил алан, гызылбашлар алып вейран эден китапларының арасында ылмы китаплары, трактат-лары хем бар болса гөрек диен кануналайык чаклама орта чыкяр.

Магтымгулының ылмың дүрли угурларында эден ишлери хакда бу сахыпаларда йөрите сөхбет этмөгө мүмкинчилик ёк. Магтымгула долурак дүшүнмек үчин динлериң тарыхыны, айратынлыкда Гурханы, дини роваят-легендалары билмек зерур. Ол көп гошгулары-ны шо затлардан хабарлы адамлара ниетлөп язып-дыр. Онсоң шо гошгулары оканда өңки гүррүңиң до-вамы ялы бир ягдай дуюляр. Муңа делил хөкмүңде А. Мүлкамановың «Магтымгула нэхили дүшүнмели?» диен белент кэмилликли макаласыңдан бир мысал алмак билен канагатланалың:

«Магтымгулы Игендер билен багланышыклы адам гөзи барасыңдакы ровайты хем пейдаланан болара чемели. Шахырың «Дон болса» шыгрыңдакы:

Ер йүзи долдурмаз гөзүң ханасын,
Карун кимин нөче газнаң көн болса,

диен сетирлерде умумы небисжеңлик хакында айдыл-ман, анык шол роваят гөз өңүңде тутулыпдыр дийип пикир этмек мүмкин. Роваятда шейле: Игендер дирилик чешмесиниң якасыны сырып гидип баршына женнетиң гапысының үстүңден баряр. Ол женнете гир-мекчи боланда, «Сен көп гаң дөкдүң, сениң гүнәң агыр» дийип, женнете салмаярлар. Ол: «Женнетден ядыгөр-лик бир зат бериң!» дийип хайыш эденде, оңа адам гөзүни берип гойберйёрлер. Игендериң халклары та-лап топлан уммасыз байлыгыны ол гөзүң ханасына салярлар, эмма ол байлыклар ол гөзүң бир четини хем долдурмаяр. Соңра Игендериң ере-гөгө сыгмаян бай-лыгыны эпет терезиниң жамына гоюп, бейлеки тайына хем яңкы гөзи гоюп чөкйёрлер. Ол әхли байлыкдан агыр гелип, байлык салнан жам ал-асмана галып-мыш. Ол гөзе бир гысым топрак сепипдирлер вели, аграмы гачып, терезиниң байлык салнан тарапы агыр гелип дуруберипмиш».

Эмма Магтымгулы ылым билен хернөче мешгул-ланса-да, ылма хорматы хернөче белент болса-да, онуң шахырлыгы, гарып-пукараларың көңлүне кувват бери-жи шахырлыгы хо-ол ал-асманда ховаланып дур. Муны шахырың өзүниң билмезлиге хакы ёк, Магтымгулы хер тарапдан, хер угурдан йүңи етен кишилиге етишди. Инди Магтымгулының бар еринде хич бир ишан-молла, хич бир ахун Магтымгулудан өңе гечеси гелмеди, онуң әжазасы болмаса, әл гөтериң-сакгал сыпамага милт этмедилер. Бу Магтымгулының ылмы-шахырлык гүйч-кувватына хорматы хем аңладярды велин, озалы билен халкың Магтымгула хормат-сарпасының белент-лиги себөпли шейле болярды. Ягдай шу рөвүшде бо-лансоң, онуң гаршыдашлары хем Магтымгула гаршы-лыгыны, йигренжини ил ичинде ачык айтмакдан че-кинип башладылар. Шахыры гөрен улы-кичилер ондан утаныпдырлар. Онуң дуркы, гөзи, өзүни алып баршы бейлекилере тиз тәсир әдипдир. Бу киши бизден бейик диен оңын дуйгы шобада дөрөпдир. Бейле тәсирли адамларың гаты азлыгы я-да ёклугы хәзирки заманың улы бетбагтлыкларының бири болса гөрек.

Халк Магтымгулыны нөче беленде гөтердигисайы Магтымгулы өзүни шонча-да пес тутмагы, өз сарпа-сыны сакламагы башарды.

Көңлүм, пес туттул өзүңни,
Паны дүйё өтер гидер!

ялы,

Ёл үстүңде өлсем, ёла атсалар,
Разы мен үстүмден басып өтселер,
Магтымгулы дийип адым тутсалар,
Гөрен гөз жорт атар эшден гулага

ялы,

Оввал, Магтымгулы, өзүң дүзетгил,
Өзүңни сен өзгелере гөз этгил,
Аз ийгил. аз ятгыл, сөзүң аз этгил,
Не бар манысыз сөз узамак билен

ялы,

Билмеен соранлара айдың бу гарып адымыз,
Аслы гөркез, юрды Этрек, ады Магтымгулудыр.

ялы,

Магтымгулы, бинова, бичөре-андалыбы,
Бир парча гам дөвраны, болмуш аның несиби,
Иыгылса, кылмаз чөре, аңа дехриң тебиби,

Хер межлисте, сөхбетде шат әйләң биз гарыбы,
Әй, яранлар, ят әдиң хайр-у догада бизни!

Бейле мысаллар шахырың дөредижилигинде өрән кән. Гөршүңиз ялы, Магтымгулы элмыдама өз жылавыны өзи чекип, өз гамчысы билен өзүни сайгылапдыр. Бу бейик хәсиет оңа атасындан геченем болса, әхли сопуларың, хакыкы мусулманларың өңден берк бержай әдип гелен хәсиетидир.

Бу хем азатлыгың бир гөрнүши. Эгер барды-гелди, шейтан ара дүшүп, бу шерт бир гезек бозулаян халатында о шерти бозан киши өмүрлик өкүнч-арман чекипдир. Мунуң бир мысалыны Магтымгулының дурмушында-да сынлап боляр. Ядыңызда болса ол өзүниң дилеглериниң кабул әдилмәнлиги үчин, мисгин-пукаралара, гарып-гасарлара голтгы-ярдам бермәнлиги үчин биреййәмден бәри худайдан өйкели гезип йорди. Бу хем, өз гезегинде, өзүңи улы тутмак, гедемлик хасап әдилйөр. Магтымгулы яшы гайдышдыгы сайы, бу херекетине өзге назар өвүрип башлады, көне ынанч ене өзге пикирлерден рүстем гелип уграды, йөне онуң гарып-пукара, әжизлер хакдакы жанкөөрлигине хич бир бабатда тәсир әдип билмеди, гайта гарташдыгыча бу дуйгулары гүйчленди, шөхле алды, хас йүрегин чуңундан аңланып башлады. Ынха, онуң дини ынанчлара гайдып гелшине, өзге ёл-чыкалга тапманлыгы үчин меҗбуры гайдып гелшине, өңки о кенардан бу кенара бөкмелере өкүнҗине кәбир мысаллар:

Не дервүш мен, не молла, не сопы әхли-дестар.

я-да: Шер ишим бихеддир, гүнәхим кәндир,
Сен өзүң гечиргил, я зүлжелалым.

я-да: Горкы умыт ортасында хайранам,
Таңла-машгар, я, реб, не ола халым?!

я-да: Басылдым пелекден, окум атышып,
Пай астына дүшдүм, ака тутушып...

я-да: Пырагы дийр, ёк дүнъеде хөвесим,
Еке динде болуп галды ыхласым.

я-да:

Хак сөзүне ынанмаздым мен дайым,
Хижрандан тутупдыр кервенсарайым,
Гафлат билен өтүп, хер гүнүм, айым,
Өмрүм йүзүн бака тутуп барадыр.

я-да: Ерим ёк айрылып барара сенден.

я-да:

Дүнйә гайгысы бирле болды гара багтым ган,
Ахыретни унутдым, елдим, йүгүрдим хер ян,
Бир дерде улашып мен, сынамада эрер пынхан,
Тапылгайму сорашсам, я, реб, бу дерде дерман,
Билген довасын этди хер бендеи-мусулман,
Билдим, кылмас алаҗын йүз йыл отурса Лукман,
Тилим бармас дилеге, көңүл йүз муң перишан,
Лүфт әйлегил, я, субхан, хасрет биле барды жан,
Барча мүшгил ишлерим сен өзүң әйле асан.
Худа-я, мен не асы-шерменде гулуң болдум!

я-да: Сен ничик, Магтымгулы, яманлыгың унутмадың,
Гәхи-гәхи залым олдуң, гөргениңден гайтмадың,
Гәхи-гәхи сопы болдуң, хич харамдан датмадың.
Билмедим, сен кайсы болдуң, белли бир иш
тутмадың,
Не сыпакылык биле болдуң, не моллалык биле.

Екаркы сетирлер онуң элмыдама ачыклыгына, өзүне догручыл бакышына мысалдыр, онуң бүтин өмри бойы дүнйәниң аслына гез етирҗек болуп хә гүманлы, хә умытлы яшанына мысалдыр.

Китап ачып, анча дине душ болуп,
Ыслам кайсы, куръан кайсы билмедим.

диен сетирлерине ене бир назар өвүрелиң.
Магтымгулы дине тәзеден якынлашанам болса, дини терс дүшүндирижи, дини өз пейдасына уланыҗы, соватсыз ишан-моллалары, ахунлары көтеклемесини бес этмеди. Себәби ол хич бир зады Адамдан, Адамзатдан белентде гоймады. Хут шу мейиллер батыргай хем шейле чуң ынсанпервер сетирлериң дөремегине алып барыпдыр:

Куръаны көйдүрип, бутга кыл сежде,
Мердумга азар иш әдижи болма.

Илки Адам бол, ягшылык әдижи адам бол, соңра диниңи сайлабер — бу идея хут динлериң өзүнден гелип чыкса-да Магтымгулының айдышы дейин айтмакда геп барды. Бейик уссадың элине дүшен зат башга өвүшгин, башга гөрнүш тапыберйәр.

Шейде-шейде Магтымгулы етмишиң онуна гадам гойды. Гарташанлык алааматлары хер бир сынасында, хер бир херекетинде месе-мәлим аңылып башлады, дишлер сейрекледиди. Диңе өзгәни дәл, әйсем озалы билен өзүни сынлаян шахыра бу өзгеришлер нәче агыр дегсе-де, әтжәк алажы өк. Әхли адамларыңам гаррылыгы еңил гечйән дәлдир вели, Магтымгулы ялы дуйгудан долы шахырыңкы хас кын-да. Өмрүң хер әдиминде пида бере-бере ялңыз галан өмүр үчин-ә гаррылык ики эссе хупбатлы. «Гарраган чагыңда яш әтжәк» перзендиң бармы — өк. Укусыз гижелери сөхбет билен еңжәк ясыкдашың бармы-өк. Шүкүр, өленде зарын аглажаг-а бар әкени. Буларың әхлиси түркмен үчин тиң зерур затларды, дөбинден, дөврүнден дөрән зерурлыкларды. Өмрүң бу дөврүнде шахырың ахваллары гошгуларында өрән чуң беян әдилйәр. Онуң диңе «Багтым гарадыр» диен гошгусыны онаныңызда-да Магтымгулының агыр бетбагтлыгы эгниңде гөтерип баранына ене бир ёла гөз етирерсиңиз.

Хемрахым өк, барып сырым ачарга,
Дердим тогташарга, одум өчирге,

я-да:

Дагымда бент алды силлер,
Гитди хушум, эгри биллер,
Магтымгулы айдар, иллер,
Ызымда зүрят галмады.

ялы сетирлер бу дөврүлер көп дөреди.

Эмгә хернәме болса-да МЕҢЛИ Айдан ягты, Гүнден гызгын гөрнүшде Магтымгулының аңындан айрыланок.

Меңли гызың йүзүгине
Гашлар гойсам күмүш биле

Шахсы багтсызлыгыны Магтымгулы хич махал ил-юрт бетбагтлыгындан я-да хәзир айдылышы ялы, жем-гыетчилик бетбагтлыгындан ёкарда гойманды. Егса бу икисиниң бир-бири билен багланышыкдыгы, бирини дуймак үчин бейлекини эгниңде чекмелидиги хем белли. Гараз, ил агысыны эшиденде, өз агысыны кесеп Магтымгулы-да. Ил агысыны аглан Магтымгулы-да.

Өң айдышым ялы, Магтымгулының өмрүнде гөрән соңкы шасы — Эйран шасы Фетхалы ша өз какасы Агамухаммет ша өлдүриленден соң тагта гечмек үчин көп гаршылыгы еңмели боляр. Ахыры 1801-нжи йылда ол улы шалыгы өз гылыжының астында бирлешдирмеги башарды. Шондан соң тәзе ган дөкүшиклик башланяр Фетхалы ша, тарыхчыларың гүвә гечиши ялы, түркменлере айратын газаплы дарашяр. 1774-нжи йылда какасының доганы Хүсейингулыны түркменлериң өлдүренлиги үчин ар алмакчы боляр. Догрусы, бу бахана болса герек. Фетхалы ша түркменлерден ховатыры улы боланы үчин, ирде-гичде тагына зепер етсе — түркменлерден етер диен горкусы боланы үчин түркменлери уруп башлапдыр. Өзүңкини урмак аңсат, оларың ичине-дашына белет, үстесине-де бу дөврүлер түркменлериң агзалалыгының гүйчленен дөври, элбетде озалы билен мадды яшайышың жуда ярамазлашан дөври. Муны хилегәр Фетхалы ша биринжи нобатда гөз өңүнде тутупдыр, онсоңам кенар яка түркменлериң орслар билен сөвда гатнашыкларының говулашмагы, еке бир сөвда хем дәл, бейлеки бабатларда, озалы билен сыясы-харбы угурда Эйрана гаршы хызматдашылык этмек хакында түркменлериң гаты чыны билен руслара йүз өврени белли. Эмма рус патышасының, онуң вепадар генералларының, илчилериниң түркменлериң ыхласына ненеңси жогап берендиклерини соңракы сахыпаларда гөрерсиңиз.

Хәзирликче икитараплайын багланышыкларың йыгжамлашышыны сынлалың. 1796-нжи йылда Россия Эйраның гаршысына гүйч уландыгы түркменлериң Эйрана гаршы көне гахар-газабыны оярыпдыр, оларың Россия бабатда өчен умытларына шөхле берипдир. Өз векиллерини рус гошунбашылары, кетхударлары билен геплешик гечирмәге ёллапдырлар, Агамухаммет шаның гаршысына сөвешмек мейиллерини ачык айдыпдырлар. Элбетде, рус дипломатиясы түркменлериң ирде-гичде өзлерине йүз тутжагыны, себеби йүз тутара башга дөвлет галмандыгыны гаты говы билепдир. Түркменлериң болса эзакымлайын, гөнүмел, хич бир тарапдан югрумы етмедик дипломатик херекетлери олар олжа болупдыр. Руслар Осман империясына хем Эйрана зор салмак билен бу ики дөвлеттиң бир-биреге ярдам бермек мүмкинчилигини арадан айырыпдырлар, шонсузам түрклер билен парсларың хич махал

мәши бишишмейәндиги хич киме гизлин дәлди. Эгер мунуң үстесине Эйраның алкымындан түркменлерем дүртүп уграсалар руслара говы болжак. Онсоңам түркменлериң сөвешенде келлесини орта гоюп сөвешәндигини эйран тарапы хем, рус тарапы хем унутмайрды.

Фетхалы ша я-да онуң хакыкы адының тутулышыча — Баба хан түркменлериң агыз бирикдирип сөвеше жемленмегинден өңинчә, руслар билен умумы дил тапышмагындан өңинчә зарба уруп, шол мейиллери дыр-пытрак даргатмак ислейәр. 1801-нжи ве 1802-нжи йылда Фетхалы шаның гылыжындан көп-көп түркмениң келлеси тогарланяр. Бу гандөкүшлик шейле забун болса-да халкың мейиллерини даргадык билмеди, гайта о мейиллери гүйчлендирди, тизрәк петикден чыкмага ховлукдырды.

Өңем көп-көп пидалары гөрән Магтымгулы Фетхалы шаның бу гырғынчылыгыны гөрүп йүреги партла-ра голайлады. Алтмыш еди-алтмыш секиз яш йүреги юкалдансоң Магтымгула о вакалар багрындан йылан чакан дей тәсир әдипдир. Фетхалы шахың гаршысына нәме чәре тапжагыны, ненеңси яраг уланжагыны бил-мейән шахыр, ене-де шол өңки тапланан ярагыны — белент сөзүни уланыпдыр. Ненеңси ховплудыгына гөвә гөз етирип, хич затдан гыпынч әтмән, Фетхалы шаха сөз найзасыны атып салыпдыр. Бу найза нышананы парран дешип гечиңдир. Ол Магтымгулының өмрүнде шаха гөнүмел атылан иң соңкы, иң йити, иң зәхерли найза болды. Совук сөзлериң аңырсында шахырың янғынлы йүреги көрәп гөрүңйәр. Шахыр гызмалык әтмән, өз башыны башардыгыча совук сакла-жак болуп дыржашяр, тарыхың гелип-гечиш кану-налайыклыгыны, голуны гана батыранларың такды-рыны шаха ятладасы гелйәр. Гошгының умумы рухун-дан Магтымгулы бу гошгыны өз өлүмини бойна алып язандыгы, өзи өңе сайланып, аркасында дуран халкы пеналап, халкдан кувват алып язандыгы, үстесине-де шаның хут өзүниң окамагына ниетләп язандыгы гүмансыз. Онсоңам Магтымгулы Агамухам-мет шаны хем, Фетхалы шаны хем якындан танаян болмагы болуп билжәк зат, себәби бу ики шаның хем асла түркмен ве түркменлериң арасында узак яшан адамлар. Догрусы, олары адам әденем түркменлер. Шаның ады Фетхалы, гошгы болса «Фетдаха» йүз-ленйәр. Фетдах диен ша болмандыгына тарыхчылар

гүвә гечйәрлер. Эгер ялңышмаян болсам, Магтымгу-лы Фетхалының пес, пис адамлыгыны, оны өз песлигин-де гөркезмек үчин, я-да онуң адыны гысгалдып, шейле йүзленен болмагы мүмкин, он секизинжи асырда парсларда, түркменлериң о ерлердәки тайпаларында бу сөзүң яман манысы болуп, Фетхалы шаның лакам-ларының бири хөкмүнде уланылан болмагы мүмкин-дир. Хер ничигем болса, о гошгуда «Фетдах» сөзүниң орнунда диңе ики богуның болмалыдыгы аян. Бу гош-гы, бейлеки бирнәче гошгулар ялы, көне голязмаларда өк, ягны арап язувындакы голязмаларда душмайр. Шуны әсас әдинип хем-де гошгының әлден-әле, дилден-диле, гече-гече сүңнүне етен дил үйтгешмелерини на-зарда тутуп: «Бу гошгы Магтымгулының дөл, соң язылан гошгы я-да бу гошгы Фетхалы шаха гөнүк-дирилен дөл» дийип, икиржиңленмән айдяңларам бар. Умуман, бу гошгы хакда ылмы, әдеби топарларда вагтал-вагтал жеделлер гызышып дуряр. Бу адаты яг-дай. Хер ким өз пикирини айдар, ахырда хакыкат белен-де гөтерилер.

Эйран, Туран инди голуң астында,
«Сүргүн» инди бу дөвраны сен, фетдах!
Күлли түркмен ойнар чөлүң үстүнде,
Дөкме, билгин, нахак ганы сен, фетдах!

Бу гүн ша сен, эрте геда болар сен,
Илден-гүнден, динден. жыда болар сен,
Бир гүн жаның чыкып, пида болар сен,
Газаныпсың чох гүнәни сен, фетдах!

я-да:

Пырагы, дерт айдып, дерде янмалы,
Ган ювудып, залым фетдах ганмалы,
Дири өзүм, ләкин өли санмалы.—
Аңса өлдир, бу дессаны ол фетдах!

Хернәме дийселерем, бу гошгының өрән белент ру-хы — Магтымгула кыбапдаш рухы жеделсиздир. Ык-бал-такдыр Магтымгулының әсерлерине нәмелер әтмеди?! Шоңа гөрә бу гошгының не себәпден тәзе-ленендигиниң делиллери бир я ики дәлдир. Шо дөвүр-лер Магтымгулы шейле рухдакы гошгулары көп язып-дыр, себәби зерурлыгы вагтында дуймак бейик шахыр-ларың әдәхеде.

Ялынлы гошгулар шобада дилден-диле, илден-иле айрапдыр. Магтымгулының өңки гошгуларыны окан-

лар, о эсерлери саза гошуп, багшыларың айдян айдым-ларыны динленлер бу шахырың эсерлерине көңлүниң төрүнден орун бердилер. Көңүл өйүне мыхман гелип дурса ягшы, о мыхман гелмесе, өй эеси онуң гөзлегине чыкяр. Юмурулан, эзилен, халыс йилиги сорулан юрдун, чыккалгасызлыктан, агзалалыктан ве өлмез еди овкатына ылалашыжылыктан яңа соңкы демини санаян халкың сабыр кәсеси пүре-пүрленипдир. Ол өзи хакда ойланмага, өз ахвалына бакмага межбур болупдыр. Муңа ярдам эденем, озалы билен, Магтымгулының эсерлери. Ол эсерлер биреййәм халк аңының гүнделик иймитине, хокманы иймитине денүпдир. Диймек, аңдакы гөрешде аз хем болса, башлангыч хем болса, еңиш Магтымгула дегишли болуп башлапдыр. Кимде-ким түркмен халкының он докузынжы асыр тарыхыны жикме-жик ызарласа тутуш асыр Магтымгулының үндевлериниң еңши билен гечйәндигине гөз етирер, хатда 1881-нжи йылда асырың иң гандөкүшлик сөвешинде түркменлер физики еңлише сезевар бола-нам болса, олар сөвешден хас рухубелент чыкдылар. Магтымгулының үндевлериниң хас чуң көк урандыгыны тассыкладылар. Гөкдепе уршы — бу айратын сөхбет, о вакалара ченли арада гаты узак дөвүр ятыр. Асырың башына доланалың. 1801-нжи, 1802-нжи йылларда Фетхажы ша түркменлери гана боянының ызысүре граф Зубов Бакувда Азат ханың баштутанлыгындакы түркмен векиллери билен геплешик гечилдирипдир. Шондан соңра рус императорының дүрли гулдукдакы адамлары: сөвдатәрлер, деңизчилер, харбылар, дин векиллери... түркмениң гележекки хыялларыны, онуң ичерки ахвалларыны ызыгидерли өвренипдирлер, шол бир вагтың өзүнде-де түркменлери Эйрана гаршы өжүкдирипдирлер. Шол вагтлар хем 1804—1813-нжи йылларың рус-эйран уршы башланяр. Русларың бу херекети түркмен кетхудаларында көне душманы, өз ганыбир доганлары болан гажарлары еңмәге умыт дөредипдир. Түркменсәхра, Астрабат, Мазендеран түркменлериниң бу бабатда агыз бирикмеси башланыпдыр. Бу мейиллери сынлаян ве асырынлыкда хөвеслендирйән рус гоңшуларымыз: «Эгер түркменлер Эйрана чозан халатында уруш энжамларыны бержек, зерур болса эстер ибержек» дийип ачык айдярлар. Бу вадалар халка улы тәсир эдипдир. Азербайжаның рус раятына алынмагы хем түркменлерде

тәзе мейиллериң өсмегине алып барыпдыр. 1803-нжи йылда Маңгышлакдакы түркменлериң бир топары рус хәкимиетине йүз тутуп, өз раятына алмагыны сорапдырлар.

Халкың бу тәзе херекетлери Магтымгулуда гележеге умыды гүйчлендирипдир. Ол өз халкының баслыгып ятан кувватына хич махалам ынамсызлык этмәнди. Ол бу дүнйәде аклы гоялып, илкинжи эдиминден гарып-пукараны гсраглап, әжизе голтгы берип гелди. Көңлүне сиңен бу мукаддес дуйгулар онуң эсерлери-ниңем сүңнүне орнады. Овганыстаның белли алымы, шахыр Абдылла Бахтаны Хыдматгарың сынчылык билен айдышы ялы, Магтымгулы екеже гошгусыны, екеже сетирини хем ил-халкың гаршысына дуран адама багышламады, шейдибем ылхам айнасыны өмрылла пәк саклады.

Ядыңыздадыр, Магтымгулының атасы Дөвлетмәмет Азады пахыр «Вагзы-Азат» эсеринде:

Гер факырлар болмасайды дүнъеде.
Бес хеләк болгайды байлар, әй деде!

дийипди. Шол рухы Магтымгулы өмри бойы өсдүрди. Барып ол кырк яшының ичиндекә, башында йүз муң говга барка:

Гарыңда сан ёкдур, мәреке гөрмез,
Хак сейсе-де ыкбалына мал бермез,
Ат мүнүп депсе-де, душаклы, йөрмез,
Чох гарашдым, ажап эйям гелмеди.

диен сетирлерде өзүниң ички гозгәлаңыны, нәразылыгыны, гүманыны ве гөзлегини аңладыпды.

Гарыплар ат мүнүп, депсе — эшекдир,
Дөвлетлилер эшек мүнсе, ат болар.

ялы,

Пукаралар ынсандыр хем өйдүлмез,
Гарып, сен гезер сен гуры сан билен!

ялы,

Гарыплык бир дертдир — адам өлдүрмез,
Өлдүрмесе, дириликде гүлдүрмез.

ялы,

Сүлейман сен, мура бир гулак гойгул,
Сөзүни динлегил, жовабын айгыл,

Хәким болсаң, халкы Гүн киби чойгул,
Акарда сув, я өсерде ел болгул!

ялы сетирлер Магтымгулының ылхамындан созулып чыкыпды.

Гарыба голдав-гөвүнлик бермек, әжизе эйгилик этмек — гадымдан гелйән ёл. Магтымгулы хем бу ёлдан йөреди, йөне онуң белентлиги — ол шол ёлы гиңелтди, узалтды. Нетижеде, бейниде гайнап-гайнап, мумыя ки-мин сетирлер дөреди. Гөвнүчөкгүнлере, ягтылыга өм-рылла умытсызлара өчмежек умыт берди.

Гам чекме, гарып адам,
Беглер, шалар галмазлар.

я-да:

Магтымгулы, гарыпларың гөзяшы,
Даглары яндырып, эридер дашы.

я-да:

Залымлар хар болар, галар аякда,
Гарып, сен йыглама, шир дек боларсен!

Гөршүңиз ялы, гөвүнлик бермек бир башга, умыт бермек дүйбүнден башга. Онда-да бейле умыды Маг-тымгулы ялы бейик шахс беренде онуң халка тәсирини өлчәре гурал ёкдур. Өзем он секизинжи асыр билен он докузынжи асырың сепгидинде. Бу умыдың әхли түр-килере, айратынам Орта Азия түркилерине нур сепи-лен дей тәсир әдендиги икучсуздыр. О гудратлы се-тирлери эшиденлер, Магтымгулының өңки эсерлерине сай-себәп билен үнси дүшмедик хем болса, янадан йүз овүриңдирлер. Себәби о сетирлер шо пурсатдан баш-лап, Магтымгулының өңки-соңкы бүтин дөредижили-гини ялкымлы ышык билен ягтылдыпдыр.

Айдяң задың тәзеде болса, оны тәзече айтмакда, бай-бай, иш бардыр-ов! Магтымгулы хут шоны ба-шаранлыгы үчин, үстесине-де асырма-асыр гелйән пикирлери хем тәзече айдып биленлиги үчин бейикдир. Магтымгулы өзүнден өңкүлерден әхли бабатда хас гөв-не якын, хас синңитли дилде, халк дурмушына хас якын дилде язаны үчин ол халкың йүрегине мәкәм ор-нашды. Шоңа гөрә, тас үч асыр бәри онуң тәсир өрүси гиңелмесе дараланок.

Халкың ягдайың нәче песе гачдыгыча Магтымгулы хем оңа шонча көп ыхлас әдипдир, хас ыснышыпдыр. Бу пурсатда болса түркмениң Эйрана гаршы бирлеш-

меси гүйчленипдир, өзара давалар, өйке-кинелер бир яна ташланып, умумы түркмен бәхбиди өңе сүрлүп уграпдыр. Руслар тарапындан түркменлере голдав берилжекдиги хакда хабарлар диңе бир түркменлериң арасына яйраман, әйсем Эйран тарапына хем йөрите яйрадылан болмагы гаты мүмкиндир. Эйран гошунла-рының индислериң, переңдилериң харбы көмегине да-яняндыгы хакда хабарлар хем гелипдир.

Шейле пурсатда, тарыхчыларың язышы ялы, 1813-нжи йылың язында илки гөклеңлер Эйрана гаршы баш гөтердилер, ыз янындан гоңшулыкда отуран ёмут-лар бу гозгалаңа гошулдылар. Сейит Мухаммет Юсуп Солтан диен бир дөрвүш өңе чыкяр. Хажы боланлыгы үчин, гудраты гүйчлүлиги үчин, өзгелерден хас ыхлас-лылыгы үчин оны түркменлер өзүнә баш әдиниңдир-лер. Хажы гөрмедиги гөрде галан дийилйәнлерден. Хажы Орсыетде-де, Хытайдыр Хиндистанда-да, Арап юртларында-да, Эйранда-да боляр, Ахыркы дүшелгеси Түркменсәхра болупдыр. Умуман, бу үйтгешик, чыл-шырымлы адам хакда айратын гүррүң этжек болсак, бу китабың сахыпалары етмез. О хакда бир инди рома-нында, әйран чешмелеринде-де маглумат бары бар. Шейле-де болса Хажының тарыхы долы өвренилмедик, көхалатда оңа биртараплайын баха берлен ягдайлары хем бар.

Гозгалаң гызындыгыча русларың көмек бермек хак-дакы вадалары хас көп яда дүшүп башлапдыр. Ил-кинжи еңишлер хем газанылыпдыр. Шо гүнлер Маг-тымгулының дүниә мешхур болан «Түркмениң» гош-гусы дөрәйәр. Бу гошгы шахырың әхли умыдының жемленен гошгусы.

Ол мердиң оглудыр, мертдир педери,
Гөроглы гардашы, серхошдыр сери,
Дагда, дүзде ковса, сайятлар дири
Ала билмез, ёлбарс оглы түркмениң.

Серхош болуп чыкар, жигер дагланмаз,
Дашлары сындырар, ёлы багланмаз,
Гөзүм гайра дүшмез, көңүл әгленмез,
Магтымгулы — сөзләр тили түркмениң.

Түркмен халкына бирнәче асырлык программа де-режесине етен бу эсерин о гүнлерки тәсири-хә дәл,

хут шу гүнлердәки дәрәдйән дуйгулары хакда айтмак үчинем узак сөхбәтләр гурмалы болар. Бу шейле бир гудратлы, шейле бир берекетли гошгы велин, нәче окасанызам әхли манысыны, әхли дуйгуларыны сусуп гутармак мүмкин дәл.

Бу гошгы гозгалаң дүшен түркменлериң калбына мелхем, голуна кувват берипдир. Оларың сөвешә чыны билән чыканына, Хажының хем чыны билән өңе дүшүшине гөз етирен рус генераллары айбыгадым ойнуна башлаярлар. Кавказ гошунларының баш командующиси Н. Ф. Ртищевин, генерал Ротгофың өз голастындакылара буйруклары, хатлары түркменләре вада бермекден аңры херекет әтмели дәлдигини аңладяр. Олар Хажыны гозгалаңчыларың баштутаны хөкмүнде ыкрав әдйәрлер. Ротгоф оңа 1813-нжи йылың 13-нжи августында йөрите хат әллаяр. Ол хатда: ...мен сизә хөкман гошун көмегини берерин... диен сөзләрем бар. Хажы, бичәре, хич хили гүмансыз халда хут Александр Биринжә ве Ротгофың адына хат әллаяр. Бу хаты Кыят хан, Сөйүн хан ве Хожагылыч үчүси әкидйәр. Александр биринжиниң түркменләр билән шертнама баглашмага-да ыгтыяр берендиги хакда маглумат бар.

Рус генераллары дүрли задалар билән түркменләри голдан гидирмән, шунуң көмеги билән әйран хөкүметинә хайбат атмак аркалы ассырынлыкда әйран-рус гешләшиклерини бишишдирйән әкенләр. Бу сапалагы түркменләр билмән галыпдырлар, себәби догручылык оларың иң гүйчли дипломатиясы болупдыр.

Түркмен векиллери деңиз аңырына гиденлеринде-де әйран-түркмен сөвешләри довам әдйән әкени. Магтымгулы оларә әлинден гелен көмек хөкмүнде янғынлы гошгы языпдыр. Гаррап, сандан чыкан гөвре башга нәме ярдам берибилсин? Онуң бу гошгусы иң соңкы гошгы такдырына дучар болупдыр. Бу гошгыны язан-сон ол өзүниң гөвресиниң бошап галандыгыны, әхли йилигиниң гурандыгыны дуоупдыр. Гожалыгың иң соңкы дуйгулары, иң соңкы кувваты бу гошгуда жемленипдир. Бу гошгы ниче йыллар бәри ачылып-әчилип дуран дәрәдйилик-ылхам сахышасының ахыркысы, сөзсоңусы болупдыр.

Горка-горка үфлас ягдая, дүшдүк.
Такдыр нәме болса, гөрүлсин инди.

Пикир газанында гайнадык, бишдик,
Дегме, ол жош уруп йөрүлсин инди!

я-да:

Отурмасын кемпир, яшлар дул болуп,
Галмаңлар, түркменләр, иле дил болуп,
Ракып әхли мусулмана гул болуп,
Илерси Соңудаг сүрүлсин инди.

Пырагы йүз тутар түркмен илине,
Душман гол урмасын гызыл гүлдүне,
Достлар, бизи ахыретиниң силине
Гарк әтмәнкә, ракып гырылсын инди.

Гозгалаңчыларың арасында әпей яшулыны — гүр ак сакгалы гин дөшүни япып дуран, узын, сүңклек, башындакы сикмесини сүмре геенсон маңлай гасынлары гөрүнмейән, гөз овасының галың йыгыртларына бакмаздан гөречләриниң оды өчмедик, гарры Магтымгулыны гөз өңүне гетирин. Бирмахаллар атасының, шейле хем хер бир гарташан түркмен әркегиниң гөй-йән ак камыс гөйимине олам гирипдир. Ханы, бир дем салым диңширгениң! Онуң гожалан овазы яңданян алы-ла.

Галмаңлар, түркменләр, иле дил болуп!...

Бу сетирде жемленен дуйгы-манының ким аңырысына чыкып билер?! Бу сетир ики йүз йыл өң языланы үчин көнелипдир дийип, ким тассыклар?! О сетир хут шу гүнем хер бир түркмене иң якын, иң зерур сөз болуп дур ахыры.

Гозгалаңчыларың ватанчылык рухы дүрли тайпалары, айратынам гөклекләри, әмутлары бир-бирине голайлашдырыпдыр, бу бирлешмеклик кувватлы гүйжә өврүлиберипдир. Оларың енишләри хакда тарых сахыпасында шейле сетирләр бар: «Шол сөвешде Хажының өзи шахсы гахрыманчылык гөркезипдир. Илкинжи болуп өзи атыны дебсәп, жең мейданына чыкыпдыр, әлине найза алып душмана топулыпдыр. Гүргениң кенарларына барянча, атының жылауны чекмәндир. Онуң ызы билән түркмен гозгалаңчылар-да гахрыманчылык ве әдерменлик гөркезипдирләр. Олар хүжүме гечип, шазаданың гошунларыны дерби-дагын әдиңдирләр, онуң нөкерләриниң аглабасы горкуларындан баса дүшүп, өзләрини сува урупдырлар ве гурбан болупдырлар». Сөвешин ахырында Хажы Сейит

Мухаммет Юсуп солтана ок дегипдир ве вепат болупдыр...

Фетхалы шаның көп огулларының бири, Астрабадың ятланылан хөкүмдары Мухамметгулы мұрзаның командирлигиндеки ша гошунларындан түркменлерің ики гезек мөхүм еңиш газанандықларыны Н. Ф. Ртищев хем беллейәр. Гозгалаңчылар онуң он бәш саны улы фальконедини элинден алыпдырлар, гошуныны бүтинлейин гырыпдырлар, Астрабадың төверегини тоздурыпдырлар, Эйраның хөкүметини алжыраңнылыга салыпдырлар»¹

Бу чакнышықларда түркменлерің иңлис, перең ярагы билен чакнышанлыгына сөз ёк, йөне иңлис, перең эстерлерине гаршы хем сөвешмели болан болмақлары гаты мүмкин зат.

Деңиз ақырсына геплешиқ гечирмәге гиденлерем хеле-бәрде гелиберенек. Өзлерем ёк, хат-хабарам ёк, вада берен орс генералларынданам ярдам ёк. Хажының вепат болмагы билен гозгалаңчыларың умумы рухы песе гачып башлаяр. Шо махал геплешиқ гечирмәге гиденлер йүзүне урлан ялы болуп гелйәрлер. Себәби оларың рус генералларындан әден тамасы чыкманы-ха бир яна, гайта Эйран билен шертнама баглашан руслардан: инди түркменлерің көшешмелидиги хакда, қаңуны агалар хөкүмде Эйрана боюн әгмелидиги хакда сөзлери эшитмели болдулар. 1813-нжи йылың октябрь айында Гүлүстан шертнамасы Эйран-рус уршуны тамамлады. Геплешиқлере эйран тарапындан баштуғанлык әден Мүрзе Абдылхасан хан русларың түркменлере ярдам бермежекдиклери хакда олардан сөз алмагы башарды. Хут шол шерт хем Гүлүстан шертнамасының баглашылмагының мөхүм ачарларының бири болды. Бу әхдияланлык я-да эйран-рус шертнамасының аматлы баглашылмагы үчин түркменлери есерлик билен уланан дипломатикки әдим түркменлерің индики гүнлерини гана бояпдыр. Шейле хем рус дөвлети билен гатнашықларың узак вагтлап кесилмегине, хажың арасында руслара сөзүнде дурубилмейән халк хөкүмде бакылмагына себән бо-

лупдыр. О түркменлер 1732-нжи йылда рус-эйран шертнамасына гөрә Гүргениң янадан Эйрана дегишли әдилмегинден өз аталарының өйкесини хем унутмандылар. Умумы өйке, әлбетде, Магтымгулада тәсир әтмән билмез.

Русларың эйранлылар билен шертнама баглашанлыгы хакдакы хабар өңем говшан гозгалаңа ярамаз тәсир әдипдир. Гозгалаңа гатнашян гөклен, ёмут тайпаларының арасына ене шейтан дүшүп уграпдыр. Дүйн Эйрана гаршы эгин-эгне берип сөвешен йигитлер бу гүн бир-бирини керчөп башлапдыр. Гахар-газап олары адамчылықдан чыкарыпдыр, хатда бир-бирегің языксыз машгаласына, чагаларына гылыч урмақданам гайтмандырлар.

Бейле вакалар түркмениң тарыхында көп боланам болса, Эйрана гаршы бу гезекки агыз бирикдирмек, еңишли сөвешмек агзалалыгы бакы айырандыр өйден Магтымгула өрән улы ургы болупдыр. Ол өмрибойы халкының әхли бетбагтлыгыны өз йүрегинден гечире-гечире, инди бу масгаралыгы чекере гурбат тапмандыр. Ол өзара чакнышыгың хас өвжән ери болан Абасар чешме зордан аягыны сүйрөп етипдир. Гүл ялы түркмен йигитлериниң келлеси хонда тогарланышып ятыр, түркмен түркмениң ганыны дөкүп, чешме сувуны гырмыза бояпдыр.

—Сакланавериң! Саклан! Саклан! Бир-биреги чапмак әрлик дегилдир!..

Магтымгула хич ким гулак асмады, бу оваза хич кимиң гылыжы голдан гачмады, гайта «Вашың алынманка чекил!» диен газаплы сеслер гылыч-галкан шаркылдысына гошулып чыкды... «Чекил! Чекил!».

Ганы гызан түркмени саклажак гүйч ёклугыны Магтымгулы унутды. Хернәче өзеленсе-де онуң сөзи еле гитди. Ол алла налыш әтжек болуп, голларыны асмана гөтеренден аркан серпилип гитди. Ганлы чешме боюнда бейик шахырың йүреги ярылды. Догрусы, түркменлер өз бейик Түркмениниң йүрегини ярды. XII асырда Ибн Синаның: «Дүйәни пелсепечилер доландырардан ир» диени XIX асырың башында-да ир болды. Магтымгулы замананың гүмлүгинден, рухы гахатлықдан өз намыс белентлигини, лебиз пәклигини аман алып чыкды, өмри ёлда бивагт кесилмеди, ёгса гечен сөгсен йыллыкта ажал нәче гезеклер онуң ёдуны пейләп ятыпды.

¹М. Аннанепесов. Магтымгулы ве онуң заманасы. Ашг. 1990 й.

Шахырың ир вагтлар, хениз кырк хем яшаманка:
Өмүр экләп, гүн гөрмөгө,
Сегсен йыл пурсат исләрин.

диени дүрө чыкды. Магтымгулы бир зүрятсыз дүниөден өтмөли болды. Өлөндө зарын аглажак доган-гарындашдан бир Зүбейда бар, бир-де йигит чыккан егени, Зүбейданың агтыгы Зелили бар.

Белки, өрөн узакда галан Меңли Магтымгулыны ятлап, зар-зелил халда гөзяш болуп эрейэндир. Түркмен өлүсини тиз жайламак билен боляр, онсоңам шо говгалы гүнлерде узак-якына хабар эдиллип етишилмедик болмагы-да мүмкин..

Магтымгулының жеседини хем Актокайда Дөвлетмәммет молланың губурының янында ерледилер. Бүтин өмүрүни өмүр хем өлүм барада ойланан, о хакда белент шыгырлар язан шахыр, бүтин өмүрүндө гутулгысыз өлүмө гаршы чыкан шахыр ер астына гирди гитди. Пер дүшеге дөзүлмежек гөвре, гаты ери яссанып ятмалы болды. Дәбе гөрө, түркменлер мазар үстүнө хич хили ядыгәрлик дикмейәрлер, гүл гоймаярлар, баш уңунда арак ичмейәрлер. Гайта, о мазарың тизрәк топрага бирлешмегини ислейәрлер. Ана, шонда: «Топракдан дөрөн, топрага говушды» диййәрлер. Эмма бу дөп бейик шахслар бабатда сакланмаяр. Көпленч халатларда бейик шахсларың мазарының үстүнө күммет-мавзолей гурярлар. О күммет өвлүйә боляр, әхли мусурманларың дога-аят окап гечйән ерине өврүлйәр. «Өли аятдан доймаз» дийилйәни шейле дөпден хабар берйәр. Иөне Дөвлетмәммет Азады билен Магтымгулының мазарының үстүнө шу чака ченли гүммез галдырылманлыгына аклым етмейәр. Егса оларың түркмен аңында бейик мукаддеслиге етенлигине шек өк. Муны түркменлериң өзи-де, бир ёла түркменлериң арасына дүшен мыхманларам тассыкларлар. Я-да: «Өз бейик адамларының гадрыны билмезлик гүйчли халкларың дөбидир» диен гадымы Плутархың сөзлери Магтымгула ве атасына күммет бина эдилмезлиги бабатда лайык геләййәрмикә?!

Магтымгулы ёгаландан соңкы түркмен ахвалы хакда сөхбетдеш болмага бу китабың сахыпалары мүмкинчилик бермейәр. Иөне тутуш он докузынжы, йигриминжи асырларда түркменлериң басыбалыжылара гаршы гөрешлериңде Магтымгулының шыгырларын-

дакы идеяларың иң якын голдавчы, иң якын үндевчи, иң якын әсгер боландыгы хакдыр. Магтымгулының өзи дирикә дөрөн, яйрав алып башлан шахырлык мекдеби хем он докузынжы асырда ровачлык газанды. Шахырың дең-душлары-Шейдайының, Андалыбың ызы билен Зелили, Магрупы, Сейди, Молланепес, Кемине, Мәтәжи ялы шахырлар классык дережесине гөтерилдилер.

Умуман, Магтымгулының түркмен дурмушына, Орта Азия медениетине уран көклери, берен мивелери чөксиздир. Онуң иң бейик хызматы—чуңдур милли әсерлери аркалы, хут өзүниң чирк етмежек пәклик гөрелдеси аркалы түркмен халкыны гутарныклы дагап гитмекден халас этди. Бу ховайы сөз дәл, бу хакда белент жогапкөрчилик билен пикир өвүрмөгө делиллер гаты кән. Өз гезегинде халк хем Магтымгулының адыны дога эдинип дакынды. Оны көп-көп, узак-узак чаркандаклы ёллардан алып гелди. Магтымгулы түркменлериң арасында худаың бәри янындакы адам хөкмүндө гөрүлйәр. Кәхалатларда онуң адыны пыгамберимиз Магтымгулы, хезрети Магтымгулы дийип тутярлар.

Адама өленден соң мукаддеслик берилйәр өйдйән, себәби адам өлмәнкә, хернәче мукаддес болса-да, өзгелер оны өзүне деңөп кичелдйән боларлы. «Мүшгил ишдир сөзлешенде дең болар». Шахыр дүниөден өтенден кән вагт гечмәнкә, 1833-нжи йылда демиргазык Хорасана сыяхат әден поляк языжысы ве алымы Александр Леонардович Ходзько-Борейко Магтымгулының гошгуларына саташан илкинжи европалы хасапланяр. Ол Магтымгулының өмүрхалыны беян әденде ерден өркүни үзүпдир. Әхтимал, халк ичинде Магтымгулының шейле белентлиги муңа тәсир әдендир. Ходзьконың өзи хем Магтымгулының ил ичиндәки мешхурлыгыны белләпдир. Ол шахырың үч гошгусыны сөзме-сөз тержиме әдип, 1842-нжи йылда Лондонда «Популяр парс поэзиясыңдан парчалар» атлы китабында нешир әдипдир. Ходзьконың бейик поляк композиторы Шопен, мешхур языжы ве милли-азатлык херекетиниң жкын ярдамчысы Мицкевич билен гатнашыклы боландыгыны гөз өңүндө тутсаң, онда Шопен билен Мицкевичиң Магтымгулыдан хабарлы боландыгы хакда чак уруп болар. Өзем бу хакыката гаты голайдыр. И. Березиниң, Ф. А. Бакулиниң ишлериңде-де

Магтымгулының эсерлерине йүзленилйәр. Венгер алымы А. Вамбери 1863-нжи йылда Орта Азияда болуп соңра Магтымгулының 31 шыгрыны нешир эдйәр. Ол шахырың тержимехалына ве доредижилигине ылмы тайдан чемеlesenлерин илкинжисидир. Вамбери эййәм шо вагтлар Магтымгулының милли шахырлыгына гөз етирипдир. Сыхатчының әкиден шол голязмасы хөзир Венгрияда сакланяр. Магтымгулының диванлары китап гөчүрижилер тарапындан көпелдилмек билен бирликде, онуң арадан чыканына йүз йыл долмагының өнүсырасында, 1907-нжи, 1911-нжи ве 1912-нжи йылларда дүрли ерлерде дашбасмада яйрадылар. 1913-нжи йылда болса шахырың гарындашларының бири Ан-нагурбан ахун Магтымгулының мазарының башында аш берипдир.

Шол йыллардан башлап рус гүндогары өвренижилери Магтымгула ымыклы гызыкланып башлаярлар. А. Самойлович, Е. Бертельс, В. Бартольд ялы улы алымлар Магтымгулыны дүнийә танатмакда өнжейли ишледилер. Алымларың кесгитлейшиче, түркмен әдебияты өврениш ылмы Магтымгула 1915-нжи йылдан йүзленди. «Закаспийская туземная газета» 1915-нжи йылың 3-нжи апрелинде «Магтымгулы» атлы макала берди. Муны белли түркмен әдебиятчысы Хожалы молла языпдыр.

1926-нжы йылда Б. Кербабаев Магтымгулының салдамлы бир томлугыны нешир этдирйәр. Шондан соңра Магтымгулының өрүси гицеләймели ялы велин, тө кыркынжы йыллара ченли Магтымгулы нешир эдилмейәр. Гайта, Магтымгулыны арадан айырмак үчин дүрли шылтаклар атылып башланяр. Пролеткультчыларың «тәзе әдебият» хагдакы галп дүшүнжелери дүзедип болмажак зыянлар гетирйәр. Шо дөвүрлер дашары юртлара түркменлерин межбуры гөчмеси гүйчленйәр, өзем озалы билен ылымлы-билимли, дүнийә дүшүнйән адамлар, машгалалар гидйәр. Шолар билен бирликде гадымы голязмалар, китапларам арачөкден ашяр. Дине гаршы хүжүмлерин хем медениетими зе ургулары муңуң урнасы. Эййәм отузынжы йылларда арап язувындакы көне китап голуңда болса, өзүни зынданда хасап әдибермели ахваллар башланяр. Дуйдансыз гелич өй дөрмелер зерарлы, хер ким өзүн дөки көне китабы бир янч айыржак болуп дыржашяр.

Түркменистан ССР Ылымлар академиясының гол-

язмалар фондуның мүдири, улы алым А. Ашыров бу вака бабатда хесретли ойланыр:

—Хакыкатдан хем отузынжы йылларда дине гол-язмалар якылмады—түркмениң тарыхы якылды, гол-язмалар гөмлүп өк эдилмеди— түркмениң гечмиши гума гарылды. Мен республикамызың көп обаларында болдум. Ислендик оба барып, яшулулар билен гүррүң-лешенимде олар отузынжы йылларда өз обаларында кән голязмаларың гөмленидигини, якыландыгыны айдырлар. Мундан он йыл төвереги озал маңа Керки төвереклеринден бир яшулудан хат гелди. Ол өзүниң отузынжы йылларда Гарригала районында уполномоченный боландыгыны язмак билен, бир гезек Жежирс обасына (хөзир бу оба Гызыларбат районына дегишли) баранында Магтымгулының неберелериниң метжитден Магтымгулының китапханасыны чыкарып якжак болуп дуркалар үстлерине барандыгыны, бирбада бу ишин өңүни аландыгыны, эмма ики үч гүнден айланып гелен махалы болса голязмаларың әхлисиниң якыландыгыны языпдыр. Нөхили айылганч факт. Мен өзүм шол обадан болсам-да, шу вагта ченли бу факты эшитмәндим. Йөне оба адамларындан Магтымгулының китапларының дагың говакларына ташланандыгы барада эшидипдим. Хатда оларың ек-ярымларының алтмыщынжы йыллара ченли сакланандыкларыны айдырлар. Эмма гөзлериниң оды алнан халк биалач болупдыр. Шол зулум-зорлугы гөрен халка, элбетде, дүшүндирмек кын боляр. Мен шу ерде бир мысал гетирмекчи. 1980-нжи йылларың башында Гарригала районының халк магарыф бөлүминиң мүдири Сопы Оразов бизе отузынжы йылларың орталарында серхетден гечилен халатда ики чувал голязманың дагың говакларында гойландыгыны, шол адамларың хөзир бириниң диридигини айтды. Биз бу меселәни аныкламак үчин үч гезек Гарригала командировка бардым. Хер гезек душуланда ол бу факты инкәр эдйәр. Хатда бөш вагтыны ырман окаян яшулы дузчөрекден соң бизиң янымызда төвирем галдырмады. Мен шонда халкың аша горкузыландыгына гөз етирдим».

Шол медени талаң дөври Магтымгулы сөвда буржуазиясының векили хөкмүнде айпланыр. О дөвүрлер Магтымгулыны айплайжылар хич бир гаршылыга сезевар болмандырлар. Шоңа гөрә Гурбан Кулыев диен бир автор Магтымгулының кастына чыкып,

1931-нжи йылда «Магтымгулы—сөвда буржуазиясының идеологы» ады билен йөрите китап хем нешир этдирйәр. Эмма халк бу тетеллиlere ачык гаршылык гөркезмедик хем болса, бейле «сыясатчыларың» сөзүне-де питива этмәндир. Хер бир бейик шахырың өз эсерлери билен өзүни пугта гораянлыгына халккын ынанжы ёкары экени.

1940-нжы йылдан соң Магтымгула кесек атан болмандыр. Рус дилине, бейлеки диллере тержиме этмеклик хем ёла дүшүберйәр. Белли рус совет шахыры хем-де тержимечиси А. Тарковскиниң Магтымгулының эсерлеринден русча тержимелери хәзире ченли иң говы тержимелериң хатарында гөрүлийәр. Йене, умуман, Магтымгулының шыгырларының тержимеси хакда гүррүң эдиленде бу шахырың хем бейлеки чуңнур милли шахырлар кимин тержимә гелишмейән, долы тержиме эдип болмаян шахырдыгыны ятлатмак герек. Шейле-де босла, онуң уммасыз дуйгулы-рухлы хазынасындан халклара-иллере серпай пайламак иши довам әдйәр. Тержиме ишини тәзе белентлиге гөтермек зерурлыгы Магтымгулының кәмил тержимелериниң дөремегинә гетирер тамасы бар.

Көп-көп алымларың, шол санда түрк алымларының пикириче, Магтымгулы түрк язувында нешир эдилсе хем-де әхли юртлардакы түрклере, түркилере етирилсе, шонда бу бейик шахырың өзге диллере гөс-гөни тержиме эдилмеги үчин улы мүмкинлик ачылар.

Магтымгулының каноники портретини мешхур художник Айхан Хажыев дөрөтди. Онуң соңракы ишлериниң көпүси хем бейик шахыра багышланандыр. Магтымгулы хакда көп-көп кинофильмлер, әдеби эсерлер, сахна ишлери, скульптуралар, халы-портретлер дөрөдилен болса-да халк өз сөйгүли шахырының кәмил образларына тешнелик билен гараяр.

Дүнийә медениети хениз Магтымгулыны ачып билеок. Хак сөзден ясалан гөвхериң (А. Атажанов) иругич бүтин ер шарының дашына айланан монжугың бир дүвмесиче өврүлжегине шек ёк.

Магтымгулының голязмаларыны ылмы тайдан ишлемекде, нешир эдип иле етирмекде, о шыгырлар хакда ылмы-популяр ишлер язмакда М. Көсәевиң, Б. Гаррыевиң, Ахундов-Гүргенлиниң, Г. Мүллиевиң, Г. Чарыевиң, Д. Нуралиевиң, О. Абдыллаевиң, Х. Дурдыевиң, А. Мүлкамановың, А. Ашыровың, К. Атаевиң, Г. Назаровың, Г. Гелдиевиң, А. Бекмырадовың, Юсуп Азму-

ның ве бейлекилериң гүзаплы зәхмет чекендиклери себәпли Магтымгулы хәзирки белентлиге гетерилди. «...Пушкини өвренижiler болмадык болса, Пушкин бизиң шейле гүйчли сөййән Пушкинимиз болмазды» диен Д. Лихачёвың пайхасына гулак гоюң.

Совет хәкимieti йыллары ичинде диниң гысылмагы зерарлы Магтымгулының эсерлериниң эп-әли бөлеги оқыжа етирилмән гелди. Мусурман медениетиниң иң бейик нусгаларының бири болан Гурхандан арасы үзге оқыжы үчин Магтымгулының көп-көп сетирлери дүшнүксиз болуп галды. Еке бир Магтымгулы үчин дәл, бейлеки көп-көп эсерлер бабатда Гурхан угур алыш нокады болуп хызмат әдйәр. Онсоң угур алыш нокадыны тапмаздан, эсере долы дүшүнмек мүмкин дәл ахыры. Шейле болансоң Гурханың өзлешдирилмеги Магтымгулыны тәзеден ачмага әлтйәр. Бир оқыжы Магтымгулыны биринжи гезек оқанда гөвнүне яран сетирлериң ашагыны чызыпдыр, аз вагтдан ол Магтымгулыны гөвни күйсөп, ене оқапдыр. Ене-де калба якын сетирлериң ашагыны чызыпдыр. Ол үчүн-жи гезек оқап башланда әхли сетирлериң диен ялы ашагы чызыланлыгына үнси дүшүпдир. Сетир арасындакы маныны нәме этжөк дийсеңиз-ле?! Устесинее өмрүң хер мөвсүминде Магтымгулы башгача тәсир әдйәр, түркмен халысының хер тарапдан бакаңда хер хили өвүшгин атышы ялы. Шоңа гөрә әлли яшларындакы бир киши «Бә-әй, әлли яшда оқадым вели, тәсири дүйбүнден башга» диенде, бейле янда отуран сегсен яшлы гожа йылгырыберидди: «Иним, сен Магтымгулыны сегсен яшда-да бир оқап гөр. Тәсири шонда гөрерсиң!»

Магтымгулының үйтгешиклиги, оны хер гезек оқаныңызда, тапавуды ёк, ара вагт салман оқасаңызам, үнсли оқайышың хер түйсли усулларыны улансаңызам, сиз хер сапар энайы дүнийә ачарсыңыз. Яңыжа йөрән ёлунда мержен дәнсини тапып, ызына өврүлсе, ене мержеңе саташан адамың ахвалы кимин.

Йүрегими ачсам, оқыжым, шу китабы язмак үчин Магтымгулының эсерлерини нәче йыл, нәче гезек оқаным такык хасапдан чыкды. Эмма ене мүн гезек оқап, бу хазынаның дүйбүни гөрүп билмежегимиде ягшы билйән. Магтымгулының дөредижилигини улы ыхлас билен өмрибойы өвренен профессор Е. Э. Бертельс оны дүнийәни гөркезип дуран Жемшидиң жамына

меңзетди. О жадылы жам дүниә нәче тәзеленсе-де, нәче көнөлсе-де шо дурулыгында, шо айдыңлыгында сакланяр.

ЕЛ БАШЫНДАКЫ СӨХБЕТ

Ынха, оқыжым, «Магтымгулынаманы» окап чыкдыңыз. Бир китапта Магтымгулы билен баглы әхли меселелери чөзмәг-ә бейледе дурсун, эйсем шоларың әхлисини орта чыкармагам мүмкин дәл. Хер бир генини дүшүндирип болмайшы ялы, онуң өмүр беяныны язмак хем бир адама гаты четин. Магтымгулының уммасыз бай хазысынасындан хер ким гурбуның етдигинден аляр. Үстесине бу шахырың хакыкы тержимехалыны ровайтлардан, легендалардан сайлап алмак хем улы кынчылык дөрөдйәр.

Булардан башга, менде өмүрнама язмак тежрибесиниң өклугы хем ишиниң мүшгилени артдырды. «Илкинжи күлче күлсүз болмаз» дийипдирлер. Элбетде, сәвликлерем, пикир чапразлыклары хем, гең галдыран сахыпалар хем бар болмагы мүмкинди. Шейле болса озалы билен оны дүзетмәге Сизиниң якындан ярдамыңыз деркар. Бу гутарныкы китап дәл ахыры. Азабы рейган этмеги хер етен башарар. Бир сетириң манысына етжек болуп, мүң кишиден сораг эденими, мүң бир китаплар дореними унутмавер, оқыжым!

Сөйсеңизем, кәйинсеңизем бу китап судурының белент манылы китаба өврүлмеги үчин жан аямавериниң. Онсоңам ене бир зады унутмаң: оқыжының өзи дүшүнер, өзи гөз етирер дийип айтман гоян пикирлериме-де өзүңиз етмелисиңиз. Бу китаба: «Тамамланмадык роман» я-да «Ил болуп язылмалы роман» дийсеңизем гелишмән дурмаз.

Магтымгулының эсерлериниң совет дөврүнде сыясата лайык гетирилжек болуп, кем-кәс үйтгедиленини хем айтмак герек. Эгер гележекки неширлерде шахырың сетирлери кадалы нешир эдилсе, онда «Магтымгулынаманы» хем шоңа лайык гетирмели болар. Онсуз хем «Магтымгулынама» гележекки неширлерде сүннәленер, кәмиллешер, гинелер, белки, гысгалар. И. А. Новиков маглуматың, язгы-ятламаларың болчулыгында-да «Пушкин Михайловскиде» диен эсерини отуз йыллап кәмиллендириңди.

Белки, төзе-төзе авторлар о. «Магтымгулынамасыны» язып, кәрвене тиркәп гөйберерлер. Бу Алының

ала мейданы-да. Аслында, бу мениң язмалы китабым дәлди. Дине мениң танаянларымың арасында Юсуп Азмун, А. Мередов, Р. Режебов, А. Мүлкаманов, Х. Дурдыев, Н. Гуллаев, Х. Какажанов, Үмүр Әсен ве бейлекилер Магтымгулыны хас чуң дерңәп билип, түркмен гечмишине өзбашдак назар өвүрип билиән адамлар болса-да Магтымгулының өмүр кыссасыны язмага гиришмедилер. Шейлеликде китапларына сөзбашыларда, дүрли макалаларда, диссертацияларда Магтымгулының өл угруна беян әдилен гысга тержимехалы болаймаса, тарыхы хакыкат гошгуларындакы логика билен ызарланып, деңешдирилип язылан йөрите, гиңиш тержимехалының өклугы шу китабу язмага межбур эди. Үстесине-де Магтымгула ве онуң мушдакларына чигидиң гадары ялы болса-да ягшылык әтмек хөвеси муңа итерги берди. Эгер азабым ягшылыга аз-кем чалым әтсе-де, ниетим хасылдыр. Хер ничигем болса, Магтымгулыны гележекки әгирт өвренижилере, сәхелче-де болса, ярдам берип билжегиме ынамым гүйчүдир.

Шахырың өмрүне дегишли шыгырларына онуң өз тержимехалы хем-де дөврүң ахвалы хөкмүнде гарамалы өзүме цент этдим. Шахыры, көпимизиң гөз өңүне гетиришимиз ялы, перинде-пыгамбер хөкмүнде гөркезмән, ердәки Адам херекетинде шекилләндириңиме гөз етиренсиңиз. «Сәбәби шахырың өзи хем: «Адамзат ягшыдыр гулман периден» дийипди.

Магтымгула хер кимниң өз дүшүниши бар. Мен өз гөз өңүне гетиришимче яздым. Баш хакыкат хөкмүнде онуң өз гошгуларыны голдандым. Егса йүврүк тосламалара өл берип, овадан өмүр кыссасыны хем язып билердим. Эгер онуң еке сетирини хем терс уланап болсам, өтүнч сораян, ол атанлыкда сыпандыр, дүзетсеңиз-дуйдурсаңыз миннетдар боларын.

Маглуматлар беян әдилеңде онуң хайсы чешмеден, хайсы алымдан, языжыдан, оқыжыдан алнаныны чыкытда гөркезмәниме-де гең гөрмәң. «Магтымгулынама» тутушлыгына шоларың айдан-язанлары эсасында язылды. Мениң бу тайда эден ишим — шол пикирлери бир сапага дүзмекден ыбарат болды.

Магтымгулының дүрлүче дүшүндирилиән я-да дүйбүнден дүшүндирилини билемезек сетирлери көп. Халда бирбада оқанда әхли зады дүшүңкли ялы сетирлериң хем аңырсында улы өңр ятаны дуояр. Көпкә затлары билсе-де, айдасы гөвә-де кәхалатда аслам

ман гоянлыгы хем белли.

«Сөзүм аңлан ёк» дийп үмсүм отурма,
Жахан гиндир, чендан билен-де бардыр.»

Шахыр шол сырлары биленем оқыжыны өзүне чекйөр.
Магтымгулы, сырым чохдур.
Мен нейлэйин ачан ёкдур.

я-да:

Магтымгулы, гел, гой, бу белент ёлы,
Айтсаң-да халайык ынанмаз хэли.

О сырлар Магтымгулының шыгырларында.

Белки, шо сырлары ачмак багты Сизе миессер эдер,
Оқыжым! Хош, саг болуң!

1983—1991 й.

Гадырдан оқыжым!

Шу китап хақдакы пикирлериңизи, гайра гойман,
ашақдакы адресе язып ибермегиңизи хайыш эдйэрин.
744000. Ашгабат ш.

Шевченко көчесиниң 12-нжи жайы.

Магтымгулы жемгыети
Ораз ЯГМЫР